

إمام ابن تيمية^{رح}

ڈاکٹر غلام جیلانی برق

www.KitaboSunnat.com



بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ

محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

امام ابن تیمیہ رحمۃ اللہ علیہ

ڈاکٹر غلام جیلانی برق

www.KitaboSunnat.com

ناشران تاجران کتب
عزنی سٹریٹ اڈو بلاز لاہور

الفیصل

297.61 Barq, Dr. Ghulam Gilani
Imam Ibn-e-Timia/ Dr. Ghulam Gilani
Barq.- Lahore: Al-Faisal Nashran, 2011.
208p.

1. Seerat

1. Title Card.

ISBN 969-503-812-3

جملہ حقوق بحق مصنف محفوظ ہیں۔

جنوری 2011ء

محمد فیصل نے

آر۔ آر پرنٹرز سے چھپوا کر شائع کی۔

قیمت:-/200 روپے

AI-FAISAL NASHRAN

Ghazni Street, Urdu Bazar, Lahore, Pakistan
Phone : 042-7230777 Fax : 09242-7231387
http : www.alfaisalpublishers.com
e.mail : alfaisal_pk@hotmail.com

امام ابن تیمیہ رحمۃ اللہ علیہ

پانچ سو کتابوں کا مُصنّف، مجاہد، مجتہد اور ہماری تاریخ کی ایک انقلاب آفرین شخصیت

آپ ایک خوش صورت اور نیک سیرت انسان تھے۔ رنگ سفید، کندھے فراخ، آواز بلند اور رسیلی، بال کالے اور گنجان اور آنکھیں دو بولتی ہوئی زبانیں تھیں۔

علامہ ذہبیؒ (بحوالہ فوات الوفيات)

فہرست

50.....	عقیدہ حمویہ	11.....	پیش لفظ از مہر
56.....	تفصیل مناظرات	21.....	حرف اول از مصنف
60.....	فقراء رفاعیہ سے مقابلہ	25.....	باب اول
62.....	مصر میں طلی		
70.....	امام دمشق میں		
72.....	مسئلہ زیارت قبور		
75.....	علمائے بغداد کی تائید		
77.....	علمائے بغداد کے دو خط		
79.....	قلم کی جگہ کوئلہ		
80.....	غروب آفتاب		
80.....	درگزر		
80.....	لطیفہ		
81.....	پسندیدہ اشعار		
86.....	باب سوم		

اوصاف و خصائل

86.....	ضرورت تجدید
86.....	اس عہد کی سیاسی و مذہبی حالت
87.....	علم و عمل کا مقام بلند
	مصائب (امام احمد بن حنبل)۔

ابتدائی زندگی

25.....	نام و نسب
25.....	کلیت
26.....	تاریخ ولادت
26.....	سکونت
26.....	ہجرت
27.....	تعلیم
27.....	حافظہ
29.....	اساتذہ
31.....	آپ کے شاگرد
34.....	اقرباء
38.....	علماء کی آراء
49.....	باب دوم

داستانِ حیات

49.....	سنین واقعات
49.....	پہلا درس

123.....	جوش عقیدت	123.....	امام مالک، امام ابوحنیفہ۔ امام شافعی۔
131.....	باب چہارم	88.....	شیخ علانی کا تذکرہ)
	تصانیف	90.....	خطابت
131.....	تعداد تصانیف میں اختلاف	91.....	تدریس و افتا
132.....	اختلاف کی وجوہ	93.....	بحیثیت شاعر
133.....	ضخامت کا مسئلہ	96.....	عبادت
133.....	مجلدات کا اختلاف	99.....	زہد و ورع
134.....	اختلاف اسماء	100.....	عفو
137.....	فہرست تصانیف	101.....	ایثار و کرم
165.....	باب پنجم	102.....	لباس
	تصانیف کا موضوع	103.....	تواضع
165.....	تفسیر	103.....	شجاعت
166.....	حدیث	104.....	کرامات
166.....	فقہ	108.....	حملہ تاتار
167.....	اصول فقہ	109.....	ٹھکلی چٹھی
167.....	عقائد اور علم کلام	110.....	حملہ قازان پر تحریر
167.....	اخلاقیات و تصوف	113.....	حملہ تاتار کے متعلق شاہ کو خط
168.....	فلسفہ و منطق	118.....	ابن خلدون کا بیان
168.....	متفرق مسائل	119.....	واقعہ شہب
169.....	عقائد میں اختلاف	119.....	جنگ کسرواں
169.....	معدا لہجی	119.....	فتح کسرواں کے متعلق دو خط
		123.....	متفرق

183..... روزہ کی قضا	169..... جعد بن درہم
صفا و مروہ کے درمیان عمرہ کرنے	169..... جہم بن صفوان
183..... والے کی ایک دوڑ	170..... اعترال
184..... چھوٹے سفر میں قصر صلوٰۃ	171..... فقہ غلط قرآن
184..... حلف بالطلاق	172..... اشاعرہ و ماتریدیہ
184..... توسل بالانبیاء	174..... تصوف
184..... موافقین (توسل بالانبیاء)	175..... شیعہ فرقے
185..... مخالفین	175..... ۱- زیدیہ
191..... باب ششم	176..... ۲- کیسانیہ
امام کی رحلت	176..... ۳- اسماعیلیہ
191..... خیر وفات کا رد عمل	176..... ۴- باطنیہ
192..... ہجوم	177..... ۵- نصیریہ
192..... گریہ و زاری	فلاسفہ..... 177
193..... نماز جنازہ	178..... فلسفیان یونان کے بنیادی عقائد
193..... شاملین جنازہ کی تعداد	179..... مسلم فلسفی
194..... تدفین	181..... فقہ اور امام ابن تیمیہ
194..... زیارت و فاتحہ	182..... اجتہاد
195..... مراٹی	182..... زیارت قبور
200..... ایک مدحیہ	182..... زکوٰۃ کا مصرف
204..... حرف آخر	183..... مکہ کی غیر منقولہ جائیداد
205..... کتابیات	183..... طلاق کی صورتیں
	183..... سجدہ تلاوت



ابتدائیہ

ڈاکٹر غلام جیلانی برق کی تصانیف و تعارف

ڈاکٹر غلام جیلانی برق 1901ء میں لسبال (ضلع انگک) میں پیدا ہوئے اور 12 مارچ 1985ء کو اس دار فانی سے کوچ فرما گئے۔ آپ کے والد علاقے کے دینی اور مذہبی عالم تھے۔ ان کا نام محمد قاسم شاہ تھا اور گاؤں میں ایک مسجد میں امامت کرتے تھے۔ اور پھر اس مسجد کو خود اپنے وسائل سے تعمیر کروایا۔ جو ابھی لسبال میں قائم و دائم ہے اور جناب قاسم شاہ صاحب اور انکی اہلیہ اسی مسجد کے احاطے میں مدفون ہیں۔ ڈاکٹر صاحب نسل در نسل ایک مذہبی و دینی خانوادے سے تعلق رکھتے تھے۔ ابتدائی تعلیم دینی مدرسوں میں حاصل کی جس میں مولوی فاضل، منشی فاضل، ادیب فاضل وغیرہ شامل ہیں۔ پھر بائیس سال کی عمر میں میٹرک کیا اور انگریزی تعلیم کی طرف راغب ہوئے۔ عربی میں گولڈ میڈل لیا۔ ایم اے فارسی کیا اور 1940ء میں پی ایچ ڈی کیا۔ اس وقت آپ 37 سال کے تھے۔ اور تھیسس انگلش زبان میں امام ابن تیمیہ لکھا۔ اس کی تصحیح مولانا مودودی سے کروائی۔ پہلے مولوی تھے مسجد میں نماز پڑھاتے تھے پھر 1920ء سے 1933ء تک اسکول ٹیچر رہے پھر 1934ء سے 1957ء تک کالج میں عربی کے پروفیسر رہے۔ آپ کے PHD کا تھیسس HARVARD اور OXFORD یونیورسٹیوں سے پاس ہوا۔ اور یوں آپ مولوی غلام جیلانی سے ڈاکٹر غلام جیلانی برق بن گئے۔ آپ کی پیدائش سے پہلے آپ کی والدہ نے خواب دیکھا کہ آسمانوں میں پرندے اڑ رہے ہیں اور ان کی چونچوں میں تختیاں ہیں۔ ایک پر ڈاکٹر صاحب کا نام سنہری حروف میں لکھا ہوا ہے۔ اور باقی دوسرے بھائیوں کا نام عام حروف میں لکھا ہے۔

آپ کے بڑے بھائی غلام ربانی عزیز بھی پچیس اسلامی کتب کے مصنف تھے اور گورنمنٹ سروس کے آخر میں قصور کالج سے بطور پرنسپل ریٹائرڈ ہوئے۔ آپ نے کئی کتب کا عربی سے اردو میں ترجمہ کیا۔ اسلام پر تحقیقی کتب لکھیں جس میں اسلام کا طول و عرض، حکمائے عالم مشہور ہیں۔ آپ کے سب سے بڑے بھائی نور الحق علوی تھے۔ جو عربی کے بہت بڑے عالم تھے۔ آپ اور نیشنل کالج لاہور میں پروفیسر تھے۔ (1915ء تا 1944ء) اور عربی گرانمر پر مستند عالم سمجھے جاتے تھے۔ علامہ اقبال آپ سے عربی گرانمر اور

عربی تاریخ ادب پر اکثر تبادلہ خیال کرتے اور مشورہ لیتے۔ (میری داستان حیات۔ ڈاکٹر برق) اس کا ذکر ڈاکٹر برق صاحب نے اپنی خودنوشت داستان حیات میں کیا ہے۔ ڈاکٹر صاحب کے رشتہ دار بھی اسلامی رنگ میں رنگے ہوئے تھے۔

جناب غلام ربانی عزیز کو 1982ء میں سیرت طیبہ لکھنے پر آدم جی ایوارڈ بھی ملا تھا۔ سیرت طیبہ پر آپ نے دو کتب تحریر کی تھیں۔ برصغیر میں تین بھائی اور تینوں اسلامی علوم کے عالم۔ یہ جناب قاسم شاہ صاحب اور انکی اولاد کے لئے پاک و ہند میں ایک منفرد عزاز تھا۔ ڈاکٹر صاحب کے چھوٹے بھائی غلام سخی صاحب بھی تعلیم و تدریس کے شعبہ سے تعلق رکھتے تھے۔ ڈاکٹر صاحب اک ہمہ جہت شخصیت اور ایک ادارہ تھے۔ دلکش شخصیت کے مالک اور آنکھوں سے ذہانت عکس ریز تھی۔

ہزاروں سال نرگس اپنی بے نوری پہ روتی ہے
بڑی مشکل سے ہوتا ہے چمن میں دیدہ در پیدا

آپ کا حلقہ احباب وسیع تھا۔ ان میں مولانا مودودی، ڈاکٹر باقر، ڈاکٹر عبداللہ شورش کاشمیری، پروفیسر اشفاق علی خان، جنرل عبدالعلی ملک (شاگرد) ڈاکٹر فضل الہی (جید عالم) مولانا زاہد الحسنی، مولوی غلام جیلانی، پروفیسر ڈاکٹر اجمل، ڈاکٹر حمید اللہ، پروفیسر سعادت علی خان، عنایت الہی ملک (مصنف و مولف) میاں محمد اکرم ایڈووکیٹ، مولانا عبدالماجد دریا آبادی، حفیظ جالندھری، طفیل ہوشیار پوری، جنرل شیریں دل خان نیازی، پروفیسر سعد اللہ کلیم صاحب (مصنف)، کیپٹن عبداللہ خان (مصنف و مولف) صوفی غلام مصطفیٰ تبسم، شیخ عبدالحکیم، شیخ محمد افضل صاحب سردار امیر اکبر خان (مشہور ایڈووکیٹ) کرنل محمد خان، جنرل شوکت، جنرل شفیق الرحمان، احمد ندیم قاسمی، جسٹس کیانی شامل تھے۔

الفیصل ناشران و تاجران کتب کو یہ اعزاز حاصل ہوگا کہ ڈاکٹر صاحب کی کتب کو اعلیٰ درجے کی طباعت، کاغذ، تناسب سائز، دیدہ زیب سرورق اور خوب صورت آرٹ و مصوری سے مزین کریں اور قارئین کو پیش کریں۔ ڈاکٹر صاحب کو خوبصورتی، حسن کائنات، جمال، موسیقیت، فنون لطیفہ سے عشق تھا کیوں کہ بقول ان کے اللہ تعالیٰ جمیل ہے اور جمال کو پسند کرتا ہے۔ ڈاکٹر برق اک عہد ساز انسان تھے اور مستقبل پر گہری نگاہ رکھتے تھے۔ ہم ان کی اس خواہش کو پورا کرنے کی حد درجہ کوشش کر رہے ہیں امید ہے ہمارا معیار اشاعت و طباعت قاری کے ذوق سلیم کے مطابق ہوگا۔ کتاب قاری اور مصنف کے درمیان پل کا کام کرتی ہے۔ اس لئے یہ پل یہ رابطہ حسین سے حسین ترکی جانب سفر کرتا رہے گا۔ (انشاء اللہ)

وآخر دعوانا ان الحمد للہ رب العالمین

ناشر: محمد فیصل

پیش لفظ

معاشران گرہ زلفِ یار باز کنید

شے خوش است بایں قصہ اش دراز کنید

شیخ الاسلام امام ابن تیمیہ رضی اللہ عنہ کے مناقب و سوانح کا ایک وسیع ذخیرہ عربی زبان میں موجود ہے۔ ان کے معاصرین و تلامذہ نے نیز قرون لاحقہ میں کتاب و سنت کے معارف شناسوں نے اس نادرہ روزگار ہستی کے جمال سیرت کی دل آویزیوں کو منظر عام پر لانے میں حتی الامکان کوتاہی نہ کی بلکہ اس لذیذ حکایت کو بار بار پھیلا کر بیان کیا۔

چناں کہ حرفِ عصا گفت موسیٰ اندر طور

ہندوستان میں سولہویں صدی ہی میں ذوق عربیت کی فرومانگی کا یہ عالم تھا کہ غریب

عرفی کو پریشان ہو کر کہنا پڑا۔

مدارِ صحت ما بر حدیث زیر لہی است

کہ اہل ذوق عوام اندو گفتگو عربی است

بعد ازاں تداول ایام سے جو ناسازگار حالات رونما ہوئے۔ ان کے اثرات و عواقب

کی نسبت کچھ عرض کرنا غیر ضروری ہے۔ امام ممدوح کے مدارج و مناقب سے شناسائی تو ایک طرف جمہور ہند ان کے نام سے بھی آشنا نہ ہو سکے۔

ع کہ بود و بل چه بود و از کجا بود

نواب صدیق حسن خان مرحوم اور امرتسر کے غزنوی خاندان کی مساعی جلیلہ سے امام

کی عظمت کا ذکر یہاں شروع ہوا اور ان کی بعض تصانیف بھی چھاپی گئیں لیکن اس زمانے میں

تخریب و تفریق کا فتنہ ہر حلقے میں مستولی ہو کر گروہ بندی کی تیرگیاں دلوں اور دماغوں پر چھائی

ہوئی تھیں۔ حق و باطل کا معیار یہ نہ تھا کہ کتاب و سنت کا مدعا کیا ہے بلکہ ہر گروہ نے اپنے مخصوص معتقدات کے حصار گرد و پیش کھڑے کر لیے تھے اور حقیقت کو انہی حصاروں میں محدود و محصور سمجھا جاتا تھا۔ نواب صاحب مرحوم اور غزنوی خاندان کے افراد ایک خاص گروہ کے اکابر میں محسوب تھے۔ نتیجہ یہ نکلا کہ امام ابن تیمیہ بھی اسی تعصب کیشی و حق ناشناسی کے ہدف بن گئے یعنی کسی نے سوچنے اور دیکھنے کی زحمت گوار نہ کی۔ کہ کتاب و سنت کی نصرت۔ علوم و معارف دیدہ کی اشاعت اور وراثت کاملہ نبوت کے حصول و حفظ میں امام مدوح کا مقام و مرتبہ کیا ہے بلکہ غور و تحقیق کے بغیر فرض کر لیا گیا۔ کہ آپ بھی اسی گروہ کے قائدوں اور سرخیلوں میں سے ہوں گے جو آپ کے مدح و ستائش میں رطب اللسان ہے لہذا آپ کے ساتھ عتاب و درشتی کا سلوک واجب ٹھہرایا گیا۔

ع جہل زیں بسیار کرد است و کند

ظنونِ فاسدہ و ادہامِ باطلہ کے اس ظلمت زار میں احقاقِ حق کی پہلی مشعل شمس العلماء مولانا شبلی نے روشن کی۔ نور اللہ تعالیٰ مرقدہ۔ یعنی امام کے احوال و سوانح پر ایک مختصر سا مقالہ بہ زبان اردو رقم فرمایا جو ان کی مشہور کتاب مقالات شبلی میں موجود ہے۔ اس میں پورے جزم کے ساتھ دعویٰ کیا کہ مجددیت کی جس قدر خصوصیتیں امام کے وجود مبارک میں جلوہ گر ہیں۔ ان کی نظیر بہت کم مل سکتی ہے اور ریفارمر یا مصلح و مجدد کا اگر کوئی اصلی مصداق ہو سکتا ہے تو وہ ابن تیمیہ ہیں۔

ع خلعتے بود کہ بر قاصب او دوختہ بود

اس کے بعد اہل علم مصنفات امام کی جانب متوجہ ہوئے لیکن جس شخص نے امام کی ذات ان کے علوم و معارف اور مقام و مرتبت کو نہایت مؤثر و دل آویز انداز میں خواص دعوا کے سامنے پیش کیا اور کتاب و سنت کی اس متاع گراں بہا کو رواج عام کا قبالہ عطا فرمایا۔ وہ مولانا ابوالکلام آزاد ہیں جن کی خدمات دینی محتاج تشریح نہیں ہیں اور ابن تیمیہ کے مناقب و معارف کی اشاعت ان کے متعدد مشکور کارناموں میں سے ایک کارنامہ ہے۔

یہ برکت و فیروز مندی مولانا کے صحیح طریق تبلیغ کا ثمرہ تھی۔ انہوں نے تخریب و گروہ

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

بندی کی تنگ نظریوں سے الگ ہو کر سنت محضہ و خالصہ کی اشاعت کو اپنا نصب العین بنایا۔ جزئیات و فروع کے اختلافات سے یک قلم کنارہ کش ہو کر اصول و اساسات دین کی تعلیم دی اس ضمن میں اس نقطہ نگاہ کو ہر دلعزیز بنایا جو امام ابن تیمیہ کے لیے وجہ شرف و برتری تھا۔ جس زلال حق سے مستفید ہوئے بغیر ہی مختلف حلقے اس کی تلقین کے معتقد تھے۔ اس کے جام و سبوں نہیں بلکہ خم کے خم ان کے حلق سے اتار دیئے یہاں تک کہ یہ لوگ خود بخود اپنے معتقدات کی بے اساسی کے قائل ہو گئے۔ یہ سب کچھ ہوا بلکہ امام ممدوح کی مصنفات کے اردو تراجم کی طلب بھی پیدا ہو گئی اور کئی کتابوں کے ترجمے چھپ گئے لیکن اب تک ان کی سیرت کا کوئی جامع مرقع ہماری زبان میں موجود نہ تھا جس میں ہر پڑھا لکھا آدمی اس عجوبہ روزگار وجود کی صحیح صورت دیکھ سکتا (حضرت مہر نے عمداً انکساراً اس سیرت کا ذکر نہیں کیا جو آپ کے قلم سحر نگار کا نتیجہ ہے اور جو حضرت امام کے مفاخر و مناقب پر ایک دلکش تحریر ہے۔ برق) اس باب میں شرف اولیت اللہ تعالیٰ نے میرے عزیز بھائی ڈاکٹر غلام جیلانی صاحب برق کو عطا کیا۔ جنہوں نے نہ محض اردو ہی میں امام کے سوانح حیات کے متعلق ایک مبسوط کتاب مرتب فرمائی۔ بلکہ اس پایہ کی ایک کتاب انگریزی میں بھی لکھ ڈالی۔ (جو پنجاب یونیورسٹی لائبریری کے شعبہ عربی و فارسی میں محفوظ ہے۔ مصنف) اور ہمارے ملک میں اس وقت یہی دو متداول ترین زبانیں ہیں گویا اب کسی لکھے پڑھے آدمی کے لیے یہ عذر باقی نہیں رہا کہ امام کی شخصیت و حیثیت کی معرفت کا وسیلہ مہیا نہیں۔ اللہ تعالیٰ سے دُعا ہے کہ میرے عزیز بھائی کی یہ کوشش مشکور ہو اور انہوں نے امام کی ذات کے ساتھ عشق و محبت کی یہ کٹھن وادی جس لیگانہ خلوص اور سچی تڑپ کے ساتھ طے فرمائی ہے اسے برکات و حسنات کا سرچشمہ بنائے۔

مرحبا اے پیک مشتاقان بدہ پیغام دوست

تاکنم جاں از سرِ رغبت فدائے نام دوست

امام ابن تیمیہ کون تھے؟ اسلام و اسلامیت کے لیے جہاد اکبر میں ان کا مقام و مرتبہ کیا تھا کتاب و سنت کی سر بلندی کے لیے کیا کیا خدمات انجام دیں؟ فضائل و اخلاق میں ان کا گوشہ کلاہ کتنا بلند تھا؟ علامہ شبلی نے کیوں یہ فرمایا کہ محدثیت کی جتنی خصوصیتیں ان کی ذات میں جلوہ گر محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

تھیں ان کی نظیر بہت کم ملتی ہے اور مصلح اعظم کا لباس صرف انہی کے قامت پہ زیبا تھا؟ ان سوالات کے مفصل جوابات آپ کو کتاب میں ملیں گے۔ ”پیش لفظ“ کی تکنیکی لذت تفصیل کی متحمل نہیں ہو سکتی لیکن یہ عرض کر دینا غالباً بے محل نہ سمجھا جائے کہ علم و عمل کا کوئی صحیح اور مفید گوشہ اور دائرہ ایسا نہ تھا جس میں امام نے یگانگی کا علم بلند نہ کیا۔ حفظ علوم میں وہ عجوبہ دہر تھے اتباع سنت کا ایک نادر نمونہ تھے۔ فضائل و مفاخر میں وہ قرونِ اولیٰ کا ایک جامع مرقع تھے تصنیف و تالیف کا یہ عالم تھا کہ ایک ہی نشست میں ایسے ضخیم رسائل مرتب فرمائے جن کا مطالعہ بھی اتنے وقت میں اہل علم کے لیے مشکل ہو گا۔ نصرتِ حق میں ان کی پامردی و دلیری محیر العقول تھی۔ ان کی زندگی میں کئی ایسے کٹھن مرحلے پیش آئے جن کی ہیبت ناک بڑے بڑے اربابِ عزائم کی ہمتوں میں تزلزل پیدا کر دینے کے لیے کافی تھی اور بہانہ تراشوں کے لیے ان مرحلوں سے بچ نکلنے کی کئی راہیں کھل پڑی تھیں لیکن امام ابن تیمیہ کی دعوت سنت و عزیمتِ نبویؐ نے حیلہ و عذر کی بے چارگی کو ہمیشہ نفرت سے ٹھکرا دیا جس طرح کسی بلند پہاڑ کی چوٹی پر سے گزرنے والا سیل تندا اپنے بہاؤ کے نشیب و فراز سے بے پرواہ ہوتا ہے اور ہمیشہ قوت و زور سے ہر رکاوٹ کو دور کرتا ہے۔ اسی طرح امام کے عشقِ حقانیت کا سیل تندر و مدتِ العمر اس بے پناہی کے انداز میں بہتا رہا کہ کتاب و سنت کی مقررہ حدود کے اندر کسی رکاوٹ کو درخورِ اعتنا نہ سمجھا بلکہ بڑھ کر اس کا مقابلہ کیا اور ہمیشہ موانع کو توڑ کر اپنی راہ پیدا کی۔ امام اپنے وقت کے سب سے بڑے مجاہد تھے اور عام اصحابِ علم کی طرح ان کا جہاد محض زبان و قلم یا وعظ و تقریر تک محدود نہ تھا بلکہ جہادِ بالسیف میں بھی وہ سب پر سبقت لے گئے۔ مختلف اوصافِ حسنہ کے اس نادر اجتماع نے وقت کے ایک بزرگ شیخ عماد الدین واسطی کی زبان پر بے اختیار یہ کلمات جاری کر دیئے تھے کہ ”میں مکرر خدا کی قسم کھا کر کہتا ہوں کہ آج آسمان کے نیچے ابن تیمیہ کا مثیل و نظیر دکھائی نہیں دیتا۔ نہ علم میں نہ عمل میں نہ اخلاق میں نہ اتباعِ حق میں نہ شہرہ کرم میں نہ کمالِ علم میں اور نہ اللہ اور اس کے شعائر کے حفظ و قیام میں خدا کی قسم۔ ہم نے ابن تیمیہ کے سوا اس زمانے میں کوئی اور ایسا شخص نہ دیکھا جس کے اقوال و اعمال سے نبوتِ محمدیؐ کے انوار اور سنت کی روشنیاں یوں چھن چھن کر نکلتی ہوں کہ ان کو دیکھ کر ہم بے اختیار بول اٹھیں کہ محمد محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

رسول اللہ صلی اللہ علیہ وآلہ وسلم کا حقیقی اتباع اسے کہتے ہیں۔“
شیخ ابو حیان آپ سے ملاقات کرنے کے بعد پکاراٹھے تھے۔

كنا نحدث عن خیر یحییٰ فہا انت الامام الذی قد كان ينتظر

ترجمہ: ہم ایک صاحب دانش کے آنے کا ذکر کیا کرتے تھے وہ امام منتظر تو ہی ہے۔

ہندوستان کی سرزمین میں آج کروڑوں فرزند ان توحید آباد ہیں لیکن کسی قدر رنج و
افسوس کا مقام ہے کہ اب تک ان کی ملکی زبان میں امام تیمیہ جیسے نادر روزگار وجود اور عظیم المرتبت
مجاہد کے مفصل سوانح حیات بھی مرتب نہ ہو سکے۔ ڈاکٹر غلام جیلانی صاحب مستحق صدمہ مبارکباد
ہیں کہ انہوں نے یہ فرض کفایہ ادا کر کے ملت اسلامیہ ہند کو منون فرمایا۔ جس مقصد کو سامنے رکھ کر
انہوں نے یہ کام انجام دیا۔ خدا کرے وہ پورا ہو۔ یعنی یہ کتاب امام موصوف کے معارف کی رفتار
اشاعت کو تیز کرے امام ممدوح کتاب وسنت کی اشاعت کا ایک روشن مینار تھے خدا کرے
ہمارے ہندوستان کا ظلمت کدہ بھی اس نور کی جلوہ کاریوں سے مستنیر ہو۔

ایں دعا از من واز جملہ جہاں آمین باد

حضرت امام کے دو خط

کتاب میں امام کی سیرت کے تمام پہلو تفصیل سے بیان ہو چکے ہیں اور مجھے اس
بارے میں کسی مزید ذکر کی ضرورت نہ تھی۔ لیکن العقود الدریر (یہ کتاب سوانح امام کے مرتب
ہونے کے بعد شائع ہوئی ہے) میں بعض ایسے خطوط موجود ہیں جن کا ذکر کتاب میں موجود نہیں۔
میں ان میں سے صرف دو خطوط کے اقتباسات پیش کرتا ہوں۔ ان میں سے ایک آپ کی والدہ
محترمہ کے نام ہے اور دوسرا آپ کے چھوٹے بھائی بدرالدین کے نام۔

پہلا خط والدہ ماجدہ کی طرف

”حمد وصلوٰۃ کے بعد واضح ہو کہ اس سرزمین میں ہمارا قیام فی الحال
ضروری امور کے لیے ہے۔ اگر ان کی سرانجام دہی میں سستی کریں تو

امور دینی و دنیوی میں اختلال کا اندیشہ ہے۔ خدا کی قسم۔ آپ سے دوری ہمارے بس کی بات نہیں ہے ہماری آرزو ہے کہ پرندے ہمیں اڑا کر آپ کے پاس پہنچادیں۔ اگر آپ کو حقیقت حال کا علم ہوتا تو یقیناً آپ وہی راہ اختیار کرتیں جو ہم نے اختیار کر رکھی ہے۔ اللہ تعالیٰ نے ہم پر خیر و رحمت اور برکت و ہدایت کے ایسے دروازے کھول دیئے جو ہمارے وہم گمان میں بھی نہ تھے ورنہ آپ کو کبھی خیال نہیں ہونا چاہیے کہ ہم دنیا کے کسی معاملے کو آپ کے قرب پر ترجیح دیتے ہیں۔ ہماری بہتری کے لیے دعا کی جائے۔ اللہ صاحب قدرت اور عالم الغیوب ہے۔ اور ہم محض بے بس ہیں آنحضرت صلی اللہ علیہ وآلہ وسلم نے فرمایا ہے کہ ابن آدم کی سعادت اللہ سے توفیق خیر طلب کرنے میں ہے جو کچھ پیش آئے۔ انسان اس پر راضی رہے۔ ابن آدم کی بدبختی یہ ہے کہ وہ خیر ظلمی چھوڑ دے اور ناسازگار واقعات میں گھبرا اٹھے۔ جس تاجر کو مسافرت میں مال کے ضائع ہو جانے کا ڈر ہو۔ اس کے لیے ضروری ہے کہ وہ مال کو سنبھالنے تک ٹھہرے جو ہم اس وقت ہمیں درپیش ہے۔ اس کی اہمیت محتاج بیان نہیں والسلام علیکم ورحمۃ اللہ۔ تمام اہل بیت۔ ہمسایوں، بزرگوں اور دوستوں کو فرداً فرداً سلام۔“

غور فرمائیے کہ اس مختصر سے مکتوب میں سیرت امام کے مختلف پہلو کس طرح آشکارا ہیں۔ والدہ ماجدہ سے انتہائی محبت ہے۔ ان کے قرب و خدمت کے مقابلے میں دنیا کے بڑے سے بڑے کاموں کو چھوڑ دینے کا سچا ولولہ ہے لیکن امور دینی کا سرانجام اس محبوب ترین خونی رشتے پر مقدم ہے پھر اس جہاد سے بوجہ احسن عہدہ برآ ہونے کے باوجود اپنی قربانیوں کا احساس تک نہیں۔ بلکہ ہر نتیجہ کو صرف اللہ کی رحمت کا کرشمہ قرار دیتے ہیں اور بار بار خیر کے لیے دعا کرتے ہیں۔

دوسرا خط شیخ بدرالدین کی طرف

”حمد و صلوة کے بعد واضح ہو کہ اللہ کی عنایت سے دین کی حمایت کلمہ حق کی سر بلندی اور اہل سنت و الجماعت کی قوت کے اسباب مہیا ہوئے اور ارباب بدعت و تفریق کو ذلت نصیب ہوئی۔ آپ جانتے ہیں کہ دین کے بڑے بڑے اصول تین ہیں۔

۱۔ تالیف قلوب

۲۔ اجتماع کلمہ

۳۔ مسلمانوں کے درمیان مصالحت

اللہ تعالیٰ کا فرمان ہے۔ فَاتَّقُوا اللَّهَ وَأَصْلِحُوا ذَاتَ بَيْنِكُمْ۔ پھر ارشاد ہوتا ہے۔ وَاعْتَصِمُوا بِحَبْلِ اللَّهِ جَمِيعًا پھر فرماتے ہیں وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ ط وَأُولَئِكَ لَهُمْ عَذَابٌ عَظِيمٌ۔

ان آیات میں اتحاد و ائتلاف کا حکم دیا گیا ہے اور افتراق و اختلاف سے روکا گیا ہے اس اصول کے پابند اہل سنت اور تارک اہل الافتراق ہیں۔ سنت کا حاصل رسول خدا کی پیروی کے بغیر اور کچھ نہیں۔ صحیح مسلم میں بردایت ابو ہریرہ رضی اللہ عنہ بیان کیا گیا ہے کہ اللہ تعالیٰ نے ہمارے لیے تین چیزیں پسند فرمائی ہیں۔

۱۔ صرف اللہ کی عبادت۔

۲۔ اللہ کی رسی کو مضبوط تھا منا۔

۳۔ اپنے حاکموں کی خیر خواہی۔

میں اپنے دوستوں اور دشمنوں کا بلا استثنا خیر خواہ ہوں۔ میرے دل میں کسی

کے خلاف کوئی میل یا غصہ موجود نہیں۔ بلکہ میں ان سب کی حسب مدارج

تعظیم کرتا ہوں۔ ایک مجتہد کی تین حالتیں ہو سکتی ہیں یا تو وہ راہِ اصواب پر ہے یا خطا پر اور یا عملاً گناہ کا ارتکاب کر رہا ہے۔ پہلی حالت میں وہ اجر کا مستحق ہے۔ دوسری حالت میں اس کی خطا معاف ہو جائے گی اور تیسری حالت کے مجتہد کے لیے میں دعا کرتا ہوں کہ اللہ اسے اور دیگر مومنوں کو بخش دے۔

میرے متعلق بہت سی افترا پردازیاں کی گئیں جو میرے لیے نیکی و زحمت کا سبب بن گئیں۔ اللہ تعالیٰ کے نور حق سے کاذب کے بہتان کی تردید ہو گئی۔ میں پسند نہیں کرتا کہ میرے خلاف جھوٹ بولنے یا ظلم و عدوان کا مرتکب ہونے کی بنا پر کسی کو سختی کا مستوجب ٹھہرایا جائے۔ میں تمام مسلمانوں کے لیے خیر کا خواہاں ہوں اور اس لیے سب کو معاف کرتا ہوں۔ باقی رہے اللہ کے حقوق۔ تو اگر وہ لوگ توبہ کر لیں تو اللہ ان سے درگزر کرے گا۔ ورنہ اس کا حکم نافذ ہوگا۔ اگر کوئی شخص سوء عمل کی وجہ سے شکر یہ کا مستحق رہتا۔ تو میں ان تمام لوگوں کا شکر یہ ادا کرتا جو میری مصیبتوں کا سبب بنے اور جن کی وجہ سے مجھے دنیا و آخرت کی نیکیاں نصیب ہوئیں۔ لیکن چونکہ صرف اللہ ہی تمام نعمتوں اور برکتوں کا سرچشمہ ہے اس لیے میں صرف اسی ذات کا شکر یہ ادا کرتا ہوں مجھے یقین ہے کہ مومن کی ہر ابتلا خیر و سعادت کا پیش خیمہ بنتی ہے۔“

اس کے بعد واقعہ اٹک کے سلسلے میں حضرت صدیق اکبر رضی اللہ عنہ کی مثال پیش کرتے ہوئے فرماتے ہیں۔

”حضرت صدیق“ مسطح بن اثاثہ کو مالی امداد دیا کرتے تھے چونکہ اٹک کے سلسلے میں مسطح نے بھی حصہ لیا تھا اس لیے حضرت صدیق اکبر رضی اللہ عنہ نے امداد بند کر دی جس پر یہ تہدید نازل ہوئی۔

وَلَا يَأْتِلِ أَوْلُو الْفَضْلِ مِنْكُمْ وَالسَّعَةِ أَنْ يُؤْتُوا أَوْلَى الْقُرْبَى
وَالْمَسْكِينِ وَالْمُهَاجِرِينَ فِي سَبِيلِ اللَّهِ مِنْ مَلِكٍ وَلَا يَعْفُوا
وَالْيَصْفَحُوا إِلَّا تَحِبُّونَ أَنْ يَغْفِرَ اللَّهُ لَكُمْ وَاللَّهُ غَفُورٌ
رَحِيمٌ

(ترجمہ) تم میں سے ارباب فضل و دولت یہ قسم نہ کھائیں کہ وہ رشتہ داروں مسکینوں اور اللہ کی راہ میں ہجرت کرنے والوں کو کچھ نہیں دیں گے۔ انہیں چاہیے کہ وہ غفور و گزر سے کام لیں۔ کیا تم نہیں چاہتے کہ اللہ تمہارے گناہ بخش دے۔ اللہ بڑا غفور و رحیم ہے۔

اس آیت کے بعد حضرت صدیق اکبر رضی اللہ عنہ نے مسح کا وظیفہ دوبارہ جاری کر دیا۔“

اس خط کو بار بار پڑھیے۔ امام ابن تیمیہ سے بڑھ کر دینی امور میں عبرت و حمیت کی مثال گزشتہ آٹھ صدیوں میں ملنی مشکل ہے لیکن دیکھئے کہ مخالفین کے ہاتھ بھی ان کے رحم و کرم کا کیا عالم ہے۔ جن لوگوں نے انہیں اذیتیں دیں اور ان کے خلاف طرح طرح کی افترا پردازیوں سے تنساب کے طوفان کھڑے کئے ان کے متعلق دل میں کوئی ملال نہیں بلکہ سب کے لیے نیکی و خیر کی دعا ہے۔ اسلامی سیرت کے یہ مقدس نمونے ہر جگہ نہیں مل سکتے۔

امام موصوف کی شخصیت کے یہ صرف چند خدو خال ہیں۔ پورا حلیہ آپ کو کتاب میں ملے گا۔ غفور خواہ ہوں۔ کہ بادہ گلگلوں کے اس لبریز جام کو بزم میں لانے کا وظیفہ میرے سپرد ہوا حالانکہ میرے پاس تلچھٹ کے سوا کچھ نہ تھا لیکن مامور تھا۔ اس لیے معذور سمجھئے۔

والحمد لله رب العالمين والصلوة
والسلام على سيدنا و
مولينا محمد وعلى آله
وصحبه الى يوم
الدين

غلام رسول مہر
لاہور۔ ۳ فروری ۱۹۴۰ء



حرفِ اول

۱۹۳۳ء میں ایم اے عربی و فارسی سے فارغ ہونے کے بعد ڈاکٹریٹ کے لیے ایک ایک مقالہ لکھنے کا خیال آیا۔ اس سلسلے میں یونیورسٹی کو آگے پیچھے کئی عنوانات بھیجے لیکن سب نامنظور ہو گئے۔ سال بھر کی بے نتیجہ مراسلت کے بعد خود لاہور گیا۔ شعبہ عربی کے صدر قبلہ ڈاکٹر مولوی محمد شفیع صاحب کی خدمت میں حاضر ہوا۔ آپ اس وقت جنگل محلہ میں رہتے تھے۔ میں نے اپنی مشکل پیش کی۔ کچھ دیر سوچنے کے بعد فرمانے لگے۔ ”کیا آپ امام ابن تیمیہ کے احوال و مقامات پر لکھ سکیں گے؟ میں نے کہا کہ کوشش کروں گا۔ فرمایا تو جائیے اور کام شروع کیجئے۔“

میں وہاں سے نکل کر چند دیگر اساتذہ سے ملا اور پوچھا کہ مواد کہاں سے لوں؟ اور کام کس نچ پر کروں؟ دوسری صبح یونیورسٹی لائبریری میں گیا۔ چند کتب نکلوں اور واپس لچلا گیا۔ چونکہ ہوشیار پور میں کوئی ایسا عالم۔ محقق یا پروفیسر نہیں تھا جو تحقیق کے جدید اسلوب سے آگاہ ہو۔ اس لیے جو ذہن میں آیا وہ کرتا گیا۔ البتہ کبھی کبھی ڈاکٹر محمد دین تاثیر (اُس وقت ایم اے ادکالج۔ امرتسر کے پرنسپل) اسلامیہ کالج۔ لاہور کے پروفیسر عربی ڈاکٹر محمد برکت علی قریشی، گورنمنٹ کالج لاہور کے عربی پروفیسر ڈاکٹر محمد صدر الدین اور اپنے بڑے بھائی پروفیسر محمد نور الحق۔ اور نیشنل کالج۔ لاہور سے کچھ نہ کچھ بذریعہ خطوط پوچھ لیتا۔

چار سال کی مسلسل محنت کے بعد کتاب اردو اور انگریزی دونوں زبانوں میں تیار ہو گئی اردو کتاب تو میں نے مکتبہ اردو۔ لاہور کو دے دی اور انگریزی نسخہ۔ یونیورسٹی کو بھیجنے سے پہلے برائے تبصرہ استاد محترم مولوی محمد شفیع صاحب کی خدمت میں پیش کیا۔ آپ نے ایک ہفتے کے بعد لکھا:

- ”آپ نے مواد بہت محنت سے فراہم کیا ہے لیکن ناواقفیت اور مناسب نمونوں کے پیش نظر نہ ہونے سے متعدد خامیاں رہ گئی ہیں۔ مثلاً
- ۱۔ کلمات نسبت بلا تحقیق غلط سلط درجہ کئے گئے ہیں۔
 - ۲۔ حوالی بقید صفحہ نہیں ہیں۔
 - ۳۔ ضبطِ اعلام میں بھی غلطیاں ہیں۔
 - ۴۔ ضبطِ حرکات و حروف کا طریقہ غیر محمود ہے۔
 - ۵۔ مصنفاتِ امام کی اہمیت کو ظاہر کرنے کی طرف توجہ کم دی گئی ہے۔

(مکتوب محررہ۔ ۴۔ نومبر ۱۹۳۸ء)

اس تبصرے سے میرے حواس اڑ گئے۔ چار سو صفحات پر مشتمل ایک کتاب کی ہیئت ترتیب اور مواد کو بدلنا آسان کام نہ تھا تاہم چھ ماہ اور لگائے یہاں وہاں کچھ تبدیلیاں کیں اور مولانا کو بتائے بغیر کتاب یونیورسٹی کے حوالے کر دی۔ چند روز بعد دہلی میں معارفِ اسلامیہ کے سلسلے میں ایک سہ روزہ اجلاس ہوا جس میں ہندوستان بھر سے بڑے بڑے عالم شامل ہوئے تھے۔ مثلاً

- | | |
|--------------------------------------|-----------------|
| ۱۔ ڈاکٹر ہادی حسن | علی گڑھ |
| ۲۔ مولانا محمد اسلم | جیراج پوری |
| ۳۔ خواجہ حسن نظامی | |
| ۴۔ جسٹس سر سلیمان | الہ آباد |
| ۵۔ مولانا مناظر احسن گیلانی | |
| ۶۔ مولانا عبدالعزیز مبین | علی گڑھ |
| ۷۔ پروفیسر محمود شیروانی | |
| ۸۔ ڈاکٹر محمد اقبال | لاہور یونیورسٹی |
| ۹۔ ڈاکٹر مولوی محمد شفیع وغیرہ وغیرہ | |

وہاں میں نے بھی امام ابن تیمیہ پہ ایک مقالہ پڑھا تھا۔ ہال سے باہر نکلے تو استاد محترم

نے پوچھا۔ ”آپ کے مقالے کا کیا ہوا؟“ میں نے کہا کہ یونیورسٹی کو بھیج چکا ہوں۔ فرمانے لگے۔
”بہت جلد بازی سے کام لیا ہے۔“

ایک آدھ ماہ بعد مجھے یونیورسٹی نے اطلاع دی کہ میرے مقالے کو پرکھنے کے لیے دو
مستشرق مقرر کئے گئے ہیں۔ ان میں سے ایک ہارورڈ یونیورسٹی کا پروفیسر تھا اور دوسرا انگلستان کی
ایک یونیورسٹی کا۔ سولہ ماہ کی انتظار کے بعد یونیورسٹی نے مجھے کامیابی کی اطلاع دی اور ساتھ ہی
مختصین کا تبرہ بھی بھیجا۔ وہ یہ تھا۔

”۔۔۔۔۔ (کچھ خوبیاں بیان کرنے کے بعد)۔۔۔۔۔ دوسری طرف اس کتاب میں

کچھ خامیاں بھی ہیں مثلاً

۱۔ انداز تحقیق سائنٹیفک نہیں۔

۲۔ ابن تیمیہ کی تخلیقات کا تاریخی پس منظر نہیں بتایا گیا۔

۳۔ بعض ناموں کے سچے غلط ہیں۔

۴۔ حوالوں میں کتابوں کے سامنے صفحات درج نہیں کئے گئے۔

اس کے بعد مولانا محمد شفیع صاحب نے مجھے دو تین مرتبہ فرمایا بھی کہ مقالے کے نقائص
دور کیجئے لیکن میں فرصت کے انتظار میں رہا۔ یہ فرصت مجھے ۱۹۷۲ء کے اواخر میں میسر آئی۔ ہوا
یوں کہ مجسم القرآن سے فارغ ہو کر میں مختلف کتب کی ورق گردانی کر رہا تھا کہ ابن تیمیہ (اردو)
سامنے آگئی۔ اسے دیکھا تو چند چیزیں بہت کھلیں۔ یعنی:-

۱۔ علماء کے نامکمل نام جو سکوئی۔ نسبی اور مسلکی نسبتوں سے مُعزاتھے۔ اگر کسی عالم کا پورا
نام حافظ شمس الدین ابو عبد اللہ محمد بن احمد بن عبد البہادی بن عبد الحمید۔۔۔۔۔ بن قدامتہ المقدسی
الحنبلی تھا تو میں نے صرف ابن قدامتہ لکھنے پہ اکتفا کی تھی۔ باقی اسماء سے بھی یہی سلوک کیا تھا۔
۲۔ ناموں کے آگے تاریخ و وفات درج نہ تھی۔

۳۔ حوالے ناقص تھے کتابوں کے سامنے صفحات کا اندراج نہیں تھا۔

۴۔ کتابیات میں سال طبع اور مقام اشاعت کا ذکر نہیں تھا۔

خیال آیا کہ اگر یہ نقائص میں نے دور نہ کیے تو اور کون کرے گا۔ چنانچہ میں نے دوبارہ
 ماخذ کی تلاش کی۔ ان کی مدد سے ننانوے فیصد نقائص دور کئے اور اس سلسلہ میں بعض ایسی کتابوں
 سے بھی مدد لی جو میری اس کتاب کے بعد شائع ہوئی تھیں مثلاً ابو زہرہ مصری اور پروفیسر عمری کوکن
 کی ”ابن تیمیہ“ پنجاب یونیورسٹی کا دائرۃ المعارف اسلامیہ شارٹرانس ایکلو پیڈیا آف اسلام۔ احمد بن
 حنبل۔ علمائے اسلام۔ وغیرہ

اس کتاب کی ضرورت

گو ”ابن تیمیہ“ پر پروفیسر عمری اور پروفیسر زہرہ کی مفصل کتابیں آچکی ہیں لیکن میری
 کتاب کی ضرورت پھر بھی محسوس ہوتی رہے گی۔ اولاً اس لیے کہ یہ مختصر ہے۔ عمری کی کتاب ۶۷۲
 صفحات پر مشتمل ہے اور ابو زہرہ کی ۷۵۲ صفحات پر۔ آدم جدید کو اتنی ضخیم کتابیں پڑھنے کی فرصت
 اور انہیں خریدنے کی ہمت کہاں؟ ثانیاً۔ میری کتاب اس موضوع پہ پہلی کتاب تھی اور اس میں مختصراً
 وہ سب کچھ موجود ہے جو عمری و ابو زہرہ نے تفصیلاً بیان کیا ہے۔

امام ابن تیمیہ ہماری تاریخ کی ایک منفرد شخصیت تھی۔ آپ نے مختلف مسائل پہ کوئی
 پانچ سو کتابیں لکھیں۔ تاتاریوں اور شام کے بعض جرائم کار قبائل کے خلاف جہاد کیا۔ چھ برس جیل
 میں بھی رہے۔ گو آپ کو گزرے آج ساڑھے چھ سو سال ہو چکے ہیں لیکن آپ کی بلند درریلی آواز
 فضا سے دہر میں بدستور گونج رہی ہے۔ میں چاہتا تو یہ تھا کہ اس بطل جلیل کے اوصاف و اعمال پہ
 کچھ تفصیل سے لکھوں لیکن اتنی فرصت۔ ہمت اور علمیت کہاں سے لاتا۔ مجبوراً ان چند اوراق پہ
 اکتفا کر رہاں۔ میری یہ تحریر اس عظیم المرتبت انسان کی خدمت میں ایک حقیر سا نذرانہ عقیدت
 ہے۔ اے اللہ اسے قبول فرما۔

برق کیمبل پور

جمعہ ۲۳ فروری ۱۹۷۳ء بمطابق ۱۹ محرم ۱۳۹۳ھ

باب اول

ابتدائی زندگی

نام و نسب

آپ کا اسم گرامی احمد تھا۔ جب فارغ التحصیل ہونے کے بعد آپ کے اوصاف و تحصیلات کی شہرت دور دور تک پہنچی تو آپ کے مداحوں نے آپ کے نام کے ساتھ تقی الدین۔ ابو العباس کا بھی اضافہ کر دیا۔ آپ کا نسب نامہ یہ ہے۔

تقی الدین ابو العباس احمد بن شیخ شہاب الدین ابو المحاسن عبد الحلیم بن محمد الدین ابو البرکات شیخ عبدالسلام بن ابو محمد عبداللہ ابو القاسم الخضر بن محمد بن الخضر بن علی بن عبداللہ بن تیمیہ الحرانی۔
(کواکب ص ۱۲۹۔ الرد الوافر ص ۱۵)

کنیت

اس خاندان کے تمام افراد تیمیہ کی طرف منسوب تھے۔ تذکرہ نگاروں نے اس کی دو توجیہیں پیش کی ہیں۔

اول: کہ احمد کے ایک جد امجد ابو محمد عبداللہ بن خضر حج کو گئے۔ راہ میں شمالی عرب کی ایک بستی تیما میں ٹھہرے اور وہاں ایک پیاری سی بچی دیکھی۔ حج سے واپسی پر آپ کے ہاں بھی ایک بچی پیدا ہوئی جو تیما کی بچی سے اتنی ملتی جلتی تھی کہ عبداللہ دیکھتے ہی بول اٹھے یا تیمیہ۔ یا تیمیہ
(کواکب ص ۱۳۹)

اس توجیہ پر مشہور مؤرخ ابن خلکان ۶۷۹ھ نے یہ اعتراض کیا ہے کہ تیما کا اسم نسبت تیما ہیہ بنتا ہے۔ نہ کہ تیمیہ
(ابن خلکان وفيات جلد ۲۔ ص ۳۴۸)

ایک اور سوال یہ ہے کہ کیا تیما کی لڑکی سے مشابہت اتنی بڑی چیز تھی کہ عبداللہ کے تمام بیٹے۔ پوتے اور پڑپوتے اپنے آباؤ اجداد کو چھوڑ کر ایک خاتون کی طرف منسوب ہونے پر ناز کرنے لگے؟

اس کی دوسری توجیہ حافظ ابن رجب ۷۹۵ھ نے پیش کی ہے۔ آپ محمد بن النجار ۶۳۳ھ کی روایت سے لکھتے ہیں کہ تیمیہ ابو القاسم الخضر کی دادی کا نام تھا۔ یہ اتنی بڑی عالمہ و فاضلہ تھی کہ سارا خاندان اس کی طرف منسوب ہو گیا۔

(ابن رجب، طبقات الحنابلہ تذکرہ فخر الدین بن تیمیہ)

یہ توجیہ زیادہ معقول معلوم ہوتی ہے اس کی تائید کا حافظ ابن کثیر ۷۷۷ھ کے ایک قول سے بھی ہوتی ہے فرماتے ہیں کہ امام موصوف کی ایک دور کی دادی کا نام تیمیہ تھا۔

(اختصار علوم الحدیث ص ۸۶)

تاریخ ولادت

تمام تذکرہ نگار تین باتوں پہ متفق ہیں۔ اول: کہ احمد کی ولادت پیر کو ہوئی تھی۔ دوم: وہ ربیع الاول کا مہینہ تھا۔ سوم: سال ہجرت ۶۶۱ تھا لیکن تاریخ کے متعلق اختلاف ہے بعد ۱۰ ربیع الاول لکھتے ہیں اور بعض ۱۲ چونکہ شمسی و قمری تقادیم کے مطابق ۱۲ ربیع الاول ۶۶۱ھ کو پیر تھا اس لیے یہی تاریخ صحیح ہے۔

سکونت

احمد کے آباؤ اجداد صدیوں سے شام کے ایک شہر حران میں آباد تھے یہ وہی شہر ہے جہاں تقریباً دو ہزار ق۔م میں حضرت ابراہیم علیہ السلام کے والد آذر بابل سے ہجرت کر کے گئے تھے۔ یہ شہر صدیوں تک حدود شام میں رہا۔ لیکن اب بکس سرحدات میں تقیر کی وجہ سے یہ ریاست ترکی کا حصہ بن گیا ہے۔ یہ دمشق سے تین سو میل اور حلب سے ۱۲۰ میل شمال میں واقع ہے۔ اس پر مسلمانوں نے ۷۱ھ میں قبضہ کیا تھا۔

ہجرت

احمد کے ابتدائی چھ سال حران ہی میں گزرے جب تاتاریوں نے اس شہر پر حملہ کیا اور لوگ گھروں کو چھوڑ کر ادھر ادھر بھاگ نکلے تو آپ کے والد عبدالحمید بھی دمشق کی طرف چل دیئے۔ کتابوں سے بھر ہوا ایک چھکڑا ساتھ تھا جسے خود گھینٹتے۔ ایک دفعہ یہ کچھڑ میں پھنس گیا اور اسے نکالنے کی محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

تمام کوششیں نام کا ہو گئیں آخر ہار کر وضو کیا۔ دو گناہ ادا کرنے کے بعد دعا مانگی۔ فارغ ہو کر پھر زور لگایا اور چھکڑا نکل آیا۔ ۶۶ھ کے آخر میں دمشق پہنچے اور وہیں اقامت اختیار کر لی۔ (کواکب ص ۱۳۹)

تعلیم

تذکروں سے معلوم ہوتا ہے کہ آپ کی ابتدائی تعلیم حران میں ہوئی تھی۔ دمشق میں بھی یہ سلسلہ جاری رہا۔ آپ نے وہاں مدرسہ حنبلیہ اور دارالحدیث السکریہ کے فاضل اساتذہ سے مختلف علوم کا درس لیا۔ پھر وہاں سے نکل کر دیگر علمی مراکز میں پہنچے اور مختلف اساتذہ سے صرف و نحو۔ منطق۔ معقول۔ فقہ۔ ادب۔ حدیث اور تفسیر پڑھی۔ ابھی شباب کے ابتدائی مراحل ہی میں تھے کہ آپ کی ذہانت و قابلیت کے چرچے ہونے لگے۔ علامہ ابو عبد اللہ شمس الدین ذہبی (۷۴۸ھ) لکھتے ہیں۔

”احمد ابھی شباب کے ابتدائی مراحل میں تھا کہ وہ مدارس اور علمی محافل میں جاتا۔ وہاں مذاکرات و مناظرات میں علمی قابلیت کے وہ جوہر دکھاتا کہ بڑے بڑے عالم دنگ رہ جاتے اس وقت اس کی عمر ۱۹ برس تھی یا اس سے بھی کم۔“ (کواکب ص ۱۳۳)

شیخ علم الدین برزالی کہتے ہیں کہ ایک دفعہ مجھے ابن تیمیہ کی ایک ایسی تحریر دیکھنے کا اتفاق ہوا جس کے حاشیے پر علامہ ذہبی نے لکھا تھا۔ قرأ القرآن و الفقه و ناظر و استدلال و ہودون البلوغ۔ (کواکب ص ۱۳۶) (احمد بلوغ سے پہلے قرآن و فقہ پڑھ چکا تھا اور علمی مناظروں میں شامل ہوتا تھا)

حافظہ

آپ ایک زبردست قوتِ حافظہ کے مالک تھے۔ جمال الدین ابوالمنظر یوسف بن محمد العبادی۔ العقلمی السرمدی (۷۷۷ھ) لکھتے ہیں۔

”ابن تیمیہ کے حافظہ کا یہ عالم تھا کہ جب کوئی کتاب پڑھ لیتا تو اسے یاد

ہو جاتی اور وہ اس کی عبارات اپنی تصانیف میں حافظہ سے نقل کرتا۔“

آپ نے ایک حکایت بھی لکھی ہے کہ ایک دفعہ بچپن میں اسے اس کے والد نے کہا کہ آؤ آج سیر کو چلیں لیکن احمد نے معذرت کی جب شام کو آپ کے والد اور بھائی واپس آئے اور پوچھا کہ دن بھر کیا کرتے رہے ہو تو احمد نے ایک کتاب دکھا کر کہا کہ میں اسے یاد کر چکا ہوں۔ والد نے امتحان لیا تو انہوں نے ہر عبارت حافظہ سے سنا دی۔ اس پر والد نے اس کی آنکھوں کو چوم کر کہا۔ اللہ تمہیں چشم بد سے محفوظ رکھے۔ (الرد۔ ص ۷۳)

ذہبی لکھتا ہے کہ جب آپ اسکندریہ کی جیل میں محبوس تھے تو ایک دن داروغہ زنداں نے آپ سے چند احادیث لکھنے کی التماس کی۔ آپ نے حافظہ سے اسے دس اوراق مع اسانید لکھ کر دیئے جو مقابلہ کرنے پہ بالکل صحیح نکلے۔ (الرد۔ ص ۱۷)

حافظ سراج الدین ابو حفص عمر بن علی بن موسیٰ الزرار (۷۴۹ھ) اپنی کتاب الاعلام العلیہ فی مناقب ابن تیمیہ میں لکھتے ہیں۔

قل کتاب من فنون العلم الا وقد وقف عليه فكان الله تعالى قد خصه بسرعة الحفظ و بط، النسيان (کواکب. ۱۵۰)

علوم و فنون کی شاید ہی کوئی ایسی کتاب ہو جس سے احمد واقف نہ ہو۔ یوں معلوم ہوتا ہے۔ گویا اللہ نے تیز حافظے اور نہ بھولنے کی دولت سے صرف احمد کو نوازا تھا۔

ابن قدامہ۔ حافظ شمس الدین محمد بن احمد بن عبد البہادی المقدسی (۷۴۴ھ) فرماتے ہیں کہ ایک دفعہ حلب کے ایک شیخ دمشق میں آئے اور احمد کا پتہ پوچھنے لگے۔ ایک خیاط (درزی) نے انہیں بتایا کہ یہ اس کے سکول جانے کا وقت ہے اور یہی اس کا راستہ ہے۔ تھوڑی دیر کے بعد درزی نے کہا کہ وہ دیکھو احمد بڑی سختی کیے آ رہا ہے۔ شیخ اس کے پاس گئے۔ اس کی سختی پر گیارہ یا تیرہ احادیث لکھیں جنہیں احمد نے صرف ایک مرتبہ پڑھ کر یاد کر لیا اور پھر حافظہ سے سنا دیں۔ اس کے بعد چند اسانید لکھیں۔ وہ بھی صرف ایک دفعہ دیکھ کر دہرا دیں۔ شیخ فرط

حیرت سے کہنے لگا۔
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

”اللہ نظر بد سے محفوظ رکھے۔ اگر یہ بچہ زندہ رہا تو ایک بڑا انسان بنے گا۔
 فان هذا لم ير مثله، میں نے ایسا بچہ کبھی نہیں دیکھا۔“
 (تذکرہ العقود الدرر ص ۴)

اساتذہ

حافظ ابن قدامہ فرماتے ہیں:- شیوخہ الذین سمع منهم اکثر من مائتے
 شیخ۔ (کواکب ص ۱۳۹) احمد کے اساتذہ کی تعداد دو سو (۲۰۰) سے زیادہ تھی۔ ان سے احمد نے
 بیس سال تک فیض پایا۔ ان میں بعض کے نام یہ ہیں۔

۱۔ شیخ زین الدین ابو العباس احمد بن عبدالدائم بن نعمت بن احمد بن محمد نابلسی مقدسی
 (۵۷۵-۶۲۸ھ) میں یہ دمشق میں رہتے تھے اور وہیں وفات پائی
 (عمری ابن تیمیہ ص ۵۹)۔

۲۔ شمس الدین ابو محمد عبداللہ بن شیخ شرف الدین محمد بن عطاء بن حسن الاذری الحنبلی
 (۵۹۵-۶۷۳ھ) یہ دمشق میں پڑھاتے تھے۔ کچھ عرصے کے لیے مصر میں بھی قاضی
 رہے (ایضاً ص ۶۰)

۳۔ شمس الدین ابو محمد عبدالرحمن بن شیخ ابو عمر محمد بن احمد بن محمد بن قدامہ مقدسی حنبلی
 (۵۹۷-۶۸۲ھ)

۴۔ مجدد الدین ابو عبداللہ محمد بن اسماعیل بن عثمان بن المنظر بن ہبۃ اللہ بن عساکر
 الدمشقی (۵۸۷-۶۶۹ھ)

۵۔ ابو محمد عبدالواسع ابو بکر بن محمد ابی بکر الہروی (۵۹۳-۶۷۳ھ)

۶۔ کمال الدین ابو زکریا یحییٰ بن منصور بن ابی الفتح بن رافع بن علی بن الصیرفی الحرانی
 (۶۳۸ھ-)

۷۔ جمال الدین ابو الفرح عبدالرحمان بن سلیمان بن سعید بن ابی ان الحرانی البغدادی
 (۵۸۵ھ-)

- ۸- زین الدین ابو بکر محمد بن ابی طاہر اسماعیل بن عبداللہ بن عبدالحسن الانصاری
(۶۰۹-۶۸۳ھ)
- ۹- جمال الدین ابو حامد محمد بن علی بن محمود بن احمد بن علی بن انصاری (۶۰۳-۶۸۰ھ)
- ۱۰- تقی الدین ابو محمد اسماعیل بن ابراہیم بن ابی الیٰسر الخوجی (۵۸۹-۶۷۷ھ)
- ۱۱- کمال الدین ابو نصر عبدالعزیز بن عبدالمنعم بن الخضر - دمشق میں مدرس تھے
(۵۸۵-۶۷۷ھ)
- ۱۲- کمال الدین ابو اسحاق ابراہیم بن احمد بن اسماعیل بن فارس التیمی السعدی
(۵۹۶-۶۷۷ھ)
- ۱۳- شرف الدین ابو عبداللہ محمد بن عبدالمنعم بن عمر بن عبداللہ بن عزیز بن القواس الطائی
(۶۰۱-۶۸۲ھ)
- ۱۴- زین الدین ابو العباس احمد بن ابی الخیر سلامہ بن ابراہیم بن سلامہ بن الحداد دمشقی
(۶۰۹-۶۸۷ھ)
- ۱۵- عیاذ الدین ابو محمد عبدالرحمان بن ابی الصخر بن السند بن الصائغ الانصاری (۶۷۹ھ)
- ۱۶- امین الدین ابو محمد القاسم بن ابی بکر بن قاسم بن غنیمہ الارملی (۵۹۵-۶۸۰ھ)
- ۱۷- ابو بکر بن عمر بن یونس المزنی الحنفی (۵۹۳-۶۸۰ھ)
- ۱۸- نفیس الدین ابو القاسم ہدیۃ اللہ بن محمد بن علی بن جریر الجارثی الشافعی (۶۰۷-۶۸۰ھ)
- ۱۹- شمس الدین ابو الغنائم المسلم بن محمد بن مسام مکی بن خلف بن غیلان القیس الدمشقی
(۵۹۳-۶۸۰ھ)
- ۲۰- ابن النجار، فخر الدین ابو الحسن علی بن احمد بن عبدالواحد المقدسی الحنبلی (۵۹۵-۶۹۰ھ)
- ۲۱- ابو یحییٰ اسماعیل بن ابی عبداللہ بن حماد بن عبدالکریم العسقلانی (۵۹۹-۶۸۲ھ)
- ۲۲- امّ العرب فاطمہ بنت ابی القاسم علی بن ابی محمد القاسم بن ابی القاسم علی بن الحسن بن ہدیۃ
اللہ بن عبداللہ۔۔۔ بن عساکر (۵۹۸-۶۸۳ھ)

۲۳۔ ام محمد زینب بنت احمد بن عمر بن کامل المقدسہ (۶۰۱-۶۸۷ھ)

آپ کے شاگرد

آپ ۶۸۲ء تک علم حاصل کرتے رہے۔ پھر سلسلہ تدریس شروع کر دیا۔ جو ۷۲۸ھ تک جاری رہا۔ اس عرصہ میں بے شمار لوگوں نے آپ سے فائدہ اٹھایا۔ ان میں سے بہت مشہور یہ ہیں۔
۱۔ ابن قیم۔ شمس الدین ابو عبد اللہ محمد بن بکر بن ایوب بن سعد الذری (۶۹۱-۷۷۵ھ)
دمشق میں پیدا ہوئے۔ آپ کے والد دمشق کے مدرسۃ الجوزیہ کے قیم (نگران و ناظم) تھے اور اسی بناء پر انہیں ابن قیم کہا جاتا ہے۔ آپ ۷۱۳ھ سے ۷۲۸ھ تک دمشق میں ابن تیمیہ کے ساتھ رہے اور آپ کی وفات کے بعد آپ کی تصانیف کی تہذیب۔ تجویب اور تدوین ابن قیم ہی نے کی تھی۔
خود ابن قیم تقریباً ۵۰ کتابوں کے مصنف تھے چند عنوانات یہ ہیں۔

- ۱۔ اجتماع الجیوش الاسلامیہ
- ۲۔ التبیان فی اقسام القرآن
- ۳۔ زاد المعاد
- ۴۔ شفاء العلیل
- ۵۔ کتاب الروح
- ۶۔ کتاب المقرط المستقیم

(دائرہ المعارف الاسلامیہ)

پنجاب۔ ج۔ اص ۶۵۱

۲۔ ذہبی۔ حافظ شمس الدین ابو عبد اللہ محمد بن احمد بن قیماظ بن عبد اللہ دمشقی (۶۷۳-۷۴۸ھ) سبکی فرماتے ہیں۔ اس عہد میں صرف چار بڑے بڑے حافظ تھے۔ ۱۔ المری۔ ۲۔ البرزالی۔ ۳۔ علامہ ذہبی اور ۴۔ والد سبکی۔
آپ کو استاد سے بہت عقیدت تھی اپنی تصانیف میں بار بار استاد کا ذکر کرتے ہیں۔ ان کی بعض تصانیف کے نام درج ذیل ہیں۔

تاریخ الاسلام الکبیر (۲۱ جلد) میزان الاعتدال فی نقد الزجال۔ طبقات الحفاظ۔ مختصر تاریخ بغداد للخطیب۔ مختصر تاریخ ابن السمعانی۔ مختصر وفيات المنذری۔ مختصر تاریخ دمشق۔ مختصر الفاروق لشیخ الاسلام ابن النصارى۔ مختصر تاریخ نیشاپور للکاتب۔ مختصر مدخل فی فضائل الشیخ ابن تیمیہ۔ مختصر

العلم لابن عبدالبر - مختصر سلاح المؤمن - کتاب سیرۃ الخلاج - کتاب الکبائر - کتاب العرش - کتاب احادیث الصفات - کتاب الشفاء - کتاب صفۃ النار - کتاب روایۃ الباری - کتاب التلویح - تقویم البلدان - ترجمۃ السلف - ہالۃ البدر - معجم الکبیر والوسط والصغیر (علمائے اسلام ص ۹۴)

۳۔ حافظ عماد الدین عساکر بن عمیر بن کثیر النہری (۱۰۷۵ھ - ۱۱۴۳ھ) شام کے قصبے بصری سے تعلق رکھتے تھے۔ آپ کی علیت و فضیلت کا ہر سو چرچا تھا۔ ابن حجر العسقلانی جیسا فاضل دوران آپ کے حلقہٴ درس میں شامل تھا۔ بارہا حمایت استاد کی بنا پر اسیر بلا ہوئے۔ آپ کی تصانیف میں سے البدایہ والنہایہ اور طبقات الشافعیہ کو بے حد شہرت حاصل ہے۔

۴۔ حافظ شمس الدین ابو عبد اللہ محمد بن احمد بن عبد البہادی بن عبد الحمید۔۔۔ بن قدامہ المقدسی الحنبلی (۷۷۴ھ) آپ ابن تیمیہ کے مایہ ناز شاگردوں میں سے تھے آپ نے استاد کے سوانح حیات تفصیل سے قلم بند کئے ہیں۔ ایک جگہ لکھتے ہیں۔

میں ابن تیمیہ کے ہاں جایا کرتا تھا اور ان سے اربعین (رازی) پڑھا کرتا تھا۔ طلبہ کا بہت ہجوم ہوتا تھا۔ عموماً لوگ آپ ہی کی تصانیف آپ سے پڑھتے تھے۔ ۷۷۶ھ کا واقعہ ہے کہ میں آپ کے ہمراہ امیر فخر الدین ابن الشمس لولو کے باغ میں گیا جہاں امیر موصوف نے دعوتِ ولیمہ کا انتظام کر رکھا تھا اس روز میں نے آپ سے درس چہل حدیث لیا تھا دورانِ دعوت میں آپ نے اس قدر فاضلانہ گفتگو کی کہ حاضرین حیرت زدہ ہو گئے اور سب کو کھانا بھول گیا۔ آپ کی چند ایک باتیں مجھے یاد رہ گئی ہیں جنہیں یہاں درج کرتا ہوں۔ آپ نے فرمایا۔

”اہل ذکری اہل مجالستی و اہل شکر اہل زیادتی

و اہل طاعتی اہل قربتی و اہل معصیتی لا اقلطہم من

رحمتی ان تابوا فانا حبیبہم و ان لم یتوبوا فانا طیبہم

ابتلیہم بالمصائب لا طہرہم من المعائب“

ترجمہ۔ اللہ بعض آسانی کتب میں کہتا ہے کہ میری وسیع رحمت سے ہر بشر

مستفید ہو رہا ہے میرے ذاکر بندے میرے ندیم۔ شاکر مزید نعمتوں کے

مستحق اور عابد میرے انیس ہیں۔ میں خطا کاروں کو اپنی رحمت سے مایوس نہیں کرتا۔ اگر وہ تائب ہو جائیں تو میں ان کا حبیب ہوں ورنہ طیب ہوں کہ مصائب میں مبتلا کر کے ان کو مصائب سے پاک کرتا ہوں۔ اس محفل میں کئی علماء بھی تھے۔ (عمری ص ۶۶۰)

۵۔ ابن قدامہ۔ شرف الدین ابوالفضل الحسن بن شرف الدین ابی بکر عبداللہ بن محمد بن احمد بن محمد بن قدامہ المقدسی الحنبلی (۶۹۳-۷۷۱ھ)۔ آپ نے زندگی کا آخری حصہ مدرسہ سلطان حسین مصر میں بحیثیت معلم بسر کیا تھا۔ ذہبی وابن حجر آپ کو بڑے پایہ کا عالم سمجھتے ہیں۔ آپ نے ابن تیمیہ کے متعلق مندرجہ ذیل دو شعر کہے تھے۔

نسی احمد و کذا امامی و شیخی احمد کالبحر طامی

و اسمی احمد و لذاک ارجو شفاعۃ اشرف الرسل الکرام

ترجمہ۔ میرا نبی احمد۔ میرا امام احمد (ابن حنبل) میرا استاد احمد (ابن تیمیہ) وہ علوم کا بحر موج۔ اور میرا نام بھی احمد ہے اس لیے خیر الانبیاء سے مجھے شفاعت کی تمنا امید ہے۔ (الردص ۴۰)

۶۔ زین الدین عمر بن مظفر بن محمد الوردی المصری الحلبی کی وفات ۷۴۹ھ میں ہوئی آپ کی تصانیف میں سے دیوان۔ تاریخ ابوالفدا کی تلخیص۔ الشہاب الثاقب اور احوال القیامۃ قابل ذکر ہیں۔ (دائرہ معارف۔ پنجاب۔ ج۔ ۱۔ ص ۷۲۱)

۷۔ زین الدین ابوحفص عمر بن سعد اللہ الحمرانی الدمشقی (۶۸۵ھ-۷۴۹ھ)۔ بقول ذہبی بڑے پایہ کے عالم تھے ابن کثیر لکھتے ہیں کہ آپ منصب قضا پر متعین تھے اور آپ کے انصاف و عدل کی حکایتیں ہر کہ و مہ کی زبان پر تھیں۔ عموماً کہا کرتے تھے۔

”لم اقض قضیۃ الا و عددت لها الجواب بین یدی اللہ۔“

ترجمہ۔ میں جب کوئی فیصلہ لکھتا تھا کہ الہی دربار (محشر) میں ہر ممکن

سوال کا جواب پہلے ہی تیار کر لیتا تھا۔ (الکاملی: ابن تیمیہ قلمی)

۸۔ قاضی القضاة شمس الدین ابو عبد اللہ محمد بن مفلح بن محمد بن مفرج المقدسی ۶۶ھ بڑے متقی عالم تھے۔ اسکی کہتا ہے۔ مارات عینای افقہ منہ (میری آنکھوں نے آپ سے بڑا فقیہ کبھی نہیں دیکھا) آپ کے زہد کے متعلق ذہبی کہتا ہے۔ شباب عالم له عمل (یہ ایک عالم باعمل نوجوان ہے) آپ کی تصانیف میں سے مشہور یہ ہیں۔ علی المقنع ۳۰ جلد۔ کتاب الفردوس ۳ جلد۔ کتاب فی اصول الفقہ والاداب الشرعیہ۔ (الکاملی۔ ابن تیمیہ قلمی)

۹۔ شیخ شرف الدین ابو عبد اللہ محمد بن المنجا بن عثمان التتونی دمشقی (۶۵ھ-۷۳ھ) ابن تیمیہ کے ساتھ شب و روز رہا کرتے تھے۔ ذہبی آپ کی عظمت علمی کا معترف ہے۔ (الکاملی۔ ابن تیمیہ۔ قلمی)

آپ کے شاگردوں کی فہرست کافی طویل ہے لیکن میں اسی پر اکتفا کرتا ہوں۔ ان بزرگوں کے علم و فضل سے دنیا کس قدر مستفید ہوئی۔ ان کی تصانیف نے نسل انسانی کے خیالات میں کیا انقلاب پیدا کیا یہ ایک لمبا مضمون ہے جس پر قلم اٹھانے کے لیے طویل فرصت چاہیے۔

اقرباء

ابن تیمیہ ایک علمی خاندان سے تعلق رکھتے تھے۔ آپ کے بعض اقربا کا ذکر اس سلسلہ میں ناموزوں نہ ہوگا۔

۱۔ آپ کے والد شیخ شہاب الدین ابو احمد عبد الحلیم بن عبد السلام ۶۲ھ میں پیدا ہوئے ذہبی آپ کے تبحر علمی کے متعلق کہتا ہے۔

”کان اماماً محققاً کثیر الفنون و کان من انجم الہدی وانما

اختفی من نور القمر وضوء الشمس.“

(یشیر الی ابیہ و ابنہ)

(آپ علوم و فنون کے امام اور آسمان ہدایت کے ستارے تھے لیکن ضواء

آفتاب (بیٹا) و نور مہتاب (باپ) کے مقابلے میں اس سیارے کی روشنی

مدہم پڑ گئی)

آپ حران کو چھوڑ کر دمشق میں اقامت گزریں ہوئے جہاں تعلیم و تدریس کی خدمت آپ کے سپرد ہوئی۔ آپ ذی الحجہ ۶۸۲ھ میں دارِ فانی سے چل بسے۔ ابن تیمیہ کی عمر اس وقت ۲۱ سال تھی۔ (عمری ص ۳۶)

۲۔ آپ کے دادا شیخ عبدالسلام ۵۹۰ھ میں پیدا ہوئے۔ ابتدائی تعلیم اپنے چچا فخر الدین خطیب سے حاصل کی پھر اپنے عم زاد سیف الدین کے ہمراہ بغداد روانہ ہو گئے۔ جہاں چھ سال تک اعلیٰ تعلیم حاصل کی۔ تحصیل کے بعد وطن لوٹے اور تصنیف و تدریس میں مصروف ہو گئے۔ آپ کی تصانیف میں سے منقحی الاخبار کو کافی شہرت حاصل ہے یہ کتاب مجموعہ احادیث ہے جس کی شرح نیل الاوطار قاضی محمد بن علی الشوکانی نے لکھی ہے۔ آپ عراق۔ حجاز اور شام کے مختلف مدارس میں پروفیسر رہے اور عید الفطر کے دن ۶۵۲ھ کو اپنی اہلیہ کی وفات سے ایک روز بعد جہان فانی کو الوداع کہہ گئے۔

شیخ جمال الدین بن مالک آپ کے متعلق کہتے ہیں۔

قد الین للشیخ المجد الفقه کما الین الحدید لداؤد

(عمری ص ۳۵)

ترجمہ: شیخ محترم کے سامنے فقہ اس قدر نرم ہو چکی ہے جس طرح کہ دست داؤد میں آہن۔

زکافی نے یہی فقرہ ذرا سی تبدیلی کے ساتھ ابن تیمیہ کے متعلق استعمال کیا۔ ملاحظہ ہو کو اکب ۳۔ آپ کے بھائی شرف الدین عبداللہ بن عبدالحلیم بن عبدالسلام بن تیمیہ ۶۶۶ھ میں پیدا ہوئے۔ آپ حساب۔ ہیئت۔ گرامر و حدیث کے بڑے بھاری عالم تھے اور پسندیدہ اخلاق کے مالک تھے۔ زہد و اتقاء۔ طاعت و قناعت و دیگر شمائل عظیمہ کے خزینہ دار تھے۔ بیت اللہ کا حج کیا اور دمشق میں ۷۲۷ھ کو فوت ہوئے۔ (عمری ص ۵۰)

۴۔ آپ کے اقرباء میں سے ایک ابو محمد سیف الدین عبدالغنی بن فخر الدین بن عبداللہ بن تیمیہ تھے آپ مستند عالم دین ہونے کے علاوہ خطیب حران بھی تھے۔ آپ کے والد بھی فرائض

خطبات انجام دیا کرتے تھے۔ آپ کی تمام عمر تدریس۔ تصنیف و فن خطابت میں گزری۔ آپ ۶۳۹ھ میں فوت ہوئے۔ (ایضاً ص ۳۱)

۵۔ آپ کے ایک اور عزیز فخر الدین ابو عبد اللہ محمد بن ابی القاسم الخضر بن محمد بن الخضر مشہور خطیب و فاضل عصر تھے۔ آپ کی زندگی کا بیشتر حصہ بغداد میں کٹا۔ کافی تصانیف پیچھے چھوڑیں جن میں سے تفسیر و مجموعہ خطب نے زیادہ شہرت حاصل کی۔ آپ ۵۳۲ھ میں پیدا ہوئے اور ۶۲۲ھ میں انتقال کیا۔ (ایضاً ص ۱۸)

۶۔ گوازمند وسطیٰ میں عورتیں بہت پسماندہ تھیں اور وہ خانگی و مجلسی قیود میں اس قدر جکڑی ہوئی تھیں کہ ان کے ابھرنے کی کوئی صورت نہ تھی تاہم اس خاندان کی دو عورتوں نے علم و فضل کی وجہ سے بہت شہرت حاصل کی۔ ایک تو آپ کی جدہ ماجدہ حمیہ تھیں جن کی طرف تمام خاندان منسوب ہوا اور دوسری زینب بنت عبد اللہ بن عبد الحلیم۔۔۔ بن تیمیہ آپ کی بھتیجی تھیں۔ اس خاتون کے علم و عرفان کا بہت سے سوانح نگاروں نے ذکر کیا ہے۔ وفات ۷۹۹ھ (ایضاً ص ۵۳)

۷۔ ابو محمد عبد الحلیم بن فخر الدین (۵۷۳-۶۰۳ھ) احمد کا دادا عبد السلام کے چچا زاد بھائی تھے۔ آپ نے ابن جوزی (۵۹۷ھ) سے حدیث سنی۔ بڑے پائے کے عالم تھے۔ یہ احمد کے والد کے ہم نام تھے۔ فرق یہ کہ ان کی کنیت ابو الحسن تھی اور ان کی ابو محمد۔ (عمری ص ۳۱)

۸۔ ابو الفرج عبد القاہر بن ابو محمد سیف الدین عبد الغنی (۶۱۲-۶۷۱ھ) دمشق کے باہر ایک خانقاہ میں رہتے اور وہیں درس دیتے تھے۔ (ایضاً ص ۳۳)

۹۔ عبد الاحد بن ابی القاسم بن سیف الدین (۶۲۰-۷۱۲ھ) بلند پایہ عالم بھی تھے اور کپڑے کے تاجر بھی۔ آپ کی وفات دمشق میں ہوئی تھی۔ (ایضاً ص ۳۲)

۱۰۔ عبد العزیز بن عبد اللطیف بن عبد العزیز بن مجد الدین (۶۶۳-۷۳۶ھ) آپ نے دمشق اور مصر کے مختلف علماء سے درس لیا تھا اور پھر دمشق میں فرائض تدریس سرانجام دیتے رہے۔ (ایضاً ص ۴۵)

۱۱۔ احمد کے بھائی زین الدین عبد الرحمن بن ابو الحسن عبد الحلیم (۶۶۳-۷۳۷ھ)

حران میں پیدا ہوئے اور دمشق میں وفات پائی۔ آپ نے قید میں بھی احمد کا ساتھ دیا تھا۔ علم الدین البرزالی (۷۳۸ھ) نے آپ کے ۱۸۶ ساتھ کے نام ضبط کئے تھے۔ (ایضاً ص ۵۰) خاندان ابن تیمیہ کا تقریباً ہر فرد عالم تھا۔ ان کے نام جدول ذیل میں ملاحظہ فرمائیے۔

ابن تیمیہ کا خاندان

ابوالقاسم الخضر بن محمد بن الخضر بن علی بن عبداللہ (شجرہ)

شجرہ

نوٹ: احمد کی والدہ کا نام سست المعتم فاطمہ بنت عبدالرحمن حرانی تھا۔ ان کی پہلی شادی محمد بن خالد بن ابراہیم حرانی سے ہوئی تھی اور دوسری ابوالحسن عبدالحمید سے۔ پہلے شوہر سے بھی ایک فرزند تھا نام بدرالدین قاسم۔ (عمری ص ۱۵)

علماء کی آرا

ابن تیمیہ اپنی علمیت - ذہانت - جہاد - اجتہاد - تقویٰ اور تدریس و تحریر کی بدولت دنیائے اسلام کی عظیم ترین ہستیوں میں شمار ہوتے تھے اور چند تنگ نظر معاصرین کو چھوڑ کر باقی تمام علماء آپ کے مداح تھے۔ چند مداحوں کے نام یہ ہیں۔

۱۔ فتح الدین ابوالفتح محمد بن ابی عمر محمد بن ابی بکر محمد۔۔۔ بن ابی القاسم بن سید الناس البصری الاندلسی الاشہلی ثم المصری (۶۷۱-۷۴۳ھ) فرماتے ہیں۔

برز فی کل فن علی ابناء جنسہ (الرد ص ۱۲) (احمد ہر فن میں اپنے ابنائے جنس سے فائق تھا۔)

۲۔ شمس الدین ابو عبد اللہ محمد بن الشیخ المسند بن محمد ابی بکر بن ابی العباس احمد بن عبد الدائم بن نعمت بن احمد۔۔۔ بن بکیر المقدسی الصالحی (۷۱۳-۷۷۵ھ) بھی احمد کے مداحوں میں تھا۔ (الرد ص ۱۳)

۳۔ شمس الدین ابو عبد اللہ محمد بن احمد بن عبد البہادی بن عبد الحمید عبد البہادی۔۔۔ المقدسی الصالحی الحنبلی (۷۰۶-۷۴۳ھ) نے ابن تیمیہ کے سوانح پر ایک کتاب لکھی تھی اس میں ایک جگہ لکھتے ہیں۔

”امام الانمۃ و مفتی الامۃ و بحر العلوم و سید الحفاظ

(الرد ص ۱۵)

ترجمہ: (وہ اماموں کا امام - امت کا مفتی - علوم کا سمندر اور حفاظ کا سردار تھا۔“)

۴۔ ذہبی - شمس الدین ابو عبد اللہ محمد بن احمد بن عثمان بن قیماظ بن عبد اللہ الترکمانی الدمشقی ابن الذہبی الشافعی (۶۷۳-۷۴۸ھ) امام موصوف کے شاگرد تھے یہ اپنی تصانیف میں بار بار استاد کا ذکر کرتے ہیں اور کچھ

اس قسم کے الفاظ رحمۃ اللہ علیہ

- شیخ الاسلام مفتی الفرق قدوة الامة اعجوبة الزمان بحر العلوم وغیره (الرد. ص ۱۶) ترجمہ: (آپ شیخ الاسلام، مختلف مذاہب (فقہ) کے مفتی۔ امت کے امام۔ نادرہ روزگار اور علوم کے سمندر تھے۔
- ۵۔ امین الدین ابو عبد اللہ محمد بن ابی اسحاق ابراہیم بن محمد بن احمد بن الوانی المؤذن (۷۳۵ھ) نے احمد کا ذکر یوں کیا ہے۔
- الشیخ الامام العلامة الارحد الحبر البحر... (الرد. ص ۱۹) (شیخ۔ امام۔ علامہ۔ یکتا۔ دانشمند اور علم کے سمندر)
- ۶۔ شمس الدین ابو عبد اللہ محمد بن ابراہیم بن عثمان بن واند بن سعید الصالحی الحنفی بن المہندس (۶۶۵-۷۳۳ھ) فرماتے ہیں۔
- الامام العلامة الحجة الحافظ القدوة الزاهد.... (الرد. ص ۲۱) (وہ امام۔ علامہ۔ حجت۔ حافظ۔ پیشوا اور زاہد تھے)
- ۷۔ تاج الدین ابو عبد اللہ محمد بن حافظ عماد الدین ابوالفد السامعی بن محمد بن بردس البعلبکی الحنبلی (پ۔ ۷۴۵ھ) لکھتے ہیں کہ ابن تیمیہ۔
- العالم الربانی و الحبر النورانی مظهر اثار المرسلین و کاشف حقائق الدین (الرد. ص ۲۲)
- (عالم ربانی۔ حکیم نورانی۔ آثار انبیاء کے مظہر اور حقائق دین کے کاشف تھے)
- ۸۔ شمس الدین ابو عبد اللہ محمد بن حسن بن محمد بن احمد بن اسرائیل بن التقیب القرمانی (پ۔ اندازاً ۷۰۰ھ) نے ابن تیمیہ کے حالات قلمبند کئے تھے اور انہیں امام۔ علامہ۔ شیخ الاسلام اور بقیۃ السلف کے القاب دیئے تھے۔ (الرد. ص ۲۲)

۹۔ تقی الدین ابوالمعالی محمد بن الشیخ جمال الدین ابو محمد رافع بن ابی محمد بجرس محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

بن محمد الصمیدی السلاوی ثم المصری ثم الدمشقی الشافعی (۷۰۳ھ - ۷۷۳ھ) کہتے ہیں۔

کہ احمد - امام - عالم - یکتا - حکیم - شیخ العلماء اور دنیا کے لیے برکت تھے (الرد - ص ۲۲)

۱۰ - حافظ شمس الدین ابوبکر محمد بن محبت الدین ابو محمد عبداللہ بن احمد بن محمد بن ابراہیم السعدی المقدسی المعروف بالصامت (۷۱۲ - ۷۸۹ھ) کئی کتابوں کا مصنف تھا اس نے بارہا ابن تیمیہ کے حالات لکھے اور انہیں ”شیخ الاسلام - امام الامتہ بحر العلوم والمعارف“ کے القاب سے یاد کیا۔ (الرد - ص ۲۵)

۱۱ - ابوالقاسم محمد بن عبدالبر بن یحییٰ بن علی بن تمام الانصاری الخزرجی السبکی (۷۰۷ - ۷۷۷ھ) نے ایک مرتبہ ابن تیمیہ کے متعلق کہا۔

ما یغض ابن تیمیہ الا جاهل او صاحب ہوی فالجاهل ما یدری ما یقول و صاحب الہوی یصدہ ہواہ عن الحق بعد معرفتہ بہ (الرد - ص ۲۶)

ترجمہ: (ابن تیمیہ سے ایک جاہل یا بندہ ہوا ہی بغض رکھ سکتا ہے۔ جاہل کو کیا معلوم کہ احمد کیا کہتا ہے۔ رہا ہوں پرست تو اس سے اس کی خواہشات سچائی سے روکتی ہیں حالانکہ اسے سچائی کا علم ہوتا ہے۔)

۱۲ - شیخ صفی الدین ابو عمر بن ابی الحسین بن عبدالوہاب الانصاری الحنفی بن المحریری (۶۵۳ - ۷۲۸ھ) کا قول ہے۔

ان لم یکن ابن تیمیہ شیخ الاسلام لمن (الرد - ص ۲۷)

ترجمہ: (اگر ابن تیمیہ شیخ الاسلام نہیں تو پھر اور کون ہے؟)

۱۳ - ابو عبداللہ محمد بن الشیخ المسند الکبیر ابی زکریا یحییٰ سعد بن ابی عبداللہ محمد بن

سعد بن عبداللہ بن سعد بن مفلح بن ہبہ اللہ بن نمیر انصاری المقدسی عرف ابن سعد (پ۔ ۵۰۳ھ) احمد کے متعلق لکھتا ہے۔

۱۳۔ ”الشیخ الامام: العالم العلامۃ الاوحد۔ (الرد۔ ص ۳۲)
ابن قیم: شمس الدین ابو عبداللہ محمد بن ابی بکر بن ایوب بن سعد الزری ثم الدمشقی (۶۹۱-۵۷۵ھ) ابن تیمیہ کے شاگرد بھی تھے اور مداح بھی۔ آپ نے اپنی تصانیف میں اپنے استاد کا بارہا بڑے احترام سے ذکر کیا ہے۔ (الرد۔ ص ۳۶)

۱۵۔ ابو العباس احمد بن ابراہیم بن محمود بن ابراہیم بن مکارم الزہری المقدسی ثم البقائی ثم الدمشقی الشافعی (پ۔ تقریباً ۵۰۰ھ) ایک مقام پر احمد کے متعلق فرماتے ہیں۔

”شیخ الاسلام۔ مفتی الانام۔ احد الأئمة الاعلام۔ فرید دھرہ و مجتہد عصرہ۔ (الرد۔ ص ۳۷)

ترجمہ: آپ شیخ الاسلام۔ مفتی انام۔ جلیل القدر۔ امام زمانے میں یکتا اور مجتہد تھے۔

۱۶۔ شرف الدین ابو العباس۔ احمد بن شرف الدین الحسن بن شرف الدین ابی بکر عبداللہ بن ابی عمر محمد بن احمد بن محمد بن قدامتہ المقدسی الصالحی الحسینی (۶۹۳-۵۷۷ھ) ابن تیمیہ کا شاگرد تھا۔ اس نے اپنی تصانیف میں بار بار اپنے استاد کا ذکر کیا ہے۔ (الرد۔ ص ۴۰)

۱۷۔ ابو العباس احمد بن رجب بن عبدالرحمان بن الحسن بن محمد بن ابی البرکات مسعود البغدادی (پ۔ ۵۷۷ھ) مشہور ابن رجب (زین الدین) کے والد تھے اور ابن تیمیہ کے بہت بڑے مداح۔ (الرد۔ ص ۴۱)

۱۸۔ شہاب الدین ابو العباس احمد بن مظفر بن ابی محمد بن بدر بن الحسن بن مفرج بن بکار النابلسی (۶۷۵-۵۷۸ھ) کئی کتابوں کا مصنف تھا اور

راحمہ کو "جمال العلماء قدوة المسلمین - برکتہ الانام اور شیخ الاسلام" (الرد-ص ۳۲) سمجھتا تھا۔

۱۹- ابواسحاق ابراہیم بن ابی العباس احمد بن الحبح عبداللہ بن احمد بن محمد بن ابراہیم بن احمد السعدی المقدسی (۷۰۲-۷۳۹ھ) جب بھی احمد کا ذکر کرتا تو احتراماً انہیں شیخ الاسلام لکھتا۔ (الرد-ص ۳۵)

۲۰- ابن القلانسی: مجدالدین ابواسحاق ابراہیم بن ابوالمعالی اسعد بن العزابی غالب المظفر بن ابوزیر مؤید الدین ابوالمعالی اسعد بن ابی یعلیٰ حمزہ بن اسد التیمی الدمشقی الشافعی (۷۶۵ھ) بھی احمد کو شیخ الاسلام سمجھتے تھے۔ (الرد-ص ۳۵)

۲۱- شیخ برہان الدین ابراہیم بن شیخ الاسلام تاج الدین ابی محمد عبدالرحمان بن ابی اسحاق ابراہیم بن سباع الفزازی البدری الشافعی (۶۶۰-۷۲۹ھ) ابن تیمیہ کی وفات کے بعد مسلسل تین روز تک علماء کی ایک جماعت کے ساتھ ان کی قبر پہ فاتحہ خوانی کے لیے جاتے رہے۔ آپ ازراہ انکسار گدھے پہ سوار ہوتے تھے۔ (الرد-ص ۳۵-۵۰)

۲۲- نجم الدین ابوالفضل اسحاق بن ابوبکر الترمذی (۶۷۰-۷۲۰ھ) نے امام احمد بن حنبل کی شان میں قصیدہ لکھا تھا جس میں چند اشعار ابن تیمیہ کے متعلق بھی تھے دو شعر یہ ہیں۔

بعید عن الفحشاء والبنی والاذی قریب الی اهل التقی ذو حجب
تغیب و لکن عن مساوی و غیبیة وعن مشهد الاحسان لم یغیب
ترجمہ: احمد گناہ-سرکشی اور دل آزاری سے دور لیکن اہل تقویٰ کے قریب ہے اور محتاط-وہ برائی اور غیبت کے مقامات سے غیر حاضر لیکن مقامات احسان میں ہمیشہ موجود رہتا ہے۔ (الرد-ص ۳۸)

- ۲۳۔ عماد الدین ابوالفد السامعی بن محمد بن بردس بن نصر بن بردس بن رسلان ابعلجلی الحسینی (۷۲۰-۷۸۶ھ) کئی کتابوں کا مصنف تھا۔ اس نے ابن تیمیہ کی وفات پر ایک مرثیہ بھی لکھا تھا۔ (الرد۔ ص ۴۸)
- ۲۴۔ ابن کثیر: عماد الدین ابوالفد السامعی بن ابی حفص عمر بن کثیر بن ضوء بن کثیر بن ضوء بن زرع القرشی۔ البصری دمشقی الشافعی (۷۰۱-۷۹۳ھ) نے اپنی مشہور کتاب البدلیۃ والنہایہ میں امام کے حالات کئی صفحات میں لکھے ہیں۔ (الرد۔ ص ۴۹)
- ۲۵۔ بدر الدین ابو محمد حسن بن ابی القاسم عمر بن الحسن بن عمر الدمشقی الحلی (۷۶۷ھ) اپنی تاریخی کتاب درۃ الاسلاک فی دولة الاتراک میں ابن تیمیہ کا ذکر یوں کرتے ہیں۔
- بحر ذاخر فی النقیلیات و جرماھر فی العقلیات و امام فی معرفة الكتاب والسنة. (الرد. ص ۵۱)
- ترجمہ: وہ نقلیات میں ایک مؤاچ سمندر۔ عقلیات میں ماہر اور کتاب و سنت کے امام ہیں۔
- ۲۶۔ شیخ عز الدین ابوالعلی حمزہ بن قطب الدین موسیٰ بن الصدر رئیس ضیاء الدین ابی العباس احمد بن الحسنی الدمشقی (۷۶۹ھ) نے ایک مقام پر امام کے متعلق لکھا ہے۔
- شیخ الاسلام. علم الزہاد. قطب فلك الانام (ایضاً ص ۵۱)
- ترجمہ: اسلام کا شیخ۔ زہدوں کا امام اور آسمان انسانی کا قطب۔
- ۲۷۔ صلاح الدین ابوسعید خلیل بن امیر سیف الدین کیرکلدی بن عبداللہ العلائی الدمشقی (۶۹۳-۷۶۱ھ) امام کو شیخنا و سیدنا کے الفاظ سے یاد کرتا ہے۔ (الرد۔ ص ۵۲)

- ۲۸۔ شیخ محبت الدین ابو محمد عبداللہ بن احمد بن محبت الدین ابی محمد عبداللہ بن احمد بن ابی بکر محمد بن ابراہیم المقدسی الصالحی (۶۸۲-۷۷۷ھ) احمد کے متعلق لکھتا ہے کہ وہ فرید العصر۔ اوحد الدهر۔ علم الہدیٰ اور ناصر السنن تھا۔ (الرد۔ ص ۵۴)
- ۲۹۔ زین الدین ابو الفرج عبدالرحمان بن احمد بن رجب البغدادی دمشقی الحسینی (۷۹۵ھ) طبقات الحنابلہ کے مصنف، احمد کے متعلق "المفسر۔ الاصولی۔ الزاهد۔ الامام۔ الفقیہ۔ المجتہد۔ المحدث کے الفاظ استعمال کرتے ہیں۔ (الرد۔ ص ۵۶)
- ۳۰۔ سراج الدین ابو حفص عمر بن رسلان بن ابی المنظر نصیر بن صالح بن احمد الکنانی البلقینی (۷۲۳-۸۰۵ھ) اس حکایت کے راوی ہیں کہ ایک دفعہ ابن تیمیہ نے ایک مسئلہ کے متعلق فرمایا۔ کہ یہ کسی کتاب میں نہیں ہے۔ اس پر سامعین میں سے ایک نے کہا کہ یہ ایک ہزار کتابوں میں موجود ہے اس کے بعد جب بھی امام موصوف دوران درس اس مسئلے کا ذکر کرتے تو ساتھ ہی فرماتے کہ یہ کسی کتاب میں موجود نہیں لیکن ایک مجموعہ کہتا ہے کہ یہ ایک ہزار کتب میں ہے۔ (الرد۔ ص ۶۱)
- ۳۱۔ ابن نجیح: ابو حفص عمر بن سعد اللہ بن عبد الواحد الحرانی (۶۸۵-۷۷۹ھ) جب بھی احمد کا ذکر کرتا ہے تو اس کے متعلق شیخ الاسلام۔ امام اور مجتہد جیسے القاب استعمال کرتا ہے۔ (الرد۔ ص ۶۱)
- ۳۲۔ زین الدین ابو حفص عمر بن مسلم بن سعید بن عمر بن بدر بن مسلم القرشی السلمی دمشقی الشافعی (۷۹۲ھ) نے احمد کے متعلق ایک دفعہ کہا تھا کہ۔
هو شيخ الاسلام على الاطلاق. (الرد۔ ص ۶۳)

(وہ بہر رنگ و بہر صورت شیخ الاسلام ہیں)

۳۳۔ البرزالی: علقم الدین ابو محمد القاسم بن محمد بن یوسف بن محمد بن یوسف بن محمد بن یوسف بن محمد بن ابی یداس البرزالی الأشیبلی دمشقی (۶۵۶-۷۳۸ھ) اپنی ”معجم الشیوخ“ میں احمد کے متعلق لکھتا ہے۔

وكان اماما لا يلحق بغيره في كل شيء. (الرد. ص ۲۵)
وہ ایسا امام ہے کہ کوئی شخص اس کی گردنک کو نہیں پہنچ سکتا۔

۳۴۔ حافظ جمال الدین ابو الحجاج یوسف بن عبدالرحمن بن یوسف بن عبدالملک بن یوسف بن علی بن ابی الذہب القضاہی ثم الکلی الحلی دمشقی ثم المزنی الشافعی (۶۵۳-۷۳۲ھ) نے امام موصوف کے متعلق کہا تھا۔

لم ير مثله منذ اربعمائة سنة. (الرد. ص ۷۰)
ابن تیمیہ جیسا عالم گذشتہ چار سو سال میں پیدا نہیں ہوا۔

۳۵۔ جمال الدین ابو المظفر یوسف بن محمد بن مسعود بن محمد بن علی بن ابراہیم العبادی ثم العقيلي اسمری نزیل دمشق (۶۹۶-۷۷۶ھ) نے خواب میں رسول کریم صلی اللہ علیہ وآلہ وسلم کو دیکھا اور پوچھا کہ علمائے امت میں اختلاف پایا جاتا ہے۔ ان میں سے سچا کون ہے۔ فرمایا کہ سچائی احمد بن تیمیہ کے ہاں ملے گی۔ (الرد. ص ۷۲)

۳۶۔ زین الدین ابو بکر بن زکی الدین قاسم بن ابن ابی بکر بن عبدالرحمان بن ترجم (مترجم) بن علی بن عمر عبدالکنانی الرجبی نزیل مصر (پ-۶۶۶) امام موصوف کو شیخ الاسلام سمجھتا تھا۔ (الرد. ص ۷۴)

۳۷۔ کمال الدین ابو المعالی محمد بن ابی الحسن بن علی بن عبدالواحد بن خطیب زملکانی بن خلف بن سلطان الانصاری الشافعی (۶۶۰-۷۴۷ھ) ابن تیمیہ کا سخت ترین مخالف تھا لیکن کبھی کبھی آپ کی تعریف بھی کر جاتا تھا۔

ایک موقع پر کہا۔

وهو حجة لله قاهرة

هو بیننا اعجوبة الدهر. (کواکب ص ۱۴۳)

ترجمہ: (احمد اللہ کی حجت قاہرہ ہے اور وہ انسانی دنیا کا ایک اعجوبہ ہے۔)

۳۸۔ شیخ شہاب الدین ابوالعباس احمد بن جمال الدین فضل اللہ العمری الشافعی

(۶۹۷-۷۴۹ھ) اپنی تاریخ مسالک الابصار فی ممالک الامصار میں

ابن تیمیہ کے متعلق فرماتے ہیں۔

هو البحر من ابي النواحي جنته

هو البدر من اى الضواحي رائيته (کواکب ص ۱۴۸)

ترجمہ: وہ سمندر ہے جدھر سے چاہو آؤ۔ وہ چودھویں کا چاند ہے جس طرف سے

چاہو اسے دیکھو۔

۳۹۔ ابن دقیق العید۔ محمد بن علی بن وہب بن مطیع بن دقیق العید القشیری

المغفلوطی المالکی الشافعی (۷۰۲ھ) فرماتے ہیں۔

کل العلوم بین عیلبه یاخذ ما یرید و یدع ما یرید.

(کواکب ص ۱۴۰)

ترجمہ: دنیا کے تمام علوم احمد کے ساتھ بکھرے پڑے ہیں۔ وہ ان میں سے جو

چاہے لے لیتا ہے اور جسے چاہے چھوڑ دیتا ہے۔

۴۰۔ تقی الدین محمود بن علی بن محمود بن مقبل بن سلیمان بن داؤد الدقوقی

البغدادی (۶۶۲-۷۳۳ھ) آپ کی وفات پر کہتے ہیں۔

مضى الذاهد الندب ابن تیمیہ الذی اقرله بالعلم و الفضل ضده

(کواکب ص ۱۶۳)

ترجمہ: وہ زاہد و زریک ابن تیمیہ چلا گیا جس کے علم و فضل پر دشمن بھی شہادت

دیتے تھے۔

۳۱۔ ابو حیان محمد بن یوسف الاندلسی (۶۵۴-۷۷۵ھ) جو آپ کا مخالف بھی رہا لکھتا ہے۔

بحر تقاذف من امواجه الدری. (کواکب. ص ۱۳۰)

ترجمہ: وہ ایک ایسا سمندر ہے جس کی لہروں سے موتی حاصل ہوتے ہیں۔

۳۲۔ ابو عبد اللہ محمد بن ابی الحسن علی بن محمد بن سلیمان بن خانم المقدسی دمشقی (۶۷۸-۷۷۰ھ) فرماتے ہیں۔

عالم فی زمانہ فاق

بالعلم جمیع الائمة الاعلام

(الرد۔ ص ۷۴)

زمانے کا یہ عالم بڑے بڑے آئمہ سے سبقت لے گیا ہے۔

۳۳۔ شیخ عماد الدین ابو العباس احمد بن ابراہیم بن عبدالرحمان الواسطی (۶۵۷-۷۷۲ھ) لکھتے ہیں۔

لم یر تحت ادیم السماء مثله علما و حالا و خلقا و اتباعا و کرما و حلما. (کواکب. ص ۱۳۳)

ترجمہ: خیمہ فلک کے سچے علم۔ عمل۔ اخلاق۔ اتباع رسول۔ کرم اور حلم میں ابن تیمیہ کی نظیر کسی نے کہیں نہیں دیکھی۔

۳۴۔ ابو حفص عمر بن علی بن موسیٰ بن خلیل البزار البغدادی الازہری (۶۸۸-۷۷۹ھ) کا قول ہے قد اخلط العلم بلحمہ و دمہ

(کواکب. ص ۱۳۹)

علم ابن تیمیہ کے گوشت اور خون میں رس چکا ہے۔

ابن تیمیہ کے مداحین کی تعداد اتنی زیادہ ہے کہ ان کے اقوال ضبط کرنے کے لیے کئی جلدیں چاہئیں سردست میں انہی پر اکتفا کرتا ہوں۔

- ۱۔ میں ان دنوں گورنمنٹ کالج ہوشیار پور میں معلم تھا۔ وہاں ۱۹۳۳ء سے ۱۹۳۹ء تک کام کیا تھا۔
- ۲۔ تیار۔ مدینہ سے۔ ۲۳۰ میل شمال۔ اردن سے ۱۶۰ میل جنوب اور بحیرہ قلزم سے ۲۰۰ میل مشرق کی طرف واقع ہے۔
- ۳۔ ابن التجار کی علماء کی کنیت تھی مثلاً
- (۱)۔ حافظ حبیب الدین۔ ابو عبد اللہ محمد بن محمود بن حسن بن حمزہ اللہ عرف ابن التجار البغدادی (۵۷۸-۶۳۳ھ) اس نے تاریخ بغداد (خطیب) کی ذیل ۳۰ جلدوں میں لکھی تھی۔
(دائرة المعارف۔ فرید و جدی۔ ج۔ ۱۰ ص ۵۳۳)
- (ب) محمد بن جعفر بن محمد بن ہارون بن فردہ بن ناجیہ بن ابوالحسن تیمی نحوی۔ عرف ابن التجار کوفی (۳۰۲ھ تاریخ الکوفہ کا مصنف (یا قوت، معجم الادباء۔ ج۔ ۶ ص ۳۶۷)
- (ج) فخر الدین ابوالحسن علی بن احمد بن عبد الواحد المقدسی الحسینی عرف ابن التجار ۵۹۵ تا ۶۹۰۔ یہاں مراد اول الذکر ہے۔
- ۴۔ ابن تیمیہ قلمی از ابو العباس احمد بن الشیخ ابو بکر الطبر الکاظمی۔ یہ مخطوط صرف تالیف ہے تصنیف نہیں۔ اس میں مولف نے ابن کثیر۔ ذہبی۔ ابن عبد البر۔ ابن فضل اللہ العمری۔ البرہانی اور سراج الدین ابوالفضل عمر کی تحریرات ابن تیمیہ پر جمع کر دی ہیں۔ ہو سکتا ہے کہ بتانے والے کا نام ہی غلط ہو بات صاف نہیں ہے۔
- ۵۔ شمار ۳۳ تا ۲۳ کا ماخذ ایک ہی ہے یعنی (عمری ص ۶۰-۶۷)
- ۶۔ عماد الدین "چار ناموں کا جزو تھا۔
- اول: عماد الدین ابوالفداء السعید بن محمد بن بروس بن نصر بن بروس بن رسلان الجعلیکی الحسینی (۷۲۰-۷۸۶ھ)
- دوم: عماد الدین ابوالفداء السعید کا بیٹا ابو عبد اللہ محمد..... بن رسلان الجعلیکی الحسینی (پ ۷۳۵ھ)
- سوم: عماد الدین ابوالفداء السعید بن ابوالفضل عمر بن کثیر بن ضو بن کثیر بن ضو بن زرع القرشی نصری ثم الدمشقی الشافعی (۷۰۱-۷۹۳ھ) دنیائے علم میں یہ ابن کثیر کے نام سے مشہور ہیں۔
- چہارم: ابوالعباس احمد بن عماد الدین اسماعیل بن خلیفہ بن عبد المتعال الدمشقی مفتی شام۔
- ۷۔ ابوالقاسم محمد بن عبد البر بن متکی بن علی بن تمام انصاری الخزری السکبی (۷۰۷-۷۷۷ھ)
- ۸۔ ابن رجب حنبلی (۷۹۵ھ) طبقات الثمابلہ (تذکرہ فخر الدین) میں لکھتے ہیں کہ تیمیہ الخضر بن علی کی بیوی کا نام تھا اور محمد بن الخضر اس خاندان کا پہلا فرد ہے جو تیمیہ کی طرف منسوب ہوا تھا۔
- ۹۔ فرید = بے نظیر، واحد = یکتا، علم = جھنڈا، اونچی۔ چوٹی = سنن = سنت کی جمع

باب دوم

داستانِ حیات

سنین واقعات

احمد ۱۲ ربیع الاول ۶۶۱ھ کو حران میں پیدا ہوئے اس کے بعد ۶۶۷ھ میں اپنے والد کے ہمراہ دمشق چلے گئے۔ ۶۶۷ھ سے ۶۸۳ھ تک تعلیم حاصل کی۔ ۶۸۳ھ میں اپنے والد کی وفات (۶۸۲ھ) سے ایک سال بعد درس دینا شروع کر دیا۔ ۶۹۲ھ میں ”العقیدۃ الواسطیہ“ لکھا۔ ۶۹۸ھ میں ”العقیدۃ الحمویہ“ سپرد قلم کیا۔ اس پر آپ کے خلاف اشتعال پیدا ہو گیا اور دمشق کے نائب السلطنت کو مدخلت کرنا پڑی۔ (تفصیل اگلے اوراق میں)۔ ۷۰۲ھ میں دمشق کے قریب شخب کے مقام پر تاتاریوں کے خلاف لڑے۔ ۷۰۳ھ میں کسرواں (دمشق اور طرابلس شام کے درمیان ایک پہاڑ) کے وحشی قبائل پہ حملہ کیا اور انہیں شکست دی۔ ۷۰۵ھ میں شاہ ناصر نے آپ کو مصر میں طلب کیا۔ ۷۰۵ھ سے ۷۰۷ھ تک آپ اٹھارہ ماہ کے لیے مصر کے زنداں میں رہے۔ ۷۰۷ھ سے ۷۰۹ھ میں رہا ہونے کے بعد پھر پکڑ لئے گئے اور ۷۰۷ھ سے ۷۰۹ھ تک مصائبِ قید و بند برداشت کرتے رہے۔ ۷۱۲ھ کو دمشق میں واپس آئے۔ آٹھ سال تو آرام سے گزرے لیکن اس کے بعد علماء کی مخالفت اتنی شدت اختیار کر گئی کہ آپ کو پھر جیل میں ڈال دیا گیا۔ ۷۲۰ھ میں پھر ۵ ماہ اور ۱۸ یوم کے لیے قید کر دیئے گئے۔ ۷۲۶ھ میں چوتھی دفعہ گرفتار ہوئے۔ سوادو سال کے بعد جیل سے آپ کا جنازہ باہر آیا۔ آپ کی کل مدت قید تقریباً سو اچھ سال بنتی ہے۔

(البدایہ - ج ۱۳)

پہلا درس

اس زمانے میں یہ دستور تھا کہ جب کوئی طالب علم فارغ التحصیل ہونے کے بعد معلمی کا پیشہ اختیار کرتا تو اس کے پہلے درس میں اس شہر کے نیز گرد و نواح کے تمام علماء شامل ہوتے۔ جب ابن تیمیہ نے ۶۸۳ھ کو پیر کے دن پہلا درس دینا چاہا۔ تو علماء کی ایک خاصی تعداد اس میں

شامل ہوئی۔ ان میں قابل ذکر یہ تھے۔

۱۔ قاضی القضاة بہاء الدین یوسف بن قاضی محی الدین ابوالفضل یحییٰ بن الزکی الشافعی
(۶۸۵ھ)

۲۔ شیخ الاسلام تاج الدین ابو محمد عبدالرحمان بن ابراہیم الفواری الشافعی (۶۹۰ھ)

۳۔ شیخ زین الدین ابو حفص عمر بن مکی بن عبدالصمد الخطیب الشافعی (۶۹۱ھ)

۴۔ شیخ الحنابلہ زین الدین ابوالبرکات بن المنجی بن الصدر عز الدین ابی عمر عثمان بن اسعد
بن المنجی بن برکات بن المتوکل التتوخی (۶۹۵ھ)

اس درس میں ابن تیمیہ نے ”بسم اللہ الرحمن الرحیم“ کے اتنے رموز و معارف بیان کئے
کہ سامعین سکتے میں آگئے۔ شیخ فزاری نے یہ درس حرف بہ حرف قلم بند کر کے دارالحدیث السکر یہ
کے دارالکتب میں رکھوایا تھا تاکہ بعد کے طلبہ بھی اس سے فائدہ اٹھا سکیں۔

(البدایہ۔ ج ۱۳۔ ص ۳۰۳)

درس تبلیغ اور تصنیف کا یہ سلسلہ پندرہ برس تک پورے سکون سے جاری رہا اور کوئی نا
خوشگوار واقعہ پیش نہ آیا۔ لیکن ۶۹۸ھ میں آپ کی ایک تحریر کی وجہ سے عناد و مخالفت کا ایک طوفان
اٹھ پڑا۔ اس کی تفصیل یہ ہے۔

عقیدہ حمویہ

الکواکب الدریۃ (ص ۱۶۷) کے مصنف لکھتے ہیں۔

”کہ ربیع الاول ۶۹۸ھ میں موضع حما سے ایک استفتا موصول ہوا جس کے جواب
میں امام نے ظہر و عصر کے درمیانی وقفے میں چھ اجزاء پر مشتمل ایک تحریر تیار کی جو العقیدہ الحمویہ کے
نام سے مشہور ہے۔ اس عقیدہ میں آپ نے متکلمین کی خبر لی اور مذہب سلف کو سراہا۔ فرماتے ہیں۔
”متکلمین کا خیال ہے کہ صحابہ و تابعین سادہ عقائد کے مالک تھے ان میں تدبیر بہت کم

تھا اور آیات و نصوص میں غور و خوض کی استعداد نہیں رکھتے تھے۔ ساتھ ہی کہتے ہیں کہ موجودہ
متکلمین پرانے بزرگوں سے کہیں زیادہ علم و فہم رکھتے ہیں۔“

یہ ایک ایسا دعویٰ ہے جسے خوفناک جہالت کا نتیجہ قرار دیا جاسکتا ہے۔ وہ لوگ ظن و شکوک کی ظلمتوں سے نکل کر ایمان کی روشن دنیاؤں میں پہنچے ہوئے تھے۔ ان کی راہ پر شبہات کے کانٹے نہ تھے۔ تخمین وطن کی جھاڑیاں نہ تھیں۔ منطق و فلسفہ کی الجھنیں نہ تھیں۔ دوسری طرف یہ متکلمین کا گروہ ظن و تشکیک کی شب تاریک میں ٹھوکر کھا رہا ہے۔ صحیح راہ سے بھٹک چکا ہے۔ حقانیت اس کی نگاہوں سے اوجھل ہو چکی ہے اور گھبرا کر کہتا ہے۔

نہایۃ اقدام العقول عقال و اکثر سعی العالمین ضلال
وارو احسانی وحشة من جسمونا و حاصل دنیا نا اذی و وبال
ولم نستفد من بحثنا طول عمرنا سوی ان جمعنا فیہ قیل و قالو

(غور و فکر کی انتہا حیرت ہے۔ علماء کی مساعی محض لا حاصل ہیں۔ ہماری روچیں ہمارے جسموں میں گھبرا رہی ہیں۔ ہماری تمام تنگا پوکا انجام اذیت کے سوا اور کچھ بھی نہیں عمر بھر مسائل فلسفہ پر بحث کی لیکن ہماری مباحث کا حاصل صرف قیل و قال ہی تھا۔)

ایک فلسفی کہتا ہے۔

”میں نے متکلمین کی راہ عمل کا مطالعہ کیا اور یقین ہو گیا کہ ایک بیمار روح کی شفا یہاں نہیں ہے۔ بہترین راہ قرآن کی راہ ہے۔ آؤ! میری بات کو آزماؤ۔ تاکہ تم پر بھی طریق حق واضح ہو جائے۔“

ایک اور فلسفی کا قول ہے۔

”میں اسلام کی سیدھی راہ کو چھوڑ کر فلسفہ کے متلاطم سمندر میں جا گھسا ہوں۔ خدائی رحم کے سوا میری نجات کی کوئی صورت باقی نہیں رہی۔ میں اعلان کرتا ہوں کہ میری والدہ کے عقائد صحیح ترین تھے میں انہی پر پیدا ہوا تھا اور انہی پر مرؤں گا۔“

جب ان زندانیان ظن و تشکیک کی یہ حالت ہے تو وہ کیسے ان لوگوں سے سبقت کا دعویٰ

کر سکتے ہیں جنہیں خود رسول نے حقانیت کا درس دیا تھا جن کے سامنے ماضی و مستقبل کے واقعات بے حجاب تھے جو کفر و عصیان کے ظلمتوں میں آفتاب بن کر چمکے تھے جن سے کتاب الہی بولتی تھی اور جن کا علم انبیاء بنی اسرائیل سے کم نہ تھا۔

یہ متکلمین جو حکماء ہندو یونان اور فلاسفہ یہود و مجوس کے پیرو ہیں۔ ان ائمہ الہدی سے کیسے بڑھ سکتے ہیں جن کی وسعت نگاہ اور پرواز فکر کو ماپنے کے لیے کوئی مقیاس موجود نہیں۔

مقام حیرت ہے کہ کتاب و سنت کے مقابلے میں یہ لوگ یونان۔ ہند۔ روم اور ایران کے خرافات پیش کرتے ہوئے ذرہ بھر نہیں شرماتے۔ اگر ان زندانیانِ فلسفہ کی جدوجہد قابل التفات ہوتی تو قرآن حکیم اور دیگر کتب سماویہ کی ضرورت باقی نہ رہتی۔ رسول عربی صلی اللہ علیہ وآلہ وسلم نے رحلت کے وقت فرمایا تھا۔ ”جب تک تم کتاب اللہ کو خضر راہ بنائے رکھو گے صراط مستقیم سے کبھی نہیں بھٹکو گے۔“ کیا یہ ارشاد غلط تھا اگر فلسفیانہ نکات ہی انسانی جدوجہد کی آخری منزل تھے تو کیوں نہ حضور صلی اللہ علیہ وآلہ وسلم نے فلسفہ یونان و ہند کو بھی سراہا۔ آپ نے صاف الفاظ میں فرمایا تھا۔ ”میرے بعد میری امت تہتر فرقوں میں بٹ جائے گی اور فرقہ ناجی وہی ہوگا جو میرے بعد میرے صحابہ کے اسوۂ حسنہ پر چلے گا۔“ آپ نے یہ نہیں فرمایا کہ تین صدیوں کے بعد قرآن کو چھوڑ کر عقولِ فلاسفہ کی اقتداء کرنا ہوگی۔

صفات الہیہ کے متعلق متکلمین کے عقاید یہود و نصاریٰ سے ماخوذ ہیں۔ اسلام میں ان عقاید کا بانی جحد تبیین درہم تھا جس سے جہم تبیین صفوان نے اخذ کئے۔ جحد نے اپنا عقیدہ ابان بن سمان سے۔ ابان نے طالوت سے اور طالوت نے لبید بن الاعصم یہودی سے لیا تھا۔ یہ وہی یہودی ہے جس نے رسول صلی اللہ علیہ وآلہ وسلم کو ایذا دینے کے لیے سحر سے کام لیا تھا۔

یہ متکلمین ایک طرف تو صداقت فلسفہ کو تسلیم کرتے ہیں اور دوسری طرف قرآن و سنت سے بھی تعلق قائم رکھنا چاہتے ہیں۔ یہ لوگ نہ پورے فلسفی ہیں اور نہ پورے مومن۔ مشہور مقولہ ہے۔

جان	خطرہ	حکیم	نیم
ایمان	خطرہ	فلسفی	اور

شافعی فرماتے ہیں میرا فیصلہ ان فلسفیوں کے متعلق یہ ہے کہ انہیں گدھے پر سوار کر کے تمام قبائل و عشائر میں پھرایا جانا چاہیے۔ ان کی مرمت جو توں سے کی جائے تاکہ دنیا کو معلوم ہو جائے کہ جو لوگ اقوال فلاسفہ کو قرآن و سنت پر ترجیح دیتے ہیں ان کی سزا یہی ہے۔

یہ عقیدہ حمویہ کے چیدہ چیدہ مقامات ہیں۔ آپ نے جس رنگ میں یہ تحریر لکھی اور جس قہر و شدت کے ساتھ متکلمین پر برسے اس کا نتیجہ یقیناً مخالفت ہی ہونا تھا۔ حافظ ذہبی کہتے ہیں۔

”صفات الہیہ پر آپ کی یہ تحریر ۶۹۸ھ میں نکلی۔ ہر طرف ایک شور بلند ہوا مخالفین نے قاضی جمال الدین احمد بن لکھی الحسن الرازی (۷۴۵ھ) کو اپنے ساتھ ملا لیا اور آپ کو آئندہ فتویٰ دینے سے روک دیا گیا لیکن آپ کی حمایت میں ایک جماعت کھڑی ہو گئی اور آپ مزید عقوبت سے بچ گئے۔ ۷۵۰ھ میں مصر کے بادشاہ ناصر ص کا ایک حکم موصول ہوا کہ آفرم (دمشق کا وائسرائے) آپ کے عقائد کو پرکھنے کے لیے علما کی ایک مجلس منعقد کرے چنانچہ حکم کی تعمیل ہوئی اور بحث و تمحیص کے بعد بالاتفاق یہ فیصلہ ہوا کہ آپ کے عقائد صحیح ہیں۔

شیخ علم الدین برزالی ۷۳۸ھ اس واقعہ کو یوں بیان کرتے ہیں کہ عقیدہ حمویہ کے بعد آپ کی مخالفت زیادہ ہو گئی۔ اس لیے کہ قضاة و فقہاء عموماً متکلمین تھے۔ ان لوگوں نے امر و حکم کے ہاں جا کر نفا کو مسموم بنانا شروع کر دیا۔ یہاں تک کہ قاضی جلال الدین لکھی نے آپ کو دارالحدیث الاشرفیہ میں طلب کیا۔ آپ نے جواب میں کہا۔

”تمہارا کام قضا ہے نہ کہ امتحان عقائد اس لیے میں تمہارے پاس آنے کو تیار نہیں“

اس جواب پر قاضی بھڑک اٹھے اور جھٹ تمام علاقہ میں منادی کرادی کہ ابن تیمیہ کے عقائد باطل ہیں۔ جب سیف الدین جاغان عارضی نائب السلطنت دمشق (حامی ابن تیمیہ) کو علم ہوا تو اس نے فوراً چند آدمی بھیجے جنہوں نے منادی کرنے والے کو پکڑ کر خوب پیٹا اور قاضی کا فتویٰ چیر ڈالا۔

ایک دن امام اتفاقاً قاضی امام الدین الشافعی قزوینی (۶۹۹ھ) سے ملے۔ اس نے

عقیدہ حمویہ سننے کا اشتیاق ظاہر کیا اور آپ نے سنانے کا وعدہ فرمایا۔ چنانچہ یوم سبت ۱۳ ربیع الاول محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

۶۹۸ھ کو مجلس قائم ہوئی۔ آپ نے صبح سے لے کر رات کے پہلے ٹلٹ تک عقیدہ پڑھا اور مبہم مقامات پر روشنی ڈالی۔ حاضرین میں سے کسی کو کہیں بھی نکتہ چینی کا موقع نہ ملا چنانچہ قاضی نے اعلان کیا کہ یہ عقاید بالکل صحیح ہیں اور آج کے بعد امام پر جو شخص نکتہ چینی کرے گا وہ میری عداوت مول لے گا۔ قاضی کے بھائی جلال الدین (۷۳۹ھ) نے کہا۔ ”میں ایسے آدمی کو سخت سزا دوں گا۔“

اس واقعہ کے بعد بعض لوگوں نے آپ کے متعلق نہایت اچھے خواب دیکھے ہیں لیکن مجھے یہ خواب نہیں مل سکے۔

کچھ عرصہ کے لیے فتنہ ختم گیا۔ اس اثنا میں شیخ نصر بن سلیمان المنہجی (۷۱۹ھ) مصر میں طاقت پکڑ رہا تھا۔ جب ابن تیمیہ کو علم ہوا کہ نصر وحدت الوجود کا قائل اور ابن سبعین ابن عربی ک اور ابن سفارض کا معتقد ہے تو آپ نے ۷۰۴ھ میں ۳۰۰ خطوں کا ایک خط اسے لکھا جس میں نصر اور اس کے مرشد (ابن عربی) پر تنقید کی (یہ خط جلال العینین ص ۵۴ پر منقول ہے) نصر مشتعل ہو گیا اور اس نے قضاة مصر سے کہا کہ ابن تیمیہ ایک مبتدع انسان ہے جس کے شر سے عوام کو محفوظ رکھنا ضروری ہے قاضی زین الدین بن مخلوف مالکی (۷۱۸ھ) بھی نصر سے مل گیا۔ ہر دو نے رکن الدین و جانشینوں سے مدد مانگی قضاة مصر نے تجویز پیش کی کہ ابن تیمیہ کو قاہرہ میں طلب کیا جائے لیکن نصر متفق نہ ہوا۔ ابن مخلوف نے نصر سے کہا کہ امرائے دولت میں پراپیگنڈا کرنے کے لیے آپ پر ابن تو مرت کی طرح قیام سلطنت کا الزام لگایا جائے۔

جب یہ فتنہ کافی زور پکڑ گیا تو ناصر (الابادشاہ مصر) نے ایک خط نائب السلطنت دمشق کی طرف آپ کے عقائد کو پرکھنے کے لیے لکھا چنانچہ ۸ رجب (بقول صاحب درر کا منہ ۷۱۷ھ) جب ۷۰۵ھ کو نائب السلطنت کے محل میں ایک مجلس منعقد ہوئی جس میں بڑے بڑے فقہاء و قضاہ موجود تھے۔ آپ کو بلا کر شاہی حکم سنایا گیا۔ آپ نے کہا۔ ”آج سے سات سال پہلے کہ ابھی تاتاری دمشق پر حملہ آور نہیں ہوئے تھے۔ میں نے واسطہ کے ایک بزرگ قاضی رضی الدین کے کہنے پر اہل واسطہ کی اصلاح کے لیے ایک تحریر موسوم بہ عقیدہ واسطیہ لکھی تھی جس میں میرے عقائد درج ہیں

چنانچہ اس مجلس میں اس تحریر کا ایک حصہ پڑھا گیا اور اس پر بحث ہوئی۔

۱۲ رجب ۷۵۷ھ کو نماز جمعہ کے بعد دوسری مجلس منعقد ہوئی جس میں پہلے شیخ صفی الدین محمد بن ابراہیم البہندی الشافعی الذہلوی ثم الہکی (۶۳۳-۷۱۵ھ) اور اس کی ناکامی کے بعد شیخ کمال الدین بن الزمکانی کو مناظرہ کے لیے منتخب کیا گیا۔ مؤخر الذکر نے نہایت قابلیت سے مقابلہ کیا۔ دوران مناظرہ ابن تیمیہ کی طلاق لسانی۔ زور دلائل اور کثرتِ توجیہات سے تنگ آ کر صفی ہندی نے کہا۔ ”تم چڑیا کی طرح پھدکتے پھرتے ہو کسی ایک بات پر قائم نہیں رہتے۔“ بڑی دیر تک یہ بحث جاری رہی۔ جس میں مخالفین کو تسلیم کرنا پڑا کہ آپ کے عقائد درست ہیں۔ لیکن جب محفل برخاست ہو گئی تو مخالفین نے مشتہر کر دیا کہ آپ اپنے عقائد باطلہ سے تائب ہو گئے ہیں۔

۲۲ رجب کو الحمزی رحمۃ اللہ علیہ نے بخاری کی کتاب افعال العباد سے ایک فصل جامع مسجد میں پڑھ کر سنائی جس پر شوافع سختی سے اٹھ اٹھے اور کہا کہ اس کا روئے سخن ہماری طرف تھا چنانچہ الحمزی کو قاضی نجم الدین ابن صصری شافعی کے سامنے پیش کیا گیا اور اسے سزا ہو گئی۔ جب ابن تیمیہ کو علم ہوا تو جیل خانہ میں جا کر اسے چھڑا لیا۔ قاضی شافعی یہ سنتے ہی قلعہ کی طرف چل دیا۔ ہر دو نائب سالار کے ہاں جمع ہو گئے۔ جہاں ابن تیمیہ نے قاضی صاحب کی خوب خبر لی۔

اس کے بعد نائب السلطنت ہفتہ بھر شکار کھیلتا رہا۔ اس دوران میں قاضی جلال قزوینی نے آپ کے اصحاب میں سے ایک کو پکڑ کر غلط عقاید کے الزام میں کوڑے لگادیئے۔ اسی طرح قاضی حنفی ۷۴۵ھ نے دو پیروان ابن تیمیہ کو سزا دی۔ جب نائب السلطنت واپس آیا اور امام نے اس بدسلوکی کی شکایت کی تو نائب نے منادی کرا دی کہ جو آدمی آپ کے عقاید پر نکتہ چینی کرے گا اس کی تمام جائیداد ضبط کر لی جائے گی اور اس کا خون حلال سمجھا جائے گا۔

سات شعبان ۷۵۷ھ کو بدھوار کے دن قصر امارت میں تیسری مجلس منعقد کی گئی جس میں صدر مجلس قاضی القضاة نجم الدین بن صصری۔ ابن الزمکانی کی کسی بات پر ناراض ہو گئے اور کرسی صدارت چھوڑ کر چلے گئے۔

۲۶ شعبان ۷۵۵ھ کو شاہی گرامی نامہ بایں مضمون موصول ہوا۔
 ”مابدولت کو ان مجالس کا علم ہوا جو عقاید ابن تیمیہ کو پرکھنے کے لیے منعقد
 ہوئی تھیں اور ہمیں یہ سن کر مسرت ہوئی کہ ابن تیمیہ عقاید سلف کا پابند ہے۔“
 (البدایہ۔ ج۔ ۱۲۔ ص ۳۷)

تفصیل سے مناظرات

ابن تیمیہ خود ایک مقام پر فرماتے ہیں ”جب شاہ مصر کے پاس میرے خلاف مسلسل شکایات پہنچیں تو انہوں نے نائب السلطنت دمشق کو میرے عقائد کے امتحان کے لیے ایک خط لکھا چنانچہ سوموار ۸ رجب ۷۵۵ھ کو علماء کی ایک مجلس منعقد ہوئی۔ جس میں مجھے نائب السلطنت نے کہا۔ کہ یہ مجلس تمہارے اعتقادات کو پرکھنے کے لیے منعقد کی گئی ہے۔ اس لیے کہ تم اہالیان مصر کو بذریعہ خطوط اپنے اعتقادات کی طرف دعوت دیتے رہتے ہو۔ میں نے کہا کہ اعتقاد کا ماخذ نہ تو میں ہوں نہ اور کوئی جو مجھ سے بڑا ہو بلکہ قرآن و سنت ہیں۔ باقی رہا۔ خطوط کا مسئلہ سو میں نے کسی کو خود خط نہیں لکھا۔ صرف سوالات کے جوابات دیئے ہیں اور مجھے معلوم کر کے افسوس ہوا ہے کہ رکن الدین جاشکیر اور بعض دیگر لوگوں نے میرے خطوط کی عبارت کو غلط سلط معانی پہنادیئے ہیں۔“
 اس کے بعد نائب نے کہا ”تم اپنے اعتقادات لکھو اور“ چنانچہ شیخ کمال الدین زملکانی لکھنے پر مامور ہوا اور میں نے صفات۔ قدر۔ ایمان۔ آخرت۔ امامت۔ تفصیل وغیرہ کے متعلق اپنے عقائد بتلائے جن کا حاصل یہ ہے۔

اللہ کی ذات پر خدا و رسول کے ارشاد کے مطابق بلا تحریف ال تعلیل تکلیف و تمثیل ایمان لانا چاہیے۔ قرآن غیر مخلوق ہے۔ اللہ افعال عباد کا خالق ہے لیکن وہ نیکی کو اچھا اور معصیت کو برا سمجھتا ہے۔ اللہ اپنے افعال کا بھی خالق ہے۔ ایمان و دین قول و عمل کا نام ہیں جن میں کمی بیشی ہو سکتی ہے۔ اہل قبلہ کسی گناہ کی وجہ سے کافر نہیں ہو سکتے اور نہ اہل ایمان میں سے کوئی خالدی النار ہوگا۔ رسول صلی اللہ علیہ وسلم کے بعد خلفاء کا درجہ حسب خلافت ہے۔ جو شخص علیؑ کو عثمانؓ پر ترجیح دیتا ہے وہ مہاجرین و انصار کے متحدہ فیصلہ کی ہتک کرتا ہے۔

یہاں پہنچ کر میں نے امیر مجلس کو کہا۔ ممکن ہے کہ بعض یہ سمجھیں کہ اس وقت جو کچھ میں کہہ رہا ہوں وہ کسی دباؤ کے ماتحت کہہ رہا ہوں اس لیے میں یہاں وہ تحریر پڑھنا چاہتا ہوں جو میں نے حملہ تاتار سے تقریباً سات سال پہلے سپرد قلم کی تھی بعض لوگوں نے میرے عقائد کو عوام کے سامنے منسوخ شدہ صورت میں پیش کیا ہے جس کے لیے وہ مستحق تعزیر ہیں۔ اگر ایک یہودی بادشاہ سے انصاف کا تقاضہ کرے تو بادشاہ انصاف کرنے پر مجبور ہے۔ میں یہودی سے کم نہیں ہوں پھر اپنا حق نہیں مانگتا بلکہ بادشاہ سے بادشاہ کا حق یعنی انصاف مانگ رہا ہوں۔

اس کے بعد میں نے اپنی تحریر ”عقیدہ واسطیہ“ پیش کی اور بتلایا کہ چند سال پیش تراش واسطہ کے ایک بزرگ مفتی رضی اللہ عنہ واسطی میرے ہاں آئے اور شکایت کی کہ وہاں کے لوگوں کے عقائد بگڑ چکے ہیں اس لیے ان کی اصلاح کے لیے کوئی تحریر دیجئے۔ میں نے کہا کہ کتب اعتقادات آئمہ سے لبریز ہیں۔ کہا ہوگی۔ لیکن مجھے آپ کی تحریر کی ضرورت ہے چنانچہ میں نے عصر و مغرب کے درمیانی وقفہ میں یہ عقیدہ لکھا جس کے بہت سے نسخے مصر و عراق میں جا چکے ہیں۔

میرے محفل نے ارشاد فرمایا کہ تم خود یہ تحریر مت پڑھو تا کہ حاضرین یہ نہ سمجھیں کہ تم حسب موقعہ کوئی لفظ گھٹایا بڑھا رہے ہو چنانچہ شیخ کمال الدین نے یہ تحریر مجلس کے سامنے پڑھی۔ بعض حاضرین اور خود امیر نے بعض مقامات کی تفصیل طلب کی ایک گروہ کے لہجہ و طرز سوالات سے ان کے اندرونی عناد کا پتہ چلتا تھا۔ بحث کے دوران کئی سوال پوچھے گئے جن میں سے بعض کے جوابات درج ذیل ہیں۔

سوال: خدا پر بلا تحریف و تعلیل و تکلیف و تمثیل ایمان لانے کا کیا مطلب ہے؟

جواب: بعض فرقوں نے قرآن کے معانی میں تحریف کر کے صفات خدا کے متعلق نہایت باطل

اعتقادات وضع کر لیے ہیں۔ جمیہ علی قدریہ رحمۃ اللہ علیہ اور افضہ رحمۃ اللہ علیہ کے عقاید باطلہ کی بنا۔

قرآن کے الفاظ پر رکھی گئی ہے۔ ایک مومن کا فرض ہے کہ وہ اللہ پر حسب ارشاد خدا

رسول صلی اللہ علیہ وآلہ وسلم بلاتا وویل و تحریف ایمان لائے۔ ہمارا فرض اتنا ہی ہے کہ

خدا کے ہاتھ پاؤں مانیں اسے عرش پر متمکن خیال کریں لیکن یہ سب کچھ بلا کیف

مانیں۔ استواء کی حقیقت بتلانا یا خدا کے ہاتھ پاؤں کا کوئی خاص تصور کر کے اس پر دلائل دینا۔ درست نہیں۔

سوال: اگر ہم قرآن کی ان آیات پر بلا تاویل ایمان لائیں تو خدا کو مادی و مجسم تسلیم کرنا پڑیگا؟

جواب: خدا کے ہاتھ پاؤں ہیں۔ لیکن ان کی کیفیت بیان کرنا مسلم کے فرائض سے خارج ہے

وہ کیسے ہیں۔ کس چیز سے مشابہ ہیں۔ ہم نہیں بتلا سکتے۔ میں بار بار کہہ چکا ہوں اور پھر کہتا ہوں کہ اگر قرونِ ثلاثہ کے علماء آئمہ میرے عقائد کے خلاف فیصلہ دے دیں تو میں ان سے تائب ہو جاؤں گا۔ امام حنبل جو با اتفاق علماء اس زمانہ کے اہدی الناس (سب سے بڑا راست رو) تھے۔ یہی عقیدہ رکھتے ہیں۔

اس کے بعد امیر نے خلق قرآن و مسئلہ حرف و صوت پر مزید تفصیل طلب کی۔ میں نے عرض کیا کہ قرآن غیر مخلوق ہے لیکن صوت قاری و روشنائی ازلی نہیں۔ اس موقعہ پر میں نے اپنی ایک پرانی تحریر پیش کی جس میں صحابہ تابعین اور بزرگان سلف کے اقوال درج تھے۔ اس مقام پر میرے ایک مخالف نے میری تعریف کی۔

”میں نے یومِ آخرت پر اس رنگ میں روشنی ڈالی کہ تمام محفل صدائے تحسین و آفرین سے گونج اٹھی۔“

پھر مسئلہ تقدیر کو واضح کیا۔ اس کے بعد بحث ایمان کے سلسلے میں مجھ پر کئی سوالات کئے گئے استواء پر بحث کرتے ہوئے میں نے کہا۔ خدا عرش پر مقیم ہے لیکن ہمارے پاس بھی ہے۔ ”هُوَ مَعَكُمْ“ (وہ تمہارے پاس ہے) جس طرح دور ہونے کے باوجود چاند کی روشنی ہمارے قریب ہے اسی طرح عرش پر مقیم ہونے کے باوجود اللہ ہمارے پاس بھی ہے۔

سوال: اگر خدا کو قمر سے تشبیہ دی جائے تو خدا کا آسمان پر مقیم ہونا ثابت ہوگا اور یہ تجسیم ہے؟

جواب: میں نے کہا جواب لکھیے۔ اس پر مخالفین کہنے لگے۔ آج دیر ہو چکی ہے۔ باقی بحث پھر

سہمی ان کا مطلب یہ تھا کہ وہ اس مسئلہ کا اچھی طرح مطالعہ کر لیں۔ نیز محفل کا اختتام سوالات پہ ہوتا کہ میرے متعلق مزید غلط فہمیاں پھیلانی جا سکیں لیکن خیر خواہوں کے

اصرار پر اسی روز جوابات دیئے گئے اور قرآن و سنت کو عظیم الشان فتح حاصل ہوئی۔ دوسری مجلس ۱۲ رجب کو نماز جمعہ کے بعد منعقد ہوئی جس میں مخالفین اپنی تمام طاقت کے ساتھ نمودار ہوئے۔ ان لوگوں کے ساتھ صفی الدین ہندی بھی تھا۔ میں نے مجلس گزشتہ کے بعض مسائل کو واضح کرتے ہوئے کہا۔

اللہ نے ہمیں اتحاد کا حکم دیا ہے لیکن ہم بعض فروعی اختلافات کی وجہ سے فرقوں میں تقسیم ہو گئے ہیں۔ تقریر کے دروان میں ”معتزلہ“ کا لفظ آ گیا۔ امیر نے اس کے معنی پوچھے۔ میں نے عرض کیا کہ امتہ اسلامیہ میں سب سے پہلا اختلاف فاسق پر ہوا تھا۔ خوارج اسے کافر اور اہل سنت مومن کہتے تھے۔ ایک دن حضرت حسن بصری (۱۱۰ھ) کے شاگرد واصل بن اخطا (۱۳۱ھ) اسی مسئلے پر اپنے استاد سے علیحدہ ہو گئے اور معتزلہ (علیحدہ ہو جانے والا) کہلانے لگے۔

صفی الدین ہندی نے روک کر کہا کہ یہ غلط ہے۔ پہلا اختلاف مسئلہ کلام پر ہوا تھا۔ جسے عمرو بن لبید نے شروع کیا تھا اور واصل بن عطانے جاری رکھا میں نے کہا۔ تم غلط کہتے ہو مسئلہ کلام پر اختلاف عہد مامون یعنی تیسری صدی کے اوائل میں ہوا تھا۔

صفی الدین گھبرا کر کہنے لگا۔ ”شہرستانی کی اسلٹل وائلٹل میں یونہی درج ہے۔ میں نے کہا یہ غلط ہے۔ شہرستانی نے صرف متکلمین کی وجہ تسمیہ پر بحث کی ہے۔ اس پر حاضرین نے اسے برا بھلا کہا اور وہ شرمندہ ہو کر بیٹھ گیا۔

میں نے اپنی تقریر جاری رکھتے ہوئے کہا مجھے علم ہے کہ اسلام میں سب سے پہلی بدعت اور پہلا مبتدع کون تھا۔ شہرستانی نے متکلمین کی وجہ تسمیہ بیان کرنے میں یقیناً ٹھوکر کھائی ہے۔ یہ لوگ مسئلہ کلام میں اختلاف پیدا کرنے سے پہلے بھی متکلمین کہلاتے تھے۔ واصل بن عطانے اس وقت بھی متکلم کہلاتا تھا۔ جب مسئلہ کلام چھڑا ہی نہ تھا۔ واصل عمرو بن لبید کا ہم عصر تھا۔

اصل موضوع کی طرف رجوع کرتے ہوئے کہا۔ اگر میری طرف چند بدعتیں منسوب کی گئی تو یہ تاریخ کا نیا افسانہ نہیں۔ امام حنبل۔ شافعی۔ ابوحنیفہ۔ حضرت عیسیٰ۔ حضرت موسیٰ اور

رسول عربی صلی اللہ علیہ وآلہ وسلم کی طرف وہ چیزیں منسوب کی گئیں جو ان کے وہم و خیال میں بھی نہ تھیں۔ مجھ پر تجسیم کا الزام وہی لوگ لگاتے ہیں جو خود اس جرم کا ارتکاب کر رہے ہیں۔ کرامیہ^{۲۲} شافعیہ^{۲۳} ملوڑا کرد^{۲۴} میں تشبیہ و تجسیم کے قائل بہت زیادہ ہیں۔ لفظ حشو یہ کو واضح کرتے ہوئے میں نے کہا کہ وہ لفظ معتزلہ کی ایجاد ہے۔ یہ لوگ عوام کو حشو کہا کرتے تھے۔ یہ اصطلاح عمرو بن لبید نے وضع کی تھی۔ عبداللہ بن عمر عوام سے تھا اس لیے وہ خود حشوئی اور اس کی جماعت حشو یہ کہلاتی تھی۔ تجسیم کا پہلا قائل ہشام بن حکم^{۲۵} ہوا فیضی تھا۔“

دوسری مجلس کے بعد میرے ایک دوست صفی الدین ہندی کے ہاں گئے اور پوچھا۔
 ”ابن تیمیہ کی تقریر کے بعد ایک گروہ نے اس سے اتفاق ظاہر کیا تھا لیکن تم نے کہا تھا کہ میں نہ موافق ہوں نہ مخالف یہ کیا؟“

کہا۔ ”اس کی دو وجہیں تھیں۔ اول یہ کہ میں پہلی مجلس میں موجود نہ تھا۔ اس لیے تمام تقریریں نہ سکا۔ دوم۔ مجھے مخالفین اپنی جماعت کے لیے لے گئے تھے۔ اب میرے لیے حق کے ساتھ اتفاق مشکل ہو گیا تھا۔ اس لیے خاموش رہا۔“

دوسری محفل کے دوران مجھے تمام عقیدہ دہرانے کا کئی دفعہ حکم ہوا لیکن بعض نے خوف طوالت سے مخالفت کی۔ البتہ جتہ جتہ مقامات دوبارہ پڑھے گئے اور ان پر بحث ہوئی۔ اللہ نے حق کا بول بالا کیا اور باطل کو دوسری دفعہ شکست نصیب ہوئی۔ ان مجالس کے بعد سب نے فیصلہ دیا کہ میرے اعتقادات صحیح ہیں گو بعض نے اس وقت ہاں میں ہاں ملا دی لیکن بعد میں منحرف ہو گئے اور پہلے سے بڑھ چڑھ کر مخالفت کرنے لگے۔

فقراء رفاعیہ سے مقابلہ

فقراء رفاعیہ کی نسبت شیخ ابو العباس احمد بن ابی الحسن علی بن احمد بن یحییٰ بن حازم بن علی بن رفاعہ ۵۷۸ھ کی طرف ہے۔ شیخ احمد کے والد ابو الحسن علی شمالی افریقہ سے ہجرت کر کے عراق کے ایک گاؤں امام عبید میں آ گئے تھے۔ یہ محرم ۵۰۰ھ میں فوت ہوئے اور ان کی وفات سے چند روز بعد احمد کی ولادت ہوئی۔ احمد کے ماموں شیخ منصور جو عراق کے ایک شہر بطانخ سے تعلق

رکھتے تھے۔ ایک بلند پایہ صوفی تھے۔ انہوں نے وفات سے پہلے احمد کو اپنا خلیفہ نامزد کر دیا۔ احمد نے عبادت اور اپنے مریدوں کی تربیت کی خاطر اپنے گاؤں میں ایک زاویہ بنایا اور اس کی شاخیں شام، مصر اور ہندوستان میں بھی قائم کر دیں۔ یہ حضرت غوث اعظم بغدادی (۵۶۱ھ) کا معاصرہ تھا اور ان سے اکثر ملتا تھا۔

حافظ ابن قیم اور علامہ ذہبی شیخ احمد کو ایک صالح بزرگ سمجھتے تھے لیکن سوا سو سال بعد ان کے مریدوں میں کئی بدعات راہ پا گئی تھیں۔ یہ عبادت سے غافل ہو چکے تھے اور عوام پر اپنی ولایت کا سکہ بٹھانے کے لیے مختلف قسم کے شعبدے دکھاتے تھے۔ ان میں سے بعض آگ میں کود پڑتے تھے۔ بعض زندہ سانپوں کو نگل جاتے تھے اور بعض غیب سے پھول اور پھل برساتے تھے۔

جب امام ابن تیمیہ نے اس فرقے کے اعمال و عقائد کو ہدف تنقید بنایا تو ان میں اشتعال پیدا ہو گیا اور یہ ۸ جمادی الاولیٰ ۷۵۷ھ کو ہاتھوں میں کڑے اور گلے میں زنجیریں پہنے ابن تیمیہ سے نپٹنے کے لیے جامع دمشق میں جا گئے۔ امام نے ایک فقیر کے گلے سے زنجیر کھینچ لی۔ اس پر ان کا اشتعال اور بڑھ گیا۔ اگر حاضرین مداخلت نہ کرتے تو اچھا خاصہ ہنگامہ ہو جاتا۔ یہ لوگ مسجد سے نکل کر اعضا کو مختلف طریقوں سے جنبش دیتے۔ بڑبڑاتے اور بد دعائیں دیتے۔ قریب کی ایک نہر میں جا کر لوٹنے لگے۔ جب اس واقعہ کی اطلاع افرم تک پہنچی تو اس نے رفاعیہ کے شیخ اور ابن تیمیہ کو اپنے ہاں طلب کیا۔ وہاں امام نے کہا کہ ان فقراء میں اچھے لوگ بھی ہیں لیکن کثرت ایسے افراد کی ہے جو مشرک اور بدعتی ہیں۔ یہ لوگ قرآن و سنت کو ترک کر کے کذب و تلمیس اور مکائد و جیل سے کام لیتے ہیں۔ یہ لوگ دنیا کو فریب دینے کے لیے جسم پر مینڈک کا تیل مل کر آگ میں گھس پڑتے ہیں آپ نے فقراء کو لٹکار کر کہا کہ آؤ جسموں کو گرم پانی اور سرکہ سے دھو کر آگ میں داخل ہوں جو جل جائے۔ وہ جھوٹا اور اس پر خدا کی لعنت۔ ساتھ ہی آپ نے فرمایا کہ اگر بالفرض تم آگ سے بچ کر نکل آؤ۔ پانی کی سطح پر چل کر دکھا دو۔ یا ہوا میں اڑنے لگ جاؤ۔ پھر بھی یہ خوارق تمہارے ایمان کی شہادت نہیں ہو سکتے۔ اس لیے کہ دجال اکبر باوجود کافر ہونے کے ہزار ہا شعبدات دکھائے گا۔ بادل اس کے اشارے پر برسیں گے۔ کھنڈرات دفائن الٹ دیں

گے۔ زمین سے سبزیاں نکل کر دیکھتے دیکھتے بڑی ہو جائیں گی لیکن بایں ہمہ وہ ملعون و کاذب سمجھا جائے گا۔ بایزید بسطامی فرماتے ہیں۔

”کسی آدمی کو ہوا میں اڑتے دیکھ کر دھوکہ نہ کھا جانا۔“

آپؑ کی اس تقریر کے بعد نائب السلطنت نے حکم دیا کہ جو آدمی کتاب و سنت سے انحراف کرے گا۔ اس کا خون حلال سمجھا جائے گا۔

مصر میں طلبی

پچھلے صفحات میں ہم کہہ چکے ہیں کہ امام نے ۷۰۴ھ میں ایک خط مصر کے ایک ذی اثر شیخ نصر بن سلیمان المنہجی (۷۱۹ھ) کو لکھا تھا جس میں ابن العربی (۶۳۸ھ) پر سخت تنقید کی تھی۔ اس خط سے شیخ موصوف مشتعل ہو گیا۔ مصر کے نائب السلطنت بھروس جاشنکیر (۷۰۹ھ) کو ساتھ ملا کر سازش شروع کر دی اور امام پر یہ الزام لگایا کہ وہ ابن تومرتؑ (۷۲۲ھ) کی طرح ایک متوازی سلطنت قائم کرنا چاہتے ہیں جب یہ خبریں شاہ ناصر تک پہنچیں تو اس نے ۶ رمضان ۷۰۵ھ کو نائب دمشق کی طرف لکھا کہ وہ ابن تیمیہ کو مصر روانہ کریں۔

آپؑ ۱۲ رمضان ۷۰۵ھ کو مصر کے لیے روانہ ہوئے اور ایک بہت بڑا ہجوم ایک منزل تک آپ کے ساتھ گیا۔ ۷ رمضان کو آپ مصر میں داخل ہوئے اور جمعرات ۲۲ رمضان ۷۰۵ھ کو آپ قاہرہ میں وارد ہوئے۔ دوسرے دن نماز جمعہ کے بعد ایک مجلس منعقد ہوئی اس میں آپ نے اپنے عقائد کی تفصیل پیش کی۔ چند روز بعد شمس الدین محمد بن احمد بن عدلان (۷۳۹ھ) نے قاضی رضی الدین علی بن مخلوف النورمی المالکی (۷۱۸ھ) کی عدالت میں امام کے خلاف ایک مقدمہ دائر کر دیا کہ بقول امام۔

۱۔ خدا عرش پر ہے۔

۲۔ وہ حروف و صوت کے ساتھ گفتگو کرتا ہے۔

۳۔ اور یہ کہ اس کی طرف اشارہ کیا جاسکتا ہے۔

قاضی نے آپ سے جواب طلب کیا۔ آپ نے حسب معمول حمد و ثنا سے تقریر شروع

کی قاضی کہنے لگا ہم نے تمہیں خط پڑھنے کے لیے نہیں بلایا۔ ”آپ نے طیش میں آکر کہا، ”تم میرے مخالف ہو۔ میں تمہارا حکم ماننے کے لیے تیار نہیں۔“ نتیجہ ”قاضی نے آپ کو جیل میں بھیج دیا جہاں سے آپ چند روز بعد عید کی رات کو ”برج جب“ میں منتقل کر دیئے گئے۔ آپ کے دونوں بھائی شرف الدین عبداللہ اور زین الدین عبدالرحمان بھی آپ کے ساتھ تھے۔ قاضی مالکی نے ساتھ ہی کہا کہ جو آدمی ابن تیمیہ کے عقائد قبول کرے گا اسے موت و ضبط جائیداد کی سزا دی جائے گی۔ اس حکم کی ایک نقل نائب دمشق کو بھی بھیجی گئی جسے شیخ شمس الدین محمد بن شہاب الدین محمود حنبلی (۷۲۷ھ) نے جامع دمشق میں پڑھ کر سنایا۔ ابن شہاب محمود نے یہ حکم جامع مسجد میں پڑھ کر سنایا۔ اس کا نتیجہ یہ ہوا کہ یہ حکم سنتے ہی سزا سے ڈر کر بہت سے حنابلہ نے شواغ ہونے کا اعلان کر دیا۔

پورے ایک سال بعد عید الفطر ۷۰۶ھ کی رات کو نائب السلطنت ^۸ سیف الدین نے شافعی مالکی اور حنفی قضاة اور چند فقہاء کو بلا کر آپ کی رہائی پر بحث کی۔ قضاة نے چند شرائط پیش کرتے ہوئے کہا کہ ابن تیمیہ ان پر کاربند رہے تو ہمیں اس کی رہائی پر کوئی اعتراض نہیں۔ نائب السلطنت نے آپ کو طلب کیا لیکن آپ نہ آئے۔ قاصد چھ دفعہ گیا اور ناکام لوٹا۔

ذی الحج ۷۰۶ھ میں آپ کے دونوں بھائی نائب السلطنت کے ہاں طلب کئے گئے۔ جہاں قاضی مالکی بھی موجود تھا۔ شیخ شرف الدین نے قاضی موصوف کے غلط طریق کار پر اس قدر فاضلانہ بحث کی کہ مالکی مبہوت ہو کر رہ گیا۔ بحث کے بعد ہر دو بھائی جیل میں واپس چلے گئے دوسرے روز صرف شیخ شرف الدین کو بلایا گیا اور ابن عدلان کو بحث کے لیے انتخاب کیا گیا دیر تک گفتگو جاری رہی اور ابن عدلان لاجواب ہو گیا۔

جمعہ کے روز ماہ صفر ۷۰۷ھ کو صبح سے صلوٰۃ الجمعہ تک قاضی بدر الدین بن جماعہ نے قلعہ میں آپ سے بحث کی۔ (البدایہ۔ ج۔ ۱۳۔ ص ۴۲)

۲۳ ربیع الاول ۷۰۷ھ کو امیر حسام الدین مہینے بن عیسیٰ (۷۳۵ھ) امیر عرب مصر میں وارد ہوا جس کی سفارش پر جمعہ کے روز آپ کو برج جب سے نکالا گیا۔ اسی روز قلعہ میں نائب

السلطنت کے ہاں ایک محفل منعقد ہوئی جس میں بعض فقہاء کو طلب کیا گیا۔ نماز جمعہ تک بحث ہوتی رہی پھر نماز کے بعد مغرب تک یہ سلسلہ جاری رہا لیکن کسی نتیجہ پہ نہ پہنچ سکے۔

اتوار کے دن ۲۵ ربیع الاول ۷۷۷ھ کو پھر مجلس نائب السلطنت کے ہاں منعقد ہوئی جس پر فقہاء تو حاضر تھے لیکن تمام قضاة غیر حاضر تھے۔ فقہاء میں سے مندرجہ ذیل قابل ذکر ہیں۔
 نجم الدین بن الرفع۔ علاؤ الدین علی التاجی۔ فخر الدین بن بنت ابی سعد۔ عز الدین النمر اوی۔ شمس الدین بن عدلان۔

اس مجلس کا انجام آپ کی رہائی پر ہوا۔ آپ نے نائب السلطنت کے ہاں رات کاٹی سو مواری صبح کو آپ نے احباب دمشق کو ایک خط لکھا جس میں مرقوم تھا۔
 ”میں رہا ہو گیا ہوں اور قاہرہ میں مقیم ہوں۔ نائب السلطنت نے مجھے چند روز کے لیے ٹھہرا لیا ہے تاکہ لوگ مجھے مل کر میرے علم و فضل کا صحیح اندازہ لگا سکیں۔“

آپ ”برج جب“ میں اٹھارہ ماہ تک محبوس رہے۔ آپ کی رہائی پر ہر طرف خوشیاں منائی گئیں شیخ امام نجم الدین سلیمان بن عبد القوی نے اس موقع پر ایک قصیدہ لکھا جس کے بعض اشعار یہ ہیں۔ (کو اکب۔ ص ۱۷۹)

۱۔ فاصبر ففی الخطاب ما یغنیك عن جیل وکل صعب اذا صابر ته هانا
 صبر کر کہ مصائب میں کوئی تدبیر کارگر نہیں ہوتی۔ صبر و استقلال سے
 مشکلیں آسان ہو جاتی ہیں۔

۲۔ ولست تعدم عن خطب میت به احدی لئنین فایقن ذاک ایقانا
 یقین کرو کہ مصیبتوں کے دو بڑے بڑے فائدے ہیں جن میں ایک آدمی
 کو ضرور ملتا ہے۔

۳۔ تحیص ذنب لتلقى اللہ خالصۃ او امتحاننا به تز داد قربانا
 مشکلیں یا تو گناہ کا کفارہ بنتی ہیں تاکہ تم اللہ کے پاس پاک ہو کر جاؤ اور یا
 آزمائش ہوتی ہے۔ تاکہ جذبہ قربانی بڑھے۔

- ۴۔ یا سعد انا لرجوان تكون لنا سعدا و مرعاك للزوار سعد انا
 او بلند قسمت انسان! ہمیں امید ہے کہ تم ہمارے لیے اور باقی زائرین
 کے لیے باعث سعادت بنو گے۔
- ۵۔ وان يضربك الرحمان طائفة و لت و ينفع من بالود والانا
 اور کہ آپ کی وجہ سے اللہ اس گروہ کو نقصان پہنچائے گا کہ جس نے آپ کی
 مخالفت کی اور کہ حامیوں پر رحمت کی بارشیں برسائے گا۔
- ۶۔ یا اهل تيمية العالين مرتبة و منصب افرع الافلاك تبياننا
 اے افراد خاندان تیمیہ! تم وہ بلند مرتبت لوگ ہو جو علم و بیان کے تمام
 منازل رفیعہ طے کر چکے ہیں۔
- ۷۔ جواهر الكون انتم غير انكم في معشر شربوا في العقل نقصانا
 تم کائنات کے جواہر ہو لیکن بد قسمتی سے ایسے لوگوں کے ساتھ پالا پڑ گیا
 ہے جو عقل کے دشمن ہیں۔
- ۸۔ لا يعرفون لكم فضلا ولو عقلوا جعلوا لكم الاجفان او طان
 یہ لوگ تمہارے علم و فضل سے آشنا نہیں۔ اگر ہو جائیں تو تمہارا گھرا پنی
 آنکھوں میں بنا لیں۔
- ۹۔ يا من حوى من علوم الخلق ما قصرت عنه الا وائل مذ كانوا الى الآنا
 تم لوگ اس قدر وسیع علوم و معارف کے مالک ہو کہ اوائل و اواخر میں
 تمہاری نظیر نہیں ملتی۔
- ۱۰۔ ان تبسلى بلسام الناس يرفعهم عليك دهر لا هل الفضل قد خانا
 اگر آج لیٹیم الطبع انسان حکومت کے بلند مناصب پر فائز ہو کر تمہیں ازیت
 دے رہے ہیں تو یہ تاریخ کا کوئی نیا افسانہ نہیں۔ زمانہ اہل فضل کا ہمیشہ
 دشمن رہا ہے۔

۱۱۔ انی لا قسم والاسلام معتقدی وانسی من ذوی الایمان ایمانا میں بحیثیت ایک صحیح الاعتقاد مسلم ہونے کے قسم کھا کر کہتا ہوں۔

۱۲۔ لم الق بک انسا انسا سربہ فما برحت بعین المجد انسا انسا کہ آپ سے پہلے میں نے کوئی ایسا انسان نہیں دیکھا جس سے مل کر روحانی و دماغی مسرت حاصل ہوئی ہو۔ اللہ کرے کہ آپ چشمِ رفعت و عظمت میں سدا پتلی بن کر رہیں۔

شاعر موصوف نے کئی اور نظمیں بھی آپ کی مدح اور اعداء کی مذمت پر لکھی ہیں۔ رہائی کے بعد آپ نے جامع الحکم میں نماز جمعہ پڑھائی اور نماز کے بعد عصر تک ایساک نعبد و ایساک نستعین پر تقریر فرماتے رہے۔

آپ کچھ عرصہ تک اہل مصر کو اللہ کی طرف بلا تے رہے۔ ہمیشہ وعظ فرماتے۔ پھر وحدت الوجودیوں یعنی محی الدین ابن عربی و ابن سبعین وغیرہ کی خبر لینا شروع کی۔ شوال ۷۰۷ھ کو ۵۰۰ صوفی تاج الدین ابوالفضل احمد بن محمد بن عبدالکریم بن عطاء اللہ الاسکندر رانی (۷۰۹ھ) کی زیر قیادت قلعہ کے نیچے جمع ہو کر ابن تیمیہ کے مظالم کے خلاف دہائی دینے لگے چنانچہ شاہی فرمان کے مطابق ۱۰ شوال ۷۰۷ھ کو ایک علمی مجلس منعقد ہوئی جس میں آپ کے علم و فضل صدق و توکل فصاحت و بلاغت۔ جرأت و شجاعت۔ قوت قلب اور حق گوئی کا وہ مظاہرہ ہوا کہ قلم لکھ نہیں سکتا۔ (کواکب ص ۱۸۰)

بقول علم الدین البرزانی (۷۳۸ھ) اس شکایت کے بعد آپ کو دو چیزوں میں سے ایک کا اختیار دیا گیا قید یا مشروط آزادی۔ آپ نے قید پسندی لیکن احباب کے سخت اصرار پر آپ نے دمشق میں پابندیوں کے ساتھ رہنا منظور کر لیا چنانچہ ۱۵ شوال کی رات کو آپ بذریعہ ڈاک روانہ ہو گئے۔ (کواکب ص ۱۸۰)

جب قاضی زین الدین مخلوف مالکی (۷۱۸ھ) کو آپ کی روانگی کا علم ہوا تو بیمار ہونے کے باوجود نائب سالار کوفوراً چٹھی لکھی کہ ابن تیمیہ کو رہا نہ کیا جائے۔ دوسرے روز آپ کو پہلی منزل

یعنی ”بلیس“ سے واپس بلا لیا گیا اور قاضی القضاة بدرالدین ابن جماعہ کی عدالت میں پیش کیا گیا۔ شرف الدین بن الصابون اور علاء الدین القونوی نے آپ کے خلاف شہادت دی۔ کسی نے آپ سے کہا کہ حکومت آپ کو جس میں رکھنا چاہتی ہے۔ قاضی القضاة نے کہا کہ مصلحت بھی اسی میں ہے۔

سماعت مقدمہ کے بعد قاضی شمس الدین التونسی المالکی کو حکم قید سنانے کے لیے کہا گیا۔ اس نے کہا کہ آپ کے خلاف کوئی جرم ثابت نہیں اس لیے میں ضمیر کشی کرنے کے لیے تیار نہیں۔ اس کے بعد نور الدین الزردادی کو اختیارات دیئے گئے۔ لیکن وہ بھی گھبراہٹ ظاہر کرنے لگا۔ آپ نے کہا۔ ”میں جیل میں جا رہا ہوں اور تم یہاں بیٹھ کر وہ جو تقاضائے مصلحت ہو۔“ نور الدین نے سفارش کی کہ آپ کو بہترین جیل میں بھیجا جائے۔ چنانچہ آپ کو حارۃ الدیلم (جس القضاة) میں بھیج دیا گیا۔ اور چند نوکر خدمت کے لیے دے دیئے گئے۔ (البدایہ۔ ج۔ ۱۳۔ ص ۳۶)

جیل میں آپ نے زندانیوں کو نرد و شطرنج اور دیگر انواع لہو و لہب میں مشغول اور ذکر الہی سے غافل پایا۔ آپ نے انہیں نماز کی تلقین کی۔ اعمال صالحہ، تسبیح و تہلیل اور استغفار و دعا کی طرف توجہ دلائی اور چند ہی روز میں وہ جیل خانہ ایک عبادت خانہ بن گیا۔ آپ کے ہاں لوگوں کا تانتا بندھا رہا۔ آپ علمی استفسارات کے جواب لکھتے اور لوگوں کو نیکی کی ہدایت کرتے۔ یہ بات آپ کے اعداء کو ناگوار گزری اور آپ کو وہاں سے زندان اہلکندریہ میں منتقل کر دیا گیا۔ وہاں آپ ایک برج میں مقید کر دیئے گئے جس کی ایک کھڑکی سمندر کی طرف کھلتی تھی اور جس سے اکابر، فقہاء۔ اعیان شہر داخل ہو کر آپ سے متمتع ہوتے تھے۔ آپ یہاں ۱۸ ماہ تک مقیم رہے اس اثنا میں آپ کی موت کی افواہیں بار بار پھیلیں لیکن اللہ نے آپ کو محفوظ رکھا۔

۷۰۹ء میں جب شاہ مصر کرک اسے لوٹا تو ۸ شوال کو آپ کی رہائی کا فرمان نافذ کر دیا۔ رہا ہونے کے بعد آپ قاہرہ کو روانہ ہو گئے اور وہاں ۱۸ شوال کو پہنچے۔

بادشاہ نے جمعہ کے روز ۲۳ شوال ۷۰۹ء کو ایک شاہی محفل آراستہ کی جس میں فقہاء و قضاة مصر بھی موجود تھے۔ بادشاہ نے فقہاء قضاة سے آپ کی صلح کرائی اور پھر شاہی اعزازات سے

(البدایہ ج ۱۳- ص ۵۱)

نوازا۔

حافظ بن عبد البہادی بن قدامہ لکھتے ہیں۔

”میرے ایک دوست قاضی جمال الدین بن القلانسی سے روایت کرتے ہیں کہ ایک رات جب اعدانے آپ کے متعلق مختلف افواہیں پھیلا رکھی تھیں۔ میں نے قاضی مذکور سے پوچھا کہ ان افواہوں میں کہاں تک صداقت ہے کیا آپ کو دوبارہ زندان میں بھیج دیا جائے گا؟ قاضی صاحب نے کہا یہ نہیں ہو سکتا اس لیے کہ بادشاہ آپ کے بجز علی اور صداقت ایمان سے آگاہ ہے پھر قاضی صاحب نے مندرجہ ذیل حکایت سنائی۔

حکایت

جب شاہ مصر جاشکیر کو شکست دینے کے بعد امراء قضاة اور نائب شام الافرم کے ہمراہ داخل مصر ہوا تو ایک دربار منعقد کیا جس میں شاہ کی دائیں طرف قضاة مصر اور بائیں طرف قضاة شام تھے۔ ابن صصری شاہ کے بائیں جانب ذرا نیچے قاضی الحنفیہ اس کے بعد جمال الدین اور پھر ابن الزملکانی تشریف فرما تھے۔ میں ابن الزملکانی کے پہلو میں تھا اور ذرا آگے اعیان و امراء بیٹھے ہوئے تھے۔ بادشاہ دفعۃً تخت سے اٹھ کر دروازے کی طرف چل دیا ہم حیران رہ کر ادھر ادھر دیکھنے لگے تو معلوم ہوا کہ ابن تیمیہ تشریف لارہے ہیں ہر دو ایک علیحدہ کمرے میں چلے گئے کچھ دیر کے بعد ایک دوسرے کا ہاتھ پکڑے ہوئے ایوان میں داخل ہوئے۔ بادشاہ تخت پر بیٹھ کر ابن تیمیہ کی تعریف کرنے لگا۔ اور امراء و فقہا ہاں میں ہاں ملاتے رہے۔ بادشاہ نے اس حد تک آپ کی مدح سرائی کی کہ آپ کے احباب تک اسے مبالغہ سمجھنے لگے۔ (البدایہ۔ ج ۱۳۔ ص ۵۲)

حافظ بن قدامہ کہتے ہیں۔

”میں نے خود ابن تیمیہ سے شاہی خلوت کی تفصیل پوچھی فرمانے لگے۔ بادشاہ نے بعض حاضرین دربار کی موت کا ایک فتویٰ دکھا کر مجھ سے استصواب کیا مجھے یاد آ گیا کہ یہ وہی لوگ ہیں جنہوں نے جاشکیر کے ہاتھ شاہ کے خلاف بیعت کی تھی۔ گویہ تمام میرے دشمن تھے لیکن میں نے کہا کہ اگر تم نے ان کو قتل کر دیا تو پھر تمہاری سلطنت میں ایسے لوگ پیدا نہیں ہوں گے۔ میں

نے ان کی اتنی تعریف کی کہ شاہ نے اپنا ارادہ ترک کر دیا۔

قاضی زین الدین بن مخلوف المالکی کہا کرتا تھا کہ ہم نے ابن تیمیہ کو ایذا دینے میں کوئی کسر نہ باقی نہ چھوڑی لیکن جب اسے موقع ملا تو ہمیں معاف کر دیا۔ (ایضاً ص ۵۴)

اس کے بعد آپ قاہرہ میں مشہد الحسین کے پاس رہنے لگے اور تدریس و تبلیغ میں مصروف ہو گئے آپ کے ہاں ہر وقت لوگوں کا تانتا بندھا رہتا۔ یہ بات ایک تنگ نظر فقیہ نور الدین ابوالحسن علی بن یعقوب بن جبریل الہکری کو گراں گزری اور اس نے ۴ رجب ۷۱۱ھ کو چند غنڈوں کو ساتھ لے کر ابن تیمیہ پر حملہ کر دیا۔ انہیں ان کے گھر میں پینا اور گھسیٹا۔ جب یہ خبر شہر میں پھیلی تو عوام کا ایک ہجوم جس میں فوج کے سپاہی بھی شامل تھے۔ آپ کے ہاں آیا اور انتقام کی اجازت مانگی لیکن آپ نے اجازت نہ دی۔

حافظ ابن قدامہ فرماتے ہیں۔ ”میرے ایک دوست کہتے ہیں کہ میں اتفاقاً اس روز مصر میں تھا فرقہ حسیزیہ اور دیگر لوگوں کا ایک ہجوم جس میں سوار اور پیادہ سپاہی بھی شامل تھے۔ آپ کے ہاں آیا۔ یہ لوگ انتقام کے لیے بیتاب تھے اور کہتے تھے کہ اگر حکم ہو تو تمام مصر کو تباہ کر دیں۔ آپ نے پوچھا۔ ”یہ سب کچھ کس لیے۔“ ہجوم نے کہا۔ ”آپ کے لیے۔“ آپ نے کہا۔ ”میں اپنے لیے اتنا فتنہ پسند نہیں کرتا۔“ ہجوم نے کہا۔ ”ہم آپ کے مخالفین کے گھروں کو آگ لگا کر ان کے خون سے زمین کا دامن سرخ کر دیں گے۔“ فرمایا۔ ”یہ شرعاً ناجائز ہے۔“ تو کیا جو سلوک انہوں نے کہا وہ شرعاً جائز تھا۔ فرمایا۔ اگر انہوں نے میرا قصور کیا ہے۔ تو میں نے معاف کر دیا۔ اگر اللہ کا قصور کیا ہے۔ تو اللہ خود ان سے سمجھ لے گا۔ اگر تمہارا کچھ بگاڑا ہے اور تم میری سننے کے لیے تیار نہیں تو جاؤ جو جی میں آئے کرتے پھرو۔“ اس جواب کے بعد ہجوم آہستہ آہستہ منتشر ہو گیا۔ آپ سات سال تک مصر میں مقیم رہے۔ کچھ عرصہ بعد عسا کر سلطانیہ کے ہمراہ آپ شام کو چل دیئے۔ عسقلان پہنچ کر بیت المقدس کی زیارت کو روانہ ہو گئے۔ وہاں سے فارغ ہو کر دمشق کا ارادہ کیا۔ کیم فہدہ ۱۱۷۱ھ کو پورے سات سال اور سات ماہ بعد سرزمین وطن میں پہنچے۔ ایک اجتماع عظیم نے آپ کا استقبال کیا اور گھر گھر خوشیاں منائی گئیں۔

امام دمشق میں

حافظ بن قدامہ کہتے ہیں۔

آپ دمشق میں پہنچ کر نشر علم۔ افتاء۔ تصنیف اور خدمت خلق میں مصروف ہو گئے۔ آپ بسا اوقات آئمہ اربعہ کے موافق اور بعض اوقات مخالف چلتے۔ آپ کے وہ مشہور مسائل جن کی وجہ سے آپ کو تکالیف کا سامنا کرنا پڑتا۔ ان میں سے ایک مسئلہ طلاق ہے۔ آپ کی رائے یہ تھی کہ ایک وقت میں تین طلاقیں ایک طلاق کے برابر ہوں گی کہ حلف بالطلاق (اگر میں فلاں بات کروں تو میری بیوی مجھ پر حرام ہو جائے) میں کفارہ ادا کرنے سے طلاق ٹل جاتی ہے۔ مسئلہ طلاق پہ آپ نے بیس کے قریب کتابیں لکھی تھیں جن میں سے بعض کے نام یہ ہیں۔

۱. تحقیق الفرقان بین التطلق و الایمان.

۲. الفرق المبین . بین الطلاق و الیمین.

۳. قاعدة فی ان جمیع ذنوب المسلمین مکفرة.

۴. قاعدة فی تقريران الحلف بالطلاق من الایمان حقیقہ.

۵. التفضیل بین التکفیر و التذلیل.

ایک دفعہ مصر سے اسی موضوع پر کسی نے ایک سوال بھیجا جس کا جواب آپ نے تین

جلدوں میں دیا۔

جمعرات نصف ربیع الآخر ۱۸۷۱ھ کو آپ کو قاضی شمس الدین بن مسلم الحسنبلی نے مسئلہ

طلاق پر ترک افتاء کی درخواست کی۔

سنچر کے دن جمادی الاولیٰ ۱۸۷۱ھ کو شاہی فرمان بایں مضمون وارد ہوا کہ علماء کی ایک

مجلس حلف بالطلاق پر غور کرنے کے لیے منعقد کی جائے اور اس دوران میں ابن تیمیہ اس موضوع

پر کوئی فتویٰ جاری نہ کریں۔ سوموار ۳ جمادی الآخریٰ ۱۸۷۱ھ کو دار السعادة میں ایک مجلس منعقد

ہوئی۔ بحث و تمحیص کے بعد قرار پایا کہ آپ اس مسئلہ پر آئندہ کوئی فتویٰ جاری نہ کریں چنانچہ ۴ ماہ

مذکورہ کو شہر میں منادی کرادی گئی لیکن آپ افتاء سے باز نہ آئے۔ آپ کہا کرتے تھے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

لا یسعی کتمان العلم.

ترجمہ: میرے لیے علم کو چھپانا بہت مشکل ہے۔

(البدایہ۔ ج ۴۔ ص ۹۳ و ابو زہرہ ص ۱۶۹)

منگل وار۔ ۱۹ رمضان ۱۹ھ کو تمام علماء نائب السلطنت کے ہاں دار السعادة میں جمع ہوئے آپ کو طلب کیا گیا اور شاہی حکم و علماء کے متفقہ فیصلہ کی خلاف ورزی پر تنبیہ کی گئی اور حکم دیا گیا کہ آئندہ اس جرم کا ارتکاب نہ ہو۔

۱۲ رجب ۲۰ھ کو دار السعادة میں پھر ایک مجلس کا انعقاد ہوا۔ آپ کو بلایا گیا اور حکم سلطانی کی خلاف ورزی پر قید کی سزا دی گئی۔ آپ پانچ ماہ اور اٹھارہ یوم تک قلعہ میں محبوس رہے۔

(البدایہ۔ ج ۱۳۔ ص ۹۷)

سوموار ۱۵ محرم ۲۱ھ کو فرمان شاہی آپ کی رہائی کے متعلق موصول ہوا اور آپ پھر شہر علم میں مصروف ہو گئے۔ ۲۶ھ کے دوران آپ کے خلاف مسئلہ شد الرحال^{۳۲} (زیارت قبور) پر بہت شورا اٹھا اور اودھم مچا کہ آپ کے بڑے بڑے حامی گھبرا گئے۔ کچھ آپ کو چھوڑ گئے اور باقیماندہ سہم گئے۔ آپ اطمینان سے حالات کا مطالعہ کرتے رہے۔ اسی دوران میں مخالفین نے آپ کے متعلق ایک مجلس منعقد کی۔ بحث کے بعد ایک نے رائے دی کہ آپ کو جلاوطن کر دیا جائے کچھ عرصہ کے بعد وہ خود جلاوطن ہو گیا۔ ایک صاحب نے زبان کاٹ دینے کا مشورہ دیا۔ بعد میں اس کی اپنی زبان کٹ گئی۔ اسی طرح ایک نے کوڑوں اور دوسرے نے جس کی سزا تجویز کی اور وہ خود ان سزاؤں کا شکار بنے۔

ایک اور جماعت بادشاہ کے ہاں جا کر قتل شیخ کے متعلق اصرار کرتی رہی۔ لیکن شنوائی نہ ہوئی۔ ہاں فتنہ کو فرو کرنے کے لیے جلالتہ الملک نے یقین دلایا کہ وہ مناسب کاروائی کریں گے چنانچہ ۶ شعبان ۲۶ھ کو ابن خلیفہ (شاہی صاحب) آپ کی قید کا حکم لے کر وارد ہوا۔ قلعہ تک پہنچنے کے لیے گھوڑا روانہ کیا گیا۔ اس فرمان کو پڑھ کر امام بہت مسرور ہوئے اور فرمایا۔ ”میں اسی بات کا منتظر تھا کہ میں میں سے یہ نفع عظیم ہے“ مقلدین میں ایک خوشبخت صورت کرنے لائن نے لکھا

گیا۔ آپ کے بھائی زین الدین بھی آپ کے ہمراہ تھے تاکہ جیل خانے میں امام کے حوائج یومیہ کا خیال رکھیں۔ ایام قید کے لیے وظیفہ باندھ دیا گیا۔ جمعہ ۱۰ شعبان ۷۲۶ھ کو جامع دمشق میں شاہی فرمان پڑھا گیا جس میں یہ بھی درج تھا کہ آپ آئندہ ہٹوئی نہیں دے سکتے۔

(البدایہ۔ ج۔ ۱۳۔ ص ۱۲۳)

بدھ دار نصف شعبان ۷۲۶ھ کو قاضی نجم الدین ابن صصری الشافعی نے آپ کے بعض احباب کو قید کر دیا۔ بعض دیگر کو کوڑوں کی سزا دی اور تمام شہر میں ان کے خلاف منادی کرائی ان میں سے کچھ ڈر کی وجہ سے روپوش ہو گئے۔ کچھ عرصہ کے بعد امام شمس الدین محمد بن ابی بکر امام الجوزیہ کے سوا باقی سب کو رہا کر دیا گیا۔

(ابوزہرہ ص ۱۷۳)

مسئلہ زیارت قبور

آپ کے پاس نماز سفر کے متعلق ایک استفسار موصول ہوا جس کے جواب میں آپ نے ”زیارت قبور“ پر مفصل روشنی ڈالی۔ سوال مع جواب درج ذیل ہے۔

سوال

کیا فرماتے ہیں علماء دین ایسے آدمی کے متعلق جس نے قبور انبیاء و صالحین کی زیارت کا ارادہ کیا۔ کیا وہ سفر میں قصر صلوٰۃ کر سکتا ہے۔ اور کیا یہ زیارت شرعی ہے؟

جواب

اس مسئلہ کے متعلق دو قول ہیں۔

- ۱۔ بعض علماء کا خیال یہ ہے کہ یہ سفر خلاف شریعت ہے اس لیے قصر صلوٰۃ جائز نہیں۔
- ۲۔ ابوحنیفہ۔ امام غزالی۔ امام شافعی و احمد بن حنبل کے بعض اصحاب اس سفر کو جائز سمجھتے ہیں۔ اس لیے ان کے ہاں قصر صلوٰۃ بھی جائز ہے۔ ان حضرات نے اپنے فیصلہ کی بنیاد مندرجہ ذیل احادیث پر رکھی ہے۔

۱. ومن زارنی بعد مماتی لکانما زارنی فی حیاتی

(دار قطنی)

ترجمہ: جس نے موت کے بعد میری زیارت کی۔ گویا وہ زندگی میں مجھ سے ملا۔

۲. من حج و لم یزرنی فقد جفانی.

ترجمہ: جس نے حج کیا لیکن میری زیارت نہ کی اس نے مجھ پر ظلم توڑا۔

۳. من زارنی و زارنی ابراہیم فی عام واحد ضمنت له الجنة.

ترجمہ: جس نے ایک ہی سال میں میرے بزرگ باپ ابراہیمؑ کی اور میری زیارت کی میں اس کے لیے جنت کا ضامن ہوں گا۔

یہ احادیث رواۃ ثقہ میں سے کسی نے روایت نہیں کیں اور نہ کسی نے ان سے استناد کیا ہے۔

ابو محمد عبداللہ بن احمد بن محمد بن قدامتہ الحسینی المقدسی (۶۲۰ھ) نے جواز سفر کی بنا اس واقعہ پر رکھی ہے کہ رسول اللہ ﷺ مسجد قبا کی زیارت کے لیے جایا کرتے تھے۔ مقدسی نے حدیث ”لا تشد الرحال“ کا جواب دینے کی بھی کوشش کی ہے حالانکہ اس حدیث کی صحت پر تمام ائمہ حدیث متفق ہیں اس لیے اگر کوئی آدمی ان تین مساجد کے علاوہ کسی اور مسجد کی طرف عبادت و اعتکاف کے لیے سفر کرے تو ناجائز ہے۔ اگر مسجد حرام (کعبہ) کی طرف حج و عمرہ کا عہد باندھے تو ایفائے عہد واجب ہو جاتا ہے اور اگر مسجد اقصیٰ یا مسجد نبویؐ میں صلوة و اعتکاف کے لیے سفر کا عہد کرے تو شافعی و مالکی کے ہاں ایفا واجب اور ابوحنیفہ کے ہاں واجب نہیں۔ علماء ملت کے ہاں ہرنیک عہد کا ایفا واجب ہے۔ بخاری میں عائشہ سے مروی ہے۔

من نذر ان یطیع اللہ فلیطعه. ومن نذر ان یعصی اللہ فلا یعصیه.

ترجمہ: جو انسان کسی نیکی کا عہد باندھے تو پورا کرے اور جو شخص گناہ کا عہد کرے تو عہد کو توڑ ڈالے۔

چونکہ یہ سفر طاعت و نیکی ہے اس لیے ایفا واجب ہے۔ ان تین مساجد کے علاوہ کسی اور مسجد کی طرف عہد سفر کا ایفا واجب نہیں۔ یہاں تک کہ مسجد قبا کا سفر بھی جائز نہیں۔ ہاں اہل مدینہ

کے لیے اس کی زیارت مستحسن ہے اس لیے کہ اس صورت میں سفر مفقود ہے۔

صحابہ و تابعین میں سے کسی نے بھی قبور انبیاء و صالحین کی طرف سفر نہیں کیا۔ اور علماء و آئمہ نے اسے غیر مستحسن قرار دیا ہے۔ سنن ابی داؤد میں ہے۔

لا تتخذوا قبوری عیدا و صلوا اینما کنتم. فان صلواتکم
تبلغنی حیثما کنتم.

ترجمہ: میری قبر پر میلہ مت لگاؤ تم جہاں بھی ہو۔ وہیں سے مجھ پر صلوٰۃ بھیجو اس لیے کہ تمہاری صلوٰۃ مجھ تک پہنچ جاتی ہے۔

سنن سعید بن منصور میں درج ہے کہ عبداللہ بن حسن بن علی بن ابی طالب نے ایک آدمی کو جو رسول اللہ کی قبر پر عموماً آیا جاتا کرتا تھا۔ فرمایا کہ تم اور ایک اندلس کا باشندہ برابر ہیں۔ اس لیے کہ رسول اللہ کو ہر دو کی صلوٰۃ پہنچ جاتی ہے اور تمہیں قبر پر جانے کی ضرورت نہیں۔ صحیح بخاری اور صحیح مسلم میں روایت ہے کہ آپ نے رحلت کے وقت فرمایا۔

لعن اللہ الیہود و النصارى اتخذوا قبور انبیاء ہم مساجد.

ترجمہ: خدا یہود و نصاریٰ پر لعنت کرے کہ انہوں نے اپنے انبیاء کی قبور کو سجدہ گاہ بنا ڈالا۔

حضرت عائشہ فرماتی ہیں کہ اگر یہ خطرہ نہ ہوتا کہ آپ کی قبر پر ستش گاہ بن جائے گی تو آپ کو بجائے حجرہ کے صحرا میں دفن کیا جاتا۔

ولید بن عبدالمالک کے عہد تک حجرہ نبوی مسجد سے علیحدہ تھا۔ صحابہ و تابعین صلوٰۃ کے لیے اندر جاتے لیکن قبر کو مس نہ کرتے اور نہ اندر دعا مانگتے۔ دعا کے لیے مسجد میں واپس آجاتے اور سلام کے وقت منہ قبلہ کی طرف پھیر لیتے۔ امام ابوحنیفہ کا قول ہے کہ آپ پر سلام بھیجتے وقت رو قبلہ ہونا چاہیے۔ اکثر علماء کا خیال یہ ہے کہ سلام دیتے وقت زاہر رو قبور ہو لیکن دعا کے وقت قبلہ رو ہونا ضروری ہے۔ قبر کو چھونا یا چومنا بھی منع ہے۔

بعض بدعتیوں نے زیارت قبور و مشاہد پر کافی احادیث وضع کی ہیں۔ حالانکہ کتاب و

سنت میں مساجد کا ذکر ہوا ہے نہ کہ مشاہد کا۔ قرآن حکیم نے تعمیر مساجد کا حکم دیا ہے مشاہد کا نہیں۔

۱. انما يعمر مساجد الله من امن بالله.

ترجمہ: مساجد کی تعمیر وہی کرتے ہیں کہ جن کا ایمان اللہ پر محکم ہو۔

۲. ان المساجد لله.

ترجمہ: مساجد اللہ کے لیے ہیں۔

۳. ومن اظلم ممن منع مساجد الله ان يذكر فيها اسمه.

ترجمہ: اس سے بڑا ظالم کون ہے کہ جو مساجد میں ذکر خدا نہ ہونے دے۔

حدیث میں ہے۔

كان قبلکم قوم يتخذون القبور مساجد فانی انها کم عن

ذالك.

ترجمہ: تم میں سے پہلے ایسے لوگ بھی تھے جو قبور کو سجدہ گاہ بنا لیتے تھے۔ میں تمہیں

اس حرکت سے منع کرتا ہوں۔ (ابوزہرہ۔ ص ۷۵ اوکواکب۔ ص ۱۸۷-۱۹۱)

جب آپ کا یہ جواب دمشق میں شائع ہوا تو مخالفین نے مصر میں قاضی الشافعیہ کے

پاس بھیج دیا۔ اس نے فتویٰ پڑھنے کے بعد مندرجہ ذیل رائے قائم کی۔

”ابن تیمیہ کے ہاں قبور انبیاء کی زیارت گناہ ہے۔“

یہ ایک صریحاً اتہام ہے۔ آپ کے ہاں زیارت شدر حال (سفر) کے بغیر مستحب ہے

اور شدر حال کے ساتھ ممنوع۔ آپ نے یہ کہیں نہیں کہا کہ زیارت مطلقاً حرام ہے۔

بہر حال جب قاضی موصوف کی رائے دیا مصر میں شائع ہوئی تو ابن تیمیہ کے خلاف

ایک ہيجان پيا ہو گیا۔ مجبوراً بادشاہ کو آپ کی قید کا فرمان نافذ کرنا پڑا۔ (البدایہ۔ ج ۱۴۔ ص ۱۲۴)

علمائے بغداد کی تائید

جب مندرجہ بالا تحریر بغداد میں پہنچی تو علماء بغداد نے آپ کی حمایت میں آواز بلند کی ۳۳

مناسب معلوم ہوتا ہے کہ ایسا ہی بعض علماء کی تجویزیں ملتا ہے۔ مفت آن لائن مکتبہ

۱۔ امام جمال الدین یوسف بن عبدالمحود بن عبدالسلام الحسینی (۷۷۶ھ) فرماتے ہیں۔
 ”ابن تیمیہ نے اپنے فتوے کی بنیاد صحیح حدیث پر رکھی ہے جس سے کوئی ذی عقل انکار نہیں کر سکتا۔ اس احسن واضح حدیث کے مقابلہ میں ضعیف احادیث کی کوئی وقعت نہیں ہو سکتی۔
 ابن تیمیہ نے زیارۃ قبور پر دو فرقوں کے اقوال نقل کیے ہیں اور پھر ایک کی تصدیق کی ہے۔ اس پر اس قدر اشتعال لایعنی ہے کسی ایک فرقہ کی رائے سے اتحاد تاریخ کا کوئی نیا افسانہ نہیں ہے۔“
 ۲۔ امام صفی الدین عبدالمومن بن عبدالحق الحسینی (۷۳۹ھ) کہتے ہیں۔

”جو کچھ علامہ جمال الدین نے کہا ہے کہ وہ ایک صداقت ہے۔ ابن تیمیہ کے جواب کو صرف وہی انسان غلط کہہ سکتا ہے جو یا تو جاہل ہو اور یا حسد کی آگ میں جل رہا ہو۔
 (کواکب۔ ص ۲۹۳)
 شیخ ابن الکتعی الشافعی کی رائے ملاحظہ ہو۔ (کواکب۔ ص ۱۹۴)

”آپ کے فتویٰ میں کوئی ایسی بات نہیں جس سے رسول اللہ صلی اللہ علیہ وآلہ وسلم کی منزلت و حرمت پر حرف آتا ہو۔ کیا قبر رسول ﷺ کی زیارۃ سے رسول ﷺ کے مدارج مزید بلند ہو جائیں گے؟ یا ترک زیارت سے آپ کی منزلت گھٹ جائے گی؟ علماء کی ایک جماعت اس بات پر متفق ہے کہ یہ زیارۃ عبادت و طاعت میں شامل نہیں۔ قاضی ابن کج اس کے جواز کا قائل ہے لیکن کوئی نص صریح استناد میں پیش نہیں کر سکتا۔ حدیث لاشد الز حال میں مساجد ثلاثہ کے سوا کسی اور مسجد و مشہد کی طرف سفر کرنا ممنوع ہے اور ارتکاب ممنوع صریحا معصیت ہے۔“

۴۔ محمد بن عبدالرحمن المالکی البغدادی فرماتے ہیں۔ (کواکب۔ ص ۱۹۴)
 آپ کے اس فتویٰ پر کوئی اعتراض وارد نہیں ہو سکتا۔ شیخ ابو محمد الجوبینی نے اس موضوع پر اپنی تصانیف میں کافی بحث کی ہے اور قاضی عیاض المالکی بھی اسی چیز کا قائل ہے۔ قیروانی نے ”تقریب“ میں اور شیخ بن بشر نے اپنی تصنیف ”تسمیہ“ میں اس سے اتفاق کیا ہے مالک ”مبسوط“ میں فرماتے ہیں کہ مساجد ثلاثہ کے سوا کسی اور مسجد کی طرف سفر حرام ہے۔ شیخ ابو عمر بن عبدالبر ”کتاب التہمید“ میں فرماتے ہیں۔

یحرم علی المسلمین ان یتخذوا قبور الانبیاء مساجد.

ترجمہ: قبور انبیاء کو سجدہ گاہ بنانا مسلمانوں کے لیے حرام ہے۔

۵۔ ابو عمرو ابن ابی الولید المالکی کا فیصلہ یہ ہے۔

مسجد نبویؐ کی طرف سفر جائز ہے۔ لیکن صرف قبر نبیؐ کی زیارت کے لیے سفر جائز نہیں۔

کسی نے امام مالکؒ سے پوچھا اگر کوئی شخص قبر نبیؐ کی زیارت کا عہد باندھے تو کیا وہ پورا کرے۔ آپ نے فرمایا کہ اگر مسجد نبیؐ کا عہد باندھا ہے تو پورا کرے ورنہ توڑ دے۔ (کواکب۔ ص ۱۹۴) علماء بغداد کے دو خط

علماء بغداد کی ان تحریرات کے ساتھ دو خط بھی شامل تھے۔ جو شاہِ مصر کو لکھے گئے تھے۔

ہردو کا خلاصہ درج ذیل ہے۔

پہلا خط

”حمد و ثناء کے بعد گزارش ہے کہ ہم رب العرش سے دولت ہمایوں کی بقا۔ سطوت اور وسعت کے لیے ہمیشہ داعی رہے ہیں آج صفحہ رگبتی پر صرف یہی وہ سلطنت ہے جس کے دامن پر خوزیری و ظلم کا کوئی دھبہ نہیں اور یہی ایک قلمرو ہے جس میں ابن تیمیہ جیسا یکتا زمانہ مجتہد اسلام اور رہبر ملت پیدا ہوا ہے۔ گتتی کی ہفت کشور اور ملوک دھر کے خزان اس درشاہوار کی نظیر پیش کرنے سے عاجز ہیں۔ حیرت ہے کہ یہ کشتی قوم کا ناخدا بجائے زینت محل ہونے کے قلعوں میں بند کیا جا رہا ہے اور اس پر وہ الزامات لگائے جا رہے ہیں جن کی قطعاً کوئی اصلیت نہیں۔“

جلالۃ الملک کے لیے مزید انتظار موزوں نہیں۔ اس لیے کہ ابن تیمیہ اس دہر کے یوسف ہیں جس طرح اہل کنعان قحط سے تنگ آ کر یوسف کے ہاں بھیک مانگنے گئے تھے اسی طرح آج دنیا کی ارواح قحطِ صداقت و عبادت کی وجہ سے ویران ہو چکی ہے۔ ابن تیمیہ ہی وہ فرد واحد ہے جس

کے پاس غذا ارواح موجود ہے۔ اگر جلالتہ الملک اس ہستی گرامی کو مصائب قید و بند سے آزاد فرمادیں تو یہ انسانیت پر بہت بڑا احسان ہوگا۔ امام کی تعظیم کرنے کا نتیجہ تنظیم امت، اعزاز ملت، استحکام دولت، احیاء قومیت اور اعلاء کلمتہ الحق ہوگا۔ اسلام کی شان بڑھے گی۔ دنیا آپ کے علم و عرفان سے مستفید ہوگی۔ وہم و تشکیک کی ظلمتیں دور ہو جائیں گی اور تمام قلمروا من و عافیت کا گہوارہ بن جائیگی۔

آپ نے مسئلہ شدائز حال پر جو کچھ لکھا ہے ہم اسے صحیح سمجھتے ہیں اور اس بنا پر آپ کو قید میں رکھنا نامناسب ہے اس لیے ہم اپنی یہ التماس دہرائے بغیر نہیں رہ سکتے کہ اگر جلالتہ الملک شیخ الاسلام سے پابندیاں اٹھالیں تو یقیناً اجرِ عظیم کے مستحق ہوں گے۔“
والسلام

دوسرا خط

”جب اہل عراق کو شیخ الاسلام کے مصائب کا علم ہوا تو ملک میں اضطراب کی ایک لہر دوڑ گئی۔ ہر گھر ماتم کدہ بن گیا اور ملاحظہ و مبتدعہ کے ہاں خوشیاں منائی گئیں چونکہ آپ کے یہ مصائب آپ کے فتویٰ کی وجہ سے ہیں۔ اس لیے علماء بغداد و عراق کا یہ متفقہ فیصلہ ہے کہ آپ نے جو کچھ لکھا ہے وہ یقیناً درست ہے۔ جلالتہ الملک مسلمانانِ عالم پر احسانِ عظیم فرمائیں گے۔ اگر شیخ الاسلام کو خدمتِ اسلام کے لیے رہا کر دیں گے۔“ (کواکب - ص ۸-۱۹۶)

معلوم ہوتا ہے کہ یہ خطوط یا تو بادشاہ کو پہنچے ہی نہیں اور یا آپ کی موت کے بعد موصول ہوئے۔ بہر حال ان پر کوئی نتیجہ مرتب نہ ہوا اور آپ بدستور زنداں میں مقید رہے۔ ۲۷ مئی کو آپ کے بھائی شرف الدین داعی اجل کو لبیک کہہ گئے۔ اس صدمے کا آپ پر گہرا اثر ہوا۔ اس کے بعد لیل و نہار کا بیشتر حصہ عبادت و تلاوت میں بسر کرنے لگے۔ مجلس کے نگران و نائب نگران آپ کے آرام کا خاص خیال رکھتے تھے۔ آپ جیل میں دو سال تین ماہ اور چند روز رہے۔ تصنیف و تالیف

آپ کا مشغلہ رہا۔ مسئلہ زیارۃ ترقبور پر کئی مجلدات سپرد قلم کیں۔ آپ کی بعض کتب زنداں کی چار دیواری سے نکل کر اطراف عالم میں پھیل گئیں۔ مخالفین سے یہ برداشت نہ ہو سکا۔ اس لیے آپ کی رحلت سے کچھ عرصہ پہلے ایک شاہی حکم باس مضمون موصول ہوا کہ آپ کو کاغذ۔ قلم و دوات اور تمام تصانیف سے محروم کر دیا جائے۔ چنانچہ یہ تمام تصانیف جو چودہ ۱۴ گٹھڑیاں تھیں قاضی علاؤ الدین القونوی کے ہاں مدرسہ عادلیہ میں بھیج دی گئیں۔ اس کے بعد آپ قلم و دوات کی جگہ کونلہ استعمال کرتے رہے۔ (کواکب۔ ص ۱۹۹۔ البدایہ۔ ج ۱۴۔ ص ۱۳۴)

قلم کی جگہ کونلہ

ابن ہادی کہتے ہیں کہ مجھے کونلہ سے لکھے ہوئے دو ورق ملے ہیں جو درج ذیل ہیں۔
پہلا ورق ایک خط پر مشتمل ہے۔

بسم الله الرحمن الرحيم السلام عليكم ورحمت الله

میں خوش ہوں کہ مجھ پر عنایات الہیہ کا سلسلہ جاری ہے۔ اللہ جو کچھ کرتا ہے نصرت اسلام کے لیے کرتا ہے۔ اسلام کی عظمت دنیا میں سب سے بڑی دولت ہے۔ اللہ نے رسول کو اعلاء ذکر کے لیے بھیجا اور شیطان کی کوشش یہ ہے کہ وہ اپنے عسا کر سے اسلامی شوکت پر ڈاکے ڈالے ازل سے یہ الہی سنت چلی آتی ہے کہ وہ حمایت حق کے لیے ایسے افراد کا انتخاب کرتا ہے جو کاشانہ باطل پر آگ برساتے ہیں۔ اٹلیس نے صرف دین اسلام کی مخالفت نہیں کی بلکہ تمام ادیان و ملل اور انبیاء و رسل کی راہ میں رکاوٹیں ڈالی تھیں۔

مجھ پر میرے مخالفین نے مختلف الزامات لگائے لیکن اللہ نے انہیں ذلیل کیا۔ مجھے بدعتی کہا گیا حالانکہ معاملہ الناکھ۔ کتاب و سنت کے علم کے بعد وہی شخص بدعتی رہ سکتا ہے جسے ہوس دم نہ لینے دے۔ اللہ کا شکر ہے کہ اس نے مجھے جہاد کا موقعہ دیا اور میں نے حسب مقدور باطل کی قلعی کھولی۔“

دوسرا ورق

”مجھ سے کتب چھین لی گئیں۔ یہ اللہ کی عنایت خاص ہے اس لیے کہ اس طرح جیل سے باہر کے لوگوں کو میری کتب پڑھ کر سچائی تک پہنچنے کا موقعہ ملے گا۔ میں نے اپنی تصانیف میں محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

بعض ایسے مسائل حل کئے ہیں جو آج تک مخفی تھے۔ میں نے یہ کتب اندر چھپا کر رکھنے کے لیے نہیں لکھی تھیں بلکہ اس لیے کہ دنیا پڑھے اور صداقت ہر طرف پھیلے۔ یہ بھی اشاعت و تبلیغ کا ایک ذریعہ ہے۔ اللہ جو کرتا ہے۔ بندے کی بہتری کے لیے ہوتا ہے۔ اگر اسے فائدہ پہنچے تو وہ شکر ادا کرتا ہے۔ اور اگر نقصان پہنچے تو صبر کرتا ہے اور ہر دو صورتوں میں مستحق اجر بنتا ہے۔ (ابوزہرہ۔ ص ۱۸۰)

یہ تحریر آپ نے وفات سے ڈیڑھ ماہ پہلے ماہِ شوال میں لکھی تھی۔ آپ کو رحلت سے تقریباً ساڑھے چار ماہ پیشتر کاغذ و قلم سے محروم کر دیا گیا تھا اور اس واقعے کے تقریباً تین ماہ بعد یہ تحریر سپرد قلم ہوئی تھی۔

غروب آفتاب

قلم دوات سے محروم ہونے کے بعد آپ اپنا تمام وقت عبادت الہیہ تلوادۃ اور تسبیح میں صرف فرماتے۔ آپ ہر دس یوم کے بعد قرآن حکیم ختم کرتے۔ آپ کا فرض تبلیغ اب ختم ہو چکا تھا۔ آپ کا پیام اسلامی دنیا کے طول و عرض میں پھیل چکا تھا۔ اس لیے روح تنکنائے ہستی میں گھبرا گئی۔ کچھ اوپر بیس یوم تک قلعہ میں بیمار رہنے کے بعد سوموار ۷ سبکی رات ۲۰ ذیقعدہ ۷۲۸ھ کو وہ آفتاب عالمتاب دنیا کی نظروں سے ہمیشہ کے لیے اوجھل ہو گیا۔

انا للہ وانا الیہ راجعون

درگذر

موت سے پہلے شمس الدین وزیر آپ کے ہاں گیا۔ قصوروں کی معافی مانگنے لگا آپ نے فرمایا۔ میں نے نہ صرف آپ کو بلکہ اپنے تمام مخالفین کو معاف کرتا ہوں۔ بادشاہ نے بد نیتی سے مجھے محبوس نہیں کیا تھا بلکہ وہ مجبور تھا۔ میں اسے بھی معاف کرتا ہوں میں سب کو معاف کرتا ہوں سوائے ان کے کہ جو اللہ اور رسول کے دشمن ہیں۔

لطیفہ

جن دنوں آپ محبوس تھے۔ آپ ہی کی صورت کا ایک آدمی ایک رئیس نے جیل سے

باہر دیکھا اور پوچھا۔ ”من انت۔“ (تو کون ہے) اس نے کہا۔ انا ابن تیمیہ۔ (میں ابن تیمیہ ہوں) وہ سٹ پٹا گیا اور فوراً حکومت کو اطلاع دی۔ ابن تیمیہ رسالہ الفرقان مطبوعہ مصر ص ۷۰ پر فرماتے ہیں کہ وہ کوئی جن ہوگا۔

پسندیدہ اشعار

آپ عموماً یہ شعر پڑھا کرتے تھے۔

تمرت النفوس باد صابها ولم تدر عوادها ما بها
ترجمہ: لوگ بیماریوں سے مر جاتے ہیں اور ان کے تیمارداروں کو خبر تک نہیں ہوتی
کہ انہیں کیا رنج تھا۔

وما انصفت مہجتہ تشکی اذا ہا الی غیر احبا ہا
ترجمہ: جو روح احباب کے سوا کسی اور کے سامنے اپنے مصائب کا شکوہ کرتی ہے
وہ انصاف نہیں کرتی۔

ومن لم یقد و یدس فی خیشومہ رھج الخنیس فلن یقود خمیسا
ترجمہ: جو آدمی میدان جنگ میں عنان تاب اسپ نہیں اور جس کے نتھنوں میں
فوج کا گرد و غبار نہیں پہنچتا وہ کبھی فوج کا سردار نہیں بن سکتا۔
مطلب یہ کہ دکھ کے بغیر دنیا میں ناموری حاصل کرنا مشکل ہے۔ زندگی
موت کی آغوش میں ہے وہی افراد و اقوام دنیا میں زندہ رہ سکتی ہیں جو ہر
وقت مرنے کے لیے آمادہ ہوں۔ (عمری۔ ص ۵۸۱)

۱۔ شام کا ایک شہر جو حمص سے ساٹھ میل شمال میں واقع ہے۔

۲۔ جعد بن درہم (۱۲۳ھ) پہلا شخص ہے جس نے صفات الہیہ کا انکار کیا تھا۔ یہ قرآن کو کھلوق کہتا تھا۔ یہ
ابان بن سحان کا شاگرد تھا جس نے لبید بن اعصم یہودی (اس نے حضور پر جادو کیا تھا) کے
بھانجے اور داماد طالوت سے درس لیا تھا۔ جعد حرافی تھا لیکن دمشق میں آباد ہو گیا تھا۔ یہاں اس کے
عقاید پر اتنی تنقید ہوئی کہ یہ کوفہ چلا گیا وہاں کے عامل خالد بن عبداللہ القیسری نے اسے ۱۲۳ھ میں
قتل کر دیا (شہرستانی: الملل والنحل)

س جم بن صفوان اپنے استاد وجد کا جانشین تھا۔ یہ ترند کارہنے والا تھا یہاں سے مرو میں چلا گیا۔ نو اُمیہ کے خلاف ایک باغی ناصر بن مُرتع کے ساتھ مل گیا اور ایک جنگ میں مارا گیا۔ سال وفات ۱۲۸ھ۔

س کو اکب ص ۱۷۳

ف ناصر لدین محمد ناصر تین دفعہ مصر کے تخت پر بیٹھا۔ اوّل ۶۹۳ھ سے ۶۹۴ھ

دوم ۶۹۸ھ سے ۷۰۷ھ تک سوم ۷۰۹ھ سے ۷۱۱ھ تک (طبقات سلاطین اسلام ص ۷۱)

ل ابن سبطین: قطب الدین عبد الحق بن ابراہیم بن محمد المقدسی ثم الکتلی (۶۱۳-۶۲۹ھ)

ح ابن عربی الشیخ ابو بکر محمد بن علی محلی لدین الطائی الحاتمی المرسی الاندلسی ۵۶۰ھ کو پیدا ہوئے ارد دمشق میں

۶۳۸ھ کو وفات پائی۔ آپ وحدت الوجود کے قائل تھے اور آپ کے پیر و اتحادیہ کے نام سے یاد

کئے جاتے ہیں۔ حلویہ اور اتحادیہ میں ایک بین فرق ہے۔ سیاہی کپڑے میں اور سفیدی دودھ میں

حال ہے لیکن سیاہی اور کپڑا نیز سفیدی اور دودھ متغائر بالذات ہیں اسی طرح حلویہ کے ہاں خدا

مخلوق میں حال ہے لیکن پھر بھی ذات کے لحاظ سے جدا ہے۔ اتحادیہ حلویہ سے ایک قدم آگے بڑھ

کر مخلوق کو عین خالق اور عبد کو عین معبود قرار دیتے ہیں۔ حلول میں دوئی قائم رہتی ہے اور اتحاد میں

مٹ جاتی ہے۔

ح ابن فارض: آپ کا پورا نام شیخ شرف لدین ابوالقاسم عمر بن علی بن مرشد الحموی ہے۔ آپ نے درس

حدیث ابن عسا کر سے لیا تھا اور عبد العظیم المنذری آپ کا شاگرد ہے۔ آپ عرصہ تک درس و

تدریس میں مجور ہے۔ اس کے بعد دنیا سے کنارہ کش ہو کر مکہ شریف میں خلوت نشین ہو گئے۔ آپ

ابن عربی کے بہت بڑے معتقد تھے۔ وفات ۶۳۲ھ۔ (شذرات ابن العماد ص ۱۳۹/۵)

ف بھرس جاشکیر: یہ منصور قلاوون کا ایک ترکی النسل غلام تھا جو ترقی کرتے کرتے جاشکیہ کے منصب

پر فائز ہو گیا۔ جاشکیر ”چاشی گیز“ کا معرب معلوم ہوتا ہے اس لیے کہ جاشکیر کا یہ فرض ہوتا تھا کہ وہ

شاہی دسترخوان پر بذلہ گوئی و لطیفہ سنجی سے بادشاہ کی تفریح طبع کا سامان پیدا کرے۔ اسی طرح کے

تمام مناصب کی تفصیل قلعقدی نے صحح الاعطی میں اور حافظ تاج لدین سکی نے معید النعم میں دی

ہے۔ جاشکیر ابن عربی کا پیر و تھا۔ اس کی ایک مشہور خانقاہ دمشق میں باب النصر کے پاس تھی کہ جس

میں ۴۰۰ صوفی قیام پذیر تھے۔ بھرس نے ۷۰۱ھ میں حج کیا اور اواخر ذیقعدہ ۷۰۹ھ میں دنیا سے

چل بسا۔ ابن حجر کی درر کا منہ اور ابن العماد کی شذرات ص ۱۹۶ پر جاشکیر کے مفصل حالات زندگی

درج ہیں۔

ل۰ ابن تومرت: ابن تومرت جبل السوس کا باشندہ تھا۔ اس نے سیانت کے علاوہ مہدویت کا دعویٰ

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

بھی کیا تھا اس نے بعض علوم مرتبہ مغربی ممالک میں حاصل کیے اور پھر مشرق میں آ گیا اور امام غزالی کے خلاف مدتوں زہرا لکھتا رہا۔ اس کے اتباع میں سب سے زیادہ مشہور عبداللہ الواشری تھے اور یہ دونوں مل کر کام کیا کرتے تھے۔ جب ابن تومرت کا اثر بڑھ گیا تو یہ ۵۱۴ھ میں عبداللہ کو ساتھ لے کر مراکش میں پہنچا اور وہاں انقلاب پیدا کرنے کی سازش کی چنانچہ گرفتار ہو گئے۔ مالک بن وہب وزیر مراکش نے امیر کو اس کے قتل کا مشورہ دیا لیکن امیر نے رحمہ علیہ سے کام لے کر اسے معاف کر دیا اور اپنے وطن میں لوٹ آیا لیکن قیام سلطنت کی مساعی کو جاری رکھا۔ چنانچہ ایک چھوٹی سی سلطنت کی بنیاد ڈالنے میں کامیاب ہو گیا۔ یہ سلطنت ایک سو سال تک باقی رہی ابن تومرت کا خیال یہ تھا کہ یہ سلطنت زردلی مسیح تک باقی رہے گی۔ ابن تومرت کے اخلاف میں سے عمر بن یحییٰ کو عبدالہوٰسن نے ولایت ٹیونس پر حاکم مقرر کر دیا تھا۔ یہ خاندان ۳۷۸ سال تک حکمران رہا۔ ابن تومرت کو بعض علماء اسلام خطا کار مجتہد اور بعض دیگر مفسد خیال کرتے ہیں۔

ملک ناصر: آپ کا پورا نام محمد بن قادوس بن عبداللہ الصالحی تھا۔ ولادت ماہ صفر ۶۸۴ھ اپنے بڑے بھائی اشرف کے قتل ہو جانے کے بعد ۱۵ محرم ۶۹۳ھ کو نو سال کی عمر میں تخت سلطنت پر متمکن ہوا اور اشجاعتی کو وزیر سلطنت مقرر کیا۔ پانچ سال کے بعد شجاعی کو موت کے گھاٹ اتار دیا۔ امور سلطنت کا اہتمام اپنے ہاتھ میں لے لیا اور آتش الافرم کو نائب مشق مقرر کر دیا۔ قلمرو میں امن قائم کرنے کے بعد ناصر ۷۱۲ھ کو حج پر روانہ ہو گیا۔ ناصر نے زندگی میں تین دفعہ حج کیا۔ اول ۷۱۲ھ دوم ۷۲۰ھ اور سوم ۷۲۲ھ میں ۶۹۳ھ میں معزول ہوا۔ ۶۹۹ھ میں دوبارہ تخت پر بیٹھا۔ ۷۰۹ھ میں استعفیٰ دیا جانشین کے قتل کے بعد ۷۱۰ھ میں پھر تخت نشین ہوا۔ وفات ۷۳۲-۷۳۱ھ (ابن کثیر و کواکب)

الافرم: آتش الافرم الجعفی منصور قلاوون کے ممالک میں سے تھا۔ شروع ہی سے شہسواری کا شوقین تھا۔ شاہ ناصر نے جب امور سلطنت کا اہتمام اپنے ہاتھ میں لیا تو افرم کو دمشق میں نائب السلطنت بنا کر بھیجا۔ افرم بڑا مخیر علم دوست، بااخلاق، رحمدل اور فیاض طبع انسان تھا۔ اہلی دمشق اس سے بہت محبت کرتے تھے اور شعراء اُس کی شان میں قصائد مدحیہ پیش کرتے۔ کہتے ہیں کہ اُس پر آشوب زمانے میں بھی افرم نے کسی بے گناہ کا خون نہ بہایا۔ کچھ عرصہ کے بعد ملک ناصر افرم سے بدظن ہو گیا اور مجبوراً افرم بھاگ کر خربندہ (ملک التتار) کے ہاں چلا گیا۔ خربندہ نے اس کی بڑی عزت کی اور ہمدان کا والی بنا دیا۔ ۷۲۰ھ میں فاج گرا اور چند ہی دنوں میں افرم داعی اجل کو لبیک کہہ گیا۔ (شذرات ابن العما د ص ۶۱۳)

زملکانی کی وفات ۷۲۷ھ میں ہوئی تھی۔

شیخ جمال الدین یوسف دمشق کے ایک نواحی گاؤں مزہ کے رہنے والے تھے۔ وفات ۷۳۲ھ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

- ۱۵ یہ تفصیل کو اکب اور البدایہ ج ۱۳ کے کئی صفحات میں پھیلی ہوئی ہے۔
- ۱۶ تحریف: الفاظ یا معانی میں حسب خواہش تبدیل کرنا تعلیل: دلائل دینا، تکلیف: کیفیت بیان کرنا اور تمثیل: مثال پیش کرنا۔ قرآن حکیم و احادیث سے معلوم ہوتا ہے کہ اللہ کے ہاتھ پاؤں کا ان اور آنکھیں وغیرہ ہیں۔ ابن تیمیہ کہتے ہیں کہ ان احادیث و آیات پر بلا تاویل و دلیل ایمان لانا چاہیے۔ اللہ کے پاؤں ہیں لیکن یہ جاننے کی کوشش کرنا کہ کیسے ہیں۔ ان کی کیفیت کیا ہے کس چیز سے بنتے ہیں۔ عیب ہے۔ ہمارا فرض صرف ایمان لانا ہے۔ ان چیزوں کی حقیقت معلوم کرنا نہیں۔
- ۱۷ حمیہ: جیم بن صفوان (۱۲۴ھ) کے پیرد جو انسان کو افعال میں مجبور محض سمجھتے تھے۔ (شہرستانی: کتاب اللیل ص ۸۶)
- ۱۸ قدریہ: یہ انسان کو افعال میں مختار سمجھتے تھے۔ اس عقیدے کا واضع معبد الجبلی (۵۸۰ھ) تھا۔ یہ بصرے میں آیا تھا۔ اسے حجاج نے قتل کر دیا تھا۔ یہ تقدیر کا منکر تھا اور خدا کو شریہ قادر نہیں سمجھتا تھا۔ اس کے بڑے بڑے پیرد ابو مردان غیلان بن مروان دمشقی (۱۲۵ھ) ابو الہذیل العلاف بصری (۲۲۶ھ) اور ابراہیم بن سیار بن ہانی النظام (۲۳۱ھ) تھے۔
- (محمود بخشیش: الفرق الاسلامیہ مصر ۱۹۳۲ ص ۱۵۷ اور کوکن ص ۱۸۸)
- ۱۹ رافضہ: وہ لوگ جو حضرت حسنین کے پوتے زید بن علی بن حسین (۱۲۱ھ) کو ایک مہم میں اس لیے چھوڑ گئے تھے کہ آپ حضرت ابو بکر، حضرت عمر کا احترام کرتے تھے (الفرق ص ۲۷)
- ۲۰ قرونِ غلط: صحابہ، تابعین اور تبع تابعین کا زمانہ۔
- ۲۱ واصل بن عطا کا عقیدہ یہ تھا کہ فاسق نہ کافر ہے نہ مؤمن بلکہ دونوں کے بین بین ہے۔ عمرو بن لبید اس کا پیرد تھا۔
- ۲۲ کز امیہ: ابو عبد اللہ محمد بن کز ام بختانی (۲۵۵ھ) کے پیرد۔ یہ لوگ اللہ کو مجسم سمجھتے تھے۔ ان کے کئی فراتے تھے مثلاً عابدیہ، واحدیہ وغیرہ۔ (ملل۔ ج ۱۔ ص ۱۰۸)
- ۲۳ شافعیہ: امام شافعی ابو عبد اللہ محمد بن ادریس (۲۰۳ھ) کے پیرد۔
- ۲۴ اکراد: گرد کی جمع، چند وحشی قبائل جو عراق کے شمال میں آرمینیا تک آباد ہیں۔
- ۲۵ ایک شیعہ محکم جو ابو الہذیل علاف بصری معتزلی (۲۲۶ھ) سے مناظرے کیا کرتا تھا۔
- ۲۶ مجموعۃ الرسائل والمسائل مناظرۃ ابن تیمیہ مع الرجالیۃ الرافعیہ ص ۱۱۳ ابو عبد اللہ محمد بن تومرت کا تعلق بربروں کے ایک قبیلے سمودہ سے تھا اس کے پیرد موصدین کہلاتے تھے۔ اس کے جانشین عبدالمومن (۵۲۳-۵۵۸ھ) نے ۵۳۱ھ میں مرہطین کو شکست دے کر ان کی قلمردہ قبضہ کر لیا تھا۔

- ۲۷ کو اکب ص ۱۷۸
- ۲۸ امیر سیف الدین سالار ۶۹۸ھ سے ۷۱۰ھ تک مصر کا نائب السلطنت رہا۔ ملک ناصر نے اسے ۷۱۰ھ میں قتل کر دیا۔ (عمری ص ۲۴۵)
- ۲۹ عمری ص ۲۵۲ اور البدایہ ج ۱۴ ص ۴۵
- ۳۰ البدایہ ج ۱۴ ص ۴۵
- ۳۱ لبنان میں ایک جگہ جب جاشکیر مصر کا بادشاہ بن گیا تو شاہ ناصر نے کرک میں پناہ لی۔ ایک سال بعد یعنی ۷۰۹ھ میں ملک ناصر نے مصر پہ حملہ کیا۔ جاشکیر بھاگ گیا اور ناصر دوبارہ تخت مصر پر قابض ہو گیا۔
- ۳۲ ایک حدیث ہے کہ لاتشد..... الریح الخ کہ صرف تین مقامات کی زیارت کے لیے اونٹوں پہ کجاوے باندھو۔ مسجد نبوی ﷺ، مسجد اقصیٰ اور مسجد حرام کے لیے۔
- ۳۳ لاتشد الریح الاالی لثلثة مساجد الی المسجد الحرام و مسجدی هذا و المسجد الاقصیٰ
- ترجمہ: اونٹوں پر کجاوے نہ رکھے جائیں یعنی سفر نہ کیا جائے مگر تین مساجد کی طرف کعبہ، مسجد نبوی ﷺ اور مسجد بیت المقدس۔
- ۳۴ ابو زہرہ ص ۱۷۶
- ۳۵ کو اکب ص ۱۹۲
- ۳۶ عمری ص ۵۷۶
- ۳۷ دور کا منہ میں تاریخ وفات ۲۲ ذیقعدہ درج ہے لیکن یہ صحیح نہیں اس لیے کہ تقویم نیز ریاضی کے ایک مشہور فارمولے کے مطابق جس کی تفصیل میرے پاس محفوظ ہے۔ سوموار ۳۰ ذیقعدہ کو تھا اور یہی صحیح تاریخ وفات ہے۔

باب سوم

اوصاف وخصائل

ضرورت تجدید

صحیح حدیث میں وارد ہے ان اللہ یبعث لہذا الامۃ علیٰ راس کل مائۃ
مجددا من یجدد لہا دینہا۔ ترجمہ: اللہ ہر صدی کی ابتداء میں ایک مجدد پیدا کرتا ہے جو دین
الہی کی تجدید کرتا ہے۔

جب دنیا فتنوں سے معمور ہو جائے۔ خرافات و اباطیل جزو مذہب بن جائیں۔ ہر دل
اور ہر گھر معبودوں سے بھر جائے اور دنیا میں امن نہ رہے تو اس وقت رحمت خداوندی جوش میں آتی
ہے اور کسی مصلح کی صورت میں نمودار ہوتی ہے۔

فیضی نے بھگوت گیتا کا فارسی اشعار میں ترجمہ کیا تھا۔ ایک مقام پر جناب کرشن
فرماتے ہیں۔

چو بنیاد دین ست گردد بے نمائیم خود را بشکل کے
ابن تیمیہ یقیناً ان بلند انسانوں میں سے تھے جو نوع انسان کی طرف فلاح کا پیام لے
کراتے رہے۔

اس عہد کی سیاسی و مذہبی حالت

آپ جس وقت زمین شام میں نمودار ہوئے اس وقت (۱) خلافت عباسیہ پارہ پارہ ہو
چکی تھی اور مسلم کی عظمت و سطوت افسانہ بن رہی تھی۔ (۲) تاتاریوں کے مظالم سے زمین لالہ زار
بن چکی تھی۔ (۳) فرقہ پرستی نے مسلمانوں کو ۷۰ سے زائد فرقوں میں بانٹ رکھا تھا اور ہر طرف
تکفیر و تفسیق کا ہنگامہ پاتا تھا۔ (۴) بدعات کا نام ایمان تھا اور ایمان ایک نقش بے جان ہو کر رہ گیا
تھا۔ (۵) تہلیل نے ملت کو فکر و اجتہاد سے محروم کر دیا تھا۔

الفرض حقانیت کا آفتاب ڈوب چکا تھا اور کفر و ضلال کی ظلمتیں عالم پہ محیط ہو رہی تھیں عین اس وقت علم و ہدیٰ کا ایک روشن ستارہ آسمانِ دمشق پر نمودار ہوا جس کی ضیا پاشیوں سے دنیائے اسلام جگمگا اٹھی۔
علم و عمل کا مقام بلند

آپ کا زمانہ علماء سے لبریز تھا۔ ابن قدامہ (البدایہ) نے ان علماء کی ایک طویل فہرست دی ہے۔ مثلاً

- ۱۔ ابن سید الناس السمری (۵۷۷ھ)
 - ۲۔ احمد بن عبدالداائم المقدسی (۵۷۷ھ)
 - ۳۔ ابن عبدالہادی (۵۷۷ھ)
 - ۴۔ علامہ ذہبی (۵۷۷ھ)
 - ۵۔ ابن زبکائی (۵۷۷ھ)
 - ۶۔ ابن دقیق العید (۵۷۷ھ)
 - ۷۔ ابو حیان اندلسی (۵۷۷ھ)
 - ۸۔ ابن قیم (۵۷۷ھ)
 - ۹۔ ابن قدامہ (۵۷۷ھ)
 - ۱۰۔ برزالی (۵۷۷ھ)
 - ۱۱۔ صدر الدین قونوی (۶۷۳ھ)
 - ۱۲۔ انفراری۔ وغیرہ وغیرہ (۷۲۹ھ)
- ابو البرکات الخوزمی کا ایک شعر ہے۔

وکان فی عصرہ فی الشام یومئذ
سبعون مجتہدا من کل منتخب
ترجمہ: اس وقت صرف شام میں ستر بڑے بڑے منتخب مجتہد تھے۔

یہ لوگ علم و روح کے مقام بلند تک پہنچے ہوئے تھے۔ ان کی ضیا پاشیوں سے دنیا منور ہو
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

رہی تھی لیکن علم و عمل کا جو مقام رفیع ابن تیمیہ کو حاصل ہوا۔ وہ کسی اور کے نصیب میں نہ تھا ایک بے نوا و بے برگ درویش کبھی میدان میں تلوار لے کر اعداء سے لڑتا نظر آتا ہے اور کبھی فراز منبر کلام مقدس کے اسرار کھول رہا ہوتا ہے۔ قید و بند سازشوں اور شورشوں کی اضطراب انگیز فضا میں رہ کر ۵۰۰ تصانیف چھوڑ جانا کوئی معمولی کارنامہ نہیں۔ آپ نے ان کتب پر زندگی کا ایک چھوٹا سا حصہ صرف کیا تھا لیکن آج انہیں پڑھنے کے لیے بہت لمبی عمر درکار ہے۔

مصائب

بہتر معلوم ہوتا ہے کہ آپ پر مختلف عنوانات کے نیچے بحث کی جائے۔ ۶۹۵ھ سے ۷۲۸ھ تک یعنی تادم مرگ آپ مسلسل سازشوں اور ریشہ دوانیوں کے شکار رہے۔ آپ کو سالہا سال تک محبوس رکھا گیا۔ آپ پر کفر کے فتوے لگائے گئے۔ دن دہاڑے حملے ہوئے اور آپ کو جیل میں قلم دوات تک سے محروم کر دیا گیا۔

یہ واقعات تاریخ تجدید و اصلاح کا کوئی نیا افسانہ نہیں۔ بلکہ ہر مصلح ایسی مصائب سے دوچار ہوتا رہا۔ چند مثالیں حاضر ہیں۔

۱۔ احمد بن حنبل (۲۴۱ھ)

آپ کا وطن بغداد تھا۔ آپ کے والد آپ کی طفولیت میں فوت ہو گئے تھے۔ آپ بغداد میں پلے۔ وہیں ابتدائی تعلیم حاصل کی پھر کوفہ، بصرہ، شام، مدینہ منورہ اور یمن کے مختلف مدارس میں اعلیٰ تعلیم کے لیے گئے۔ آپ کے اساتذہ میں ایک عالم عبدالرزاق بن ہمام یمنی فرماتے ہیں۔ میرے پاس احمد جیسا کبھی کوئی طالب علم نہیں آیا۔

علامہ بشر الحافی نے کس قدر موزوں الفاظ میں آپ کی تعریف کی تھی۔

قام احمد مقام الانبیاء۔

ترجمہ: احمد کا مقام انبیاء سے کم نہ تھا۔

آپ نے چار خلفاء بغداد کا عہد دیکھا۔ مستعصم باللہ۔ واثق باللہ۔ مامون اور متوکل باللہ مؤخر الذکر کے سوا باقی تمام نے آپ کو سخت اذیتیں دیں۔ آپ خلق قرآن کے منکر تھے۔ اور

محض یہی انکار آپ کے بے شمار مصائب کی وجہ تھا۔

آپ کی عمر کا ایک طویل حصہ جیل کی تنگ و تاریک کوٹھڑیوں میں بسر ہوا۔ پاؤں میں بیڑیاں پڑی رہتیں۔ قسم قسم کی اذیتیں دی جاتیں کہ کسی طرح آپ خلق قرآن کے قائل ہو جائیں لیکن وہ عزم و ایمان کا ہمالہ ایک انچ اپنے مقام سے نہ سرکا۔ حق پہ جیسا اور حق پہ وفات پائی۔ (ابوزہرہ۔ احمد بن حنبل۔ ص ۸۱۔ ۱۳۷)

۲۔ امام مالک بن انس (۱۷۹ھ)

آپ کو منصور عباسی کے عامل (مدینہ) نے ۷۷ھ میں اس الزام پہ درے لگائے کہ آپ نے ایک باغی سید کی حمایت کی تھی۔

(شارٹران انسائیکلو پیڈیا آف اسلام۔ ص ۳۲۱)

۳۔ امام ابوحنیفہ

آپ کو اس بنا پر کہ آپ منصب قضا قبول کرنے کے لیے تیار نہیں ہوتے تھے پہلے امیہ کے عامل کوفہ یزید بن عمر بن مہرہ نے پٹوایا اور پھر منصور عباسی نے جیل میں ڈال دیا۔ جہاں سے ۱۵۰ھ میں آپ کا جنازہ باہر آیا۔ (ایضاً۔ ص ۹)

(۲۰۴ھ)

۴۔ امام شافعی مکی

آپ کو یمن سے جہاں وہ قاضی تھے۔ بغداد تک پیدل۔ زنجیروں اور بیڑیوں میں لایا گیا۔ آپ پہ ایک باغی کی حمایت کا الزام تھا۔ اس وقت ہارون خلیفہ تھے۔ (القمہرست۔ ص ۳۹۹)

(۹۵۶ھ)

۵۔ شیخ علائی

آپ ہندوستان میں بڑے پایہ کے عالم و صوفی تھے۔ آپ پر ملا عبداللہ سلطان پوری (۹۹۰ھ) نے مہدویت اور قیام سلطنت کا الزام لگایا۔ جس پر شیر شاہ کے بیٹے سلیم شاہ (۹۵۳۔ ۹۶۰ھ) نے انہیں کوڑوں سے ہلاک کر دیا اور نعش ہاتھیوں سے چروادی۔

(در بارا کبریٰ۔ ص ۷۸۹)

تاریخ اس قسم کے واقعات سے لبریز ہے۔ اگر امام ابن حمیہ کو بھی اسی نوع کی

سازشوں اور ریشہ دوانیوں کا شکار ہونا پڑا تو کوئی اچھی بات نہیں۔

خطابت

پانچ خطابت میں ید طولیٰ رکھتے تھے۔ آپ جہاں کہیں بھی وعظ کے لیے جاتے تو بقول حافظ ابوالفتح ابن سید الناس البصری المصری (۷۷۳ھ) فیحضر مجلسہ الحج المغفیر (ان کی مجلس میں لوگ بہت بڑی تعداد میں شامل ہوتے)۔ (کواکب ص ۱۴۱)

علامہ کمال الدین ابن الزمکانی (۷۷۲ھ) کہتے ہیں کہ تمام مذاہب کے فقہاء آپ کی محافل میں شامل ہو کر فیض پاتے۔ آپ کو تفسیر حُسنِ تصنیف اور حُسنِ بیان میں ید طولیٰ حاصل تھا۔ (الرد ص ۳۰)

بدر الدین ابو محمد حسن بن عمر بن حسن دمشقی حلبی (۷۶۷ھ) فرماتے ہیں۔
 ”ابن تیمیہ کی تصانیف مشہور ہیں اور قلوبی معروف۔ آپ ہمیشہ سچی بات کہتے دقیق و جلیل مسائل پہ بحث کرتے۔ نیکی کی طرف بلا تے اور بدی سے روکتے تھے۔“
 (الرد ص ۵۱)

برزالی (۷۳۸ھ) کا قول ہے کہ جب ابن تیمیہ قرآن کی تفسیر بیان کرتے تو لوگ آپ کے علم اور حُسنِ بیان سے مبہوت ہو جاتے تھے۔ (الرد ص ۶۵)

جب ابن بطوطہ (۷۷۸ھ) دمشق میں پہنچا تو آپ کو جامعہ دمشق میں محو خطابت پایا

لکھتا ہے۔

”کان ابن تیمیہ کبیر الشام. يتکلم فی الفنون. و کان اهل دمشق يعظمونه اشد التعظیم. يعظمهم علی المنبر ... الخ.“

ترجمہ: ابن تیمیہ شام کی ایک ممتاز ہستی تھی۔ آپ علوم و فنون کے ماہر اور اہل دمشق کے ہاں بے حد احترام کی نگاہ سے دیکھے جاتے تھے۔ آپ ممبر پر چڑھ کر وعظ کیا کرتے تھے۔ (رحلہ ابن بطوطہ)

ذہبی کہتا ہے۔

آپ بچپن ہی سے محافل تقریر و مناظرہ میں شامل ہوتے اور بڑے بڑے علماء کو دلائل سے گھبراتے تھے۔ آپ بحث کے وقت ایک دھاڑتے ہوئے شیر کی طرح جوش میں آجاتے تھے۔ (کواکب - ص ۱۳۳)

حافظ علم الدین البرزالی (۵۷۳۸ھ) فرماتے ہیں۔

ہر جمعہ کو آپ عام لوگوں کے سامنے درس قرآن دیتے۔ لوگ آپ کی معلومات۔ حسن بیان ترجمہ احوال کے انتخاب۔ تردیدی دلائل۔ تنقیدات اور علمی تجرہ پر حیران رہ جاتے۔ ان تقاریر کا اثر یہ ہوا کہ آپ کی دعا۔ طہارت انفاص صدق نیت۔ صفائے ظاہر و باطن اور خلوص سے دنیا اللہ کی طرف راغب ہو گئی۔ (الرد - ص ۶۵)

ذہبی کہتے ہیں کہ آپ بلند اور رسکی آواز میں درس دیتے تھے۔ آپ ذہانت اور سُرعتِ فہم میں ایک آیت (علامت) تھے۔ (کواکب - ص ۱۳۳)

تدریس و افتاء

ذہبی لکھتے ہیں کہ امام نے انیسویں برس میں افتاء اور اکیسویں برس میں تدریس شروع کر دی تھی۔ (کواکب - ص ۱۳۳) یہی ذہبی ایک جگہ (کواکب - ص ۱۳۳) ہر دو کا زمانہ ۷۷ سال بتاتا ہے۔

ذہبی کے اقوال سے اختلاف کی بو آتی ہے ایک جگہ درس کا زمانہ اکیس افتاء کا انیس اور آگے چل کر ہر دو کا زمانہ ۷۷ سال بتلایا ہے۔ اگر ابن قدامہ کے بیان کو سامنے رکھا جائے تو معلوم ہوتا ہے کہ آپ نے ستارویں برس میں افتاء اور اکیسویں برس میں تدریس شروع کر دی تھی لیکن مشکل یہ ہے کہ یہی ابن قدامہ ذرا آگے چل کر کہتا ہے۔

”یہ سب کچھ بیس برس کی عمر میں ہو رہا تھا۔“

ان مختلف و متباہن بیانات سے گو ہم افتاء و تدریس کا زمانہ متعین نہیں کر سکتے۔ لیکن اس

نتیجہ پر پہنچنے کے لیے مجبور ہیں کہ آپ افتاء و تدریس میں ۷۷ اور ۲۰ کے درمیان مصروف تھے اور یہ کہ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

سلسلہ افتادہ تدریس ایک دو برس پہلے شروع ہو چکا تھا۔

بقول ذہبی۔ آپ تلک کرسی پر بیٹھ کر قرآن حکیم کا درس حافظہ سے دیا کرتے تھے۔

آواز بلند اور رسلی تھی اور آپ بہتی ہوئی ندی کی طرح چلتے تھے۔“

ابن کثیر فرماتے ہیں کہ ”آپ کی ان تقاریر کو سن کر بڑے بڑے گنہگار تائب ہو

جاتے تھے۔

ابن تیمیہ فرماتے ہیں۔ ”بسا اوقات مجھے ایک ایک آیت کی سو سو تفسیر سوجھتی تھیں۔

پھر میں اللہ سے دعا کرتا تھا۔ ”یا معلم ابراہیم فہمنی (اے معلم ابراہیم مجھے صحیح فہم عطا کر) بسا اوقات

دوران مساجد میں سر بسجود ہو کر کہتا۔ ”یا معلم ابراہیم علمنی۔“ (اے ابراہیم کے معلم مجھے صحیح علم دے)

آپ بقول ابن کثیر معاذ بن جبل کا قصہ عموماً بیان کیا کرتے تھے کہ جب معاذ کا دم

لبوں پر آ گیا تو وہ رونے لگے۔ مالک بن نجام نے سبب پوچھا تو کہا دنیا۔ عیال یا آپ کی جدائی

مجھے نہیں رلاتی بلکہ یہ حقیقت کہ اب میں ان علوم و معارف سے محروم ہو جاؤں گا۔ جو آپ سے

حاصل کیا کرتا تھا۔ مالک نے اس موقع پر بعض بڑے بڑے علماء کا نام لے کر کہا کہ اگر کوئی چیز ان

سے حاصل نہ ہو تو پھر معلم ابراہیم سے مانگی جائے۔“

سراج الدین ابو حفص عمر (۷۷۹ھ) کہتا ہے۔

”ایک دفعہ آپ نے دوران درس ایک مسئلہ کے متعلق کہا کہ یہ کسی کتاب میں نہیں

ملتا۔ سامعین میں سے ایک کہنے لگا کہ یہ ہزاروں کتب میں ملتا ہے۔ اس کے بعد آپ دوران

تدریس میں بسا اوقات فرماتے۔ یہ مسئلہ کسی کتاب میں موجود نہیں لیکن ایک کذاب کہتا ہے کہ یہ

ہزار ہا کتب میں ملتا ہے۔ دوران تدریس آپ پر علوم و معارف کے دروازے کھل جاتے۔ آپ

آیات۔ احادیث۔ اشعار عرب اور اقوال سلف سے استدلال و استشہاد کرتے۔ ایک طوفانی موج

کی طرح بہتے اور دریا کی طرح چلتے۔ آپ کی تقریر کا سامعین پر اس قدر رعب چھا جاتا کہ وہ

آنکھیں بند کر کے بیٹھے رہتے۔ ان کے دل کانپتے اور جھوم اٹھتے۔

صاحب الکواکب فرماتے ہیں۔

وكان رضى الله عنه قائما فى نصر الدين و اظهار الحق بادلته
 اقطع من السيوف.... واجلى من الصباح. (كواكب. ص ۱۴۵)
 ترجمہ: امام ابن تیمیہ دین کی حمایت اور صداقت کے اظہار میں ایسے دلائل
 سے کام لیتے تھے۔ جو تلواروں سے زیادہ قاطع اور صبح سے زیادہ روشن
 ہوتی تھیں۔

حافظ سراج الدین ابو حفص عمر بن محمد الدین ابی عمر عبدالرحمن بن حسین اللخمی الحموی
 الحسلبی (۵۴ھ۔ شاید) کہتے ہیں۔

کہ جب ابن تیمیہ تدریس شروع کرتے تو اللہ ان پر اسرار و رموز اور
 معارف و لطائف کے دروازے کھول دیتا۔ آپ ہر دعویٰ کے ثبوت میں
 آیات۔ احادیث اقوال علماء اور اشعار عرب سے سند پیش کرتے اور
 سمندر کی موج تند کی طرح بہتے دوران درس آنکھیں بند رکھتے۔ حاضرین
 کو آپ اتنے پر جلال و عظمت نظر آتے تو ان پر ہیبت طاری ہو جاتی۔
 جب آپ بعد از درس آنکھیں کھولتے تو یوں معلوم ہوتا کہ آپ کہیں
 غائب تھے اور اب واپس آئے ہیں۔ (کواكب۔ ص ۱۵۵)

بحیثیت شاعر

مجھے ان لوگوں سے اتفاق نہیں جو شاعر کو پیامبر حیات کہتے ہیں۔ شاعر کی حیثیت اس
 سے زیادہ نہیں کہ وہ ان جذبات لطیفہ کو جنہیں معصوم و مطرب رنگ و صوت میں ظاہر کرتے ہیں۔
 الفاظ کا جامہ پہناتا ہے۔ یہ فطرتاً مبالغہ پسند حساس اور ہر گز ہوتا ہے اس کا تمام زور تراش الفاظ پہ
 لگ جاتا ہے اور دنیا کردار میں عضو معطل بن کر رہ جاتا ہے۔

(قرآن)

يقولون ما لا يفعلون.

ابن تیمیہ سراپا رفتار تھا۔ اس پر بحیثیت شاعر بحث کرنا اس کی منزلت کو کم کرنا ہے لیکن

اس خیال سے کہ آپ کی حیات کا کوئی پہلو باقی نہ رہ جائے بیان کے بغیر جارہ نہیں۔
 محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

آپ کی شاعری کا حاصل صرف اتنا ہے کہ آپ نے چند علمی مسائل کے جوابات شعروں میں دیے تھے اور ایک آدھ موقعہ پر اپنے جذباتِ عبودیت کا اظہار کلامِ موزوں میں کیا تھا۔
مندرجہ ذیل اشعار آپ نے آخری زمانہ قید میں لکھے تھے۔

۱۔ انا الفقیر الی رب السموت انا المسکین فی مجموع حالاتی

میں ہر بات میں رب العرش کا محتاج ہوں۔ بے نوا ہوں اور ہر حال میں

نیکیں ہوں۔ (دوسرا مصرع بے وزن ہے)

۲۔ ان الظلام لِنَفْسِی وَهِيَ ظالِمَتِی وَ الخیر ان جاءنا من عنده یاتی

مجھ پر نفسِ امارہ نے بڑے بڑے مظالم ڈھائے۔ الٰہی مدد کے سوا انسان

سے نیکی نہیں ہو سکتی۔

۳۔ لا استطیع لِنَفْسِی جَلْبَ مَنفَعَةٍ وَ لا عن النفس فی دفع المضرات

الٰہی عنایت کے بغیر ناممکن ہے کہ میں کوئی فائدہ حاصل کر سکوں یا اپنے

آپ کو نقصان سے بچا سکوں۔

۴۔ ولیس لی دونہ مولاید بربی وَ لا شفیع الی رب البریات

اللہ کے بغیر میرا کوئی منتظم کار نہیں اور نہ کوئی شفیع ہے۔

۵۔ الاباذن من الرحمن خالقنا ربی الشفیع کما جاء فی الایات

دوسرا مصرع بے وزن ہے۔

اللہ کی اجازت کے بغیر کوئی شفاعت نہیں کر سکتا۔ قرآن میں یونہی درج ہے۔

۶۔ ولست املک شیئا دونہ ابدًا وَ لا شریک انا فی بعض ذرات

وہ کائنات کا واحد مالک ہے اور میں زمین و آسمان کی لامحدود وسعتوں میں

ایک ذرہ تک کا مالک نہیں۔

۷۔ وَ لا ظہیر لہ کما یعاونہ کما یکون لا رباب الولا یات

وہ ایک ایسا شہنشاہ ہے جسے زمینی فرمانرواؤں کی طرح مشیروں و مددگاروں

کی ضرورت نہیں۔

(دوسرا مصرع بے وزن ہے)

۸۔ والفقر ووصف ذاتی لازم ابداً كما الغنى ابداً وصف له ناتى
فقر و احتیاج میری فطرت میں مرکوز ہیں وہ ازل سے غنی ہے اور ہمیشہ ہی
ایسا رہیگا۔

۹۔ وهذا الحال الخلق اجمعهم و كل فى غد عبدالله اُت
(دوسرا مصرع بے وزن ہے)

۱۰۔ فمن بغى مطلباً من دون خالقه فهو الظلوم الجهول المشرك العاتى
جو شخص خالق کائنات کے بغیر کسی اور کو معبود بنا لے تو وہ ظالم۔ جاہل۔
مشرک اور فاسق ہے۔

۱۱۔ والحمد لله ملا الكون اجمعه ما كان منه وما من بعده ياتى
اُوہم اللہ کی تعریف میں اس قدر گیت گائیں جتنی کائنات میں مخلوق ہے
اور ہوگی۔

۱۲۔ ثم الصلوة على المختار من بشر خیر البرية من ماض ومن اُت
سید عالم۔ خیر البشر محمد مصطفیٰ صلی اللہ علیہ وآلہ وسلم پر صلوة و سلام ہو۔

ولہ

ان لله علينا انعماً يعجز الحصر عن العد لها
فله الحمد على انعمه وله الحمد على الشكر لها

اللہ کے ہم پر اس قدر احسانات ہیں کہ ہم ان کے شمار سے قاصر ہیں۔ اس
نے ہمیں نعمتیں دے کر شکر یہ کا موقعہ عطا فرمایا۔ وہ ہر حال میں ہماری
تعریف کا مستحق ہے۔

ایک نسخہ ایک یہودی نے مسئلہ قدر پر آٹھ اشعار میں آپ کی رائے پوچھی آپ نے

قلم اٹھا کر وہیں ۱۸۴ اشعار لکھ ڈالے صاحب الدّرر اشعار کی تعداد ۱۹۹ بتلاتا ہے۔ یہ اشعار طبقات سبکی دفنہ وائے حلبیہ میں موجود ہیں۔ یہودی کا پہلا شعر یہ تھا۔

ایا علماء الدین ذمی دینکم تحیر دلوہ با عظم حجة
جواب اس شعر سے شروع ہوتا ہے۔

سوالک یا هذا سوال معاند مخلصم رب العرش باری البرية
علامہ رشید الدین رحمۃ اللہ علیہ ابو جعفر عمر بن اسمعیل بن مسعود الفاروقی نے ایک منظوم پہیلی شائع کی تھی۔ تعداد ۹ تھی۔ پہلا شعر یہ تھا۔

ما اسم ثلاثی الحروف فثلثه مثل له والثلث ضعف جمیعہ
اس کا جواب آپ نے ۹۹ اشعار میں دیا تھا۔ پہلا شعر یہ ہے۔

یا عالما قد فاق اهل زمانه بفنونه و بیانہ و بدیعہ
آپ کے والد ماجد نے بھی اس پہیلی کا جواب لکھا تھا۔ رشید الدین نے ہر دو حل پڑھنے کے بعد ابن تیمیہ کی شان میں سات اور اپنے والد کی تعریف میں تیرہ اشعار لکھے تھے۔
یہ اشعار ”البدایۃ والنہایۃ“ (قلمی) میں موجود ہیں لیکن کا تانہ اغلاط نے نصف سے زیادہ اشعار کو ناقابل فہم بنا ڈالا ہے۔ اس لیے یہاں درج نہیں کئے گئے۔ خود میرے پاس ان کی ایک نقل موجود ہے۔ ان کے علاوہ آپ کا کوئی اور شعر میری نظر سے نہیں گزرا۔

عبادت

آپ کے لئے لیل و نہار کا بیشتر حصہ عبادت الہی میں بسر ہوتا تھا۔ دورانِ صلوة آپ کا بدن الہی خوف سے کانپتا رہتا اور نماز کی تکبیر اس لہجہ میں کہتے کہ سننے والے دہل جاتے۔ نماز پڑھتے وقت آپ کے اعضاء پر عرشہ طاری ہو جاتا۔ رکوع و سجود میں انتہائی خضوع سے کام لیتے۔ بسم اللہ بلند آواز سے پڑھتے۔ نماز سے فارغ ہو کر اللہ پر ثناء بھیجتے اور عام طور پر یہ دعا مانگتے۔

”اے اللہ ہمیں غالب کر اور مغلوب نہ بنا۔“

نماز فجر کے بعد طلوع آفتاب تک تسبیح و تہلیل میں مصروف رہتے۔ دورانِ ذکر آسمان کی

طرف بار بار آنکھیں اٹھاتے اور عموماً سورہ فاتحہ کا ورد کرتے۔

علامہ کتبی فرماتے ہیں۔

”آپ زہد و اتقا میں کسی سے کم نہ تھے۔ آپ بڑے متقی پرہیزگار، عابد، صائم، ذاکر اور حدودِ الہی کے پابند۔ نیکی کے مبلغ اور بدی کے قاتل تھے۔

زین الدین ابو بکر بن شیخ زکی الدین (۶۶۶ھ پیدائش) کہتے ہیں :-

زاهد عابد تنزه فی دنیاہ عن کل ما بہا من حطام

ترجمہ: آپ کی زندگی زہد و عبادت میں بسر ہوئی اور آپ ہوس دنیا طلبی سے بالکل پاک تھے۔

لم یکن فی الدنیا من نظیر فی البرایا فی الفضل و الاحکام

ترجمہ: (آپ علم و عمل کے لحاظ سے بے نظیر تھے)

شمس الدین الذہبی کہتے ہیں۔

شیخ تقی الدین کے ایام شباب پاکیزگی۔ نیک اخلاقی و الہی عبادت میں بسر ہوئے۔

آپ کھانے اور پہننے میں بہت کفایت شعار و اعتدال پسند تھے۔“

ابن قیم الجوزی ایک مقام پر کہتے ہیں۔

جب ہم مصائب میں گھر جاتے اور تکالیف سے گھبرا اٹھتے۔ تو ہم آپ کی

ملاقات کے لیے جیل چلے جاتے۔ آپ کا چہرہ دیکھتے ہی ہمارے تمام

آلام کا فوراً ہو جاتے۔ آپ ایک مطمئن دل۔ پرسکون دماغ اور زبردست

ایمان و یقین کے مالک تھے۔ جب ہم آپ کے مخالفین کا ذکر چھیڑتے تو

عموماً کہا کرتے۔

”میرے دشمن میرا کیا باڑ سکتے ہیں۔ میرا سینہ میرا باغ ہے۔ قتل شہادت

ہے۔ اور جلا وطنی سیر و تفریح ہے۔ اگر یہ قلعہ سونے سے لبریز میرے

مخالفین کو مل جائے تو انہیں اتنی خوشی نہیں ہوگی۔ جتنی مجھے ان مصائب میں

مل رہی ہے۔ اس لیے کہ جیل میں مجھے فراغت نصیب ہے جسے میں عبادت میں صرف کرتا ہوں۔“

آپ جیل میں ہمیشہ یہ دعا مانگتے۔

”اے اللہ مجھے تیری عبادت و طاعت کے لیے جو فرصت میسر آئی ہے۔ اسے باقی رکھ۔

آپ فرمایا کرتے تھے۔

”میں قیدی نہیں۔ قیدی وہ ہے جس کا دل اللہ کی یاد سے خالی ہو اور ہوا ہو ہوس میں جکڑا ہوا ہو۔

علامہ ابن قیم رحمۃ اللہ علیہ فرماتے ہیں۔

ابن تیمیہ عموماً فرمایا کرتے تھے۔

ان فی الدنيا جنة من لم يدخلها لم يدخل الجنة الاخرة.

ترجمہ: دنیا میں ایک جنت موجود ہے جو اس میں داخل نہ ہو سکا۔ وہ جنت اخروی سے بھی محروم رہے گا۔

آپ نماز فجر کے بعد چاشت تک یا خدا میں مصروف رہتے اور فرماتے۔

هذه غدوتي ولولم اتعد هذه الغدوة بسقطت قواي.

ترجمہ: عبادت میرا ناشتہ ہے اگر یہ ناشتہ مجھے نہ ملے تو میرے قوی بیکار ہو جائیں۔

آپ جب کوئی خلاف الشرع بات دیکھتے تو فوراً اس کے مٹانے کی کوشش کرتے آپ

ظہر تک افتاء و خدمت غلق میں مصروف رہتے۔ اس کے بعد نماز ظہر ادا فرماتے اور پھر خدمت عوام

میں لگ جاتے۔ آپ کی محفل میں بڑے چھوٹے سب جاتے اور ہر ایک یہی سمجھتا کہ میری عزت

سب سے زیادہ کرتے ہیں۔ نماز مغرب کے بعد آپ تدریس میں لگ جاتے۔ نماز عشاء کے بعد

دیر تک مطالعہ میں مصروف رہتے اور تمام مصروفیات کے دوران استغفار پڑھتے رہتے۔

زهد و ورع

آپ دنیوی مال و متاع سے اس قدر مستغنی ہلتے تھے کہ تمام مدت حیات میں بیع و شراء۔ معاملہ و تجارت۔ مشارکت و مزارعت وغیرہ کی طرف توجہ نہ دی۔ کسی امیر یا سلطان سے کبھی کوئی انعام یا صلہ قبول نہ کیا۔ درہم و دینار کی فراہم آوری سے طبیعت متنفر رہی۔ آپ کی وراثت بقول رسول صلی اللہ علیہ وآلہ وسلم صرف علم تھا۔

ان الانبياء لم يتركو ادرهما ولا دينارا و انما اورثوا احاديث من احاديثهم.

ترجمہ: انبیاء کی وراثت درہم و دینار نہیں بلکہ چند باتیں (ادامرو نواہی) ہیں جو یہ آنے والی نسلوں کے لیے چھوڑ جاتے ہیں۔

آپ کے احباب بیان کرتے ہیں کہ آپ دنیا سے اس قدر کم رغبت رکھتے تھے۔ اور پھر یہ خصوصیت اس قدر شہرت حاصل کر چکی تھی کہ اگر کسی عامی سے بھی پوچھا جاتا۔

”من از هذا هل هذا العصر (زمانے میں سب سے بڑا زاہد کون ہے)

تو جواب میں آپ ہی کا نام لیتا۔

آپ نے عمر بھر شادی نہ کی۔ اسپ و گاؤں کی طرف راغب نہ ہوئے۔ لباس فاخرہ و دنیوی جاہ و چشم کی خواہش نہ کی۔ شاہی مناصب کے متلاشی نہ ہوئے۔ ورنہ بڑے بڑے امراء و ملوک آپ کے علم و عرفان کے سامنے سر جھکاتے تھے اور اشارہ پاتے ہی جہان بھر کی دولت آپ کے قدموں میں لاڈالتے۔

شیخ صالح زین الدین علی الواسطی رحمۃ اللہ علیہ کہتے ہیں۔

”میں ابن تیمیہ کی صحبت میں مدت تک رہا۔ جب صبح کو کھانا آتا تو صرف ایک پتلی سی روٹی ساتھ ہوتی۔ آپ لقمہ بھر کھا لیتے۔ اور باقی میرے لیے

چھوڑ دیتے۔ شام کو بھی چند لقمے کھاتے اور بقی میرے حوالے کر دیتے۔ مجھے آپ کی کم خوری پر روحانی اذیت ہوتی۔ میں زیادہ کھانے پر اصرار کرتا تو آپ پر واہ نہ کرتے۔ آپ کثرت ایثار۔ خدمت خلق۔ زہد و اتقاء۔ بلند خلقی و طاعت میں ضرب المثل ہو چکے تھے۔“

عفو

آپ ان بلند حوصلہ انسانوں میں سے تھے کہ کسی سے انتقام لینا خلق عظیم کی توہین خیال کرتے تھے۔

۶۰۹ھ میں عجب بادشاہ مصر جاشنکیر کی سرکوبی کے بعد مصر میں لوٹا اور ایک شاہی دربار آراستہ کیا تو ابن تیمیہ سے بعض باغی علماء کے قتل کے متعلق مشورہ کیا۔ ان لوگوں نے آپ کی ایذا میں کوئی کسر باقی نہ چھوڑی تھی۔ لیکن بادشاہ کو آپ نے کیا مشورہ دیا خود ابن تیمیہ کے الفاظ میں سنئے۔

”شاہِ غازی! یہ لوگ تمہارے ملک کی زینت اور تمہاری سلطنت کے ستون ہیں ان سے بیشک غلطی ہوئی ہے لیکن اگر تم نے انہیں قتل کر دیا تو پھر ایسے لوگ پیدا نہیں ہوں گے۔“

اسلام میں بغاوت کی سزا قتل ہے۔ یہ علماء اس بھیانک جرم کے مرتکب ہو چکے تھے۔ اگر ابن تیمیہ شاہ کی ہاں میں ہاں ملادیتے تو شرع و قانون کی نگاہ میں ان کا یہ رویہ مستحسن ہوتا لیکن آپ شرع و قانون کی آڑ میں آتش انتقام نہیں بجھانا چاہتے تھے اس لیے وہی مشورہ دیا جو آپ کی الوالعزمی و عالی ہمتی کے شایان شان تھا۔

اور دنیا کے عظیم المرتبت انسانو! تمہاری عظمت و رفعت کا راز یہی ہے تم جذبات کے غلام نہیں۔ بلکہ یہ تمہارے غلام ہیں۔ تم دنیا کو فتح کرتے ہو لیکن فولادی تلوار سے نہیں بلکہ عفو و کرم اور فضل و احسان کی تلوار سے۔ ہم طاقتور پر رحم کھاتے ہیں اور تم کمزور پر۔ ہم جابر سے ڈرتے ہیں اور تم عاجز سے۔ ہم امیر کے غلام ہیں اور تم فقیر کے۔ ہم دنیا کے پیچھے بھاگتے ہیں اور دنیا تمہارے پیچھے۔ دنیا ہمیں دھتکارتی ہے اور تم دنیا کو۔ دنیا کا کوئی لالچ۔ کوئی خوف اور کوئی جذبہ تمہیں راہ

راست سے نہیں ہٹا سکتا۔ جہاں بدل جائے۔ زبان بدل جائے لیکن تم اس صراطِ مستقیم سے جو رب السماء نے تمہارے لیے معین کیا ہے انچ بھر نہیں ہٹتے۔ جب آپ قلعہ میں آخری دفعہ بیمار پڑتے ہیں اور شمس الدین وزیر اپنے گناہوں کی معافی مانگنے جاتا ہے تو آپ فرماتے ہیں۔ ”میں آپ کو اور باقی تمام مخالفین کو معاف کرتا ہوں۔ بادشاہ نے کسی بد نیتی سے مجھے قید نہیں کیا بلکہ وہ مجبور تھا۔ میں اسے بھی معاف کرتا ہوں۔“

قاضی زین الدین بن مخلوف المالکی کہا کرتا تھا۔

”ہم نے ابن تیمیہ کی ایذا میں کوئی دقیقہ باقی نہ چھوڑا لیکن جب اسے موقع ملا تو اس نے ہمیں معاف کر دیا۔“

رجب ۱۷۷ھ میں چند غنڈوں نے آپ پر مصر میں حملہ کر دیا۔ جب یہ خبر پھیلی تو فرقہ حسینیہ اور دیگر پیادوں اور سواروں کا ایک ہجوم آپ کے ہاں انتقام کی اجازت لینے آیا۔ یہ لوگ غیض و غضب سے بھڑک رہے تھے اور مجرموں کو سزا دینے کے لیے بے تاب تھے۔ لیکن آپ نے فرمایا کہ ”میں“ اجازت دینے کے لیے تیار نہیں۔“ ہجوم کے اصرار کے جواب میں کہا ”حملہ آوروں نے کس کا قصور کیا ہے؟ میرا تمہارا یا خدا کا؟ اگر میرا قصور کیا ہے تو میں انہیں معاف کرتا ہوں۔ اگر تمہارا کچھ بگاڑا ہے اور تم میری سننے کے لیے تیار نہیں تو جاؤ جو جی میں آئے کرو اور اگر اللہ کا گناہ کیا ہے تو اللہ خود ان سے سمجھ لے گا ہم تم کیوں دخل دیں۔“

اگر ابن تیمیہ جبل کسرواں کے تندخو اور موت سے کھیلنے والے قبائل کی بستیاں اجاڑ سکتے تھے۔ اگر تاتاریوں کے دانت کھٹے کر سکتے تھے تو وہ ان چند حملہ آوروں کو بھی سزا دے سکتے تھے لیکن آپ تاریخ میں غفور و کرم کے ایک لازوال باب کا اضافہ کرنا چاہتے تھے اس لیے معاف کر دیا۔

ایشارو کرم

آپ کے پاس جو کچھ ہوتا۔ حاجت مندوں کو دے ڈالتے۔ اگر اور کچھ نہ ہوتا تو کپڑے اتار کر دے دیتے۔ اپنے کھانے سے ہمیشہ ایک دو روٹیاں فقراء و مساکین کے لیے بچا لیتے۔

حافظ بن فضل اللہ العمری رحمۃ اللہ علیہ کہتے ہیں کہ آپ کے پاس سیم و زر کافی مقدار میں آتا جسے

آپ فوراً غرباء میں تقسیم کر دیتے اور ایک درہم تک باقی نہ رہنے پاتا۔

حکایات

۱۔ ایک دفعہ ایک غریب آدمی آپ کے پاس آیا۔ سوال سے پہلے آپ نے اپنا عمامہ آدھا چیر کر اسے دے دیا اور نصف اپنے پاس رکھا لیا۔

۲۔ اسی طرح ایک دفعہ ایک سائل نے آپ سے کچھ مانگا۔ آپ کے پاس کچھ نہ تھا۔ اپنا ایک کپڑا اتار کر دے دیا۔

۳۔ ایک آدمی نے آپ سے کتاب کی خیرات مانگی۔ آپ نے تمام کتب اس کے سامنے رکھ دیں اور کہا پسند کر لو۔ اس نے ایک خوب صورت اور قیمتی قرآن شریف اٹھا لیا اور چلتا بنا۔ آپ کے احباب نے آپ کے بعد میں ملامت کی تو کہنے لگے۔

”دعه فلينتفع به“

ترجمہ: سائل کو قرآن سے فائدہ اٹھانے دو۔
آپ ایسے آدمی کو برا سمجھتے جو دوسروں کو کتب عاریتاً نہ دیتا۔ آپ کا مشہور فقرہ تھا۔

”ما ينبغي ان يمنع العلم ممن يطلبه.“

ترجمہ: علم کو متلاشی علم سے چھپانا نہیں چاہیے۔

لباس

آپ نہ تو فاخرہ لباس پہنتے اور نہ علماء کے حجبے اور عمامے پسند کرتے تھے۔ آپ کا لباس بالکل عوام جیسا ہوتا۔ آپ کسی رنگ و وضع کی طرف مائل نہ تھے جو مل جاتا زیب تن فرما لیتے۔ آپ کو بعض اوقات امراء و سلاطین کے ہاں ملاقات کے لیے جانا پڑتا تھا لیکن لباس میں وہی سادگی ہوتی خصوصاً عمامہ کے متعلق آپ کافی لاپرواہ واقع ہوئے تھے التماسیدھا جیسے جی میں آتا۔ سر پر پیٹ لیتے۔

بسا اوقات آپ کے کپڑے بہت میلے ہو جاتے اور جب تک تبدیل لباس کے لیے کہا نہ جاتا۔ مصروفیات میں آپ کو احساس تک نہ ہوتا۔ آپ نے کبھی کہہ کر کھانا نہ منگوا یا آ گیا تو کھا

لیا۔ ورنہ مطالعہ میں مصروف رہے۔ بسا اوقات کھانا لایا جاتا اور آپ مسائل علمیہ میں اس قدر مستغرق ہوتے کہ اس طرف توجہ نہ کر سکتے اور پہروں کھانا پڑا رہتا۔
تواضع

آپ چھوٹے بڑے سب کے ساتھ انکسار سے پیش آتے۔ ضرورت سے زیادہ ملاقاتیوں سے گفتگو کرتے تاکہ وہ استغناء کی شکایت نہ کریں بسا اوقات زائرین کی خود خدمت کرتے۔ سائلین علم سے تنگ نہ آتے بلکہ نہایت حلم و توجہ سے ان کی مشکلات حل کرتے۔ خطا کار کی غلطی نرمی سے واضح کرتے اور اقارب و اباعد کے ساتھ خندہ پیشانی سے پیش آتے۔

آپ جنازوں میں شامل ہونے کے لیے بیتاب رہتے اگر کوئی جنازہ رہ جاتا تو آپ اظہارِ افسوس کرتے۔

آپ کثرتِ ایثار، حسنِ اخلاق، طاعت و عبادت، عفو و کرم، مساعدتِ غرباء اور حمایتِ حق میں ضربُ المثل بن گئے تھے۔

شجاعت

آپ جابر سلاطین کے سامنے نہایت جرأت سے گفتگو کرتے شاہِ ناصر کے سامنے وزیرِ سلطنت کے خلاف مرضی آپ نے اہل ذمہ کی قیود کے متعلق اس قدر جرأت سے بحث کی کہ بادشاہ آپ کی مرضی کے سامنے جھک گیا اور امراء میں سے کسی کو بات تک کرنے کی ہمت نہ پڑی۔ آپ کی شجاعت و جرأت کی داستانوں میں سے ایک یہ ہے کہ آپ کے ہاں ایک آدمی قتلوی بیگ کے ظلم و ستم کی شکایت لے کر آیا۔ آپ اس کے پاس گئے اس نے استہزاء کہا ”میں خود آپ کے ہاں آنے کا ارادہ رکھتا تھا کیونکہ آپ بڑے بھاری عالم و زاہد ہیں۔ آپ نے خواہ مخواہ تکلیف فرمائی۔“

آپ نے کہا۔ ”فرعون تم سے بڑا تھا اور موسیٰ علیہ السلام مجھ سے بایں ہمہ موسیٰ ہر روز تین دفعہ پیامِ ایمان لے کر فرعون کے ہاں جایا کرتا تھا۔“

”جب غازان جیوش تاتار کے ساتھ شام پر حملہ آور ہوا تو ابن تیمیہ نے نہایت

جرات کے ساتھ اس سے گفتگو کی۔ یہاں تک کہ بقول صاحب دررہ آپ کے قتل پر ٹل گیا۔ ابن فضل اللہ کہتے ہیں کہ جب غازان دمشق پر حملہ آور ہوا تو ابن تیمیہ چند اعیان دمشق کے ساتھ غازان کے پاس گئے۔ غازان ایک قاہر و جابر لشکر کے وسط میں تن کر بیٹھا ہوا تھا اور اس کے چہرہ سے جلال ٹپکتا تھا۔ آپ نے اس کے جاہ و جلال کی ذرہ بھر پروانہ کی اور نہایت جرات سے اس کے مظالم کی مذمت کی۔ آپ کی تقریر اس قدر مؤثر تھی کہ غازان جیسے گردن فراز کا سر جھک گیا۔ اس نے دعا کی التماس کی۔ آپ نے دعا فرمائی اور وہ آمین۔ آمین کہتا گیا۔ علامہ ذہبی ^{۲۲} کہتے ہیں۔

”آپ شجاعت و کرم میں لاثانی تھے اور کلمۃ الحق کہنے میں نہایت بے باک۔“

کمال الدین ابو حفص عمر بن الیاس بن یونس المرانی ^{۲۳} (۷۲۹ھ۔ زندہ) کہتے ہیں۔

”هو رجل كبير القدر مجتهد شجاعاً.“

ترجمہ: آپ ایک عظیم المرتبت انسان۔ مجتہد اور شجاع تھے۔

حافظ ابو القاسم عمر بن الحسن الحلی کہتے ہیں۔

وكان ذا ورع و زهد و سخاو شجاعة و قناعة.

ترجمہ: آپ زہد و ورع۔ سخا و شجاعت و قناعت کے مالک تھے۔

کرامات

آپ اللہ کی عبادت میں شب و روز مشغول رہتے اور بسا اوقات آپ کی توجہ سے مشکلات حل ہو جاتیں۔

ابوالعباس احمد بن علاؤ الدین ^{۲۴} بیان کرتے ہیں کہ علی بن عبدالکریم بغدادی کی لڑکی کو مرض رمد (فتور نظر) لاحق ہو گیا۔ اسے خیال آیا کہ ابن تیمیہ کی خاک ٹر بت لڑکی کی آنکھوں میں ڈالے چنانچہ وہ قبر پر گیا۔ وہاں ایک اور بغدادی اسی مقصد کے لیے خاک جمع کر رہا تھا۔ علی ابن عبدالکریم کی عقیدت اور بڑھ گئی۔ اس نے خاک لی بچی کی آنکھوں میں ڈالی۔ اور لڑکی دوسری صبح کو تندرست ہو کر اٹھی۔

قاضی القضاة عبدالرحمان الحنفی القسیمی ۵۰۰ قیم کے حوالہ سے لکھتے ہیں کہ لوگ ابن تیمیہ کو مصروع (مرگی زدہ) کے پاس لے جاتے۔ آپ کچھ مصروع کے کان میں پڑھ کر پھونکتے اور وہ اچھا ہو جاتا۔

شیخ برہان الدین محدث حلب ۶ سبب ۹۷۶ھ میں دمشق گئے تو وہاں علماء شافعیہ مثلاً ابن جابی اور ابن مکتوم کے ہاں فروکش ہوئے۔ ان لوگوں نے اثناء گفتگو میں ابن تیمیہ کی بے حد تعریف کی اور آپ کی کرامات پر بھی روشنی ڈالی۔

شیخ موصوف فرماتے ہیں کہ میں ابن تیمیہ کے جنازہ میں شامل ہوا تھا۔ میرا جوتا ہجوم میں پاؤں سے نکل گیا جسے میں اٹھا نہ سکا۔ واپسی پر یہ مجھے مل گیا۔ میں اسے آپ کی کرامت سمجھتا ہوں۔

عبدالہادی بن قدامہ رحمۃ اللہ علیہ کہتے ہیں کہ جب شغب میں آپ کی دعائیں مقبول ہوئیں اور آپ سے کئی کرامات ظہور میں آئیں۔ ایک زبردست لشکر کا شکست کھانا آپ کی کرامت کا نتیجہ تھا۔ ابوحنیفہ رحمۃ اللہ علیہ لکھتے ہیں کہ بعض علماء سے بعض مسائل میں مجھے اختلاف ہو گیا۔ ہم آپ کے ہاں محاکمہ کے لیے گئے۔ آپ نے ہمارے سوال سے پہلے ہی بعض مسائل کی وضاحت شروع کر دی اور رفتہ رفتہ ان مسائل تک جا پہنچے جن کے لیے ہم آپ کے ہاں گئے تھے۔ ہم آپ کی روشن ضمیری پر حیران رہ گئے۔ اس سے پہلے بھی آپ نے میرے بعض خدشات کو بلا استفسار حل کر دیا تھا۔

شیخ صالح المقرئ احمد (البدایہ میں شیخ صالح احمد بن الحریمی درج ہے) کہتے ہیں ایک دفعہ میں دمشق گیا۔ شہر میں میرا کوئی واقف نہ تھا۔ میں نہایت پریشانی کی حالت میں پھر رہا تھا کہ ابن تیمیہ میری طرف جلدی جلدی آئے مجھے دراہم کی ایک تھیلی دے کر کہنے لگے۔ ”اسے خرچ کرو۔ اللہ تمہاری مدد کرے گا۔“ میں نے کسی سے پوچھا کہ یہ صاحب کون تھے۔ کہا ”یہ ابن تیمیہ ہیں اور آج سے پہلے یہ اس طرف کبھی نہیں آئے تھے۔ اس کے بعد میں جب تک وہاں رہا۔ کوئی تکلیف نہ ہوئی اور اللہ نے مجھ پر رزق کے کئی دروازے کھول دیئے۔“

شیخ مقرئ تقی لمدین عبداللہ فرماتے تھے کہ جب ابن تیمیہ مصر میں اقامت گزریں تھے تو مجھے بھی مصر جانے کا اتفاق ہوا۔ میں بیماری کی حالت میں رات کو شہر میں داخل ہوا۔ ایک جگہ قیام پذیر ہوا۔ کچھ وقفہ کے بعد کسی نے میرا نام و کنیت لے کر آواز دی۔ میں نے اندر بلا لیا۔ معلوم ہوا کہ یہ ابن تیمیہ کے آدمی ہیں۔ کہا۔ ”تمہیں میرے آنے کی اطلاع کیسے ہوئی۔“ کہا۔ ”ابن تیمیہ نے ہمیں حکم دیا ہے کہ ہم تمہیں ان کے ہاں لے چلیں۔ انہیں کس نے خبر دی؟“ یہ معلوم نہیں۔ ہمارے سامنے کوئی نہیں آیا۔“

اسی طرح میں ایک دفعہ دمشق میں شدت بخار سے بے ہوش ہو گیا۔ جب آنکھ کھلی تو آپ کو اپنے سر ہانے پایا۔ آپ نے میرے لیے دعائے شفا کی اور تھوڑی سی دیر کے بعد بخار ٹوٹ گیا۔ شیخ موصوف کہتے ہیں۔ ”کہ ایک آدمی نے ایک شعر کہا جس سے رفض کی بو آتی تھی چنانچہ اس کا چالان کر دیا گیا اور اسے سزا ہو گئی۔ اسے شبہ ہوا کہ اس سزا کا باعث ابن تیمیہ ہیں اس نے انتقامی رنگ میں آپ کی ہجو لکھی اور وہ ہجو مہینہ بھر میرے پاس رہی۔ اس اثنا میں مجھ پر بے شمار مصیبتیں ٹوٹیں۔ سوچتے سوچتے خیال آیا کہ کہیں یہ شعر ہی باعث مصائب نہ ہوں چنانچہ وہ شعر جلا ڈالے اور اس کے بعد مصائب کا خاتمہ ہو گیا۔“

شیخ عماد الدین المقرئ المطرز کہتے ہیں ۱۳۱

”ایک دفعہ میں آپ کے ہاں گیا۔ میرے پاس کچھ نان و نفقہ بھی تھا۔ جب کچھ دن بعد میرا خرچ ختم ہو گیا اور میں نے آپ کی مجلس سے کنارہ کش ہونا چاہا تو آپ نے مجھے بٹھالیا اور چند درہم دے کر کہنے لگے یہ لو تمہارا خرچ۔“ میں آپ کی روشن ضمیری پہ حیران ہو گیا۔“

جب منگول ۱۳۱ نے دمشق پر حملہ کیا اور لوگ سخت گھبرائے تو آپ کے ہاں اعیان شہر کی ایک جماعت دعا کے لیے آئی۔ آپ نے دعا کے بعد فرمایا۔ ”تین یوم کے بعد خدا تمہاری مدد کریگا اور تم تاتاریوں کے سراو پر نیچے کئے ہوئے پاؤ گے۔“ راوی کہتا ہے۔ ”اللہ کی قسم تین روز کے بعد میدان دمشق میں تاتاریوں کے سراویک دوسرے کے اوپر کئے ہوئے پائے گئے۔“

آپ ۳۳ سہرمریض کی عیادت کو جایا کرتے تھے ایک دفعہ ایک نوجوان دمشق میں بیمار ہو

گیا آپ ہر روز اس کی عیادت کو جاتے ایک روز آپ نے اس کے لیے دعا کی۔ وہ شفا یاب ہو گیا تو آپ نے اس سے فرمایا۔

اللہ سے عہد کرو کہ تم بہت جلد اپنے وطن کو لوٹ جاؤ گے کیا یہ مناسب ہے کہ تم اپنے بچوں اور بیوی کو اس کس پرسی کی حالت میں چھوڑ آؤ۔“

وہ نوجوان کہتا ہے کہ میں نے فوراً توبہ کی اور آپ کے ہاتھ چوم لیے۔ میں حقیقتاً اپنے اہل و عیال کو بلا نفعہ پیچھے چھوڑ آیا تھا اور تعجب خیز امر یہ ہے کہ میری کیفیت سے قطعاً کوئی باشندہ دمشق آگاہ نہ تھا۔ حیرت ہے کہ آپ کو یہ سب کچھ کیسے معلوم ہو گیا۔“

ایک عالم ایک نیک انسان کو قتل کرنے کے لیے مصر کو چل گیا۔ جب آپ کو اس امر کی اطلاع ہوئی تو فرمانے لگے وہ اپنے ارادوں میں کامیاب نہیں ہوگا اور مصر تک زندہ نہیں پہنچے گا۔ چنانچہ ایسا ہی ہوا۔ ابھی مصر اور اس میں کچھ مسافت باقی تھی کہ موت کا اہنی پنجہ اس کی رگ جان تک جا پہنچا۔

حافظ بن قدامہ ایک عجیب حکایت نقل کرتے ہیں ۳۵۔

”جب دمشق میں آپ نے مسئلہ حد الزحالیہ پر فتویٰ صادر فرمایا تو علماء کی ایک جماعت نے آپ کے خلاف مشورہ کیا۔ ایک نے کہا۔ جلا وطن کر دیا جائے۔ دوسرے نے کہا آپ کی زبان کاٹ دی جائے۔ تیسرے نے کہا۔ آپ کو کوڑوں کی سزا دی جائے۔ چوتھے نے سزائے جس تجویز کی۔ اتفاقاً پہلا جلا وطن ہو گیا۔ دوسرے کی زبان کٹ گئی۔ تیسرے کو کوڑوں سے پٹا گیا۔ اور چوتھا جیل میں ڈال دیا گیا۔ آپ کے دیگر بدخواہ بھی اسی طرح مختلف مصائب میں مبتلا ہوئے۔

آپ کے متعلق ۳۶ لوگوں نے متعدد خواب دیکھے جمال اللہ بن ابوالعزیز یوسف بن محمد بن مسعود بن محمد السمری (۷۷۷ھ) نے چھ خوابوں کا ذکر کیا ہے جن میں سے ایک یہ ہے۔

”عبداللہ جس کے والد کا نام معلوم نہیں۔ بیان کرتا ہے۔“ ایک رات میں خواب میں گھر سے نکلا۔ کسی نے مجھے کہا کہ آج رسول اللہ صلی اللہ علیہ وآلہ وسلم فلاں نانابائی کی دکان پر اترے ہوئے ہیں۔ میں بھاگتا ہوا وہاں پہنچا سلام دیا۔ لیکن مخاطب کرنے کی جرأت نہ کر سکا۔ آپ نے

خود ہی فرمایا۔

”کیا چاہتے ہو۔“ میں نے کہا۔ ”یا حضرت آج دنیا میں ہر طرف اختلاف و تضاد کے شعلے بلند ہو رہے ہیں۔ سچائی کا معیار کیا ہے؟ آپ فرمانے لگے۔ ”ابن تیمیہ صراطِ مستقیم پر ہے اور آج میں یہی فیصلہ سنانے آیا ہوں۔“

اس کے بعد رسول اللہ نے کچھ اور فرمایا جس کا صرف آخری حصہ مجھے یاد رہ گیا ہے اور

وہ یہ ہے۔

ایقدرون ان ینکرو معراجی فواللہ نفسی بیدہ لقد اسری بی

من سماء الی سماء وریث ربی

ترجمہ: ”کیا یہ لوگ معراج کا انکار کرنا چاہتے ہیں۔ قسم ہے اس رب کی جس کے

ہاتھ میں میری روح ہے کہ میں آسمانوں کی سیر کرتے ہوئے درگاہِ قدس

تک پہنچا اور میں نے اللہ کی زیارت کی۔“

جہاد

آپ نہ صرف قلم کے ذہنی تھے بلکہ آپ نے بارہا شمشیر کے جوہر بھی دکھائے ۶۹۹ھ میں اغازان کے حملہ کو روکا۔ ۷۰۲ھ کو جنگِ شیب میں شریک ہوئے اور ۷۰۴ھ کے آخر میں کسروانیوں سے جہاد کیا ہر سہ جنگوں کی تفصیل یہ ہے۔

حملہ تارتار

۶۹۹ھ میں جب تاتاری ۷۰۲ دمشق پر حملہ آور ہوئے اور عساکر مصر بھاگ گئے تو لوگوں میں بڑی سراسیمگی پھیل گئی۔ آپ سوموار ۱۱ جمادی الاولیٰ ۶۹۹ھ کو قاہرہ میں پہنچے۔ سیدھے دربارِ شاہی میں چلے گئے۔ جہاں امراء سلطنت بھی موجود تھے۔ آپ نے انہیں فرار پر ملامت کی (البدایہ۔ ج۔ ۱۳۔ ص۔ ۱۵) قیامِ قاہرہ کے دوران علامہ ابن دیقق العید آپ سے ملنے گئے۔ ملاقات کے بعد آپ سے کسی نے ابن تیمیہ کے متعلق پوچھا تو فرمایا۔ ہو رجل یحب الکلام وانا احب السکوت (آپ شائقِ گفتگو ہیں اور میں سکوت مند ہوں)

لیکن ذہبی کہتے ہیں۔

”ابن تیمیہ نے خود مجھے کہا تھا کہ ابن دقیق نے اٹھتے وقت کہا۔“

”ما كنت اظن ان الله بقى يخلق مثلك

(مجھے یہ خیال نہ تھا کہ اللہ آپ جیسا انسان پیدا کرے گا)

کھلی چھٹی

آپ نے حملہ تاتار کے متعلق ایک کھلی چھٹی مسلمانانِ مصر و شام کو لکھی ۳۸ جس کا مخلص

یہ ہے۔

بخدمت مسلمانانِ عالم السلام علیکم ورحمۃ اللہ

حمد و صلوة کے بعد واضح ہو کہ یہ حادثہ تاتار عہد رسول کے بعض واقعات کی طرح ہے گو

ان واقعات میں صرف رسول کو مخاطب کیا گیا تھا لیکن اس میں تمام مسلمانانِ عالم شامل تھے۔

لقد كان في قصصهم عبرة لاولي الاباب. (رعد. ۱۱۱)

(سلف کی تاریخ میں عقلمندوں کے لیے سبق ہے)

جنگ بدر کے متعلق ارشاد ہے۔

لقد كان لكم آية في فتين التقتا ۵. (عمران. ۱۲)

(افواج حق و باطل کا تصادم تمہارے لیے عبرت آموز تھا)

اسی طرح قصہ فرعون کے بعد فرمایا۔

”فأخذہ اللہ نکال الآخرة و الاولی ان فی ذالک لعبرة لمن

یخشی. (نازعات. ۲۵)

ترجمہ: فرعون دنیا و آخرت ہر دو میں ذلیل ہو گیا۔ اس کی ہلاکت میں ایک متقی

کے لیے عبرت ہے۔

ان آیات سے صاف ظاہر ہے کہ محققین کے قصے ہماری عبرت کے لیے دہرائے

گئے ہیں اور ان قصوں میں اللہ نے اپنا ایک اٹل آئین بیان کیا ہے کہ جو کچھ اس وقت ان کفار سے

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

کیا گیا تھا وہی بعد کے کفار سے ہوگا۔

اس وقت اسلام گرفتار مصیبت ہے۔ اگر اس سے بچنے کی تدابیر نہ سوچی گئیں تو اسلام کی باقی ماندہ طاقت مٹ جائے گی اور مسلمان ذلت کا شکار ہو جائیں گے۔ آج خام اعتقاد لوگ مسلمانوں کی ہنسی اڑاتے ہیں اور کہتے ہیں کہ ان کا خدا اپنے وعدوں سمیت کہاں غائب ہو گیا ہے؟ یہ فتنہ اس قدر بھیا تک ہے کہ حکیم حیران ہے۔ مذہب پرست پر عرشہ طاری ہو چکا ہے اور ہر طرف نفسی نفسی کا غلغلہ بلند ہے۔

اس وقت مسلمان تین گروہوں میں منقسم ہو چکے ہیں۔ ایک وہ جو حمایت دین کے لیے جہاد کر رہے ہیں۔ دوم وہ جو معذور ہیں اور سوم وہ جنہیں اغراض نے اندھا بنا رکھا ہے اور جن کے دل درد سے خالی ہیں۔ یہ حادثات تاریک امتحان ہے جس سے حق پرست منافقوں سے علیحدہ ہو جائیں گے۔ دنیا و عقبیٰ میں اجر پائیں گے اور منافقین کا واسطہ اللہ سے ہے۔ وہ چاہے تو معاف کر دے۔ اس کا رحم اس کے غضب سے وسیع تر ہے۔“

حملہ غازان پر تحریر

آپ نے اسی سال ایک طویل تحریر حملہ غازان پر لکھی۔ فرماتے ہیں ”میں نے یہ تحریر اس وقت شروع کی۔ جب تاتاری چلے گئے تھے اور صرف ایک گروہ باقی رہ گیا تھا۔ ہم ان کے خلاف جہاد میں مصروف ہو گئے۔ جب وہ بھی پسپا ہو گئے تو میں نے اس تحریر کو مکمل کر ڈالا۔“

یہ تحریر تقریباً بیس صفحات پر مشتمل ہے۔ اس کا حاصل یہ ہے۔

”اللہ نے رسول اللہ کو اعلیٰ کلمۃ الحق کے لیے مبعوث فرمایا۔ آپ نے ابتداء میں جہاد کو مستحسن اور بعد میں فرض قرار دے دیا۔ آپ مدینہ میں صرف دس سال رہے اور بیس سے کچھ اوپر جنگیں لڑیں جن میں پہلی غزوہ بدر اور آخری غزوہ تبوک تھی۔ مسئلہ جہاد پر پہلی سورہ انفال ہے اور آخری برآۃ جنہیں قرآن شریف میں اس طرح جمع کر دیا گیا ہے کہ بسم اللہ تک درمیان میں حائل نہیں۔ بدر میں قلت تعداد و سامان کے باوجود مسلمانوں کو فتح نصیب ہوئی۔ جب احد میں وہی مسلمان دنیا طلبی کی وجہ سے احکام رسول سے منحرف ہو گئے تو انہیں شکست ہوئی اور رسول اکرم صلی

اللہ علیہ وآلہ وسلم کا دانت شہید ہو گیا۔ یہی حال گزشتہ سال مسلمانوں کا تھا کہ انہیں ان کے گناہوں کی وجہ سے سخت شکست ہوئی۔ درحقیقت بعض وہ مسلمان جو تاتاریوں کے خلاف گزشتہ سال لڑے تھے۔ بہت بدنیت تھے۔ انہیں اگر فتح حاصل ہو جاتی تو ان کا فتنہ فتنہ تاتار سے زیادہ پریشان کن ہوتا۔ جس طرح احد کی شکست دراصل رحمت تھی اسی طرح یہ شکست بھی ایک نعمت ہے۔ حدیث میں وارد ہے۔

لا يقضى الله للمؤمنين قضاء الا كان خيرا له.

ترجمہ: اللہ کا ہر فیصلہ مسلم کے لیے باعث خیر ہوتا ہے۔

اگر مسلم کو کامرانی نصیب ہو تو وہ شکر ادا کرتا ہے۔ اگر ناکام ہو تو صبر کرتا ہے اور ہر دو صورتوں میں اجر کا مستحق بنتا ہے۔

غزوہ احد کے بعد جنگ خندق کے موقع پر جس طرح کفار جنگ کے بغیر بھاگ گئے تھے اسی طرح اس سال تاتاری لڑے بغیر پسپا ہو گئے۔

غزوہ خندق کی طرح اس وقت بھی لوگ تین جماعتوں میں منقسم ہو گئے ہیں۔ مسلم۔ کفار اور منافقین نفاق کی کئی قسمیں ہیں۔ مثلاً (۱) عبد اللہ بن ابی کانفاق (۲) بعض احکام دین کو ضروری اور بعض کو غیر ضروری خیال کرنا (۳) اللہ کی راہ میں مالی قربانی سے دریغ کرنا (۴) نماز و عبادت میں کاہلی سے کام لینا (۵) جھوٹ بولنا (۶) خیانت کرنا (۷) وعدہ شکنی۔

اگر کسی آدمی میں یہ تمام علامات جمع ہو جائیں تو وہ بڑا منافق ہوتا ہے ورنہ چھوٹا نفاق اسلام کے لیے اس قدر خطرناک ہے کہ اللہ نے سورہ بقرہ کے آغاز میں منافق کے مفاسد پر ۱۳ آیات میں روشنی ڈالی اور مسلمانوں کا ذکر صرف چار آیات میں کیا ہے۔

قرآن حکیم میں ان لوگوں کے متعلق ارشاد ہوا ہے جو جہاد میں شامل نہ ہونے کی اجازت مانگتے تھے۔

لا يستاذنك الذين يؤمنون بالله واليوم الاخرة ان يجاهدوا.

(توبہ، ۱۳)

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

ترجمہ: مومن تم سے ترک جہاد کی اجازت ہرگز نہ مانگیں۔

تو کیا حشر ہوگا ان لوگوں کو جو اجازت کے بغیر تارک جہاد بنے۔ جہاد اعمال میں سب سے بلند عمل ہے اور ہمیشہ مجاہدین ہی زمین کے وارث رہیں گے۔

فسوف یأتی اللہ بقوم یحبہم و یحبونہ اذلة علی المومنین اعزة علی الکافرین . یجاهلون فی سبیل اللہ ولا یخافون لومة لائم .

(مانندہ . ۵۴)

ترجمہ: تو اللہ ایسے لوگوں کو لے آئے گا جو اللہ کے محبوب ہوں۔ اللہ کی راہ میں جہاد کریں گے اور ملامت سے نہیں گھبرائیں گے۔

مجاہدین کا گروہ ہدایت یافتہ اور حق پرست ہے۔ احمد بن حنبل (۲۴۰ھ) اور عبد اللہ بن مبارک مہ وزی (۱۸۱ھ) فرماتے تھے۔ جب تم کسی چیز میں اختلاف کرو اور کسی فیصلہ پر نہ پہنچ سکو تو مجاہدین کی اقتدا کرو۔ اس لیے کہ وہ صراطِ مستقیم پر ہیں۔

والذین جاہدوا فینا لنہدینہم سبلنا .

(عنکبوت . ۶۹)

ترجمہ: ہم مجاہدین کو اپنی راہوں پہ ڈال دیتے ہیں۔

سال خندق میں مشرکین و کفار بڑے ٹھاٹھ سے آئے تھے۔ قریش کے ساتھ نجد و یمامہ کے کئی قبائل بھی مل گئے تھے ان لوگوں نے مدینہ کو تقریباً بیس یوم تک گھیرے رکھا۔ اس کے بعد وہ لوگ آندھیوں۔ طوفانوں اور دیگر حوادث سماویہ کی وجہ سے اس قدر پریشان ہوئے کہ محاصرہ اٹھا کر چلے گئے۔

یا ایہا الذین آمنوا ذکر و انعمة اللہ علیکم اذ جاء تکم جنود

فارسلنا علیہم ریحاً و جنوداً لم تر وہا . (احزاب . ۹)

ترجمہ: مومنو! اللہ کی نعمت کو یاد کرو۔ جب تمہیں جنود کفار نے گھیر لیا تھا۔ ہم نے ان پر تیز ہوائیں چلائیں اور ایسی فوجیں بھیجیں جن کو تم نہیں دیکھ سکتے تھے۔

ایسے ہی واقعات اس سال حملہ مغول کے وقت پیش آئے۔ مغول نے ۷ اربح الآخرو فرات عبور کیا تھا اور گیارہ یا بارہ جمادی الاولیٰ کو پسپا ہو گئے۔ یہ محاصرہ تقریباً ۲۲ یوم تک رہا جس طرح سال خندق میں طوفان و صرصر مسلمانوں کی مدد کو آئے تھے۔ اسی طرح اس سال بھی معمول سے زیادہ بارشیں برسیں۔ سخت ٹھنڈی ہوائیں چلیں اور تاری فاقہ و سرما کی تاب نہ لا کر چلتے بنے۔ جس طرح احزاب ہر طرف سے حملہ آور ہوئے تھے اسی طرح مغول بھی شام کی بلند زمینوں اور شمالی فرات سے ہم پڑوٹ پڑے جس طرح اس وقت منافقین کہتے تھے۔

ما وعدنا للہ ورسولہ الا غرورا۔ (احزاب، ۱۲)

ترجمہ: خدا اور رسول کے وعدے فریب تھے۔

اسی طرح اس وقت بھی ایک جماعت مسلمانوں کی تباہی کا یقین کر چکی تھی اور مواعید قرآن کو ایک سراب سے زیادہ وقعت نہ دیتی تھی۔

جس طرح کہ احزاب میں تفرقہ پڑ گیا تھا۔ اسی طرح عسا کر مغول میں بھی اختلاف پیدا ہو گیا ایک گروہ واپس چلا گیا اور کچھ باقی رہ گئے جو تعداد میں مسلمانوں سے زیادہ تھے لیکن مسلمانوں نے انہیں شکست دی اور وہ فرار پر مجبور ہو گئے۔

بعض مسلمان تاتاریوں سے مل گئے تھے۔ وہ خود انہی کے ہاتھوں قتل و ذلیل ہوئے۔ اس فتح سے دلوں میں ایمان و یقین کی ایک لہر دوڑ گئی ہے۔ مواعید ربانی پہ اعتماد بحال ہو گیا ہے اور عسا کر منصورہ نے دین کی شان رکھ لی ہے۔

(البدایہ۔ قلمی)

حملہ تاتار کے متعلق شاہ کوخط

آپ نے حملہ تاتار کے سلسلہ میں ایک خط سلطان ناصر کو بھی لکھا تھا جس کا ماحصل یہ ہے۔

بِسْمِ اللّٰهِ الرَّحْمٰنِ الرَّحِیْمِ

هو الذی ارسل رسولہ بالہدی و دین الحق لیظہرہ علی

الدین کلہ۔

ترجمہ: اللہ نے اپنے رسول کو دین حق کی اشاعت کے لیے بھیجا اور وہ تمام ادیان

پر غالب ہو کر رہے گا۔

يا ايها الذين آمنوا اهل ادلكم على تجارة تنجيكم من عذاب

اليم. الخ (الصف. ۱۰)

ترجمہ: اے مسلمانو! کیا میں تمہیں ایسی تجارت کی خبر دوں جو تمہیں عذاب الیم سے نجات دلائے۔

يا ايها الذين آمنوا ما لكم اذا قيل لكم انفروا في سبيل الله

اناقلمتم الى الارض. (توبہ. ۳۸)

ترجمہ: اے مسلمانو! یہ کیا ہے کہ جب تمہیں اللہ کی راہ میں سرفروشی کے لیے کہا جاتا ہے تو تم اپنی جگہ پر جمے رہتے ہو۔

السلام عليكم ورحمة الله وبركاته

حرم صلوٰۃ کے بعد واضح ہو کہ اللہ سبحانہ نے ملت بیضاء کی نصرت کا وعدہ قیامت تک فرمایا ہے اور اللہ کی شہادت کافی ہے۔ رسول اللہ صلی اللہ علیہ وآلہ وسلم نے کہا تھا کہ امت اسلامیہ میں ہمیشہ ایک گروہ منصور حقانیت کا علمبردار بن کر باقی رہے گا۔ جسے اعداء کی سازشیں نقصان نہیں پہنچا سکیں گی۔ احادیث سے مستنبط ہوتا ہے کہ وہ گروہ ارض شام اور گردونواح میں ہوگا مخبر صادق نے ہمیں یہ بھی بتلایا تھا کہ قیامت سے پہلے ترکوں کی ایک قوم جن کی آنکھیں چھوٹی۔ ناک چپٹے اور چہرے گھناؤنے ہوں گے مسلمانوں سے جنگ کرے گی۔ آپ نے یہ بھی فرمایا تھا کہ مختلف اقوام سے جنگ کرنے کے بعد امت کا مقابلہ دجال سے ہوگا جو اصفہان سے عسا کر یہود کے ساتھ آئے گا۔ اس وقت عیسیٰ بن مریم شرقی دمشق میں ایک سفید منارہ پر سے نزول فرمائیں گے ہر صدی کے آغاز میں ایک مجدد کے آنے کی بھی بشارت دی گئی ہے۔

یہ بشارت رفتہ رفتہ ظاہر ہو رہی تھیں اور اب وہ فتنہ عظیم نمودار ہو گیا ہے جس نے امت اسلامی کو ابتلا میں ڈال کر اس کے گناہوں کو نیکیوں میں بدل دیا ہے۔ ان مصائب میں لوگوں کے دل اللہ کی طرف متوجہ ہو گئے ہیں۔ اختلاف دور ہو گیا ہے اور مسلمان جہاد کے لیے تیار ہو گئے ہیں۔

اگرچہ یہ فتنہ از بس روح فرسا ہے لیکن یہ اس کڑوی دوا کی طرح ہے جو کسی مریض کو دی جائے پیر و انِ اسلام میں کبر و جہل اور ظلم و عدوان جیسی بیماریاں گھر کر چکی تھیں اس فتنہ نے دلوں میں پھر روحانیت پیدا کر دی ہے پھر جیسے سخت دل نرم ہو گئے ہیں حق پرستوں کو سرفروشی و انفاق کا موقع مل گیا ہے امت گہری نیند سے چونک پڑی ہے اور دل کی آنکھیں وا ہو گئی ہیں۔

ایسے حوادث میں اللہ نے جہاد مالی و جانی کا حکم دیا ہے جو لوگ ضعیف و مریض ہونے کی وجہ سے میدانِ جنگ میں نہیں جاسکتے۔ ان پر بذلِ اموال فرض کر دیا گیا ہے۔ اگر کوئی صاحبِ ثروت ایسے مواقع پر دولت کو بچا کر رکھے تو محشر میں اسی دولت سے اس کے جسم کو داغا جائے گا۔ خصوصاً وہ جو سود سے حاصل کی گئی ہو یا جس کی زکوٰۃ ادا نہ کی گئی ہو۔

غزوہ تبوک میں جب حضور صلی اللہ علیہ وآلہ وسلم نے ایثار مالی کی اپیل کی حضرت عثمان نے پچاس گھوڑے اور ایک ہزار اونٹ پلانوں سمیت پیش کئے تھے اور حضور صلی اللہ علیہ وسلم نے فرمایا تھا۔

ماضر عثمان ما فعل بعد الیوم۔

عثمان کا کوئی فعل آج سے بعد اسے نقصان نہیں پہنچا سکے گا۔

اس جنگ میں جو لوگ شامل نہیں ہوئے تھے انہیں مندرجہ ذیل الفاظ میں تشبیہ کی گئی تھی۔

قل ان کان اباؤکم و ابناؤکم و اخوانکم و ازواجکم و
عشیرتکم و اموالکم اقترفتموھا و تجارۃ تخشون کسادھا و
مساکن ترضونها احب الیکم من اللہ و رسوله و جہاد فی
سبیلہ فتر بصوا حتی یاتی اللہ بامرہ واللہ لا یہدی القوم
الفاسقین۔ (توبہ، ۲۴)

ترجمہ: انہیں کہہ دو کہ اگر تمہیں باب۔ بیٹے۔ بھائی۔ بیوی۔ اعزہ و اقارب، دولت، محلات اور تجارت خدا اور رسول اور اس کی راہ میں سرفروشی سے زیادہ عزیز ہیں تو ذرا ٹھہرو اور عواقب کا انتظار کرو۔ مت بھولو کہ ایسے فاسق عروج و ارتقاء کی منازل عالیہ تک کبھی نہیں پہنچ سکتے۔

ایک اور موقعہ پر ارشاد ہوتا ہے۔

الا تنصروا یعدبکم عذابا الیما ویستبدل قومًا غیرکم.
(توبہ، ۳۹)

ترجمہ: اگر تم دین حق کی حمایت میں نہیں نکلو گے تو تمہیں طرح طرح کے آلام میں مبتلا کر دیا جائے گا اور تمہیں مٹا کر کوئی اور قوم وارث زمین بنا دی جائے گی۔

پس جو لوگ جہاد میں شامل نہیں ہوئے انہیں دنیوی ذلت کے علاوہ قیامت میں عذاب الیم کا شکار بننا پڑے گا ایسے لوگوں سے وجاہت و امارت چھین لی جائے گی اور انہیں ذلیل و محکوم بنا دیا جائے گا۔

حدیث میں وارد ہے۔

”جہاد جنت کا دروازہ ہے۔ یہ دلوں سے مصائب و محن کی کلفت دُور کر دیتا ہے۔“

ایک اور مقام پر ارشاد ہوتا ہے۔

”صبر کا نتیجہ ظفر ہے اور راحت محنت کے بعد ملتی ہے۔“ جب کوئی قوم دشمن سے نبرد آزما ہو جائے تو اس کے دلوں میں محبت کی ایک دنیا آباد ہو جاتی ہے۔

اس وقت تمام قلم رو جہاد کے لیے تیار ہے۔ ارض موصل و جزیرہ اور جبال اکراد میں ایک دنیا آپ کے عسا کر منصور کا انتظار کر رہی ہے۔ موقعہ بھی خوب ہے اس لیے کہ بنت بیدار جو غازان کے گھر میں قید تھی۔ ابھی ابھی آئی ہے۔ وہ کہتی ہے کہ غازان کا اپنے بھائی اور والدہ سے سخت اختلاف ہو گیا ہے۔ پھر اس علاقہ میں ایسے لوگوں کی کثرت ہے جو تاتاریوں کے مقابلہ میں سرفروشی کے لیے تیار ہیں۔ شیخ الجزیرہ یعنی شیخ احمد ایک صاحب رسوخ بزرگ ہیں جن کی ہمدردیاں ہمارے شامل حال ہیں۔

ہمیں یہ بھی معلوم ہوا ہے کہ خربندہ غازان کا بھائی روم میں عسا کر جمع کر رہا ہے۔ بنت بیدار نے بھی ان افواہوں کی تائید کی ہے تو اب گھر میں بیٹھ کر حملہ آوروں کا انتظار کرنا دُعا مند کی

نہیں ہمارا فرض ہے کہ لشکر لے کر دشمن کے گھر پر ٹوٹ پڑیں۔ خلفائے راشدین ہمیشہ دوسرے ممالک کی طرف لشکر بھیجتے تھے وہ گھر میں بیٹھ کر حملہ آوروں کا انتظار نہیں کرتے تھے۔

رسول اللہ ﷺ نے اسامہ بن زید کو شام پر حملہ آور ہونے کا حکم دیا تھا۔ بعد میں جب آپ ﷺ کا وصال ہو گیا تو مسلمانوں میں تفرقہ پڑ گیا۔ حضرت ابو بکر رضی اللہ عنہ نے حکم رسول ﷺ کی تعمیل کی جب نصارائے شام نے دیکھا کہ عرب گھر سے چل کر ان پر حملہ آور ہوئے ہیں تو وہ گھبرا گئے اور ان پر اتنا عرب چھا گیا کہ ان کی ہمت پست ہو گئی اور وہ مغلوب ہو گئے۔ حضرت ابو بکر صدیق رضی اللہ عنہ نے اپنی وفات پر وصیت کی تھی۔

لا تشغلك وفتاى عن جهاد عدوكم.

میری موت تمہیں جہاد عدو سے نہ روکے۔

چند روز کا واقعہ ہے کہ حلب کا ایک امیر اپنے لشکر کے ساتھ جزیرہ میں شکار کھیلنے گیا۔ دشمنوں نے سمجھا کہ ایک اسلامی لشکر ان پر حملہ آور ہوا چاہتا ہے چنانچہ وہ لوگ سخت گھبرا گئے اور نہایت بدحواسی کے عالم میں جنگ کی تیاریاں شروع کر دیں۔

مسلمانوں کا فرض ہے کہ وہ سال میں کم از کم دو دفعہ ۳۰ ضرور جہاد کریں ورنہ ان کی زندگی معرض خطر میں پڑ جائے گی۔

اس وقت تاتاریوں نے تمام ممالک اسلامیہ اجاڑ دیئے ہیں۔ اگر ہمیں بھاگنا پڑا تو کہیں کوئی بلجاوا ماو موجود نہیں اس لیے جہاد کے سوا کوئی اور چارہ کار باقی نہیں رہا۔ مجھے امید ہے کہ اللہ انہیں ہمارے ہاتھوں ذلیل کرے گا اس لیے کہ اس سلسلہ میں متواتر بشارات موجود ہیں۔ مجھے میرے والد محترم نے بتلایا تھا کہ حملہ تاتار سے پچاس سال پہلے انہیں ایک کتاب کہیں سے ملی تھی جس کا سن تصنیف قدامت کی وجہ سے معلوم نہیں ہو سکا۔ اس کتاب کے آخر میں خروج تاتار کا ذکر ہے اور یہ بھی مندرج ہے کہ مصری تاتاریوں کو شکست فاش دیں گے اس لیے مجھے فتح پر یقین ہے۔

پھر یہ امر بھی قابل ذکر ہے کہ ارض وطن کو چھوڑ کر سرا سیمگی میں راہ فرار اختیار کرنا کہاں کی دانشمندی ہے ہم کہاں جائیں گے اور کہاں رہیں گے؟ ہمارے سامنے صرف دو ہی راہیں

ہیں۔ زندگی یا موت بھاگنا چارہ مصیبت نہیں۔ اگر آپ کا لشکر اس طرف آجائے تو اس میں کئی فوائد ہیں۔

- ۱۔ اس طرف کے لوگوں میں احساس امن پیدا ہو جائے گا۔
- ۲۔ حلب سرسبز علاقہ ہے جہاں چارہ و غذا کی افراط ہے تا تاریوں سے پہلے آپ اس پر قابض ہو جائیں گے۔
- ۳۔ حلب سرحد دشمن کے قریب ہے جہاں سے جنود منصورہ کا رعب دشمن پر پڑے گا۔
- ۴۔ آپ کی موجودگی میں اعداء کو یہاں سازشوں کا موقعہ نہیں ملے گا اور لوگ آپ کی مدد کریں گے۔

بہر حال گھر میں بیٹھ کر اعداء کا انتظار کرنا سخت غلطی ہے۔ اس لیے کہ اگر ہمیں سرحد پر شکست ہوئی تو دار الخلافہ میں پناہ لے سکیں گے لیکن اگر دار الخلافہ میں شکست ہوگئی تو پھر کہیں امان نہیں ملے گی پھر دار الخلافہ میں اگر دشمن کو شکست بھی ہو جائے تب بھی ہماری فتح شکست سے کہیں زیادہ المناک ہوگئی۔ اس لیے کہ دشمن سرحد سے دار الخلافہ تک کے تمام شہروں کو اس طرح تباہ کر دے گا کہ ان کا سنبھلنا مشکل ہو جائے گا۔ والسلام۔ (عمری۔ ص ۱۳۰)

ابن خلدون کا بیان

ابن خلدون کا تاریخی حمله کی تفصیل یوں دیتے ہیں۔

”جب غازان نے شام پر حملہ کیا اور ناصر کو شکست ہوئی تو دمشق پر خوف و دہشت کے بادل منڈلانے لگے۔ اس وقت چند بزرگان دمشق جن میں بدرالدین بن جماعہ، تقی الدین بن تیمیہ اور جلال الدین قزوینی خصوصیت سے قابل ذکر ہیں۔ غازان کے ہاں پہنچے اور امان مانگی چنانچہ منشور امن جاری ہوا لیکن تاری ”صالحیہ“ میں مظالم توڑتے رہے اس پر چند بزرگان قوم غازان کے ہاں گئے لیکن بازیابی نہ ہوئی۔ انہوں نے چار لاکھ درہم بھی دینا منظور کئے بشرطیکہ تاری واپس چلے جائیں لیکن اس کا بھی کوئی نتیجہ نہ نکلا۔ ان وحشیوں نے مدرسہ عالیہ اور مسجد و قلعہ کوجلا ڈالا۔ ساتھ ہی دارالحدیث اور چند دیگر مدارس گرا دیئے۔

واقعہ شجب

یکم رمضان ۷۰۲ھ کو واقعہ شجب پیش آیا۔ شجب دمشق کے قریب ایک مقام ہے جہاں تاتاریوں اور اسلامی فوجوں میں مقابلہ ہوا تھا۔ اس میں امام ابن تیمیہ بھی ایک دستے کی کمان کر رہے تھے۔ یہ محض آپ کی کرامات۔ قوۃ ایمان اور خلوص نیت کا نتیجہ تھا کہ مسلمانوں کو کامیابی نصیب ہوئی۔

ابن عبد البہادی کہتے ہیں کہ واقعہ شجب میں تمام سپاہی۔ بادشاہ اور امراء۔ آپ کی بے حد تعظیم کرتے تھے اور آپ کی زیارت حصولِ ثواب کا ذریعہ سمجھی جاتی تھی۔ (البدایہ۔ ج۔ ۱۲۔ ص ۲۲)

جنگِ کسروان

جنگِ شجب کے بعد اور خردی الحج ۷۰۴ھ میں جبل کسروان ۳۲ھ کا واقعہ پیش آیا۔ اہل کسروان مسافروں پر ڈاکے ڈالتے اور گردنواح کے لیے خطرہ بنے ہوئے تھے۔ امام نے اطرافِ شام میں خطوط بھیج کر لوگوں کو جہاد پر اکسایا اور خود بھی نائب السلطنت افرم کے ہمراہ تیار ہو گئے۔ یہ پہاڑ اس قدر دشوار گزار تھے کہ آج تک کسی کو ان پر حملے کی جرأت نہیں ہوئی تھی۔ یہ عزت پہلی دفعہ ابن تیمیہ اور نائب السلطنت کو حاصل ہوئی۔ یہ جنگ کوئی ہفتہ بھر جاری رہی۔ ۱۲ محرم ۷۰۵ھ کو کسروانیوں نے ہتھیار ڈال دیئے۔ جب اس فتح کے بعد لشکر دمشق میں واپس آیا تو ابن تیمیہ کا نہایت دھوم دھام سے استقبال ہوا۔

فتح کسروان کے متعلق دو خط

آپ نے جبل کسروان کی فتح کے بعد دو خط لکھے تھے ایک اپنے عم زاد عزّ الدین کو اور دوسرا مصر کے بادشاہ کو ہر دو کا مخلص درج ذیل ہے۔

۱۔ از مقام جبل کسروان

محررہ سوموار غرہ صفر ۷۰۵ھ

بخدمت امام عزّ الدین بن عبد العزیز بن عبد اللطیف بن تیمیہ اور دیگر

اعزہ و احباب جن تک یہ خط پہنچے۔

السلام علیکم ورحمة الله

حمد و صلوة کے بعد واضح ہو کہ اللہ نے اپنا وعدہ پورا کیا اپنے بندے کو فتح دی۔ اسلامی لشکر کو منصور اور اعداء کو ذلیل کیا۔

اس فتح سے مسلمانوں کی آنکھیں ٹھنڈی ہوئیں۔ دین متین کو عزت ملی اور کفار و منافقین کو جو کتاب و سنت سے منحرف ہو چکے تھے شکست نصیب ہوئی۔ یہ وہ لوگ ہیں جنہوں نے نصاریٰ۔ یہود اور تاتار کو امت اسلامیہ کے خلاف کئی بار مدد دی تھی۔ یہ لوگ جمہور اسلام کو کافر کہتے تھے صفات الہیہ کے مکذب، روئیۃ الہی کے منکر اور قضا و قدر سے انکاری تھے۔ یہ اہل بیت کے دشمن صحابہ کے مخالف، ازواج نبی پر الزامات تراشنے والے اور دین مبین میں بگاڑ پیدا کرنے والے تھے۔ یہ ایسے محفوظ اماکن میں آباد تھے۔ جہاں آج تک کوئی فوج نہیں پہنچ سکی۔ بلند اور خار دار پہاڑ عمیق وادیاں۔ گھنے جنگل اور بیت ناک دریا حملہ آور کی راہ میں حائل تھے۔ مزید برآں یہ لوگ پہاڑی قلعوں میں پناہ گزین تھے انہیں شکست دینا معمولی دل گردہ کا کام نہیں تھا لیکن جب خدا کسی قوم کو سزا دینے کا فیصلہ فرمادے تو اسے کوئی طاقت نہیں بچا سکتی۔

و ظنوا انہم ما نعتمہم حصونہم من اللہ فاتاہم اللہ من حیث
لم یحتسبوا و قذف فی قلوبہم الرعب یخربون بیوتہم
(حشر . ۲)
بایدیہم .

وہ اپنے قلعوں کو اپنی حفاظت کا کفیل سمجھتے تھے لیکن الہی عذاب ایسی طرف سے آ گیا جو ان کے وہم و گمان میں بھی نہ تھا۔ اللہ نے ان پر خوف و رعب مسلط کر دیا اور وہ اپنے گھر اپنے ہاتھوں سے اجاڑنے لگ گئے۔

ان لوگوں پر اہل ”حیرہ ۳۳“ نے بیس حملے کئے تھے لیکن ناکام لوٹے اسی طرح بعض دیگر اسلامی اور مسیحی سلاطین کو بھی یہاں ناکامی کا منہ دیکھنا پڑا۔ ان لوگوں نے ہزار ہا مسلمانوں کا خون بہایا۔ عورتوں کی بے حرمتی کی اور اس قدر مفساد برپا کئے کہ فتنہ تاتار گرد ہو کر رہ گیا۔

ہم نے اللہ کی عنایت سے ان کو شکست دی۔ ان کے بلاد پر قبضہ کر کے انہیں جلا وطن کر

دیا۔ ان کے مقتولین کی تعداد کا اندازہ اللہ کے سوا کوئی نہیں لگا سکتا۔ ان میں سے بعض نے اسلام لانے کا وعدہ کیا چنانچہ انہیں اس شرط پر رہا کر دیا کہ وہ امن سے زندگی بسر کریں۔ صلوة صیام اور دیگر احکام شرعی کی پابندی کریں۔ کتاب و سنت کے پیرو بنیں اور مسلمانوں کے رنج و راحت میں برابر کے شریک ہوں۔ اگر اس کے بعد انہوں نے کسی شرط کی خلاف ورزی کی تو انہیں سخت سزا دی جائے گی ہم نے انہیں بلاد اسلامیہ میں الگ الگ بسا دیا ہے تاکہ دوبارہ شیرازہ بندی نہ کر سکیں۔ ہم نے ان کے گھر برباد کر دیئے۔ بستیوں کو آگ لگا دی۔ کھیتوں کو اجاڑ دیا اور ان پھلدار درختوں کو جوان کے لیے مادی حیات تھے کاٹ دیا۔ جس طرح حضور ﷺ کے ہاتھوں بنی نضیر کی درگت بنی تھی۔ اسی طرح یہ لوگ ہماری تلوار کے سامنے ذلیل ہوئے۔

ہمیں ایک ایسی فتح نصیب ہوئی ہے جس کا گمان تک نہ تھا۔ ہمارے اعداء کو یقین تھا کہ ہم زندہ نہیں لوٹیں گے لیکن اس مشکل کشا نے ہماری مشکلوں کو یوں حل کیا کہ دنیا حیرت زدہ ہو گئی دعا ہے کہ اللہ اپنے سچے بندوں پر رحمت کی بارشیں برسائے۔

میرا اسلام تمام احباب اور خصوصاً ان بزرگوں تک پہنچا دیں جو حج بیت اللہ سے ابھی ابھی واپس آئے ہیں۔

(نوٹ) چونکہ حامل رقعہ رات ہی کو دمشق جانے کا ارادہ رکھتا تھا۔ اس لیے یہ خط جلدی میں لکھ کر اس کے حوالے کیا ہے۔

(عمری۔ ص۔ ۱۳۳)

بخدمت جلالتہ الملک غازی سلطان ناصر ایۃ اللہ بنصرہ

حمد و صلوة کے بعد واضح ہو کہ اللہ نے اپنا وعدہ پورا کیا اور اپنے بندوں کو فتح عطا فرمائی اسلامی افواج کامیاب اور احزاب ناکام ہوئے بادشاہ اور مومنین پر اللہ کا یہ بہت بڑا احسان ہے اس سے اسلام کو نئی زندگی ملی اور مخبر صادق کی یہ بشارت کہ ہر صدی پر ایک مجدد آیا کرتا ہے۔ سچی ثابت ہوئی۔ یہ کامیابی جلالتہ الملک کی حسن نیت اور ہمت و شجاعت کا نتیجہ ہے۔ آپ کا یہ کارنامہ خلفاء راشدین کے عہد ہمایوں کی یاد تازہ کرتا ہے۔ اہل کسرواں کے مفاسد سے دنیا تنگ آچکی تھی یہ لوگ خلفاء راشدین کو مرتد خیال کرتے تھے۔ حال ہی میں جب تاتاری حملہ آور ہوئے تو ان

لوگوں نے ان کی حمایت کی۔ مسلمانوں کو غلام بنا کر بیس دن تک ”قبرص“ میں فروخت کرتے رہے۔ ان لوگوں کے عقائد عجیب و غریب ہیں۔ تمام دنیا اسلام کو مرتد سمجھنے کے علاوہ یہ ایک امام منتظر کے قائل ہیں جس کی عمر دسے پانچ سال تک کی ہے اور جو کسی پہاڑ میں ۴۰۰ سال سے پناہ گزین ہے۔ اسی طرح ان کا خیال ہے کہ جو شخص خدا کو فوق العرش قرار دے اسے ہادی و مصل اور خالق کل خیال کرے اسماء و صفات الہیہ کا معتقد اور قضا و قدر کا قائل ہو۔ وہ کافر ہے۔ ان لوگوں کے ائمہ الکفر میں سے ایک ابن العود تھا جس کی تصانیف اس جنگ میں ہمارے ہاتھ لگیں۔ یہ لوگ تفیہ و نفاق کو اصول مذہب سمجھتے ہیں۔ مسلمانوں پر ڈاکے ڈال کر نصاریٰ کی ضیافتیں کرتے ہیں۔ جلالتہ الملک نے اس طائفہ کا استیصال کر کے امت مسلمہ پر احسان عظیم فرمایا ہے۔ حضرت علی رضی اللہ عنہ کی جنگ طائفہ حرور یہ ۳۳ھ سے کچھ ایسے ہی وجوہات کی بنا پر ہوئی تھی۔

یہ لوگ (حرور یہ) صلوٰۃ و صیام کے پابند تھے لیکن اپنے بعض عقائد کی وجہ سے واجب القتل قرار دیئے گئے۔ ان لوگوں نے صرف ایک مسلم عبداللہ بن خباب کا خون بہایا تھا۔ دوسرے طرف اہل کسرواں صلوٰۃ و صیام کا قطعاً پابند نہیں۔ ان کی بستیوں میں قرآن شریف کا ایک نسخہ تک نہیں ملا۔ انہوں نے ہزار ہا مسلمانوں کا خون بہایا تھا اس لیے یہ لوگ یقیناً واجب القتل تھے ہم نے ان کے درخت اس لیے کاٹ ڈالے کہ رسول اللہ ﷺ نے بنی نضیر کے اشجار اسی طرح کاٹ دیئے تھے۔ یہ ان کے لیے مدار حیات تھے نیز وہ یہاں حملہ کے وقت چھپ جایا کرتے تھے۔ بہر حال اللہ کا شکر یہ ہے کہ اس نے حقانیت کا بول بالا کیا۔ ان جہال کے ائمہ الکفر قتل ہو گئے۔ اب یہ لوگ سیدھی راہ پر آجائیں گے۔

یہ لوگ صلوٰۃ و صوم سے نا آشنا ہونے کے علاوہ خون۔ مردار۔ خنزیر اور شراب۔ لوطال سمجھتے تھے اور یہود و نصاریٰ بے بڑے بے دین تھے۔ امید ہے بہت جلد اس علاقہ میں اسلام پھیل جائے گا۔ گھر گھر سے تلاوت کی صدائیں بلند ہوگی۔ مساجد میں خطبے پڑھیں جائیں گے اور یہ کفرستان ہدایت و صداقت کا گہوارہ بن جائے گا۔ (کواکب۔ ص ۱۶۵)

متفرق

آپ عموماً یہ اشعار پڑھا کرتے تھے۔

نوی الذنب فاستانت بالذنب اذعوی وصوت انسان فکدت اطیر
بھیڑیے نے آواز دی اور میں بھیڑیے ہی سے مانوس ہو گیا۔ پھر جب
انسان نے آواز دی تو قریب تھا کہ میں خوشی سے اُڑ جاتا۔

واخرج من بین البیوت لعلنی احدث عنک النفس فی السر خالیا
میں گھروں سے نکل کر باہر چلا جاتا ہوں تاکہ تنہائی میں تیرے متعلق اپنے
آپ سے باتیں کر سکوں۔ (الرد۔ ص ۳۶)

جوش عقیدت

حضرت امام کی ذات سے دنیا کو کس قدر عقیدت تھی۔ مندرجہ ذیل خطوط ^{۵۵} سے اندازہ
فرمائیے۔

۱۔ توام اللہ بن عبداللہ بن حامد شافعی کا خط ابو عبداللہ بن رشیق کی طرف۔
”حمد وصلوٰۃ کے بعد واضح ہو کہ آپ کا خط ملا۔ مجھے افسوس ہے کہ آپ کے گرامی نامہ کا
جواب جلد نہ دے سکا۔

ابن تیمیہ کی وفات کے بعد مجھے آپ کے تلامذہ۔ اعزہ واقارب کے ساتھ دل چسپی
رہی ہے اس لیے کہ مجھے آپ کی تبحر علمی و دیگر اوصاف نے بے حد گرویدہ بنا رکھا تھا۔ آپ سے
پہلے میں دیگر اکابر امت کی کتب پڑھا کرتا تھا لیکن تشفی نہ ہوتی تھی۔ یہ لوگ اپنے بیان کردہ دلائل
کے خلاف اعتقاد رکھتے تھے میں نے معتزلہ اشعریہ، حنابلہ و کرامیہ خراسان کی تحریرات کو دیکھا اور
یقین ہو گیا کہ یہ لوگ بسا اوقات ایسے مسائل پر اتفاق کر لیتے ہیں جو عقل و نقل ہر دو کے خلاف
ہوں۔ مجھے مجبوراً چند عقائد وضع کرنا پڑے لیکن ان کی تائید اقوال سلف سے نہیں ہوتی تھی۔ آخر
مجھے امام موصوف کی تصانیف پڑھنے کا اتفاق ہوا اور دیکھ کر میری مسرت کی حد نہ رہی کہ جو کچھ میں
چاہتا تھا وہاں مل گیا۔ اور یہ کہ آپ کے بیان کردہ مسائل عقل و نقل کے سراسر مطابق ہیں۔ اس
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

لیے مجھے آپ سے محبت ہو گئی جب میں نے آپ سے ملنے کا ارادہ کیا تو آپ جیل میں ڈال دیئے گئے۔ پھر جب ۷۲۸ھ میں حج سے فارغ ہونے کے بعد آپ سے ملنے کی تیاری کی تو آپ کی موت میری تمناؤں کو پامال کر گئی اور مجھے اتنا صدمہ ہوا کہ شاید ایک بھائی کو بھائی اور باپ کو اکلوتے بیٹے کی وفات پر اتنا رنج نہ ہو۔ جب کبھی آپ کا خیال آتا ہے تو دل بے چین ہو جاتا ہے اور میں اس تاسف سے کہ آپ کی ملاقات سے محروم رہا۔ ہمیشہ رویا کرتا ہوں۔

انا للہ وانا الیہ راجعون

میں نے گزشتہ خط میں آپ سے مصنفات شیخ کی فہرست طلب کی تھی۔ آپ اس مسئلہ پر خاموش ہو گئے۔ میں نے دوبارہ جرات طلب اس لیے نہ کی کہ شاید کوئی مصلحت حائل ہوگی اب چونکہ مطلع قدرے صاف ہو چکا ہے اس لیے ممنون ہوں گا۔ اگر آپ فہرست کے علاوہ کوئی تصنیف بھی ارسال فرمائیں۔ امام موصوف کا کلام خالص کندن ہے۔ طلبہ علم کا فرض تھا کہ وہ تمام آفاق سے آپ کے ہاں حصول علم کے لیے آتے لیکن کاش کہ مصائب نے امام کو تعلیم و تدریس کی مہلت نہ دی۔ آپ کے معاندین کو ان مسافران صحرا سے تشبیہ دی جاسکتی ہے جو شدت تشنگی سے قریب المرگ ہوں۔ یکا یک ریگستان سے ٹھنڈے چشھے پھوٹ نکلے۔ ان عقل کے اندھوں نے اسے سراب سمجھا اور تڑپ تڑپ کر جان دے دی۔

امام موصوف صحرائے ہستی ہیں حیات و نور کے چشمہ مصفا تھے۔ کاش کہ یہ لوگ مستفید ہوتے۔ امام کے اصحاب و اقربا کو میری طرف سے سلام پہنچادیں۔ والسلام
۲۔ توام الدین عبداللہ بن حامد شافعی کا خط قاضی شرف الدین ابو عبداللہ محمد بن سعد الدین ابو محمد سعد اللہ بن شیخ الحزانی (۷۷۲۳ھ) کی طرف۔

السلام علیکم ورحمة اللہ وبرکاتہ

اللہ آپ کی ذات گرامی کو اعلاء کلمۃ اللہ کے لیے ہمیشہ باقی رکھے۔ آپ کے اوصاف کو بیان کرنا ستاروں کو گننا ہے۔ اللہ سے محبت ایمان کی سب سے بڑی علامت ہے گو دنیا اس متاع سے خالی ہو چکی ہے لیکن بعض ایسے دل موجود ہیں جو اللہ کی محبت سے لبریز ہیں۔ ایسا دل دنیا کو اپنی

طرف کھینچتا ہے۔

اللہ سبحانہ کا سب سے بڑا احسان یہ ہے کہ اس نے ہم میں ایک مجتہد پیدا کیا لیکن ہم نے اس کی قدر نہ کی۔ مجھے آپ کی چند تصانیف پڑھنے کا اتفاق ہوا ہے۔ آپ کے مباحث، دلائل قواعد و مقالات پڑھ کر آپ کے عمر علمی کا دل پر نقش بیٹھ گیا ہے آپ میدان حقانیت کے وہ شہسوار ہیں جنہوں نے باطل پر مسلسل حملے کئے۔ بدعات کا استیصال کیا۔ صداقت کی حمایت کی۔ گو مجھے امام موصوف کی زیارت کا شرف نصیب نہیں ہوا لیکن ان لوگوں سے جنہوں نے آپ سے فیض حاصل کیا تھا نیاز کے کئی موقعے ملیں گے۔

۳۔ عماد الدین ابو العباس احمد بن ابراہیم بن عبد الواسطی المعروف بابن شیخ الحرمین (۱۱۷۵ھ) نے ایک خط اپنے احباب کو لکھا تھا جس کا مخلص درج ذیل ہے۔

”احمد بن ابراہیم الواسطی کی طرف سے مندرجہ ذیل بزرگوں اور ان دیگر حضرات کی طرف جو ابن تیمیہ کی خدمت میں عموماً جایا کرتے تھے۔

۱۔ تقی الدین ابو حفص عمر بن عبد اللہ بن عبد الاحد بن شقیر الحرانی (۷۷۴ھ)

۲۔ شرف الدین ابو عبد اللہ محمد بن ابی البرکات المنجا (۷۲۳ھ)۔

۳۔ زین الدین عبد الرحمن بن محمود الجعلکی۔

۴۔ نور الدین محمد بن محمد۔۔۔۔۔ بن الصانغ۔

۵۔ شرف الدین ابو عبد اللہ محمد بن سعد الدین۔۔۔۔۔ بن بیح (۷۲۳ھ)

حمد و صلوة کے بعد واضح ہو کہ ابن تیمیہ خلفاء راشدین کے صحیح مسلک پر گامزن ہیں جس طرح سلف کو راہ صداقت پر چلنے سے کوئی ملامت نہ روک سکی۔ اسی طرح ابن تیمیہ کو کوئی خوف اور کوئی طاقت اعلاء کلمۃ الحق سے نہیں روک سکتی۔

قرآن حکیم نے تقویٰ پر بہت زور دیا ہے۔ تقویٰ کی وجہ سے انسان اللہ کا محبوب بن جاتا ہے جس طرح تنزل کے کئی مدارج ہیں اسی طرح قرب الہی کی کئی منازل ہیں۔ ہمیں چاہیے کہ علم زہد و تقویٰ کی بلند یوں تک پہنچنے کی کوشش کریں اور حمایت دین کے لیے جہاد کریں۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اللہ نے آپ کو علم و بصیرت عطا کی ہے اور آپ خوش قسمت ہیں کہ آپ میں ابن تیمیہ جیسا مجتہد موجود ہے آپ کا فرض ہے کہ ان فتنوں کا مقابلہ کریں جو اہل بدعت نے پیدا کئے ہیں۔ ان لوگوں نے شریعت بیضاء کی صورت مسخ کر دی ہے۔ اتحاد و وحدت الوجود کا عقیدہ وضع کیا ہے اور اپنے آپ کو عجیب و غریب اسماء سے پکارنے لگے مثلاً جمیہ بک یونیہ۔ حلویہ۔ سبائیہ۔ بیانیہ۔ زیدیہ۔ صدریہ۔ سعیدیہ۔ الکیسانیہ۔ تلمسانیہ۔ رفاعیہ۔ رجائیہ۔ اتحادیہ وغیرہ۔ فرقہ یونیہ اپنے مرشد کو خدا تسلیم کرتا ہے۔ یہ وحدت الوجودیئے۔ دنیا کی ہر چیز کو خدا سمجھتے ہیں۔

ان لوگوں نے شریعت غرا کے صاف و شفاف چشمہ کو مکدر بنا ڈالا ہے۔ یہ خانقاہوں اور مساجد کے کونوں سے معاصی و مفسد کا طوفان اٹھا رہے ہیں ان کے خلاف جہاد کرنا فرض ہے۔ آپ کی حمایت کے لیے ابن تیمیہ موجود ہیں۔ جس طرح رسول اللہ صلی اللہ علیہ وآلہ وسلم اور صحابہ کرام کو تبلیغ حق میں مصائب کا سامنا کرنا پڑا تھا۔ اسی طرح آپ کو بھی مشکلات سے دوچار ہونا پڑے گا لیکن یاد رکھیے کہ صبر و استقلال ہی کا نام جہاد ہے۔

ہماری خوش قسمتی ہے کہ ابن تیمیہ جیسا شخص ہم میں موجود ہے جس نے بدعت و ضلال کے پول کھول دیئے ہیں۔ آپ ساتویں صدی کے مجتہد۔ اسرار شریعت کے ماہر۔ رموز حقیقت کے باصر اور غوامض قرآن و سنت کے عالم ہیں۔ میں تقریباً تمام عالم میں پھرا ہوں۔ میں تین دفعہ اللہ کی قسم کھا کر کہتا ہوں کہ میں نے آپ جیسا عالم۔ خلیق۔ کریم۔ حلیم۔ مجاہد۔ صادق۔ اولوالعزم اور بلند ہمت انسان نہیں دیکھا۔ آپ زہد و تقویٰ میں اپنا نظیر نہیں رکھتے اور عالم ملکوت و ناسوت میں محترم ہیں۔ تم لوگ دعا کرو کہ اللہ تم پر اس عظیم الشان کی حقیقت بے نقاب کر دے۔

ورقہ بن نوفل نے رسول اللہ صلی اللہ علیہ وآلہ وسلم سے کہا تھا۔

”لئن ادر کنی یومک لا نصرنک“

ترجمہ: اگر میں آپ کے ایام نبوت تک زندہ رہا تو آپ کی حمایت کروں گا۔

آپ کو ایک مجتہد و مجاہد کی حمایت کا موقع مل گیا ہے اس سے فائدہ اٹھائیے۔“

والسلام

مصنف نے اس خط کا نام التذکرۃ والاعتبار والاختصار للابرار رکھا ہے۔

۱	کواکب ص ۱۴۴	۲	کواکب ص ۱۴۵	۳	الدد والوافر ص ۶۱
۴	کواکب ص ۱۵۵	۵	عمری ص ۵۹۵	۶	عمری ص ۶۵۱
۷	الکاملی ابن تیمیہ قلمی	۸	کواکب ص ۱۵۶	۹	فوات الوفيات
۱۰	الرد والوافر ص ۷۳	۱۱	کواکب ص ۱۴۳	۱۲	الزاد ص ۳۶
۱۳	الکاملی ابن تیمیہ (قلمی)	۱۴	کواکب ص ۱۵۶	۱۵	کواکب ص ۱۵۶
۱۶	کواکب ص ۱۴۳	۱۷	کواکب ص ۱۸۳	۱۸	کواکب ص ۱۵۸
۱۹	ذرر (ابن تیمیہ)	۲۰	البدایہ ج ۱ ص ۷	۲۱	کواکب ص ۱۶۲
۲۱	ذرر کا منہ (ابن تیمیہ)	۲۲	کواکب ص ۱۶۲		
۲۳	الزاد والوافر ص ۶۳	۲۴	الزاد والوافر ص ۳۸	۲۵	الزاد والوافر ص ۸۲
۲۶	ذرر کا منہ (ابن تیمیہ)	۲۷	فوات الوفيات	۲۸	کواکب ص ۱۵۹
۲۹	کواکب ص ۱۵۹	۳۰	کواکب ص ۱۶۰	۳۱	کواکب ص ۱۶۰
۳۲	کواکب ص ۱۶۰	۳۳	کواکب ص ۱۶۰	۳۴	کواکب ص ۱۶۰
۳۵	کواکب ص ۱۶۰	۳۶	الزاد ص ۷۲		

۳۷ اس حملے کی وجہ یہ ہوئی کہ ۶۹۸ھ کے اواخر میں حلب کے نائب السلطنت سیف الدین بلبان الطباخی نے ماردین کو فتح کرنے کے لیے ایک لشکر بھیج دیا۔ یہ شہر اس وقت غازان تاتاری کے ایک باجگداز سلطان نجم الدین غازی بن قرا ارسلان (۷۱۲ھ) کی قلمرو میں شامل تھا۔ اس لشکر نے وہاں بہت خوزری کی جس پر غازان بھڑک اٹھا۔ اس وقت غازان آذربایجان میں تھا۔ وہاں سے شام کی طرف بڑھا۔ حمص کے قریب ۲۷ ربیع الاول ۶۹۹ھ کو پہلا مقابلہ ہوا۔ اس میں مصریوں کو شکست دی۔ ۳ ربیع الثانی ۶۹۹ھ کو ابن تیمیہ چند علماء کے ہمراہ غازان سے چلے اور پرانہ امن لے آئے۔ ۲۲ ربیع الآخر ۷۰۰ھ میں تاتاری دوبارہ حملہ آور ہوئے لیکن بارش اور ژالہ باری کی وجہ سے ۱۲ جمادی الاول کو واپس چلے گئے۔ ۷۰۲ھ میں سہ بارہ آئے اور دمشق کے قریب ایک مقام ”شعب“ میں انہیں شکست ہوئی۔ اس جنگ میں مجاہدین کے ایک لشکر کی قیادت ابن تیمیہ کر رہے تھے۔

۳۸ الکاملی ابن تیمیہ (قلمی)

۳۹ مسولینی آمر اطالیہ نے جنوری ۱۹۴۰ء میں تقریر کرتے ہوئے کہا کہ ہمیں زندہ رہنے کے لئے سال میں

ایک دفعہ ضرور جنگ کرنا چاہیے۔

۳۰

ابن خلدون ج۔ ۵۔ ۳۱ دمشق کی ایک نواحی ہستی

۳۲

دمشق اور طرابلس۔ شام کے درمیان پہاڑیوں کے ایک سلسلے میں سب سے اونچی پہاڑی کسرواں کہلاتی تھی۔ ان میں ایسے فرقے (مثلاً اسماعیلیہ۔ باطنیہ وغیرہ) آباد تھے جن کی ہمدردیاں تاتاریوں کے ساتھ تھیں اور ان لوگوں نے صلیبی جنگوں میں عیسائیوں کا ساتھ دیا تھا۔ انہوں نے پہاڑوں میں مضبوط قلعے بنا رکھے تھے جن سے نکل کر یہ اردگرد کے علاقے میں بار بار لوٹ مار کرتے اور لوگوں کو غلام بنا کر بیچ ڈالتے تھے۔ ۲۰۵ھ (۱۲۲۰ء) میں فوج امیر جمال الدین آقوش الافرام اور امام ابن تیمیہ کی قیادت میں ان پہاڑیوں میں پہنچیں اور وہاں کے قبائل کو سخت سزا دی۔ (عمری ص ۱۲۹)

۳۳

کوئٹہ سے تین میل دُور ایک شہر جو اب مٹ چکا ہے اور وہاں اب نجف کا قبضہ ہے۔

۳۴

حدریہ: خوارج کا ایک فرقہ جو نجدہ بن عامر لُحُمی (۶۹ھ) کا پیرو تھا۔ یہ شراب نوشی کی سزا کا قائل نہ تھا اور چھوٹے سے چھوٹ کو بھی کفر سمجھتا تھا۔ (المسل۔ ج۔ ۱ ص ۱۲۲)

۳۵

الکاملی: ابن تیمیہ (قلمی) ۳۶۱ھ کا مکملی: ابن تیمیہ (قلمی)

۳۷

(۱) جمہیہ: یہ لوگ جم بن صفوان کے پیرو تھے۔ جم ایرانی النسل تھا اور عقیدہ کے لحاظ سے جبر یہ تھا اور کہتا تھا کہ انسان کا ہر فعل الہی مشیت سے ظہور پذیر ہوتا ہے۔ انسان افعال سے وحسنہ پر مجبور ہے اور اختیار و استطاعت سے کلیہً محروم۔ قدریہ کی طرح جم حدیث قرآن کا قائل تھا۔ جنت و جہنم کو فانی تسلیم کرتا تھا اور خلیفہ وقت کے خلاف جہاد و خروج کو مذہبی فرض قرار دیتا تھا۔ اس نے مشرک بن حارث کے ساتھ مل کر نصر بن سیار پر لشکر کشی کی اور اسی جنگ میں ۱۲۸ھ کو قتل ہوا۔ نصر بن سیار، مردان بن محمد (لمیہ کا آخری تاجدار) کی طرف سے نائب الحکومتہ تھا۔ (شہرستانی ص ۸۶)

(ب) صدریہ: یہ لوگ شیخ محمد القنوی کے متبع تھے۔ شیخ قنوی ابن عربی کے معتقدین میں سے تھا۔ اس کی تفسیر سورۃ فاتحہ دائرۃ المعارف حیدرآباد دکن نے شائع کی ہے۔ اس کی چند اور تصانیف بھی ہیں۔ ۶۷۲ھ کو تقریباً ساٹھ برس کی عمر میں فوت ہوا اور مرنے سے پہلے وصیت کی کہ اسے ابن عربی کے پاس دفن کیا جائے لیکن بعض حالات کے ماتحت اس وصیت پر عمل نہ ہوسکا۔ اس کے مذہبی عقائد سے علماء اسلام متنفر تھے۔ (طبقات کبریٰ۔ از شیخ عبدالوہاب ص ۲۰۳)

(ج) حلویہ: اس جماعت کے مختلف فرقے تھے جن کا مقصد اسلام کے اصل الاصول یعنی توحید پر چوٹ لگانا تھا۔ یہ لوگ مختلف بزرگوں کو اللہ کا مظہر قرار دیتے تھے اور حضرت علی کو اللہ کا اوتار تسلیم کرتے تھے۔ ان میں سے دو اہم فرقوں کے نام یہ ہیں:

(۱) سبائیہ: یہ لوگ عبد اللہ بن سبا کے پیرو تھے۔ عبد اللہ نے حضرت علیؑ کے متعلق پہلے نبوت اور پھر اُلویہیت کا عقیدہ وضع کیا۔ حضرت علیؑ کی شہادت کے بعد یہ کہا کرتا تھا کہ علیؑ فوت نہیں ہوئے بلکہ ان کا شیطان قتل ہوا ہے اور خود علیؑ صبح کی طرح آسمان کی طرف اٹھائے گئے ہیں۔

(ب) البیانیہ: پیروان بیان بن سمعان تیمی۔ ان کا عقیدہ یہ تھا کہ امامت محمد بن حنفیہ سے آپ کے فرزند ابوشام عبد اللہ بن محمد کو ملی اور پھر بیان بن سمعان تک بذریعہ وصیت پہنچی اور کہ آ یہ ہلذا بیسان لیلنا س و ہدی میں اسی بیان کا ذکر ہے اس فرقتے نے بیان کی اُلویہیت کا بھی دعویٰ کیا۔ خالد بن عبد اللہ والی عراق نے بیان کو موت کے گھاٹ اتار دیا تھا۔

(کتاب الفرق فی الفرق شیخ عبدالقادر بغدادی) ص ۲۳۱-۲۵۰

زیدیہ: یہ فرقہ زید بن علی بن حسن بن علی کی امامت کا قائل تھا اور مدعی تھا کہ یہ امامت زید کے لڑکے یعنی تک وراثتاً پہنچی۔ زید کی امامت پر پندرہ ہزار کو فیوں نے بیعت کر لی تھی اور اس نے ہشام بن عبد الملک کے مقرر کردہ والی عراق یعنی یوسف بن عمر اشقی پہ چڑھائی کر دی تھی۔ اس کے ساتھی بھاگ گئے اور یہ خود قتل ہو گیا۔

(المسلح ج ۱- ص ۱۵۴)

الکلیسانیہ: یہ لوگ مختار بن ابی عبید اشقی کے پیرو تھے جو لوگوں کو محمد بن حنفیہ کی امامت کی طرف دعوت دیا کرتا تھا۔ رفتہ رفتہ یہ کوفہ الجزیرہ اور بلا دارمینہ پر قابض ہو گیا اور ان لوگوں کی خبر لینا شروع کر دی جو امام حسین کے خلاف صف آراء ہوئے تھے۔ طاقت کے گھمنڈ میں آ کر اُس نے نبوت کا دعویٰ کر دیا۔ محمد بن الحنفیہ نے اس پر لشکر کشی کی اور عراق سے بھاگ کر مکہ میں پناہ جو ہوا (تفسیر طحاوی مصری) شہر ستانی لکھتا ہے کہ یہ لوگ حضرت علیؑ کے ایک مولیٰ کیسان کے پیرو تھے (المسلح ج ۱- ص ۱۸۷)

اتحادیہ: یہ گروہ شیخ ابو بکر محمد بن علی محی الدین الطای الحامی المرسی معروف بہ ابن عربی کی طرف منسوب ہے۔ ابن عربی وحدت الوجود کا قائل تھا اور کائنات کی ہر چیز کو مظہر اُلویہیت قرار دیتا تھا۔ علماء کی ایک بھاری جماعت نے اس کے عقائد کو خلاف اسلام قرار دیا جن میں امام ابن تیمیہ بھی شامل ہیں۔ ابن عربی کی پیدائش ۵۶۰ھ اور وفات دمشق میں ۶۳۸ھ کو ہوئی۔

(مرۃ الجنان - از علامہ یافعی - ص ۱)

تامسانیہ: یہ گروہ تلمسانی کا پیرو ہے۔ یہ ابن سبعین کا ہم عصر تھا۔ علماء اسلام نے بعض عقائد کی بنا پر اس کے خلاف کفر کا فتویٰ دے دیا تھا لیکن یافعی مرآة الجنان ص ۴۲۱۶ میں اس کی بہت تعریف کرتا ہے۔

(شذرات از ابن العماص ۴۱۲/۵)

سبعیہ: یہ لوگ عبد الحق ابن سبعین المرسی الاندلسی کے پیرو تھے۔ یہ وحدت الوجود کا قائل تھا۔ اس کی

وفات مکہ میں ۶۶۷ھ کو ہوئی (شذرات از ابن العماد ص ۵/۳۲۹)

یونسیہ ورجائیہ: خوارج وروافض نے اعمال کو جزو ایمان قرار دے کر تارک اعمال کو کافر و مظلوم فی التار قرار دیا ہے۔ معتزلہ نے گوتا رک کو صریحاً کافر نہیں کہا لیکن آخرت میں تارک اعمال کو خالد فی التار قرار دیا ہے۔ ان انتہا پسندوں کے ردِ عمل نے فرقہ رجائیہ پیدا کیا جن کے یہاں اعمال غیر ضروری ہیں۔ رجائیہ کے کئی فرقے تھے جن میں سے ایک یونسیہ ہے۔ یہ گروہ بقول عبدالقاهر (الفرق فی الفرق ص ۱۹۱) یونس بن عون اور بقول یاقعی (مرآة الجنان ص ۴/۳۶) یونس بن یوسف الشیبانی کا پیرو تھا۔ حافظ ذہبی نے ایک مقام پر شیخ یونس کو صاحب الکھف تسلیم کیا ہے اور دوسری جگہ ارشاد ہوتا ہے۔

هذا شيخ الطائفة الیونسية اولی الشطح و قلة العقل و كثرة الجهل البعد اللہ
سَرَّهم

(شیخ یونس یونسیہ جیسے گنوار کم عقل اور جاہل فرقے کا پیرو ہے، خدا ان کے شر سے بچائے) شیخ یونس کی وفات ۶۱۹ھ میں ہوئی (طلح ج۔ ۱۔ ص ۱۴۰)

رفاعیہ: یہ گروہ شیخ احمد بن ابی الحسین کی طرف منسوب ہے۔ شیخ احمد عراق میں ۵۰۰ھ کو پیدا ہوا۔ عقائد میں شافعی المذہب تھا اور تواضع قناعتِ حلم و دیگر اخلاقِ فاضلہ میں ضربِ اشل تھا لیکن اس کے پیرو مکاری و فریب دہی کی وجہ سے بہت بدنام ہو گئے۔ یہ لوگ شعبدے دکھا کر (مثلاً آگ پر چلنا، درندوں پر سواری، سانپ پالنا وغیرہ) دنیا کو لوٹتے تھے۔ شیخ کی وفات ۵۷۸ھ میں ہوئی۔

(طبقات عبدالوہاب ص ۱/۱۲۹ اور مرآة الجنان یاقعی ص ۳/۴۰۹)

باب چہارم

تصانیف

آپ کی تصانیف کس قدر ہیں؟ ان میں سے کتنی شائع ہو کر ہم تک پہنچیں؟ ان کے اصلی نام کیا تھے اور ان میں کیا تبدیلیاں ہوئیں؟ ان سوالوں کا صحیح جواب بوجہ مشکل ہے۔

تعداد تصانیف میں اختلاف

سب سے پہلی مصیبت یہ ہے کہ سوانح نگار تعداد تصانیف کے باب میں مختلف الاقوال ہیں۔ مثلاً فوات الوفيات میں جو فہرست دی گئی ہے اس میں نہ صرف ایک سو باسٹھ نام آئے ہیں۔ انسائیکلو پیڈیا آف اسلام کا ماخذ بھی یہی کتاب معلوم ہوتی ہے۔ کو اکب اور جلا العینین میں صرف چند تصانیف کا ذکر ہے۔ شیخ عبداللہ بن رشیق (۷۴۹ھ) جو آپ کے کاتب اور آپ کی تصانیف کے جامع تھے لکھتے ہیں کہ جیل خانہ میں آپ کی تصانیف ضبط کی گئیں تو چودہ گٹھڑیاں نکلیں۔ حافظ ابن قیم فرماتے ہیں کہ جیل میں ہر روز حافظہ کی مدد سے اس قدر لکھ جاتے تھے کہ ایک کاتب دن بھر میں اسے نقل نہیں کر سکتا تھا۔ ابو حفص عمر المرز ار (۷۴۹ھ) کہتا ہے کہ امام کی تصانیف کو شمار کرنا مشکل ہے۔ میں جہاں بھی گیا آپ کی کتابیں دیکھنے میں آئیں۔ (کو اکب۔ ص ۱۵۳)

عبدالہادی بن قدامہ (۷۴۳ھ) کہتے ہیں کہ متقدمین و متاخرین میں سے کسی نے بھی اتنی کتابیں نہیں لکھیں پھر لطف یہ کہ ان میں سے بیشتر عجیل میں لکھیں جہاں ان کے پاس کوئی امدادی کتاب موجود نہ تھی (ایضاً)

برزالی تعداد تصانیف تین سو بتاتے ہیں۔ (مجم الشیوخ)

ابوالوفا ابراہیم بن محمد بن الخلیل فرماتے ہیں۔

بلغت مولفاته فی حال حیاته نحو خمس مائة مجلدا و نحرها.

یعنی آپ کی تصانیف آپ کی زندگی میں پان سو جلدوں کے لگ بھگ پہنچ

چکی تھی۔ (الرد۔ ص ۹۷)

حافظ ذہبی کہتے ہیں۔

ولعل تصانیفہ فی هذا الوقت تكون اربعة الاف كراس
او اكثر.

اس وقت آپ کی تصانیف چار ہزار کراسے یا اس سے بھی زائد ہیں۔

(الردص ۱۷)

ایک اور مقام پر ارشاد ہوتا ہے۔

جمعت مصنفانہ فوجدتھا الف مصنف ثم رایت له
مصنفات اخرای.

میں نے ان کی تصانیف جمع کیں تو تعداد میں ایک ہزار نکلیں۔ ظاہر ہے کہ
ان متضاد بیانات کی بنا پر کسی صحیح نتیجہ تک پہنچنا مشکل ہے۔

اختلاف کی وجوہ

اس اختلاف کے اسباب کی دریافت چنداں مشکل نہیں اول خود حضرت شیخ اپنی
تصانیف کی جمع و ترتیب پر کبھی متوجہ نہیں ہوئے۔ دوم۔ ان کی اکثر تصانیف کی حیثیت زیادہ تر
فتاویٰ کی تھی جب کسی نے کوئی مسئلہ پوچھا۔ حضرت شیخ نے اس کا جواب لکھ کر سائل کے حوالے کر
دیا۔ اس طرح ان کی اکثر تحریرات جا بجا بکھر گئیں شاگردوں اور نیاز مندوں نے لاریب ان کی
فراہمی میں کوئی دقیقہ اٹھا نہیں رکھا ہوگا لیکن اس زمانہ میں مطابع موجود نہ تھے کہ ہر تحریر و تصنیف کا
محفوظ یا شائع ہو جانا آسان ہوتا۔ اس وجہ سے اکثر تصانیف یکجانہ ہو سکیں۔ اور سب سوانح نگاروں
کو پوری تصانیف نہ مل سکیں۔ اس کی تصدیق حافظ ذہبی کے محولہ بالا قول سے بھی ہوتی ہے حافظ
ذہبی نے جمع و ترتیب کا پورا اہتمام کیا۔ تو تصانیف ایک ہزار تک پہنچ گئیں لیکن وہ خود فرماتے ہیں
کہ اس کے بعد ان کی چند اور تصانیف بھی نظر سے گزریں۔

ضخامت کا مسئلہ

تصانیف کی ضخامت کے باب میں ایک پیچیدگی ”کراسہ“ کے لفظ سے پیدا ہو گئی ہے۔ کراسہ کے معنی ”جزو کتاب“ ”رسالہ“ یا ”چھوٹا سا مجموعہ“ بتائے گئے ہیں لیکن جزو کی کوئی معین ضخامت نہیں بتائی گئی۔ بعض کراسہ کو آٹھ صفحات بتاتے ہیں اور بعض سولہ صفحات کا۔ نیز اس باب میں تقطیع کا مسئلہ غیر معین ہے۔ اگر صفحات کراسہ کی تعداد معین بھی کر لی جائے تو جب تک کاغذوں کی تقطیع کا فیصلہ نہ ہو کتاب کی ضخامت کا صحیح اندازہ مشکل ہے۔

مجلدات کا اختلاف

شیخ کی بعض تصانیف کی تعداد مجلدات میں بھی اختلاف ہے مثلاً

۱۔ صاحب فوات الوفيات نے منہاج الاستقامہ کی ایک جلد بتائی ہے لیکن ابو حفص عمر اس کی پانچ جلدیں بتاتے ہیں۔

۲۔ جلاء العینین میں تخلص التلیس کی سات جلدیں بتائی گئی ہیں لیکن ابو حفص عمر اس کی بیس جلدیں بتاتے ہیں۔

۳۔ ابن بطوطہ نے تفسیر قرآن کی چالیس جلدوں کا ذکر کیا ہے لیکن ابن قدامہ نے لکھا ہے کہ تیس جلدیں تھیں۔ ساتھ ہی کہا ہے کہ بعض جلدیں محفوظ نہ رہیں ورنہ پوری تفسیر پچاس جلدوں میں تھی۔

۴۔ جلاء العینین میں منہاج السنہ کی دو جلدیں بتائی گئی ہیں۔ فوات الوفيات نے چار جلدیں لکھی ہیں اور چھپی ہوئی کتاب چار ہی جلدوں میں ہے۔

۵۔ ابو حفص کے قول کے مطابق فتاویٰ کی جلدیں سترہ تھیں لیکن فوات الوفيات میں تیس بتائی گئی ہیں۔

۶۔ ابو حفص عمر نے بیان موافقہ صریح المعقول تصحیح المعقول کی سات جلدیں بتائی ہیں

حالانکہ یہ کتاب منہاج السنہ کے حاشیے پر چار جلدوں میں چھپ چکی ہے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اختلاف اسماء

کتابوں کے ناموں میں بھی اختلاف کے باعث پیچیدگیاں پیدا ہوئیں اور بعض سوانح نگار ایک کتاب کا ذکر دو مرتبہ کر گئے۔ مثلاً

۱۔ صاحب کشف الظنون اور جمیل بیگ نے کتاب التوسل بالنبی اور کتاب الوسیلہ کو دو علیحدہ کتابیں قرار دیا ہے حالانکہ یہ ایک کتاب ہے۔

۲۔ اثبات المعاد۔ قاعدہ فی تحریم السماع۔ رسالۃ فی العرش۔ رسالۃ فی حق اللہ وحق رسولہ وحق عبادہ۔ شمول النصوص للاحكام اور العقیدۃ الواسطیہ کا شمار بھی ایک سے زائد مرتبہ ہوا ہے۔“

۳۔ منہاج السنہ اور الرعدی الرافض والامامیہ وابن المطہر ایک ہی کتاب کے مختلف نام ہیں لیکن الکتبی انہیں علیحدہ علیحدہ شمار کرتا ہے۔

۴۔ صاحب کشف الظنون مندرجہ ذیل تین وصایا کو مصنفات امام میں شمار کرتا ہے۔

۱۔ وصیۃ لابن المہاجر۔

ب۔ وصیۃ للختیبی۔

ج۔ وصیۃ لابی القاسم النسبئی۔

لیکن اس وقت جو وصایا طبع ہو کر ہم تک پہنچی ہیں۔ وہ صرف دو ہیں۔ اور ان کے اسماء

یہ ہیں۔

۱۔ الوصیۃ الکبریٰ۔

ب۔ الوصیۃ الصغریٰ۔

قول راجح

امام برزالی کے قول کے مطابق آپ کی تصانیف تین سو کے لگ بھگ تھیں۔ ابراہیم بن محمد خلیل الحلیسی نے پانسو بتلاتا ہے اور حافظ ذہبی سٹھس تعداد کو ایک ہزار تک پہنچا دیتا ہے یہاں قدرتنا سوال پیدا ہوتا ہے کہ قول راجح کونسا ہے۔

حافظ ذہبی کے بیان کی تصدیق کسی اور ماخذ سے نہیں ہوتی۔ ہم ذہبی جیسے محدث و عالم باعمل پر دروغ بانی کا الزام بھی عائد نہیں کر سکتے اس لیے آپ کے قول کی اگر کوئی توجیہ ہو سکتی تو وہ یہی کہ امام نے مختلف مسائل پر چھوٹے چھوٹے رسائل لکھے ہوں گے۔

جن کی حیثیت اس وقت مستقل کتابوں کی ہوگی (ظاہر ہے کہ آج بھی فتاویٰ اور رسائل (مجموعے) کی ہر بحث کو الگ کتابی صورت دے دی جائے تو تعداد ہزار سے بڑھ جائے گی بعد میں جب آپ کے ارادت مندوں کو تصانیف کی حفاظت کا خیال آیا تو کئی رسالوں اور کراسوں کو ملا کر ایک کتاب بنا دی اور اس طرح تصانیف کی تعداد کم ہو کر پانچ سو تک رہ گئی۔

امام برزالی کے قول کی توجیہ تلاش کرنا دشوار نہیں۔ امام کے زمانے میں طبع و نشر کی موجودہ سہولتیں میسر نہ تھیں اس لیے کسی تحریر کا معرض و چھد میں آتے ہی تمام متلاشیان علم تک پہنچنے کا امکان بہت کم تھا۔ یہ ممکن ہے کہ کسی روز امام نے کسی عراقی کو کوئی طویل تحریر بجواب استفسار لکھ کر دے دی ہو اور اہل دمشق کو پتہ تک نہ چلا ہو اس لیے اگر برزالی کے علم میں معجم الشیوخ لکھتے وقت صرف تین سو تصانیف تھیں تو اس کے معنی یہ ہیں کہ برزالی بہت سی ایسی تحریرات سے نا آشنا تھے جو مختلف اسلامی ممالک میں وقتاً فوقتاً جا چکی تھیں چونکہ نشر و اشاعت کے موجودہ وسائل اس وقت موجود نہ تھے اس لیے برزالی کی یہ لاعلمی قابل درگزر رہے۔

ابو الوفا ابراہیم بن محمد کے بیان کی تصدیق بعض دیگر منابع سے بھی ہوتی ہے اور حقیقت بھی یہی ہے کہ امام کی تصانیف پانچ سو کے لگ بھگ تھیں جن میں سے تقریباً پچاس ساٹھ آج چھپ چکی ہیں۔ اگلے صفحات میں کوئی چار سو پچاسی تصانیف کا ذکر ہے۔

استعداد

محولہ بالا مشکلات کے پیش نظر امام کی تصانیف کی کوئی ایسی فہرست تیار کرنا جس میں تمام اسماء آجائیں اور وہ تکرار اسماء اور دیگر لغزشوں سے بھی پاک ہو بہت مشکل ہے۔ میں نے مہینوں کی تلاش و جستجو کے بعد مندرجہ ذیل فہرست تیار کی ہے لیکن یہ اعتراف کرنا پڑتا ہے کہ میرے محکمہ رسائل قابل اعتماد نہیں۔ یہ بالکل سلیب و منہدم مکتبہ پر مشتمل مفت آن لائن مکتبہ کر دیا ہو

جس کا اصلی نام کچھ اور ہو اور طبع ہونے کے بعد بدل گیا ہو یا کوئی تحریر فتاویٰ یا مجموعہ الرسائل میں آچکی ہو اور اس کا علیحدہ ذکر کر دیا گیا ہو۔

۱۔ البدایہ۔ ج۔ ۱۳۔ ص ۲۲۹۔ ۲۔ معجم الشیوخ ۳۔ الزد الوافر۔ ص۔ ۹۶

۴۔ الزد الوافر۔ ص۔ ۱۸

فہرست تصانیف



الاعتراضات المصریہ علی الفتوی الحمویہ و جوابہا.

اثبات المعاد.

اجوبۃ القرآن.

ابطال الکلام النفسانی.

اثبات الصفات والعلوم والاستواء (۲ جلد)

ابطال الکیمیا.

اقتضاء الصراط المستقیم.

اجازۃ لا اهل سبتہ.

اجازۃ لا اهل غرناطہ.

اجازۃ لا اهل اصفہان.

اجازۃ بعض اهل تبریز.

اجوبۃ مسائل السلط.

الامامت والسیاست.

الاختیارات العلمیہ.

اقوم ما قیل فی القضاء والقدر والتعلیل.

الارادۃ والامر.

الاکلیل فی المتشابہ والتاویل.

اجوبة كون جهة السموت كرسية و سبب قصد القلوب
العلو.

اهل البدع هل يصلى خلفهم.

اصحاب الصفة.

اقامة الدليل على ابطال التحليل.

ايضاح الدلالة فى عموم الرسالة.

اربعون حديثا.

الاشباه والنظائر.

ب

بيان حل اشكال ابن حزم الوارد على الحديث.

ت

تفسير سورة سبح اسم ربك الاعلى.

” والشمس.

” والقلم.

” الفجر.

” البلد.

” اقراء باسم ربك.

” لم يكن.

” الكافرون.

” تبت.

” المعوذتين

• الاخلاص.

• كوثر.

تحقيق الالابات في الاسماء والصفات.

تعليقه على فتوح الغيب للجيلاني.

تحريم السماع.

التحرير في مسألة الحصر.

التحفة العراقية.

تنبيه الرجل الغافل على تموية الجدل الباطل.

تفصيل الاجمال فيما يحب الله من صفات الكمال.

التبيان في نزول القرآن.

تناسي الشدائد في الحديث العقائد.

التسمية على النبي.

تحريم دخول النساء بلا منزر في الحمام.

تيسير العبادة بسباب الضرورات بالتميم.

الصلوات لندم.

تارك المثنان والشمس.

تحريم الشبابة.

تحريم الحشية المغيبة.

تحريم اقسام المفرمين بالفرائم المعجمة.

تخليس التلبيس من تاسيس التقليس.

(٤ جلد بقول فوات ٢٠ جلد)

تعارض العقل والنقل.

التفضيل بين التكفير و التضليل.

تخذيل اهل الانجيل.

ج

الجواب الصحيح لمن بدل دين المسيح.

جواب ما اورده كمال الدين الشريشى على كتابه تعارض العقل و النقل.

جواب فى تعليق مسئلة الافعال.

جواب فى مسئلة القرآن هل هو حرف و صوت.

جواب فى العزم على لمعصية هل يعاقب العبد عليه.

جواب سوال الرحبة.

الجوامع فى السياسة الالهية و الايات النبوتة.

جواب اهل العلم و الايمان.

جبل لبنان كا مثاله من الجبال.

جواب من حلف لا يفعل شيئا على المذاهب الاربعة ثم طلق ثلاثا فى الحيض.

جواز المسح على الخفين المنخرقين.

جواز الاستجمار مع وجود الماء.

جواب من تفقه فى مذهب و وجد حديثا صحيحا هل يعمل به ام لا.

جواب فى ترك التقليد فيمن يقول مذهبي مذهب النبي

وليس انا محتاج الى تقليد الاربعة.

جواب فی الاجماع و خیر المتواتر.

جواب فی رؤیا النساء ربهن فی الجنة.

جواب کون الشیء جهة العلة مع کونه لیس بجوهر ولا عرض معقول او مستحيل.

جواب من قال لا یمکن الجمع بین اثبات الصفات علی ظاهرها مع نفی التشبيه.

جواب من حلف بالطلاق الثلث ان القرآن حرف و صوت.

جواب فی قول بعض الفلاسفة ان معجزات الانبياء قوی نفسیانیہ.

جواب الرسالة الصفدية.

جواب عن لو.

ح

الحلال والحرام فی الطلاق.

الحجج العقلية والنقلية فی الرد علی الجهمية والصوفية.

الحسبة فی الاسلام.

خ

خلاف الامة.

خطاء القول بجواز المسح علی الخفين.

و

درجات اليقين.

الدر المنثور فی زيارة القبور.

ذ

ذم الوسواس.

ر

رسالة على الاستعاذة والبسمة.

رسالة في تفسير قوله تعالى	مثلهم كمثل الذي الخ				
" " " " "	ومن رغب عن ملة ابراهيم الخ				
" " " " "	ومن حيث خرجت فول وجهك ... الخ				
" " " " "	فمن تمتع بالعمرة الى الحج.				
" " " " "	فمن اضطر غير باغ ولا عاد.				
" " " " "	والوالدات يرضعن اولادهن.				

رسالة في تفسير آية الكرسي

رسالة في تفسير قوله تعالى	ومن الناس من يقول امنا بالله ... الخ				
" " " " "	يا ايها الناس اعبدوا ربكم ... الخ				
" " " " "	الذين ياكلون الربا.				
" " " " "	وما يعلم تاويله الا الله.				
" " " " "	شهد الله انه لا اله الا هو.				
" " " " "	منه آيات محكمات.				
" " " " "	افغير دين الله يبغون.				
" " " " "	وكاين من نبي قاتل معه ... الخ				
" " " " "	وما اصابك من حسنة فمن الله.				
" " " " "	واذا حييتم بتحية.				

رسالة في تفسير قوله تعالى	ومن يقتل مؤمناً متعمداً.
" " " " "	اذا قمتم الى الصلوة.
" " " " "	فلما جنّ عليه الليل.
" " " " "	وكيف اخاف ما اشركتم.
" " " " "	لا احب الأفلين.
" " " " "	لا تدركه الابصار.
" " " " "	واذ اخذ ربك من بنى آدم من ظهورهم ... الخ
" " " " "	واختار موسى من قومه سبعين رجلاً.
" " " " "	يا ايها النبي حسبك الله.
" " " " "	وان احد من المشركين استجارك فاجره.
" " " " "	فاتموا اليهم عهدهم.
" " " " "	انما الصدقات للفقراء.
" " " " "	وما كان المومنون لينفروا كافة.
" " " " "	كتاب احكمت آياته.
" " " " "	الفن كان على بينة من ربه.
" " " " "	خالدين فيها ما دامت السموات والارض.
" " " " "	ولا يزالون مختلفين الا من رحم ربك.
" " " " "	وما ابرى نفسى.
" " " " "	ولقد همت به وهم بها.
" " " " "	حتى اذا استياس الرسل.
" " " " "	قل هذه سبيلي ادعوا الى الله.
" " " " "	ويسبح الرعد بحمده.

رسالة فى تفسير قوله تعالى					
افمن يعلم انما انزل اليك من ربك الحق الخ					
ولقد اتيناك سبعا من المثانى.					
هذا صراط على مستقيم.					
ان فى ذلك لاية لقوم يتفكرون (سورة النحل)					
ولقد نعلم انهم يقولون.					
ضرب الله مثلا عبدا مملوكا.					
ولقد نعلم انهم يقولون					
لا اله الا انت سبحانك.					
انكم وما تعبدون من دون الله.					
وما ارسلنا قبلك من رسول ولا نبى.					
ومن عاقب بمثل ما عوقب به.					
الزانى لا ينكح الا زانية.					
قل للمؤمنين يغضوا من ابصارهم.					
انما او تيته على علم عندى.					
تلك الدار الاخرة نجعلها للذين.					
الم احسب الناس.					
ان الصلوة تنهى عن الفحشاء... الخ					
ولا تجادلوا اهل الكتب الا بالتى هى احسن.					
ان الشرك لظلم عظيم.					
وجعلنا هم ائمة يهدون بامرنا.					
اذكر وانعمت الله عليكم الخ					
(اس میں قصہ خندق کا ذکر ہے)					
فلا تسالون عما اجر منا.					

رسالة في تفسير قوله تعالى	ثم اورثنا الذين اصطفينا من عبادنا.
" " " " " "	والذين كفروا والهم نار جهنم.
" " " " " "	رفيع الدرجات.
" " " " " "	افلتم يسيروا في الارض. (سوره غافر)
" " " " " "	ليس كمثلہ شيء.
" " " " " "	قل ان كان للرحمن ولد فانا اول العابدين.
" " " " " "	ولقد اخترناهم على علم.
" " " " " "	وما خلقت الجن والانس الا ليعبدون.
" " " " " "	حتى اذا بلغت الحلقوم.
" " " " " "	وما يكون من نجوى ثلاثة.
" " " " " "	اذا جاءكم المومنات مهاجرات فاما تحنوهن
" " " " " "	لنخر جنك يا شعيب والذين امنوا.
" " " " " "	وان ليس للانسان الا ما سعى.

رسالة في الخضر هل مات او هو حي.

رسالة في ان اسمعيل هو الذبيح.

رسالة في حديث من قال انا خير من يونس بن متى فقد كذب.

رسالة في الاحتجاج بالقدر.

رسالة في اوقات النهي والنزاع في ذوات الاسباب وغيرها.

رسالة في يزيد هل يسب ام لا.

رسالة في الزوال واختلاف وقته باختلاف البلدان.

رسالة في اجتجاج الجهمية والنصارى بالكلمة.

رسالة في اللقاء وما ورد فيه في القرآن.

- رسالة في الاشتغال بكلامه الله واسمائه وذكره.
- رسالة فيمن عزم على فعل محرم ثم مات.
- رسالة في الذوق والوجد الذي يذكره الصوفيه.
- رسالة الاربلية في الاستواء والنزول هل هو حقيقة ام لا.
- رسالة في غض البصر وحفظ الفرج.
- رسالة في القرآن.
- رسالة في الاستطاعة.
- رسالة في قرب الرب من عابديه وداعيه.
- رسالة في الاستواء وابطال قول من تاوله بالاستيلاء.
- رسالة في عصمة الانبياء عليهم الصلوة والسلام.
- رسالة في العين والقلب واحواله.
- رسالة هل كان النبي قبل الرسالة نبياً.
- رسالة هل كان النبي قبل الوحى متعبدا بشرع من قبله.
- رسالة في ذى الفقار.
- رسالة في وجوب العدل على كل واحد.
- رسالة في كفر فرعون.
- رسالة في ان كل حمد و ذم للمقال والافعال لا بدان يكون بكتاب الله
وسنة رسوله.
- رسالة في فضل السلف على الخلف.
- رسالة في حق الله وحق رسوله و حقوق عباده.
- رسالة في عقيدة الاشعرية والماتريدية والحنفية.
- رسالة في ان مبدأ العلم الالهى عند النبي هو الوحى.

- رسالة في الايمان هل يزيد و ينقص .
- رسالة في المظالم المشتركة .
- رسالة في العرش والعرش هل هو كروى الشكل ام لا .
- رسالة في الجنة والامكان العالم .
- رسالة في جواب محي الدين الاصفهاني .
- رسالة في المبانية بين الله و بين خلقه .
- رسالة في قوله امرت ان اخاطب الناس على قدر عقولهم .
- رسالة في اصول الدين للعدويه .
- رسالة في الاصول لا هل جيلان .
- رسالة لا هل قبرص تتضمن قواعد دينية اصولية .
- رسالة في حال الحلاج .
- رسالة في العباس و بلال الهما الفضل .
- رسالة لا هل تدمر .
- رسالة فيمن قال ان بعض مشائخنا احيائنا
- رسالة في فضائل الائمة الاربعة .
- رسالة في ذبائح اهل الكتاب .
- رسالة في اهداء الثواب للنبي .
- رسالة في قوله كما صليت على ابراهيم .
- رسالة اجوبة مسائل اصفهان .
- ممکن ہے۔ یہ رسالہ اور رسالہ فی جواب محی الدین الاصفہانی۔ ایک ہی ہوں۔
واللہ اعلم۔
- رسالة في حقيقة الكلام الالهي .

- رسالة فى اجوبة مسائل الاندلس .
- رسالة فى ارض الموات اذا احيها ثم عادت .
- رسالة فى النهى عن اعياد النصارى .
- الرسالة المدنيه .
- الرسالة المصريه .
- الرسالة البغداديه .
- رسالة الى اهل البصره .
- رسالة كتبها الى القاضى السروجى .
- الرسالة العديدة كتبها الى بيت الشيخ عدى بن مسافر .
- رسالة الى بيت الشيخ جاشنكير .
- رسالة كتبها الى ملك قبرص .
- رسالة الى البحرين و ملوك العرب .
- رسالة لاهل العراق .
- رسالة الى ملك مصر . ممكن ہے یہ اور رسالہ المصریہ ایک ہی ہوں لیکن
مصنف عقود الجواہر نے دو علیحدہ علیحدہ رسائل تسلیم کئے ہیں۔
- رسالة الى ملك حماه .
- الرسالة البعلبيكيه .
- رسالة فى الفرق بين ما يتاول وما لا يتاول من النصوص .
- رسالة فى المسالة الحرفية .
- الرد على فلسفه ابن رشد .
- الرسالة السبعينية .
- رسالة تكسير الاحجار .

- رسالة في اثبات وجود النفس بعد الموت.
 رسالة في عرض الاديان عند الموت.
 رسالة في المفاضلة بين الغنى الشاكر و الفقير الصابر.
 رفع الملام عن الائمة الاعلام.
 رفع الحنفى يده.
 رسالة الاستغاثة.
 رسالة في الغيبة.
 رسالة العبادات الشرعيه والفرق بينها و بين البدعة.
 روس في كلام الامام احمد في الاصول.
 رسالة الاجماع والافتراق في الحلف باطلاق.

ز

زواجر لطيف المررد على الفلاسفة. (٣ جلد)

س

السياسة الشرعيه في اصلاح الراعى و الرعيه.

ش

شرح اول المحصل للفخر.

شرح دعاء ابى بكرؓ.

شرح رسالة ابن عبدوس.

شرح لعمدة (٣ جلد)

شرح عقیدة الاصفهانی.

شرح علیٰ اول کتاب الغزنوی.

شرح مسائل من الاربعین للرازی.

شرح حدیث کان اللہ ولم یکن شیء قبلہ.

شرح حدیث النزول.

صاحب الفوات نے ”هل الاستواء والنزول حقيقة“ علیحدہ کتاب دی ہے ممکن

ہے ایک ہی ہوں۔

شرح حدیث فجاج آدم موسیٰ.

شرح حدیث جبریل فی حدیث الایمان والاسلام.

شرح حدیث ابی زر فی منیریة ثالث.

شمول النصوص.

ص

صلوة بعض اهل المذاهب خلف بعض.

الصلوات المبتدعة.

صداقت الرسول.

الصارم المسلول علیٰ شاتم الرسول.

یہ کتاب ۲۲ فصول پر مشتمل ہے اور تعداد صفحات ۶۰۰ ہے کہتے ہیں کہ ایک مسیحی نے رسول اللہ صلی اللہ علیہ وآلہ وسلم کی شان میں گستاخی کی جس پر ابن تیمیہ نے یہ کتاب لکھی۔ آپ کا فیصلہ یہ ہے کہ شاتم رسول کو قتل کر دیا جائے۔ اس سلسلہ میں مندرجہ ذیل واقعات سے استشہاد کرتے ہیں۔

۱۔ الاعمیٰ صحابی نے ایک عورت کو سہت رسول کی وجہ سے قتل کر ڈالا تھا۔

۲۔ کعب بن اشرف کو اسی جرم پر محمد بن مسلمہ (۴۳-۴۴ھ) نے مار ڈالا تھا۔ یہ ہردو واقعات رسول اللہ صلی اللہ علیہ وآلہ وسلم کی زندگی میں ہوئے تھے۔
 ۳۔ عصماء بنت مردان کو نبی خاتمہ کے ایک مرد نے رسول اللہ صلی اللہ علیہ وآلہ وسلم سے اجازت لے کر قتل کر ڈالا وہ بھی اسی جرم کی مرتکب ہوئی تھی۔
 ۴۔ ابو عصفک رسول اللہ صلی اللہ علیہ وآلہ وسلم کی بھولکھا کرتا تھا جنگ بدر کے بعد اسے سالم بن عمیر نے موت کے گھاٹ اتار دیا۔

۵۔ انس بن زینم نے رسول اللہ ﷺ کی بھولکھی۔ آپ نے اس کی موت کا فیصلہ دے دیا۔ وہ تنگ آ کر مدینہ پہنچا۔ تائب ہوا اور چند اشعار مدح رسول میں لکھے۔

۶۔ فتح مکہ کے روز چار آدمیوں کے سوا باقی تمام اسلام لے آئے۔ یہ لوگ رسول اللہ ﷺ کو برا بھلا کہا کرتے تھے۔ حضور ﷺ نے ان کے قتل کے احکام نافذ کر دیئے اور ان کا انجام یوں ہوا۔

۱۔ عبد اللہ بن اخطل کو سعید بن حارث (۱۵ھ) نے مسجد کعبہ میں مار ڈالا۔
 ب۔ مقیش بن صلبہ پر سر بازار ہجوم حملہ آور ہوا اور وہ کیفر کردار کو پہنچ گیا۔
 ج۔ عکرمہ بن ابی جہل (۱۳ھ) کشتی میں مجتہد فریح تھا کہ یکا یک طوفان نے آیا۔ سخت گھبرایا بمشکل ساحل تک پہنچا اور فوراً مدینہ میں پہنچ کر اسلام قبول کر لیا۔

د۔ عبد اللہ بن ابی سرح پہلے رسول اللہ صلی اللہ علیہ وآلہ وسلم کا کاتب تھا۔ پھر مرتد ہو گیا۔ جب اس پر وسعت ارض تنگ ہو گئی تو حضرت عثمان رضی اللہ عنہ کو ساتھ لے کر دوبارہ تائب ہوا۔

دو مطرب لڑکیاں حضور ﷺ کی بھولکھیا کرتی تھیں۔ ایک قتل ہو گئی اور دوسری نے تائب

ہو کر جان بچائی۔

ابوسفیان بن حارث (۲۰ھ) اور نجیر بن زہیر (۱۸ھ) آپ کی ہجو کیا کرتے تھے۔ ان کے احکام موت نافذ ہوئے لیکن یہ تائب ہو کر بیچ گئے۔

رؤسا قریش میں سے عاص بن وائل ابن عبد یغوث۔ ولید سلیم مغیرہ اور حارث بن قیس بدترین اعداء رسول تھے تمام کے تمام قتل ہوئے۔

جب رسول ﷺ کے خطوط قیصر و کسریٰ کے پاس پہنچے تو قیصر نے عزت کی لیکن کسریٰ نے خط پھاڑ ڈالا۔ خدا نے اول الذکر کی سلطنت کو مدتوں باقی رکھا اور سلطنت کسریٰ کے ٹکڑے اڑادیے۔ (الصارم۔ ۵۔ ۱۰۴)

ط

الطلاق البدعی لا يقع.

ع

العقیدۃ الواسطیۃ.

العقیدۃ الحوفیۃ.

العبودیۃ.

العقود المحرمۃ.

ف

الفرقان بین الحق و الباطل.

الفرقان بین اولیاء الشیطان و الرحمن.

الفتیاء الحمویۃ الکبریٰ:

ابن ہادی فرماتے ہیں کہ آپ کے دو حمویہ ہیں۔ کبریٰ و صغریٰ۔

الفتیاء الحمویۃ الصغریٰ.

الفتيا المراكشية.

الفتيا البغدادية (ممكن ہے رسالہ بغدادیہ اور یہ ایک ہی ہوں)

الفتيا الكيلانية.

الفتيا التدمرية ("رسالة لا هل تدمر" ممکن ہے ہر دو ایک ہی ہوں)

الفتيا البعلبكية.

الفتيا الازهرية.

الفتيا القادرية.

فتيا في مسألة العلو.

في الحلال.

في زيارت بيت المقدس.

في معنى القياس.

في الكلام على الفطرة.

في الكلام على القصاص.

في سنة الجمعة.

في فضائل ابي بكر و عمرؓ.

في حجة النبي صلى الله عليه وآله وسلم.

الفرق المبين بين الطلاق و اليمين.

في شراء السلاح بتوك و شرب السويق بالعقبة.

فتاویٰ ابن تیمیہ ۵۰ جلد۔ بقول ابو حفص عمرؓ اور بقول لکنی ۳۰ مجلدات۔

اس فتاویٰ میں کئی اور رسائل۔ قواعد۔ فتاویٰ شامل ہیں۔

جن کا ذکر یہاں علیحدہ ہوا ہے۔

الفتح على الامام في الصلوة.

ق

- قاعدة في القرآن.
- قاعدة في فضائل القرآن.
- قاعدة في اقسام القرآن.
- قاعدة في امثال القرآن.
- قاعدة في الفاتحة و في الاسماء التي فيها.
- قاعدة في تفسير اول البقرة.
- قاعدة في اياك نعبد و اياك نستعين.
- قاعدة في ابطال قول الفلاسفة بقدم العالم.
- قاعدة في الواحده يصدر عنه الا الواحد.
- قاعدة في القضايا الوهمية.
- قاعدة فيما يتناهى وما لا يتناهى.
- قاعدة في ان خوارق العادات لا تدل على الولاية.
- قاعدة في اثبات كرامات الاولياء.
- قاعدة في ان الايمان هو التوحيد يشتمل على مصالح الدنيا والاخرة.
- قاعدة في ان مخالفة الرسول لا تكون الا عن ظن و اتباع هوى.
- قاعدة في الصبر و الشكر.
- قاعدة في الرضى.
- قاعدة في ان كل آية يحتج به مبتدع فيها دليل على فساد قوله.
- قاعدة في تفصيل صالحى الناس على سائر الاجناس.
- قاعدة في الخلوات والفرق بين الخلوة الشرعية والبدعية.

- قاعدة في لباس الخرقه.
- قاعدة في الصعيدية.
- قاعدة في الفقراء والصفوية ايهم الفضل.
- قاعدة في محبة الله للعبد و محبة العبد لله.
- قاعدة في الاخلاص والتوكل.
- قاعدة في الشيوخ الاحمدية.
- قاعدة في شرح اسماء الله الحسنی.
- قاعدة في قوله ستفترق امتي على ثلاث و سبعين فرقة.
- قاعدة في الاستغفار و شرحه.
- قاعدة في ان الشريعة والحقيقة متلازمان.
- قاعدة في الخلعة والمحبة بهما الفضل.
- قاعدة في العلم المحكم.
- قاعدة في خلافة الصديق رضي الله عنه.
- قاعدة في فيما لكل امة من الخصائص وخصائص هذا الامة.
- قاعدة في الكليات.
- قاعدة في الفنا و الاصطلام.
- قاعدة في العلم والحلم.
- قاعدة في الاقتصاص بالدعاء.
- قاعدة في تزكية النفوس.
- قاعدة في كلام ابن العريف في التصوف.
- قاعدة في الزهد والورع.
- قاعدة في الايمان و التوحيد.

- قاعدة فى امراض القلوب و شفاءها .
- قاعدة فى السياحة و معناها .
- قاعدة فى خلة ابراهيم عليه السلام .
- قاعدة فى من امتحن فى الله و صبر .
- قاعدة فى الصفح الجميل و الهجر الجميل و الصبر الجميل .
- قاعدة فى اقتران الايمان با لاحتساب .
- قاعدة فى الرد على اهل الاتحاد .
- قاعدة فى الصبر المحمود و المذموم .
- قاعدة فى ما تتعلق برحمة الله فى ارسال محمد و ان ارساله اجل النعم .
- قاعدة فى العمرة المكية .
- قاعدة فى الكلام على المرشد .
- قاعدة فى كلام الجنيد .
- قاعدة فى التسبيح و التحميد و التهليل .
- قاعدة فى توحيد الشهادة .
- قاعدة فى القواعد الخمس .
- قاعدة فى القدرية .
- قاعدة فى بيان طريقة القرآن فى الدعوة و الهداية .
- قاعدة فى ان الله خلق الخلق لعبادته (كشف فى بيان رساله و ما خلقت الجن
الخير عليه عليه و صيغته)
- قاعدة فى وصية لقمان لابنه .
- قاعدة فى تسبيح المخلوقات من الجمادات و غيرها .
- قاعدة فى السياحة و العزلة و فى الفقر و التصوف .

- قاعدة فى مشائخ العلم و مشائخ الفقراء.
- قاعدة فى تعذيب المؤبدنّب غيره.
- قاعدة فى ان جامع الحسنات العدل.
- قاعدة فى فضل عشر ذى الحجة.
- قاعدة فى ارسال النبى صلى الله عليه وآله وسلم الى الانس والجن.
- قاعدة فى رجوع البدع الى شعبة من شعب الكفر.
- قاعدة فى الاجماع.
- قاعدة فى ما بطن من تعارض النص والاجماع.
- قاعدة فى رجوع المغرور على من غره.
- قاعدة فى السنة والبدعة.
- قاعدة فى مقدار الكفارة فى اليمين.
- قاعدة فى لفظ الحقيقة والمجاز والبحث مع الآمدى.
- قاعدة فى المائعات والمياه واحكامها.
- قاعدة فى تطهير الارض بالشمس والريح.
- قاعدة فى مسائل من النذور والضمان.
- قاعدة فى المائعات والميتة اذا وقعت فيها.
- قاعدة فى الوقف و شروط الوقف.
- قاعدة فى تفصيل مذهب الامام احمد.
- قاعدة فى ان جنس فعل المامور به افضل من جنس ترك المنهى عنه.
- قاعدة فى طهارة بول ما يوكل لحمه.
- قاعدة فى معاهدة الكفار المطلقة والمقيدة.
- قاعدة فى دم الشهيد ومداد العلماء.

قاعدة فى وجوب التسمية على الذبائح و الصيد.

قاعدة فى ان كل عمل صالح اصله اتباع النبى صلى الله عليه وآله وسلم.

قاعدة فى تفضيل مذاهب اهل المدينة.

قاعدة فى نواقض الوضوء.

قاعدة فى الاجتهاد والتقليد.

قاعدة فى الجهاد والترغيب فيه.

قاعدة فى المخطئ فى الاجتهاد و هل ياثم.

قاعدة فى ما يحل و يحرم من الاطعمة.

قاعدة فى طواف الحائض.

قاعدة فى ما شرعه الله بلفظ العموم هل يكون مشروعا بلفظ الخصوص.

قاعدة فى لعب الشطرنج.

قاعدة فى مفطرات الصائم.

قاعدة فى السفر الذى يجوز فيها القصر و الفطر.

قاعدة فى الجمع بين الصلوتين.

قاعدة فى ما يشترط له الطهارة.

قاعدة فى مواقيت الصلوة.

قاعدة فى الكنائس و ما يجوز هدمه منها.

قاعدة فى مذهب معين هل يحب على العامى ام لا.

قاعدة فى حلق الراس هل يجوز فى غير النسك.

قاعدة فى ما يحل و يحرم بالنسب و الصهدية و الرضاع.

قاعدة فی الجدهل یجیر البکر علی النکاح.

قاعدة فی الجهر بالبسلة.

قاعدة فی القراءة خلف الامام.

قاعدة فی من بکر وابتکر و غسل و اغتسل.

قاعدة فی الامنبذة والمسکرات.

قاعدة فی حل الدور و مسائل الجبر و المقابلة.

قاعدة فی قوله — استحللتم فروجهن.

قاعدة فی الحسبة.

قاعدة فی المسئلة السریحیة.

قاعدة فی الشکر لله.

قاعدة فی اهل السنة والجماعة فی رحمة اهل البدع و المعاصی و

مشارکتهم فی صلاة الجماعة.

قاعدة فی اثبات الرد علی القدریة و الجبریة.

قاعدة فی کیفیة الاستدلال علی الاحکام بالنص و الاجماع (۳ جلد)

قاعدة فی الاستحسان فی وصف العموم و اللاحق و الاطلاق.

قاعدة فی تقرير القیاس.

قاعدة فی ان النهی یقتضی المضادة.

قاعدة فی حدیث القلتین.

قاعدة فی عدم شقوض الوضوء بلمس النساء.

قاعدة فی ان جمیع ذنوب المسلمین مکفرة.

قاعدة فی تقرير ان الحلف بالطلاق من الايمان حقیقه.

قاعدة فی القنوت فی الصبح و الوتر.

قاعدة فی غالبها اقوال الفقهاء. (دو جلد)

ک

- کتاب الايمان .
کتاب الاستقامة . (دو جلد)
کتاب الرد على اهل کسروان .
کتاب الوسيلة .
کتاب فى الرد على البکدى .
کتاب فى الرد على المنطق .
کتاب فى محنه فى مصر .
کتاب الکلام على ارادة الله وقدرته .
کتاب ابطال قول الفلاسفة باثبات الجوهر العقلية .
کتاب فى الشهاداتین وما يتبع ذلك .
کتاب فى الرد على رافضة کسروان .
الکلام الطيب يشتمل على احاديث فى الاذکار و الادعيه .
کتاب الرد على الاخنائى .
کراسه فى بقاء الجنة والنار و فى ثنائهما .
کراهية التللفظ بالنية و تحريم الجهر بها فى الاذکار .
کراهية تقديم بسط سجادة المصلى قبل مجيئه .
کتاب التحقيق فى الفرق بين اهل الايمان التطليق .
الکلام على بطلان الفتوة .
کتاب فى خلق الافعال .
کتاب فى اصول الفقه .

الكلام على حقيقة الاسلام و الامام.

ل

اللفائف فيمن لا يعطى اجرة الحمام.

نمحة المقتطف في الفرق بين اليمين والحلف.

اللمعة.

م

المسائل الاسكندرية.

منهاج السنة. (چارجلد و بقول كتمی ۲ جلد۔ دراصل چارجلد ہے)

مراتب الارادة.

المهذب.

مذهب السلف القديم في كلام الله القديم.

مسئلة النية في الطهارة والصلوة.

مجار كبير.

مسئلة في العقل والروح.

مسئله في مقربين هل يستألفهم منكر و نكير.

مسئله هل يعذب الجسد مع الروح في القبر.

مختصر في كفر النصيرية في جواز قتال الرافضة.

مسائل وردت من زرع.

مسائل وردت من وجنة.

مسئلة الدرّة المضیة فی فتاویٰ ابن تیمیہ الماردفیه الطرابلیسة.

مناسک الحج .

موافقہ صریح المعقول الصحيح المنقول (۴ جلد و بقول ابو حفص ۷ جلد ۔
در اصل ۴ ہی ہیں)

المجزوب .

مناظرة ابن تیمیہ .

منهاج الاستقامة و الاعتدال . (۵ جلد و بقول ابو حفص ایک جلد)

المنتقى الاخبار المصطفى (دو جلد)

یہ کتاب کہیں اور شیخ اسلام کی کتب میں شمار نہیں ہوئی ۔ صرف بمبئی کے کتب فروش
شرف الدین لکھنوی نے اپنی فہرست میں تصانیف ابن تیمیہ کے ذیل میں دی ہے ۔

معارض الوصول .

منظومة فى القدر .

مجموعه رسائل كبرى .

مجموعه تسع رسائل .

مجموعه الرسائل والمسائل .

مجموعه خمس رسائل نادرة (ممکن ہے یہ اور القواعد الخمس ایک ہی ہوں ۔ ان
ہر چہار مجموعوں میں چھوٹے چھوٹے رسالے ہیں ۔ مجموعہ رسائل کبریٰ ۲۹ رسائل پر
مشتمل ہے ۔

دوسرا مجموعہ نور رسائل پر علیٰ ہذا القیاس ۔ مجموعہ رسائل کبریٰ کے چند رسالوں کے نام
یہ ہیں ۔ معارج الوصول ۔ العقیدہ الواسطیہ ۔ درجات الیقین وغیرہ یہ تمام اسماء کشف الظنون اور
دیگر فہرستوں میں علیحدہ دیئے ہوئے تھے اس لیے میں نے بھی علیحدہ درج کر دیئے ۔ علاوہ ازیں
ابتداء میں ان تمام تصانیف کو علیحدہ حیثیت حاصل تھی اور یہ مجموعے بعد کے بدعت ہیں ۔

المسئلة النصیریہ .

منہاج الكرامة فى معارف الامامة.
المناسك الكبرى و الصغرى.

ن

نكاح المحلل.
النجوم هل لها تاثير عند القران.

و

الوصية الصغرى.
الوصية الكبرى.
وصية لا بن المهاجرى.
الواسطه بين الخالق و المخلوق.
ولى الله.

ہ

الهدى و الضلال.

الهلاكونية. (ہلاکوخاں تاتاری کے ایک سوال کا جواب ہے)

مجھے صرف اسی قدر کتب کے اسماء مل سکے۔ بعض کتب کئی مجلدات میں ہیں۔ اگر ہر جلد
راہی طور پر ایک تصنیف فرض کیا جائے تو تعداد تصانیف تقریباً پانچ سو چالیس تک پہنچ جاتی
بصورت دیگر تعداد کتب صرف ۳۸۵ رہ جاتی ہے۔ لکنتی صرف ۱۶۲ تصانیف درج کرنے
کہتا ہے۔

واشیاء لم یصل ذکرها الینا ولا اسماءها علینا.

بعض اور تصانیف بھی ہیں جن کا ہمیں علم نہیں اور نہ ان کے نام معلوم ہیں۔

اس تذکرہ میں الکتبی کی دی ہوئی تصانیف کے علاوہ تین سو تیس مزید کتابوں کے نام درج ہیں۔ کشف الظنون جیسی مکمل و مفصل فہرست میں صرف ۳۶۳ نام ہیں۔ ابن بطوطہ سفر نامہ میں کہتا ہے کہ ابن تیمیہ نے جیل میں ایک تفسیر لکھی تھی جس کا نام بحر المحیط تھا اور چالیس جلدوں پر مشتمل تھی۔ اس نام کو عملاً درج نہیں کیا۔ اس لیے کہ مختلف پاروں اور حصص قرآن کے اسماء علیحدہ علیحدہ دیئے گئے ہیں۔ مندرجہ ذیل کتب کے علاوہ باقی ایک جلد میں۔

تخلیص التلبیس بقول جلاذنوات	۲۰،۷	جلد بالترتیب
تلبیس الجیمیہ	۶	جلد
زواج لطیف	۴	"
شرح لعمدہ	۴	"
فتاویٰ ابن تیمیہ بقول ابو حفص والکتبی	۳۰،۱۷	"
کتفیہ استدلال	۳	"
قاعدہ غالبہا اقوال الفقہاء	۲	"
منہاج السنۃ	۴	"
موافقہ صریح المعقول لاصح المقبول۔ بقول	۷،۴	جلد بالترتیب
الکتبی و ابو حفص		
منہاج الاستقامہ	۵،۱	"
المفتی	۲	جلد

- ۱۔ اوراق آئندہ میں ابطال فلاسفہ پر کئی قواعد درج ہیں ممکن ہے یہ اور وہ ایک ہی ہوں۔
- ۲۔ بدر احواد و خندق میں شامل وفات بہ عہد امیر معاویہ
- ۳۔ ولید بن مغیرہ مکہ کے متول تجارت میں سے تھا۔ اسلام کے مشہور جرنیل خالد کا والد۔
- ۴۔ ممکن ہے یہ اور قاعدہ فی الایمان والتوحید ایک ہی ہوں لیکن کشف الظنون میں علیحدہ علیحدہ درج ہیں۔
- ۵۔ یہ قاعدہ صرف فتوات نے دیا ہے ممکن ہے نواقض الوضوء اور یہ ایک ہی ہوں۔ کشف الظنون نے اس کا ذکر نہیں کیا۔

باب پنجم

تصانیف کا موضوع

امام نے اپنی پانچ سو تصانیف میں سینکڑوں مسائل پہ بحث کی ہے اور اپنے دور کی ہر بدی کے خلاف جہاد کیا ہے۔ آپ نے تمام کج رویوں اور طبقوں مثلاً فلاسفہ۔ معتزلہ۔ باطنیہ۔ اسماعیلیہ وغیرہ کی تردید کی۔ نص۔ سنت۔ قیاس۔ اجماع اور اجتہاد پہ روشنی ڈالی اخلاق عالیہ یعنی صبر۔ شکر۔ تسلیم۔ اخلاص۔ توکل۔ حلم۔ عدل۔ احسان اور زہد و تقویٰ پہ الگ الگ کتابیں لکھیں۔ تصوف کی حقیقت سمجھائی۔ مشکل آیات و احادیث کی تشریح کی سینکڑوں فقہی مسائل پہ اپنا فیصلہ دیا۔ بعض سلاطین عصر کو تبلیغی خطوط لکھے۔ بعض کلامی مسائل مثلاً صفاتِ باری۔ قضا و قدر۔ امر و ارادہ۔ وحی۔ امامت۔ اللہ کا عرش پہ استواء اور نزول عصمتِ انبیاء۔ جنت و جہنم کی حقیقت۔ حیاتِ بعد الموت وغیرہ پہ جدا جدا کتابیں لکھیں۔ چونکہ ان کتابوں میں سے صرف ۶۰۔۷۰ طبع ہوئی ہیں اور باقی ماندہ کے صرف نام ہی ہم تک پہنچے ہیں اس لیے یہ کہنا مشکل ہے کہ امام نے مختلف اصنافِ علم میں کتنی کتابوں کا اضافہ کیا تھا۔ ایک رفا سا اندازہ یہ ہے کہ آپ نے۔

﴿عنوان تفسیر کے تحت تقریباً ۸۰ کتابیں لکھیں تھیں۔ ان میں سے بعض پوری سورتوں

کی تفسیر پہ مشتمل ہیں مثلاً۔

تفسیر سورۃ القلم۔

۔۔۔ الاعلیٰ۔

۔۔۔ الفجر۔

۔۔۔ البلد۔

۔۔۔ الشمس۔

۔۔۔ البینہ۔

۔۔۔ الکوش۔

الاخلاص وغیرہ۔

اور بعض میں خاص آیت کی تفسیر ہے۔ مثلاً

رسالة فی قوله مثلهم كمثل الذي --- الخ۔

ومن رغب عن ملة ابراهيم

شهد الله انه لا اله الا هو

الذين ياكلون الرباء....

ما يعلم تاويله.

ما خلقت الجن والانس....

ليس كمثلہ شیء

ان الصلوة تنهى....

ب۔ حدیث پر آپ کی کوئی چالیس کتابوں کے نام ملتے ہیں مثلاً

الكلم الطيب المائة المنتقاة من صحيح بخارى.

عوالی البخاری شرح ماروی عن عمرؓ

شرح حدیث لا یرث المؤمن الكافر.

انزل القرآن علی سبعة احرف.

اللهم صل علی محمد.

امرت ان اخاطب الناس علی قدر عقولهم.

وغیرہ وغیرہ.

ج۔ فقہ پر آپ نے ۱۲۰ سے زیادہ کتابیں لکھی تھیں۔ چند نام یہ ہیں۔

مجموعۃ الفتاوی.

قاعدة نواقض الرضوء.

قاعدة فی مواقیب الصلوة.

- قاعدة في احكام السفر.
- قاعدة في الجمعة.
- قاعدة في مقدار الكفارة واليمين.
- د۔ اصول فقہ پر ۲۰-۲۱ کتابوں کے نام ملتے ہیں مثلاً۔
- قاعدة في اصول الفقه.
- قاعدة في الاجتهاد والتقليد.
- قاعدة في المخطي في الاجتهاد.
- قاعدة في فضائل الائمة الاربعة.
- قاعدة في تعارض النص والاجماع.
- ه۔ عقائد اور علم کلام کے مسائل پر تقریباً ایک سو بیس کتابیں لکھیں مثلاً۔
- العقيدة الحمويه.
- رسالة في القرآن هل كان حرفاً و صوتاً.
- رسالة في علم الظاهر والباطن.
- العقيدة الواسطية.
- كتاب في خلق الافعال.
- مسئلة في العقل والروح.
- و۔ اخلاقیات و تصوف پر کوئی ساٹھ کتابوں کے نام ملتے ہیں مثلاً۔
- رسالة في وجوب العدل.
- قاعدة في العلم والحلم.
- قاعدة في تزكية النفوس.
- قاعدة في الزهد والورع.
- قاعدة في امراض القلوب وشفاءها.

- قاعدة في الاستغفار و شرحه .
 ز۔ فلسفہ و منطق کی تردید پر درجن بھر کتابیں سپرد قلم کیں مثلاً۔
 کتاب ابطال قول الفلاسفہ بقدم العالم .
 کتاب في الرد على المنطق .
 کتاب في الرد على الفلاسفة (چار جلد)
 قاعدة في اثبات المعاد والرد على ابن سينا .
 قاعدة في ابطال المجردات .
 قاعدة في نقض المنطق .
 ح۔ آپ کی تقریباً ۳۰ کتابیں متفرق مسائل پر ہیں مثلاً۔
 قاعدة في دم الشهيد و مداد العلماء .
 قاعدة في ما لكل امة من الخصائص .
 قاعدة في تسبيح المخلوقات .
 قاعدة في فضائل ابي بكر و عمرؓ .
 رسالة في مسئلة الشفاعة .
 رسالة في الامر بالمعروف و النهي عن المنكر .
 رسالة في بياض الوجوه و سوادها .
 ان کتابوں کا میزان یہ ہے:-
 تفسیر پر تقریباً ۸۰ کتابیں
 حدیث پر ۴۰
 فقہ ۱۲۰
 اصول فقہ ۲۰
 عقائد و کلام ۱۲۰

۶۰	اخلاق و تصوف
۱۰	تردید فلسفہ و منطق
۳۵	متفرق مسائل
۳۸۵	میزان تقریباً

عقائد میں اختلاف

گو صحابہ کرام رضوان اللہ علیہم اجمعین کے عہد میں ہی بعض لوگ مسئلہ تقدیر کے متعلق الجھن میں پڑ گئے تھے لیکن انہیں اظہار کی جرأت نہ ہوتی تھی۔ جب حج کے ایک سفر میں یحییٰ بن یعمر نے حضرت عبداللہ بن عمر رضی اللہ عنہما سے کہا کہ کچھ لوگ تقدیر کا انکار کر رہے ہیں تو آپ نے فرمایا۔ انہیں کہہ دو کہ میں ان سے اور وہ مجھ سے الگ ہو گئے ہیں۔ (صحیح مسلم۔ باب ماجاء فی الایمان والاسلام و ذکر القدر)

صحابہ کی اس سخت گیری کی وجہ سے برسوں تک کوئی فتنہ سر نہ اٹھا سکا۔ لیکن بعد میں جب ان کا اثر ماند پڑنے لگا تو عقائد میں فتور آ گیا۔
معبد الجہنی

صحابہ کے آخری ایام میں بصرہ کے ایک شخص معبد الجہنی (۸۰ھ) نے تقدیر خیر و شر کا یہ کہہ کر انکار کر دیا تھا کہ اگر ہرنیک و بد کا فیصلہ پہلے ہی سے ہو چکا ہے تو پھر پرسش اعمال کیسی؟ اسے ججاج نے قتل کر دیا تھا۔ اس کے بعد ابو مروان غیلان بن مروان الدمشقی (۱۲۵ھ) نے اس کے مشن کو جاری رکھا۔ اسے خلیفہ ہشام بن عبدالملک نے موت کی سزا دی۔

بعد

بعد بن درہم (۱۲۳) حران کا باشندہ اور فلاسفہ حران کا شاگرد تھا۔ یہ صفات الہی کا منکر اور نظریہ خلق قرآن کا خالق تھا۔

جہم

جہم بن صفوان (۱۲۸ھ) ترمذ کا رہنے والا تھا۔ بعد کا شاگرد اور اس کے افکار کا مبلغ۔ یہ

انسان کو مجبور محض سمجھتا تھا۔ (اسئل۔ ص ۸۶)

اعتزال

اعتزال کا بانی واصل بن الغزال (۱۳۱ھ) تھا۔ یہ حسن بصری (۱۱۰ھ) کا شاگرد تھا۔ اور اس مسئلے پر کہ آیا گناہ کبیرہ کا مرتکب مسلمان ہے یا کافر۔ استاد سے الگ ہو گیا تھا۔ قصہ یوں ہوا۔ کہ یہ استاد سے پوچھنے لگا۔ کہ اے استاد! محترم! خوارج کے علماء گناہ کبیرہ کے مرتکب مسلمان کو کافر سمجھتے تھے۔ دوسری طرف علماء کا ایک ایسا گروہ بھی ہے جو اسے مسلمان سمجھتا ہے۔ آپ کی رائے کیا ہے؟

لیکن قبل اس کے کہ حسن بصری کچھ کہتے یہ بول اٹھا کہ کبیرہ کا مرتکب۔ نہ مومن ہے نہ کافر بلکہ دونوں کے مین مین ہے۔ یہ کہہ کر اپنی جگہ سے اٹھا۔ مسجد کے ایک ستون کے پاس جا بیٹھا اور اپنے ہم درسوں کے سامنے استاد کے خلاف تقریر کرنے لگا۔ اس پر استاد نے فرمایا۔ اعتزل عننا (کہ واصل ہم سے الگ ہو گیا ہے) اس پر لوگ اسے معتزلہ کہنے لگے بعد میں اختلاف فکر و نظر کی وجہ سے معتزلہ کے فرقے بن گئے۔ مثلاً ہذیلیہ، لہ نظامیہ۔ خباطیہ وغیرہ۔ لیکن چند باتوں پر یہ سب فرقے متفق تھے۔ مثلاً۔

۱۔ اللہ قدیم ہے اور اس کی صفات یعنی علم۔ قدرت۔ حیات وغیرہ عین ذات ہیں۔ یعنی وہ عالم بذاتہ اور قادر بذاتہ ہے اگر ہم ان صفات کو ذات باری سے الگ فرض کریں اور ساتھ ہی انہیں قدیم مانیں۔ تو اس سے شرک کی بو آنے لگے گی۔

ب۔ کہ اللہ کا کلام حادث و مخلوق ہے۔

ج۔ کہ آخرت میں بھی ہم اللہ کو نہیں دیکھ سکیں گے۔

د۔ کہ بندہ اپنے افعال کا خالق خود ہے اور اسی بنا پر وہ جزا و سزا کا مستحق ہوگا۔

ہ۔ کہ گناہ کبیرہ کا مرتکب، اگر توبہ نہ کرے تو ہمیشہ جہنم میں رہے گا۔

ر۔ کہ اللہ کا ہر فعل بندے کی بہتری کے لیے ہوتا ہے اور دکھ بھی ایک نعمت ہے۔

ز۔ کہ اللہ تمثیل و تشبیہ سے مبرا ہے۔

لیس کمثلہ شیء (شورٰی . ۱۱)

اس کائنات میں کوئی چیز اللہ جیسی نہیں ہے۔

ح۔ کہ اللہ کی طرف ظلم و شرکی نسبت کفر ہے۔ (اسئل ص ۴۳)

امام ابن تیمیہ نے ان فرقوں کی تردید میں کئی کتابیں لکھیں مثلاً۔

۱. العقیدۃ الحمویہ.

ب. تعارض العقل و النقل.

ج. اقوم ما قیل فی القضاء والقدر.

د. الحجج العقلیة فی الرد علی الجہمیة.

۵. اثبات الرد علی القدریہ والجبریة.

فتنہ خلق قرآن

یہ فتنہ یوں پیدا ہوا کہ ایک دفعہ خلیفہ مامون الرشید (۱۹۸-۲۱۸ھ) کے دربار میں علمی مسائل پر بحث ہو رہی تھی کہ ایک عیسائی عالم اٹھا اور اس نے کہا کہ جب مسلمانوں کے عقیدے کے مطابق اللہ کا کلام غیر مخلوق قدیم ہے تو عیسیٰ بھی غیر مخلوق و قدیم ہونا چاہیے کیونکہ قرآن نے اسے کلمہ کہا ہے۔

ان الله يبشرك بكلمة منه اسمه المسيح عيسى بن مريم.

(عمران . ۴۴)

(اے مریم۔ اللہ تجھے اپنے ایک کلمہ کی بشارت دیتا ہے جس کا نام مسیح عیسیٰ

بن مریم ہوگا)

اس دلیل نے تمام حاضرین کو چکر دیا اور خود مامون بھی جو ایک بلند پایہ عالم تھا سوچ میں ڈوب گیا۔ اس سے بعض معتزلی علماء مثلاً مامون کے استاد بشر بن غیاث المریسی (۲۱۸ھ) اور قاضی دربار احمد بن ابی داؤد (۲۴۰ھ) نے مامون کو خلق قرآن کا درس دیا۔ وہ نہ صرف اس بات پر ایمان لے آیا بلکہ ۲۱۸ھ میں نائب بغداد اسحاق بن ابراہیم بن مصعب الخزاعی کو زکوٰۃ سے لکھا کہ

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اردگرد کے علماء اور خصوصاً قضاۃ سلطنت کے عقائد کا امتحان لو اور ان میں سے جو شخص خلق قرآن کا قائل نہ ہو اسے سزا دو۔ چنانچہ امام احمد بن حنبل (۲۴۱ھ) اور تین دیگر علماء نے سوا باقی سب نے اس عقیدے کو مان لیا۔ ان چاروں کو زندان میں ڈال دیا گیا ان میں سے دو تو دو دن میں جھک گئے تیسرافوت ہو گیا اور ابن حنبل تین برس تک جیل میں رہے۔ انہیں کوڑوں سے بے محابا پینا گیا لیکن وہ نہ مانے اور بالآخر علاج سمجھ کر انہیں رہا کر دیا گیا۔

امام ابن تیمیہ نے اس مسئلہ پر کئی کتابیں لکھی ہیں اور بدلائل واضح کیا ہے کہ اللہ کا کلام یعنی قرآن غیر مخلوق ہے۔ چند کتابوں کے نام یہ ہیں۔

ا. جواب مسئلة القرآن هل هو حرف و صوت.

ب. رسالة في القرآن.

ج. رسالة في حقيقة الكلام الالهي.

د. قاعدة في القرآن و كلام الله.

امام کی ان تحریرات کا خلاصہ یہ ہے۔

”اللہ کا کلام قدیم ہے لیکن وہ جب چاہتا ہے اپنی قدرت و مشیت کے مطابق بولنے لگتا ہے۔ اگر یہ کہا جائے کہ خدا کا تکلم آواز کے ساتھ ہوتا ہے تو اس سے یہ لازم نہیں آتا کہ اس کی آواز بھی قدیم ہے۔ (مجموعۃ الرسائل والمسائل۔ لابن تیمیہ۔ ج ۳۔ ص ۱۵۶)

غالباً امام ابن تیمیہ کی مراد یہ ہے کہ اللہ کی صفت کلام تو قدیم ہے لیکن اس کا تکلم (موقعہ بموقعہ بولنا) قدیم نہیں۔ بہر حال قرآن کی قدامت اور اس کے حدوث کی بحث نہایت دقیق مباحث میں سے ہے جسے سمجھنے والے آج بہت کم ہیں اور صحیح تریہ کہ ہیں ہی نہیں۔

اشاعرہ و ماتریدیہ

اشاعرہ۔ ابوالحسن بن علی الاسماعیل الاشعری بصری (۳۳۳ھ) کے پیرو تھے۔ آپ

نسباً یمن کے ایک قبیلہ اشعر سے تعلق رکھتے تھے حضرت ابو موسیٰ اشعری (۴۲ھ) بھی اسی سے متعلق تھے۔ جب متوکل عباسی (۲۳۲-۲۴۸ھ) کے زمانے میں معتزلوں کا زور ٹوٹا تو علماء

متکلمین آگے بڑھے۔ ان میں ابو الحسن اشعری اور ابو منصور ماتریدی (۳۳۲ھ) خصوصیت سے قابل ذکر ہیں۔ ابتداء میں اشعری معتزلہ تھے۔ شیخ ابو علی محمد بن عبدالوہاب الجبائی معتزلی (۲۹۵ھ) کے شاگرد بعد میں تائب ہو کر معتزلوں کے خلاف بولنے اور لکھنے لگے۔ اس سلسلہ میں آپ کی دو کتابیں یعنی کتاب الاباقہ اور مقالات الاسلامیین بہت شہرت رکھتی ہیں۔

ماتریدی کا تعلق سمرقند کی ایک نواحی بستی ماترید سے تھا۔ آپ فقہ حنفی کے جید عالم اور علم کلام میں بڑی شہرت کے مالک تھے۔ آپ نے معتزلہ کے رد میں ایک کتاب ”اوہام المعتزلہ“ کے عنوان سے لکھی تھی۔ خراسان کے علماء آپ کو مجتہد سمجھتے تھے۔ اشاعرہ و ماتریدیہ میں بعض مسائل کے متعلق اختلاف تھا۔ کوئی ان اختلافات کی تعداد ۱۳ بتاتا ہے اور کوئی ۳۰۔ ان کا سب سے بڑا اختلاف جبر و اختیار کے متعلق تھا۔ اشاعرہ انسان کو مجبور سمجھتے تھے اور ماتریدیہ مختار (شارٹر) انسائیکلو پیڈیا آف اسلام۔ ص ۳۶۳) چونکہ ماتریدی کے پیروؤں میں کوئی باقلانی یا غزالی نہیں تھا۔ اس لئے اس کے نظریات کو زیادہ فروغ نصیب نہ ہوا۔ دوسری طرف اشعری مسلک کو مقبول بنانے میں علمائے ذیل نے حصہ لیا۔

ا۔ قاضی ابوبکر محمد بن الطیب بن الباقلائی (۴۰۳ھ)

ب۔ ابوبکر محمد بن الحسن الانصاری الاصفہانی (۴۰۶ھ)

ج۔ ابواسحاق ابراہیم بن محمد الاسفرائینی (۴۱۸ھ)

د۔ امام الحرمین ابو المعالی عبدالملک بن عبداللہ الجومنی (۴۷۸ھ) یہ امام غزالی

(۵-۵) کے استاد تھے۔

ہ۔ امام فخر الرازی (۶۰۶ھ)

ابن تیمیہ کو ان علماء کے بعض نظریات سے اختلاف تھا چنانچہ آپ نے شرح العقیدہ الاصفہانیہ۔ تعارض العقل والنقل۔ رسالہ فی عقیدۃ الاشعریۃ و الماتریدیۃ۔ اور دیگر رسائل میں ان سب پر تنقید کی ہے۔ ابو الحسن اشعری پر اس لیے کہ وہ حنابلہ کو تجسیم کا قائل سمجھتے تھے (اور ابن تیمیہ۔ امام ابن حنبل سے بڑی عقیدت رکھتے تھے) غزالی پر اس لیے کہ غزالی علوم فلسفہ پر گفتگو کرتے

وقت بوعلی سینا (۴۲۸ھ) پر بہت اعتماد کرتے تھے۔ (شرح العقیدہ الاصفہانیہ ص ۱۱) اور رازی پر اس لیے کہ وہ ہر بات کو منطقی و معقول کے زور پر حل کرنے کی کوشش کرتے تھے۔
تصوف

تصوف کا مقصد اللہ کی عبادت سے روح کی تمام آلائشوں کو دھونا ہے اور یہ ایک اچھی چیز ہے لیکن آج کی طرح ابن تیمیہ کے زمانے میں بھی کچھ معیوب چیزیں تصوف میں راہ پا گئی تھیں۔ صوفیا کا ایک طبقہ صوم و صلوة و اور دیگر ارکان شریعت کو غیر ضروری سمجھتا تھا۔ ایک اور طبقہ کرامات کی نمائش کو مقصد عبادت ٹھہراتا تھا۔ کچھ رہبانوں کی طرح نفس کشی کو ذریعہ معرفت سمجھتے تھے۔ ابن عربی (۶۳۸ھ) کے پیرو وحدت الوجود کے قائل تھے۔ وہ کہتے تھے کہ کائنات میں صرف ایک ہستی (خدا) کا وجود ہے اور یہ حیوانات۔ نباتات اور جمادات وغیرہ اسی کے مظاہر ہیں۔ چونکہ امام کے نزدیک رسول مقبول صلی اللہ علیہ وآلہ وسلم اور آپ کے صحابہ کبار رضوان اللہ علیہم اجمعین کا راستہ ہی صحیح راستہ تھا اس لیے آپ نے صوفیا کے تمام گروہوں پر تنقید کی۔ پیروان ابن عربی کے متعلق ایک مقام پر فرمایا۔

”ان لوگوں کے عقائد اس بنیاد پر قائم ہیں کہ تمام مخلوقات عالم مثلاً جن۔ شیطان۔ کافر۔ فاسق۔ کتا۔ سور وغیرہ خدا کا عین ہیں۔ یہ سب چیزیں مخلوق ہونے کے باوجود ذات خداوندی سے متحد ہیں اور یہ کثرت جو نظر آ رہی ہے فریب نظر ہے۔۔۔“
(رسالہ حقیقہ مذہب الاتحادین ص ۱۶۰)

امام نے اسی رسالے میں ابن عربی کا یہ شعر بھی نقل کیا ہے۔

الرب حق والعبد حق

یالیت شعری من المکلف

ترجمہ: (رب بھی خدا ہے اور انسان بھی خدا ہے۔ کاش! مجھے یہ معلوم ہوتا کہ ان میں

سے مکلف) یعنی دوسرے کو احکام کی پابندی کا حکم دینے والا کون ہے۔)

بعض صوفیا کے ہاں اتحاد یا وحدت الوجود سے مراد اللہ کی ذات میں فنا ہو جانا ہے۔

امام کے ہاں فنا کے تین درجے ہیں۔

اول۔ مناہی کو ترک کر کے اوامر کی تعمیل میں ڈوب جانا۔

دوم۔ عبادت کرتے کرتے اللہ کی ذات میں فنا ہونا۔

سوم۔ اپنے آپ کو عین خدا سمجھنا۔

امام کے ہاں پہلی صورت محمود ہے اور باقی دونوں مذموم۔ کیونکہ ان کی تائید نہ تو

حضور ﷺ کے کسی قول سے ہوتی ہے اور نہ فعل سے۔

آپ نے تصانیف ذیل میں تصوف کے مختلف سلسلوں پر تنقید کی ہے۔

ا. الحج العقلية في الرد على الجهمية والصوفية.

ب. رسالة في الذوق والوجد الذي يذكره الصوفية.

ج. قاعدة في الرد على اهل الاتحاد.

د. السبعينية.

ه. قاعدة في الشيوخ الاحمدية.

و. الفرق بين الخلوۃ الشرعية والبدعية.

ز. تحريم السماع.

ح. قاعدة في بيان طريقة القرآن.

ط. قاعدة في السياحة والعزلة في الفقر والتصوف. (وغیرہ وغیرہ)

شیعی فرقے

اہل سنت کی طرح شیعیان علیہ بھی بہتر (۷۲) فرقوں میں بٹ گئے تھے اور ان میں سے

بیش تر صراطِ مستقیم سے ہٹ گئے تھے۔ امام نے فرقہائے ذیل کو خصوصیت سے ہدف تنقید بنایا ہے۔

(۱۔ زید یہ: یعنی زید بن علی بن حسین بن علی کے پیرو جو امامت کو صرف آلِ فاطمہ کا حق

سمجھتے تھے۔ زید واصل بن عطاء (۱۲۱ھ) کا شاگرد تھا۔ اس کے بنیادی اصول یہ تھے کہ

۱۔ حضرت علی رضی اللہ عنہ صحابہ کرام میں بہترین تھے۔

۲۔ کہ امامت صرف آل فاطمہ کا حق ہے۔

۳۔ کہ امام کے لیے ضروری ہے کہ وہ متقی۔ فیاض اور عالم باعمل ہو۔

۴۔ کہ وہ امامت کا مدعی ہو اور عوام کو اپنی امامت کی دعوت دیتا ہو۔

زید کے بھائی محمد بن علی الباقر کو اس آخری شق سے اختلاف تھا۔ وہ کہتے تھے کہ امام

بہر رنگ امام ہے خواہ وہ امامت کا مدعی و داعی ہو یا نہ ہو۔ (المسلل۔ ج۔ ۱ ص ۱۵۴)

ب۔ کیسانیا: یہ حضرت علیؑ کے ایک مولیٰ کیسان کے پیر تھے۔ یہ محمد بن حنفیہ کو عیسیٰ کی

طرح زندہ اور مہدی منتظر سمجھتے تھے۔ یہ حلول و تناخ کے قائل تھے اور ان کے ہاں کسی نیک آدمی کی

اطاعت کا نام ہی دین تھا۔ (المسلل۔ ج۔ ۱ ص ۱۸۷)

ج۔ اسماعیلیہ: حضرت امام جعفر رضی اللہ عنہ نے اپنے ایک فرزند اسماعیل کو اپنا جانشین

نامزد کیا تھا۔ لیکن یہ حضرت جعفرؑ کی حیات ہی میں فوت ہو گئے تھے اس پر شیعیان اہل بیت دو

گروہوں میں بٹ گئے۔ ایک وہ جو اسماعیل ہی کو امام سمجھتے رہے۔ یہ اسماعیلیہ کہلاتے تھے۔

دوسرے وہ جو حضرت موسیٰ کاظمؑ (۱۸۳ یا ۱۷۳) کو امام سمجھتے تھے۔

د۔ باطنیہ: جب خلفائے عباسیہ کی سخت گیری سے اسماعیلیہ ادھر ادھر بھاگ گئے تو

انہوں نے اپنا نام بدل لیا۔ یہ عراق میں قرامطہ کہلانے لگے اور خراسان میں تعلیمیہ انہوں نے

ارکان اسلام کی عجیب عجیب تاویلات کیں مثلاً۔

ملائکہ سے مراد ان کے امام۔

شیاطین مخالفین۔

صلوٰۃ امام کی محبت۔

صوم گناہ سے اجتناب۔

حج سے مراد ان کے ہاں زیارت امام تھی۔

ان کے ہاں بہن اور بیٹی سے نکاح جائز تھا اور یہ شراب کو حلال سمجھتے تھے۔

(محمود بشیش، الفرق الاسلامیہ۔ طبع مصر۔ ۱۹۳۲ء۔ ص ۵۹)

ہ۔ نصیریہ: یہ محمد بن نصیر النمیری کے پیرو تھے جو حضرت حسن عسکری (۲۶۰ھ) کو خدا اور اپنے آپ کو ان کا بھیجا ہوا نبی سمجھتا تھا۔ یہ تنازع کا بھی قائل تھا۔ اور مرد سے مرد کا نکاح جائز قرار دیتا تھا۔ (المملک۔ ج۔ ۱۔ ص ۱۸۸)

امام نے ان تمام فرقوں کے رد میں کئی کتابیں لکھیں مثلاً

۱۔ منہاج السنۃ۔ یہ چار جلدوں میں ایک ضخیم کتاب ہے جو غالباً ۱۶۱۷ھ میں لکھی گئی تھی۔ اس میں شیعہ اور قدریہ کی تعلیمات پر تنقید کی ہے۔ علامہ ذہبی ۷۷۸ھ نے الممتحنی من منہاج الاعتدال کے نام سے اس کا ایک خلاصہ تیار کیا تھا۔ امام نے یہ کتاب اس دور کے ایک شیعہ عالم شیخ جمال الدین بن المظہر الحلی (۷۰۷ھ۔ زندہ) کی ایک کتاب منہاج الکرامہ فی معرفۃ الامۃ کے جواب میں لکھی تھی۔

۲۔ قاعدة فی النصیریہ۔

۳۔ کتاب فی الرد علی رافضة کسروان۔

۴۔ کتاب فی فضائل ابی بکر و عمر۔ وغیرہ۔

فلاسفہ

لفظ ”فلاسفہ“ کے لغوی معنی ہیں۔

حُب دَاش۔ تلاش حقیقت اور فکر و تجربہ سے اصول اخذ کرنا۔ فلسفہ کو سب سے پہلے یونان میں فروغ حاصل ہوا۔ یونانی فلاسفہ کے تین طبقے تھے۔

اول۔ دہریہ۔ جو وجود خدا کے منکر تھے۔

دوم۔ طبعی۔ جو کائنات۔ عناصر۔ نور و ظلمت۔ تغیر اور حرکت پہ بحث کرتے تھے۔ ان میں

قابل ذکر طالیس (۶۰۰ ق م) ذی مقرطیس (۴۷۰ ق م) لیوسی پس (۲۶۰ ق م) اور ہراقل

تیوس (۳۸۸ ق م) تھے

طالیس۔ بیان کیا کہ سب سے پہلے زمین پر پانی سمودا رہا۔ اس کے بعد نباتات اور

آخر میں حیوانات۔ ذی مقرطیس کا نظریہ یہ تھا کہ کائنات کی ترکیب ایک غیر منقسم اجزا سے

ہوئی تھی۔ لیوسی پس۔ اس کا ہم نوا تھا۔ ہر اقل تیوس آگ کو کائنات کا بنیادی عنصر قرار دیتا تھا اور کہتا تھا کہ یہ لطیف ہو تو نور کہلاتی ہے اور کثیف ہو تو خاک و آب کی صورت اختیار کر لیتی ہے۔

سوم۔ الہی۔ جن کا موضوع خدا و صفات تھا مثلاً فیما غورث (۵۸۲ھ)۔ اس کی تعلیمات مہاتما بدھ سے ملتی جلتی تھیں۔ زمینو (۴۳۰ ق م) فلسفیان یونان میں پہلا موحد تھا۔ انکسا غوریس (۴۶۰ ق م) خدا کو کائنات میں یوں ساری سمجھتا تھا۔ جیسے روح بدن میں اور تمام مظاہر کو خدا کا پر تو قرار دیتا تھا۔ سقراط (۳۹۹ ق م) کے ہاں رب کا عرفان۔ عرفان نفس کے بغیر محال تھا۔

فلسفیانِ یونان کے بنیادی عقائد

اگر ہم فلسفہ یونان کا بالاستیعاب مطالعہ کریں تو یہ حقیقت کھل کر سامنے آ جاتی ہے کہ یونانی فلسفیوں کے بنیادی عقائد یہ تھے۔

۱۔ خدا بسیط ہے۔ اور صرف ایک چیز یعنی عقل اول کا خالق ہے۔ اگر ہم اسے ایک سے زیادہ اشیاء کا خالق سمجھیں تو بحیثیت خالق اس کی نسبت متعدد مخلوق اشیاء سے ہو جائے گی اور وہ منقسم ہو جائے گا۔

۲۔ چونکہ عقل اول مخلوق بھی ہے اور صفتِ خلق سے آراستہ بھی۔ اس لیے اس نے ان دونوں حیثیتوں سے کام لیا اور دو چیزیں پیدا کیں۔ فلک اول۔ اور عقل ثانی۔ عقل ثانی نے فلک دوم اور عقل ثانی کو خلق کیا۔ یہ سلسلہ عقل عاشر تک جا پہنچا اور اس نے ساری کائنات کو پیدا کیا۔

۳۔ خدا تمام صفات سے معرا ہے۔

۴۔ روح فانی ہے۔

۵۔ حشرِ اجاد کا عقیدہ باطل ہے۔

۶۔ معجزات کی کوئی حقیقت نہیں۔

۷۔ آسمان حیوان کی طرح جاندار ہے۔

۸۔ خلا محال ہے۔

جب عہد مامون میں یونانی فلسفہ دنیائے اسلام میں داخل ہوا تو رفتہ رفتہ یہاں کئی طبقے پیدا ہو گئے۔

اول۔ وہ جن کی مساعی یونانی فلسفہ کی تشریح تک محدود رہیں مثلاً ابو بکر رازیؒ مثلاً صدر شیرازی (۱۶۳۰ء) وغیرہ۔

دوم۔ جو اس فلسفے کی تشریح بھی کرتے رہے اور اس پر تنقید بھی مثلاً کنڈی۔ ۸۵۰ء فارابی (۹۵۰ھ)۔ سینا (۱۰۳۷ھ) اور ابن ماجہ (۱۱۳۸ھ)

سوم۔ وہ جنہوں نے اس فلسفے پہ سخت تنقید کی اور ساتھ ہی دنیا کو ایک ایسا جاندار دیا جس کی بنا الہام پر تھی۔ ان میں سرفہرست غزالی (۱۱۱۱ء) اشعری (۱۰۳۲ء) اور امام ابن تیمیہ (۱۳۲۸ء) ہیں۔

ابن تیمیہ نے فلاسفہ کی تردید میں کئی کتابیں لکھیں مثلاً

۱. الرد علی فلسفہ ابن رشد.

۲. فی اثبات المعاد.

۳. تعارض العقل والنقل.

۴. جواب فی قول بعض الفلاسفة. ان معجزات الانبیاء قوی نفسانیة.

۵. رسالة فی العرش والعالم هل هو كروی الشكل ام لا.

۶. الرد علی الفلاسفة. (چار جلد)

۷. قاعدة فی ابطال قول الفلاسفة بقدم العالم.

۸. قاعدة فی ماتینا ہی ومالا یتناهی.

۹. قاعدة فی الواحد لا یصدر عنه الا الواحد.

۱۰. کتاب فی الرد علی المنطق.

۱۱. کتاب الکلام علی ارادة الله وقدرته.

۱۲. کتاب ابطال قول الفلاسفة باثبات الجواهر العقلية.

۱۳. مسئلة فی العقل والروح.

۱۴. الرد علی المنطقيين.

۱۵. کتاب فی نقض المنطق. (وغیره وغیره)

امام کے چند ارشادات ملاحظہ ہوں۔

۱۔ مطالعہ ارسطو سے میں اس نتیجہ پر پہنچا ہوں کہ یہ شخص اللہ سے مطلق نا آشنا تھا۔ یہی حال باقی فلسفیوں کا ہے۔ ان کی حیثیت انبیاء کرام کے مقابلے میں وہی ہے جو ملائکہ کے سامنے گنوار دیہاد تئوں کی۔ (الرد علی المنطقيين ص ۳۹۵)

۲۔ یونان کے فلسفی بت پرست تھے ان میں سے فیثا غورث۔ سقراط اور افلاطون کے عقائد قدرے بہتر تھے۔ کیونکہ یہ تینوں ارض انبیاء یعنی شام کا سفر کر چکے تھے اور آسمانی تعلیمات سے کسی حد تک آشنا تھے۔ لیکن ارسطو اس طرف کبھی نہیں آیا۔ اس لیے اس کے عقائد میں کجی تھی۔ (نقض المنطق ص ۱۱۳)

۳۔ ولكن هذا الفللفة التي يسلكها الفارابي وابن سينا وابن رشد والسهروردي المقتول ونحوه فلسفة المشائين وهي المنقولة عن ارسطو. (الاستغاثة المعروف الرد علی البکری ص ۳۰۶)

(فارابی۔ سینا۔ ابن رشد۔ اور سہروردی مقتول کا فلسفہ مشائین کا فلسفہ ہے جو ارسطو سے ماخوذ ہے) اور ارسطو کے متعلق امام کی رائے اوپر گزر چکی ہے۔

۴۔ یہ فلسفی ایک ایسے خدا کو مانتے ہیں جو تمام صفات سے معرا ہے۔ یہ خدا ان کے ذہن ہی میں ہو سکتا ہے خارج میں اس کا کہیں وجود نہیں۔ (منہاج السنۃ۔ ج۔ ۱۔ ص ۱۱۲)

۵۔ ہمارے بعض جعل سازوں نے اس یونانی عقیدہ۔ کہ اللہ نے سب سے پہلے عقل کو پیدا کیا تھا۔ کے مطابق ایک حدیث تراش لی کہ۔

اول ما خلق الله العقل

(اللہ نے سب سے پہلے عقل کو پیدا کیا تھا)

- یہ حدیث موضوع ہے اور تیسری صدی ہجری میں گھڑی گئی تھی۔ (الاسبعیہ ص ۲۹)
- ۶۔ یونانی فلسفی نبوۃ کے مفہوم سے نا آشنا تھے اور انسان کی اصلاح کے لیے صرف ایک برتر ہستی کے قائل تھے۔ ان کے فلسفے کا سب سے بڑا ترجمان بوعلی سینا تھا جو نبی کے تین اوصاف پر بحث کرتے ہوئے کہتا ہے کہ نبی کا علم آسمان سے نہیں آتا بلکہ اس کے باطن سے ابھرتا ہے۔ وہ غیر محسوس اشیاء کو دیکھ سکتا ہے اور عناصر میں تصرف کر کے معجزات دکھاتا ہے۔ امام ان تصریحات کو جاہلانہ قرار دیتے ہیں۔ (کتاب البوۃ ص ۲۴۰)
- ۷۔ انسان اللہ کا خلیفہ ہے اس لیے ضروری ہے کہ یہ ان تمام صفات سے جزو آراستہ ہو جو ذات الہی میں کاملاً پائی جاتی ہیں۔ اگر اللہ سے اس کی صفات سلب کر لی جائیں تو پھر وہ ایک ذہبی تصور رہ جاتا ہے جس کا رشتہ انسانی اعمال سے کٹ جاتا ہے۔
- (الرد علی المنطقیین ص ۲۵۴)
- ۸۔ منطق کے متعلق فرماتے ہیں۔

اعلم ان المنطق اليونانی لا يحتاج

الیہ الذکی ولا ینتفع بہ البلیہ

(الرد علی المنطقیین)

ترجمہ: تمہیں معلوم ہونا چاہیے کہ ایک ذہین کو یونانی منطق کی ضرورت نہیں اور

کند ذہن کو اس سے کوئی فائدہ نہیں پہنچ سکتا)

امام کی کتابیں اس نوع کی تصریحات سے بھری پڑی ہیں لیکن ہم اسی پر اکتفا کرتے ہیں۔

فقہ اور امام ابن تیمیہ

فقہ میں امام کا راستہ دیگر علماء سے الگ تھا۔ دیگر علماء ہر معاملہ میں اپنے امام کا قول

تلاش کرتے ہیں لیکن ابن تیمیہ سب سے پہلے کتاب اللہ کو دیکھتے پھر حدیث سے استدلال کرتے

اور ان کے بعد آئمہ کی باری آتی گو امام خود جنابلی تھے لیکن اقوال آئمہ میں سے صرف انہی کو ترجیح دیتے تھے جو انہیں قرآن و حدیث کے قریب تر معلوم ہوتے تھے۔ ایک جگہ فرماتے ہیں کہ اگر کوئی مفتی کسی ایسے قول کی تائید کرتا ہے جو اس کے امام کے مسلک کے خلاف ہو تو وہ گویا اپنے امام ہی کی پیروی کر رہا ہوتا ہے کیونکہ ہر امام نے یہی کہا تھا کہ جب کسی کو کوئی صحیح حدیث مل جائے تو وہ ہمارے فیصلے کو مسترد کر دے

(اعلام الوقعین۔ جلد ۴۔ صفحہ ۲۰۷)

ایک اور مقام پر فرماتے ہیں۔

ولا یحب علی احد من المسلمین التزام

مذہب شخص معین غیر الرسول صلعم

(فتاویٰ ابن تیمیہ۔ ج ۲۔ ص ۳۸۷)

ترجمہ: کسی مسلمان کے لیے یہ ضروری نہیں کہ وہ رسول اللہ ﷺ کے سوا کسی اور شخص کے مذہب کو لازمی خیال کرے۔

آپ تمام آئمہ۔ فقہ کو برابر سمجھتے تھے اور لوگوں کو ہدایت کرتے تھے کہ وہ کسی ایک امام کو دوسرے پر ترجیح نہ دیں کہ اس سے اختلاف پیدا ہوتا ہے۔ (فتاویٰ۔ ج ۱۔ ص ۴۰۴)

اجتہاد

امام کی فقہی آراء چار قسم کی ہیں۔

اول۔ وہ جو امام حنبلی کے فیصلوں کے مطابق ہیں۔

دوم۔ دیگر فقہی مذاہب کے مطابق۔

سوم۔ جو کس فقہی مکتب کے مطابق تو نہیں لیکن سنت کے مطابق ہیں۔

چہارم۔ وہ اجتہادات جو اہل سنت کے تمام فقہی مذاہب کے خلاف ہیں مثلاً۔

۱۔ مسجد حرام۔ مسجد نبویؐ اور مسجد اقصیٰ کے سوا کسی اور مسجد۔ مشہد یا مقبرہ کی طرف سفر کرنا جائز نہیں۔

۲۔ زکوٰۃ۔ ماں۔ باپ۔ دادا اور اولاد کے علاوہ ان ہاشمیوں پر بھی صرف ہو سکتی ہے

جنہیں قس نہ ملے۔ (الاختیارات العلمیۃ - ص ۶۱)

۳۔ چونکہ مکہ طاق سے فتح ہوا تھا اس لیے وہاں کی تمام غیر منقولہ جائیداد حکومت کی ملکیت ہے اور صرف حکومت ہی کو اس کے بیچنے یا کرانے پر ٹہرانے کا اختیار ہے۔ (اختیارات ص ۷۱)

۴۔ طلاق کی یہ تین صورتیں ناجائز ہیں۔

۱۔ زوجہ کو حیض کی حالت میں طلاق دینا۔

ب۔ ایک طہریا ایک ہی مجلس میں تین طلاقیں۔

ج۔ حیض کے بعد۔ بعد از مباشرت طلاق دینا۔

امام کے ہاں طلاق کی جائز صورت یہ ہے کہ شوہر زوجہ کو حیض سے فارغ ہوتے ہی طلاق دے اور اختتام عدت تک اس کے قریب نہ جائے۔ عدت کے خاتمہ پر اگر شوہر چاہے تو دوبارہ نئے مہر کے بغیر نکاح کر سکتا ہے۔ اگر اس کے بعد دوبارہ ان میں ناجاتی ہو جائے تو پھر اسی طرح طلاق دے۔ اور اگر چاہے تو خاتمہ عدت کے بعد پھر نکاح کر سکتا ہے لیکن اگر وہ تیسری دفعہ طلاق دے تو پھر یہ ایک دوسرے سے مستقلاً جدا ہو جائیں گے اور ان کا چوتھا نکاح اسی صورت میں ہو سکے گا کہ بیوی کسی اور کی زوجیت میں رہ چکی ہو۔ (فتاویٰ - ج ۳ - ص ۳۶)

ہ۔ سجدہ تلاوت کے لیے وضو ضروری نہیں۔

امام بخاری اور حضرت عبداللہ بن عمر کی رائے بھی یہی ہے۔ (کواکب - ص ۱۸۴)

د۔ جو آدمی بے عذر روزہ نہ رکھے یا نماز نہ پڑھے تو وہ قضا سے تلافی نہیں

کر سکتا امام بخاری اور ابن مسعود کا فیصلہ بھی یہی ہے۔

(کواکب - ص ۱۸۵)

ز۔ عمرہ میں صفا و مروہ کے درمیان صرف ایک دوڑ کافی ہے۔ ابن عباس

رضی اللہ عنہ کا قول بھی یہی ہے۔ (ایضاً)

ح۔ بعض حالات میں حائضہ بھی طواف کعبہ کر سکتی ہے۔ (ایضاً)

ط۔ آپ صلی اللہ علیہ وسلم بعض مقامات پر دو نمازیں جمع کرنے کی اجازت دیتے تھے۔ (ایضاً)

ی۔ سفر کسی قسم کا ہو۔ چھوٹا ہو یا لمبا۔ اس میں قصر صلوٰۃ جائز ہے۔
ک۔ حلف طلاق سے طلاق واقع نہیں ہوتی۔

حلف طلاق

ابن تیمیہ فرماتے ہیں۔ حلف الرجل فقال الحرام يلزمني افعال كذا. والحل على حرام لو افعال كذا. او ما احل الله على حرام ان فعلت كذا. او ما يحل على المسلمين يحرم على ان فعلت كذا. وله زوجة. ففي هذا المسئلة نزاع مشهور بين السلف و الخلف ولكن القول الراجح ان هذا يمين من الايمان لا يلزم بها الطلاق.

ترجمہ: ایک آدمی قسم کھاتا ہے کہ اگر میں یوں کروں تو مجھ پر حلال حرام ہو جائے یا اگر میں یوں نہ کروں تو مجھ پر حلال حرام ہو جائے یا ہر وہ چیز جو مسلمان پر حلال ہے مجھ پر حرام ہو جائے۔ ایسا شخص شادی شدہ ہے اور اس کی بیوی موجود ہے تو کیا وہ بیوی اس پر حرام ہو جائے گی؟ اس مسئلہ پر علماء کا اختلاف ہے لیکن قول راجح یہ ہے کہ یہ ایک طرح کی قسم ہے جس سے طلاق واقع نہیں ہوتی۔ ہاں کفارہ ادا کرنا پڑتا ہے۔ (فتاویٰ ابن تیمیہ)

ل۔ حاجات میں انبیاء سے تو سہل جائز نہیں۔ یہ ایک ایسا مسئلہ ہے جس پر بہت سے علماء نے اپنی رائے دی ہے ان میں سے کچھ موافق ہیں اور کچھ مخالف۔

موافقین

موافقین و مخالفین میں سے چند علماء کے اقوال درج ذیل ہیں۔

۱۔ علامہ قسطلانی شارح بخاری فرماتے ہیں ۵:

”وينبغي للزائر ان يكثر من الدعاء والتضرع والاستغاثة

بالانبياء والتشفع والتوسل به صلعم“

ترجمہ: (زار کو چاہیے کہ دعا و عبادت میں انبیاء سے استعانت کرے اور رسول اللہ کو وسیلہ بنا

کر آپ کی شفاعت کا طالب ہو)

۲۔ سمودی کہتے ہیں :-

”التوسل والتشفع به صلعم و بجاہہ و ببرکتہ من سنن المرسلین.“

ترجمہ: رسول اللہ ﷺ کی ذات گرامی کو وسیلہ بنا کر اعانت طلب کرنا سنت انبیاء ہے۔

۳۔ ابن الجزری شمس الدین ابوالخیر محمد بن محمد الجزری (۸۳۳ھ) فرماتے ہیں۔

”ان من اداب الدعاء ان يتوسل الداعى الى الله بانبيائه“

ترجمہ: آداب دعا میں سے ایک یہ ہے کہ حاجتمند انبیاء کو وسیلہ بنائے۔

مخالفین

۱۔ امام مالک (۱۷۹ھ)

”لا اری ان یقف الزائر عند قبر النبی و یدعو ولكن یسلم و یمضی“

ترجمہ: زائر کے لیے جائز نہیں کہ وہ رسول اللہ ﷺ کی قبر کے پاس کھڑے ہو کر دعا مانگے اس

کا فرض اتنا ہی ہے کہ کہ السلام علیکم کہے اور چلتا بنے۔

۲۔ انس بن ملک (۹۱ھ) اور چھ دیگر صحابہؓ سے رسول اللہ ﷺ پر دعا و سلام مروی ہے

لیکن وہ ساتھ یہ بھی کہتے ہیں۔

”ولا یدعون و ہم مستقبل القبر.“

ترجمہ: قبر رسول اللہ ﷺ کی طرف منہ کر کے دعا مانگنا درست نہیں۔

۳۔ امام ابوحنیفہ (۱۵۰ھ) فرماتے ہیں۔

”یستقبل القبلة و یستد برالقبر الشریف.“

ترجمہ: داعی دعا کے وقت قبلہ رخ ہو اور پشت قبر کی طرف ہو۔

۴۔ شیخ عبدالقادر جیلانی (۵۶۱ھ) فرماتے ہیں :-

”واقِل ما فی الرضا ان یقطع طمعہ عما سوی اللہ.“

ترجمہ: درجہٴ رضا حاصل کرنے کے لیے کم از کم یہ کرنا چاہیے کہ انسان ماسوی اللہ سے تعلقات منقطع کر لے۔

۵۔ یحییٰ بن کثیر فرماتے ہیں کہ میں نے تورات مقدس میں یہ آیت دیکھی۔

”وملعون من کان ثقته بمخلوق مثله.“

ترجمہ: وہ انسان ملعون ہے جو اپنے جیسی مخلوق پر اعتماد رکھتا ہو۔
۶۔ حدیث میں وارد ہے۔

”من اتکل علی مخلوق مثله ذل.“

ترجمہ: جس نے اپنے جیسی مخلوق پر بھروسہ کیا۔ ذلیل ہو گیا۔

۷۔ امام ابو حامد غزالی (۱۱۱۱ھ) فرماتے ہیں۔

”الکریم اذا وعد وفی وان رفعت حاجتہ الی غیرہ لا یرضیٰ.“

ترجمہ: کریم کی علامت یہ ہے کہ وہ وعدوں کو پورا کرتا ہے اور کبھی نہیں چاہتا کہ حاجات غیر اللہ سے طلب کی جائیں۔

۸۔ ابن تیمیہ ایک مقام پر فرماتے ہیں۔

جب تاتاری دمشق پر حملہ آور ہوئے تو لوگ گھبراہٹ میں قبر پر پہنچ کر دعائیں مانگنے لگے ایک شاعر نے عوام کو حملہ تاتار سے بچنے کی تدبیروں بتلائی۔

یا خائفین من التتر لوذو بقبر ابی عمر

عوذو بقبر ابی عمر ینجیکم من الضرر

ترجمہ: تاتاریوں سے ڈرنے والو! ابی عمر کی قبر پر جا کر دعائیں مانگو۔ تمہیں نجات حاصل ہوگی۔

میں نے ان لوگوں سے کہا کہ جن سے تم استمداد کر رہے ہو اگر یہ آج زندہ ہوتے تو

تاتاریوں کے آگے دم دبا کر بھاگ جاتے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

کتاب التوسل میں آپ مسئلہ وسیلہ و شفاعت پر یوں روشنی ڈالتے ہیں۔
 ”وسیہ کیا ہے پیروی رسول ﷺ اور عمل صالح۔ جو لوگ عامل نہیں۔ انہیں رسول اللہ ﷺ کی دعا تک فائدہ نہیں پہنچا سکتی۔ صحابہ نے ایک دفعہ رسول اللہ ﷺ سے پوچھا کہ ابوطالب نے آپ ﷺ کی بڑی حمایت کی۔ کیا آخرت میں اسے اس کا کوئی اجر ملے گا۔ فرمایا۔

ان اھون اھل النار ابوطالب

(ابوطالب کو جہنم میں کمتر عذاب ہوگا)

صحیح مسلم میں وارد ہے۔ استاذنت ربی ان استغفر لای قلم یا ذن لی

(میں نے اللہ سے اپنی والدہ کی سفارش کی اجازت طلب کی لیکن نہ ملی)

اسی طرح آنحضرتؐ نے اپنے رشتہ داروں کو مخاطب کرتے ہوئے فرمایا۔

یا فاطمة بنت عبدالمطلب. ویابی عبدالمطلب. لا املك لكم من

اللہ بنا. سلونی من مالی ما شئتم.

ترجمہ: اے فاطمہ عبدالمطلب کی بیٹی! اور اے عبدالمطلب کے بیٹے۔ یاد رکھو کہ میں تمہیں اللہ

سے نہیں بچا سکوں گا۔ تم مجھ سے مال و دولت مانگ سکتے ہو اور بس۔

اب اقوال سے صاف ثابت ہوتا ہے کہ اللہ کے ہاں کسی شفاعت کی گنجائش نہیں۔

صرف اعمال صالحہ ہی بچا سکیں گے۔

وما لقی اللہ لا یشرک بہ شیئا فھو فی شفاعتی

ترجمہ: میں صرف اسی کی شفاعت کروں گا کہ جو اللہ کے پاس خالص توحید کی متاع لے کر

پہنچا۔

لفظ وسیلہ کے تین معنی ہیں۔

۱۔ توسل بدعاء الرسول۔ یہ مشروع ہے۔

۲۔ توسل بطاعت الرسول۔ فرض ہے۔

۳۔ تو سل بذات الرسول۔
یہ صورت نہ مشروع ہے۔ نہ
منقول۔ کسی صحابی نے رسول
کی زندگی میں یا موت کے بعد
یہ نہیں کیا۔

یہ امام ابوحنیفہ اور چند دیگر علماء نے سناً لک بجت انبیاء تک، کا فقرہ ممنوع و خلاف شرع
قرار دیا ہے۔ علامہ قدوری فرماتے ہیں کہ خدا پر کسی بزرگ یا پیغمبر کا کوئی حق نہیں۔ ان لوگوں کی
عبادت و دیگر اعمال کا اللہ پر کوئی احسان نہیں۔

ومن شکر فانما يشكر لنفسه و من كفر فان ربي غني كريم. (قرآن)
ترجمہ: جو اللہ کا شکر ادا کرتا ہے وہ اپنے لیے کرتا ہے اور جو احکام کی خلاف ورزی کرتا ہے اسے
معلوم ہونا چاہیے کہ اللہ بے نیاز و کریم ہے۔

م۔ کیا اللہ کے دست و پا ہیں؟ اگر ہیں تو کیسے ہیں؟ یہ ہے وہ سوال جس کا جواب امام
ابن تیمیہ نے دیگر علماء سے قدرے مختلف دیا ہے۔ العقیدۃ الواسطیہ میں آپ نے اپنا
مذہب یوں بیان کیا ہے۔

”الایمان بما وصف الله به نفسه وبما وصفه به رسوله من غير
تحريف ولا تعطيل ولا تكييف ولا تمثيل.... الخ

(جو کچھ قرآن و رسول نے اللہ کے متعلق کہا ہے اس پر بلا چون و چرا ایمان لانا)
یعنی یہ معلوم کرنے کی کوشش کرنا کہ خدا کے کان اور آنکھیں کیسی ہیں۔ اس کا قد کتنا بڑا
ہے ہمارے فرائض میں شامل نہیں چونکہ قرآن میں خدا کے ہاتھ پاؤں منہ وغیرہ کا ذکر آیا ہے اس
لیے ہمارا فرض ہے کہ ان پر ایمان لائیں اور ان کی کیفیت معلوم کرنے کی قطعاً کوشش نہ کریں۔
آپ الرود علی الصاری میں فرماتے ہیں کہ اگر خدا نے اپنی طرف ہاتھ پاؤں کی نسبت
کی ہے تو یہ ایک ایسی نسبت ہے۔

يَمْتَنَعُ اَنْ يَدْخُلَ فِيهَا شَيْءٌ مِنْ خِصَائِصِ الْمَخْلُوقِينَ.

(جس میں مخلوق کی کوئی خصوصیت شامل ہونا محال ہے۔)

ایک مقام پر یہود کی خرافات کا ذکر کرتے ہوئے کہتے ہیں۔

یہود کی خرافات میں سے ایک یہ ہے۔ وہ کہتے ہیں۔ ”کہ خدا طوفانِ نوح کے بعد

بہت نادم ہوا اور اتنا رویا کہ اس کی آنکھیں دکھنے لگیں۔ اور فرطِ ندامت سے اپنا ہاتھ کاٹ لیا جس

سے خون ٹپکنے لگا۔“

اس کے بعد آپ فرماتے ہیں۔

”وہذا کفر واضح۔“

(یہ سب کچھ کفر صریح ہے۔)

تو جو انسان قائلینِ تجسیم کو کافر سمجھتا ہو وہ خود کیسے قائلِ تجسیم ہو سکتا ہے۔

امام الحرمین ابو المعالی عبد الممالک بن عبد اللہ الجوینی (۴۷۸ھ) فرماتے ہیں۔

ان الله لا تشبه شيئاً من مخلوقاته لا في ذاته ولا في صفاته.

(خدا اپنی ذات و صفات میں مخلوق میں سے کسی چیز کے ساتھ مشابہت نہیں رکھتا۔)

مطلب یہ کہ اس کے ہاتھ پاؤں کان اور آنکھیں مخلوق سے مختلف ہیں اور ہم ان کی

کیفیت سمجھنے سے قاصر ہیں۔

نواب صدیق حسن خان قنوجی (۱۳۰۷ھ) کہتے ہیں۔

واما ما ورد من النزول الى السماء الدنيا والقعود على الكرسي فنو من

بهاكا ولا نشتغل بكيفيتها ولا تاويلها.

ترجمہ: وہ جو حدیث میں وارد ہے کہ اللہ صبح آسمان دنیا پر اتر آتا ہے اور قرآن میں ہے کہ وہ

کرسی پر بیٹھا ہوا ہے۔ یہ سب سچ ہے۔ ہمارا فرض ہے کہ ان چیزوں کو بلا تاویل مان

لیں اور کیفیت دریافت کرنے کی کوشش نہ کریں۔

علامہ علی قاری حنفی سہروردی (۱۰۱۴ھ) فرماتے ہیں۔

ويحب ان يعجری علی ظاہرہ و يفوض امر علمہ الی قائلہ.

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

ترجمہ: ہمارا فرض ہے کہ ایسی آیات کے ظاہری مفہوم پر ایمان لائیں اور حقیقت معلوم کرنے کی کوشش نہ کریں کہ اللہ کے بغیر کسی اور کو یہ علم حاصل نہیں۔

ان حوالوں سے واضح ہے کہ خدا کے دست و پا پر ایمان لانا تو فرض ہے لیکن ان کی حقیقت معلوم کرنا ہمارے فرائض سے خارج ہے اور اسی چیز کے قائل ابن تیمیہ تھے۔ آپ ان امور میں تاویل کو معیوب سمجھتے اور ظاہری مفہوم آیات پر ایمان لانے کی تلقین فرماتے تھے۔ ظاہر ہے کہ یہ تجسیم نہیں بلکہ صراطِ مستقیم ہے۔

www.KitaboSunnat.com

- ۱۔ ان فرقوں کے عقائد اور پوری تفصیل میری تصنیف ”فلسفیان اسلام“ میں دیکھیے۔
- ۲۔ محمد بن نوح العیسیٰ جندی ساہوری۔ حسن بن حماد اور عبید اللہ بن عمر القواری۔
- ۳۔ ۲۱۸ھ میں مامون نے اعتراض قبول کیا تھا۔ اس کے بعد مصمم (۲۱۸ھ-۲۲۷ھ) اور واثق (۲۲۷-۲۳۳ھ) اسی نوح پہ قائم رہے۔ متوکل کا زمانہ آیا تو اس نے معتزلوں کو دربار سے نکال دیا۔
- ۴۔ یہ لفظ مشتی سے ماخوذ ہے جس کے معنی ہیں چلنا، چونکہ یہ لوگ درس دیتے وقت چلتے رہتے تھے اس لئے مشائخ کے نام سے مشہور ہو گئے۔
- ۵۔ الموہب اللدنیہ ۱۔ تاریخ مدینہ (خلاصۃ الوفا) ۲۔ غنیۃ الطالبین۔
- ۶۔ شرح اسماء الحسنی ۷۔ کتاب الاستفسار فی الرد علی البکدلی ۱۰۔ رسالہ نظامیہ
- ۷۔ الانتقاد الزجج ۸۔ شرح فقہ اکبر۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

باب ششم

امام کی رحلت

امام سوموار (۱۲ ربیع الاول ۶۶۱ھ) کو پیدا ہوئے تھے اور ۲۰ ذیقعد ۷۲۸ھ کو سوموار ہی کے دن فوت ہوئے۔ (الرد۔ ص ۴۸)

قلم۔ دوات۔ کاغذ اور کتابوں سے محروم ہونے کے بعد آپ ہر وقت عبادت و تلاوت میں مصروف رہنے لگے۔ ساڑھے چار ماہ کی اس مدت میں آپ نے اسی ختم کئے تھے۔ اکاسیواں ختم اس آیت تک پہنچا تھا۔

ان المتقين في جنات و نهر في مقعد صدق عند مليك مقتدر.
ترجمہ: (تمہی لوگ باغوں اور نہروں کا لطف لوٹیں گے اور اس شہنشاہ پُر جبروت کی ہمسائیگی میں ان کی لازوال قیام گاہیں ہوں گی) کہ داعی اجل کو لبیک کہہ گئے۔ وفات کے بعد دو علماء یعنی عبداللہ بن الحب اور عبداللہ الزری الضری نے باقی ماندہ قرآن ختم کر ڈالا۔
(الرد۔ ص ۴۹)

خبر وفات کا ردِ عمل

آپ تقریباً بیس یوم بیمار رہے تھے اور آپ کی وفات سحر کے وقت ہوئی تھی۔ اس اندوہناک سانحہ کا اعلان مساجد کے میناروں اور فصیل شہر کے برجوں سے کیا گیا۔ آنا فانا یہ خبر نہ صرف سارے شہر میں بلکہ گرد و نواح کی بستیوں تک پھیل گئی۔ لوگ جوق در جوق قلعہ کی طرف جانے لگے۔ ان میں آپ کے احباب و اقارب کے علاوہ حکومت کے بڑے بڑے منصب دار بھی تھے۔ حافظ ابن کثیر فرماتے ہیں۔ (الرد۔ ص ۴۹) کہ میں حافظ ابوالحجاج المرزی (۷۴۲ھ) کے ہمراہ قلعہ میں گیا۔ امام کے چہرے سے چادر سر کائی اور ان کے ماتھے کو چوما۔ مجھے یہ دیکھ کر دکھ ہوا کہ قید و بند کی صعوبتوں سے ان کے بال سفید ہو چکے تھے۔

ہجوم

رفتہ رفتہ باب القلعہ اور سڑک پر ہجوم عظیم جمع ہو گیا۔ جامع دمشق میں تل دھرنے کو جگہ نہ رہی۔ ایک گروہ چار پائی کے پاس تلاوت میں مصروف ہو گیا۔ لوگ اندر آتے آپ کے دیدار سے تبرک حاصل کرتے اور لوٹ جاتے۔ عورتیں آپ کے ماتھے کو زور دکر چومتیں۔ سہولت کار کے لیے صرف ایک گروہ کو اندر ہننے کی اجازت ملی جن میں حافظ مزنی بھی شامل تھے۔ آپ کو غسل دیا گیا۔ غسل والے پانی کو آپ کے فدا یوں نے تقسیم کر کے پی لیا۔

(البدایہ۔ ج۔ ۱۴۔ ص ۱۳۶)

تبرک کے لیے آپ کی چند چیزیں لوگوں نے خرید لی آپ کی کنگھی ۵۰۰ درہم اور پارے والا دھاگا جو جوؤں سے بچنے کے لیے گلے میں ڈال رکھا تھا ۱۵۰ درہم میں فروخت ہوا جب جنازہ اٹھا تو تمام بازار اور سڑکیں کثرت ہجوم سے مسدود پائی گئیں۔ امراء۔ رؤساء۔ علماء۔ فقہا۔ پولیس۔ فوج۔ عورتیں اور شہر کے تمام بچے جنازہ میں شامل تھے۔ صرف تین مولوی باقی رہ گئے تھے۔ یعنی ابن جملہ۔ القحظازی (یا قحجازی) اور الصدر جن کی تمام زندگی آپ کی مخالفت میں بسر ہوئی تھی اور جنہیں اس روز جان کا ڈر تھا۔ (الرد۔ ص ۱۵۰ اور البدایہ۔ ج۔ ۱۴۔ ص ۱۳۹)

گریہ وزاری

جب لوگوں کی نگاہیں تابوت پر پڑیں تو ہر طرف سے گریہ وزاری کی دل ہلا دینے والی صدائیں بلند ہوئیں۔ عورتیں چھتوں پر چڑھ کر دہائی دینے لگیں ہر آدمی تابوت کو چومنے کے لیے آگے بڑھا۔ کئی پگڑیاں۔ جوتے۔ رومال اور چادریں راہ میں گر گئیں لیکن بے تابی کا یہ عالم تھا کہ کسی نے ان کی پرواہ نہ کی ہجوم کی وجہ سے جنازہ ایک قدم نہ چل سکتا تھا چنانچہ فوج اور پولیس کو دخل دینا پڑا۔ اور لوگوں کو جبراً ہٹا کر راستہ بنایا گیا۔

جامع بنی امیہ سب سے بڑی مسجد تھی اس میں نماز جنازہ کے لیے تابوت اتارا گیا۔ چونکہ لوگ مسجد میں نہیں سہا سکتے تھے اس لیے مسجد سے باہر دور تک صفیں آراستہ ہوئیں۔ ہجوم کی اس بے تابی والہانہ شغف اور کثرت کو دیکھ کر کسی دل جلنے آواز دی۔

هذا تكون جنائز اهل السنة. (البدایہ. ج. ۱۳. ص ۱۳۸)

(سنتِ رسولؐ کے پیروں کے جنازے یوں ہوتے ہیں)

نمازِ جنازہ

پہلی نمازِ جنازہ قلعہ کے اندر محمد بن تمام کی قیادت میں ادا ہو چکی تھی۔ جامع میں علاؤ الدین الخراط نے دوسری دفعہ نمازِ جنازہ پڑھائی۔ نماز کے بعد لوگ مسجد کے دروازوں سے باہر آنا شروع ہوئے۔ اثردحام کی وجہ سے لوگوں کا دم گھٹ رہا تھا۔ مسجد کے چار دروازے تھے۔ باب الفردیس۔ باب الجابیہ۔ باب النصر اور باب الفرج۔ موخر الذکر سب سے بڑا تھا چنانچہ اسی سے جنازہ نکالا گیا۔ ہجوم کی وجہ سے سخت وقت پیش آرہی تھی۔ تابوت ہجوم کے سر پر تھا جو چند قدم آگے جا کر پھر لوٹ آتا۔ آخر خدا خدا کر کے دمشق سے باہر ایک وسیع میدان میں پہنچا جہاں سہ بارہ نمازِ جنازہ آپ کے بھائی زین الدین عبدالرحمن کی قیادت میں ادا ہوئی۔

ایک صاحب فرماتے ہیں کہ مسجد میں نماز پڑھنے کے بعد میں اپنے مکان کی چھت پر جو جناز گاہ کے متصل تھا چڑھ گیا تاکہ ہجوم کا اندازہ لگا سکوں۔ میں نے دائیں بائیں ہر طرف میدان پر نگاہ ڈالی کسی طرف ہجوم کی ابتداء و انتہا نظر نہ آتی تھی۔ جہاں تک نگاہ کام کرتی تھی انسان ہی انسان نظر آتے تھے۔

(کواکب۔ ص ۲۰۱)

شاملین جنازہ کی تعداد

کتنے آدمی جنازہ میں شامل ہوئے؟ اس سوال کا جواب دشوار ہے اول اس لیے کہ اس ہجوم کا شمار آسمان نہ تھا۔ دوم۔ اس بے تابی کے عالم میں ہجوم کو گننے کا خیال ہی کسے تھا۔

زین الدین عبدالرحمن بن رجب حنبلی (۷۹۵ھ) کا اندازہ یہ ہے کہ ۱۵ ہزار عورتیں اور ۶۰ ہزار سے دو لاکھ تک مرد تھے (البدایہ۔ ج۔ ۱۳۔ ص ۱۳۶)۔ یہ اندازہ کسی حد تک مضحکہ خیز ہے۔ ۶۰ ہزار اور دو لاکھ میں ایک لاکھ چالیس کا فرق ہے۔ اندازہ میں اتنا فرق نہیں ہو سکتا۔ اس کی مثال یوں ہے کہ چند چیزوں کو دور سے دیکھ کر کوئی کہے کہ یہ تعداد میں پانچ ہیں یا ایک سو پچاس۔ اس لیے کہ ۱۴۵ اور ۱۴۰ میں بھی ۱۴۰ کا فرق ہے۔

ایک اور جماعت جو جنازہ میں شامل تھی اس کا اندازہ یہ ہے کہ تقریباً ۱۵ ہزار عورتیں اور ۱۵ لاکھ مرد شامل ہوئے تھے۔ (کواکب - ۲۰۱)

ابن قدامہ کے ہاں تعداد کا اندازہ دو لاکھ تک ہے۔ (تذکرہ) اور یہی قول مرجح ہے۔ قاضی القضاة عبدالرحمن الحموی کہتے ہیں کہ آپ کا جنازہ امام حنبلیؒ سے ٹکر کھاتا تھا۔ بہت سے سوانح نگار لکھتے ہیں کہ امام حنبلیؒ کے بعد اتنا شاندار جنازہ نہیں دیکھا گیا۔ ابو عبدالرحمن المسلمی فرماتے ہیں کہ احمد بن حنبلیؒ کے جنازہ پر ۷۰ لاکھ کے درمیان مخلوق جمع ہوئی تھی۔ علم الدین البرزالی (۳۸ھ) دو بڑے بڑے جنازہ کا ذکر کرتا ہے۔ ایک ابو بکر بن ابی داؤد کا تھا اور دوسرا امام حنبلیؒ کا۔ اور کہتا ہے کہ ابن تیمیہ کے جنازہ پر اس قدر اجتماع تھا کہ اگر بادشاہ اپنے حکم سے اتنے انسان جمع کرنا چاہتا تو کبھی نہ کر سکتا۔ دارقطنی فرماتے ہیں کہ میں نے ابوہل بن زیاد القطان سے اور اس نے عبداللہ بن احمد بن حنبلی سے سنا وہ کہتے ہیں کہ میرے والد فرمایا کرتے تھے۔

اے بدعتیو! تمہارا اور ہمارا فیصلہ ہمارے جنازہ کریں گے۔

(کواکب - ص ۲۰۱ - البدایہ - ج ۱۳ - ص ۱۳۷)

تدفین

اس کے بعد آپ کو مقبرہ صوفیہ میں لے گئے اور چوتھی مرتبہ نماز جنازہ ادا کی گئی۔ نماز عصر سے ذرا پہلے آپ کو اپنے حقیقی بھائی شرف الدین (متوفی ۷۲۷ھ) کے پہلو میں ہمیشہ کے لیے لٹا دیا گیا۔ (کواکب - ص ۲۰۱)

زیارت و فاتحہ

تدفین کے بعد عرصہ تک لوگ آپ کی قبر پر دُعا و صلوة کے لیے جاتے رہے ہر گاؤں میں آپ پر نماز جنازہ پڑھی گئی۔ یہاں تک کہ مصر۔ دمشق۔ عراق۔ تبریز اور بصرہ میں کوئی قریہ تک باقی نہ رہا۔ چین کے مختلف شہروں میں جمعہ کے روز منادی کرائی گئی۔

الصلوة علیٰ ترجمان القرآن۔ (قرآن کے مفسر پر نماز پڑھو)

چنانچہ ہر جگہ نماز پڑھی گئی۔ امام برہان الدین الغزالی آپ کی قبر پر مسلسل تین روز

جاتے رہے۔ آپ اکھار کے خیال سے گدھے پر سوار ہوتے لیکن آپ کے وقار و جلال سے ہر شخص متاثر ہوتا تھا۔ (البدایہ۔ ج۔ ۱۲۔ ص ۱۳۹) آپ کی روح کو ثواب پہنچانے کے لیے بے شمار دفعہ قرآن ختم کیا گیا۔
(الرد۔ ص ۵۰)

جمال الدین الزمکانی کہتے ہیں۔ جب آپ فوت ہوئے تو میں حجاز میں تھا۔ پورے پچاس دن کے بعد وہاں اطلاع پہنچی اور حجاز کے طول و عرض میں غم و اندوہ کی ایک لہر دوڑ گئی۔
(البدایہ۔ ج۔ ۱۲۔ ص ۱۳۷)

آپ کے متعلق لوگوں نے کئی خواب دیکھے اور برسوں تک دنیا میں آپ کے جنازہ کا چہ چارہا۔ آپ علم و عمل کے اس مقام پہ پہنچے ہوئے تھے کہ آج سات سو سال گزرنے کے بعد بھی آپ کی نظیر دنیا کے اسلام میں پیدا نہیں ہوئی۔
مراتی

امام کی وفات پر مندرجہ ذیل بزرگوں نے مراتی کہے۔

- ۱۔ قاسم بن عبدالرحمن بن نصیر المقری۔ ۲۔ شیخ مجیر الدین ابو العباس احمد بن محمد البغدادی۔ ۳۔ شیخ امام صفی الدین عبدالمومن بن عبدالحق مدرس البشیر یہ بغداد۔ ۴۔ شیخ شہاب الدین ابو العباس احمد بن عبدالکریم التمریزی۔ ۵۔ شیخ زین الدین عمر بن الحسام الشیبلی۔ ۶۔ تقی الدین محمود بن علی بن محمود بن تمبل الدقوتی البغدادی۔ ۷۔ سعد الدین ابو محمد سعد اللہ بن شیخ الحرانی۔ ۸۔ حسن بن محمد الغوی المادوانی۔ ۹۔ کمال الدین محمود بن اشیر الحطمی۔ ۱۰۔ شمس الدین الحسینی۔ ۱۱۔ عبد اللہ بن خضر بن عبدالرحمن العتیم الرودی۔ ۱۲۔ شہاب الدین ابو العباس احمد بن فضل اللہ العری الشافعی۔ ۱۳۔ ابو حفص عمر بن الوردی الشافعی۔ ۱۴۔ امام محمد العراقی الجزری۔ ۱۵۔ شیخ علاء الدین ابن الغنام۔ ۱۶۔ شیخ جمال الدین عبدالصمد بن ابراہیم البغدادی الحسینی۔ ۱۷۔ فاضل برہان الدین بن شہاب الدین التمریزی۔ ۱۸۔ بدرالدین بن عزالدین المغیشی۔ ۱۹۔ حافظ ذہبی۔

مراتی کی تعداد ۳۵ ادر اشعار کی ۱۳۸۴ ہے ان تمام کو نقل کرنا دشوار ہے اس لیے یہاں

صرف ایک مرثیہ مع ترجمہ درج کیا جاتا ہے۔

مرثیہ۔ قاسم بن عبدالرحمن بن نصیر المقری۔

۱۔ عظم المصاب وزادت الافکار و جرت بحکم فراقك الاقدار
کس قدر بڑی مصیبت نازل ہوئی اور بیتابیوں میں کتنا اضافہ ہو گیا کہ شیت الہی نے
تمہاری جدائی کے احکام نافذ کر دیئے ہیں۔

۲۔ یا واحد فی حلم و علومہ خلعت البقاع و قلت النصار
اے علم و حلم میں بے نظیر انسان! تمہارے بعد بستیاں اجڑ گئیں اور یار و مددگار کم ہو گئے۔

۳۔ اعلیٰ تقی الدین یحسن صبرنا و لمثلہ تتهتك الاستار
کیا تقی الدین کی موت پر ہم صبر کریں۔ ایسے صدموں پر بڑوں بڑوں کے پول کھل
جاتے ہیں اور وہ بچوں کی طرح چلتے ہیں۔

۴۔ تجری لعظم فراقہ عبر اتنا اسفا علیہ کانہا امطار
صدمہ فراق میں ہمارے آنسو موسلا دھار بارش کی طرح جاری ہیں۔

۵۔ لہفی علی بحر العلوم و غیضہ یحوی الجواہر باہر زخار
افسوس کہ علوم و معارف کا موزاج سمندر خشک ہو گیا جس کے دامن میں چمکدار موتیوں
کی ایک دنیا آباد تھی۔

۶۔ وینال منہ الی القلوب جواہر والدر من فیہ السنی نثار
اس سمندر سے دلوں کی دنیا جو ہر معارف سے آباد تھی۔ آپ کے دہن مبارک سے سدا
موتی جھڑتے تھے۔

۷۔ فلہ بتفسیر الكتاب غرائب کشف لہ و کذالك الاخبار
آپ نے قرآن حکیم کے وہ معارف بیان کئے جو آپ پر عیاں ہوئے اور احادیث
میں بھی آپ کو کمال حاصل تھا۔

۸۔ حبر لیبب اوحد فی عصرنا سل ما نشاء لہ بہ الاخبار
آپ خدا رسیدہ۔ دانا اور یکتا گیتی تھے۔ آپ سے جو نبی چاہے پوچھو کہ یہاں علوم کی

کی نہیں۔

- ۹۔ غلب الملوك مهابة و شجاعة لیٹ تهاب لقائه الكفار
آپ ہیبت و شجاعت میں بادشاہوں سے بڑھ کر تھے۔ وہ ایک ایسا شریعت تھا جس کا نام
سن کر کفار کے چھکے چھوٹ جاتے تھے۔
- ۱۰۔ ماكان الاشامة فى شامنا و عليه من تقوى الاله شعار
آپ مملکت شام میں ایک حسین خال تھے اور ورع و تقویٰ سے آراستہ تھے۔
- ۱۱۔ وله من الله الكريم عناية وله من الصبر الجميل دنار
آپ پر خدائے رحیم کی عنایت تھی اور صبر و جمیل کا لباس زیب بدن تھا۔
- ۱۲۔ ماكان الادرة مكنونة لا يعتريه تدنس و غبار
وہ ایک ایسا ڈر بے بہا تھا جو کدروت سے بالکل پاک تھا۔
- ۱۳۔ لا يلوين الى الحكام تعففاً و عليه من تقوى الاله وقار
آپ زہد کی وجہ سے حکام کے دروازوں کا طواف نہیں کیا کرتے تھے۔ تقویٰ کی وجہ
سے آپ پر ایک طرح کا وقار طاری رہتا تھا۔
- ۱۴۔ ماكان الاحبر امة احمد شخصت لعظم مصابه الانصار
آپ امتہ اسلامیہ کے رہبر تھے اس صدمہ کی وجہ سے آپ کے ہوا خواہ پکرا گئے ہیں۔
- ۱۵۔ ومجاهد فى الله حق جهاده بحر النداء و نداءه مدرار
آپ نے اللہ کی راہ میں جہاد کا حق ادا کر دیا۔ سخاوت کے سمندر تھے اور آپ سے
سخاوت موسلا دھار بارش کی طرح برستی تھی۔
- ۱۶۔ وله الزهادة و العبادة منهج و لسنة الهادى له استبصار
زہد و عبادت آپ کا مسلک تھا اور سنت رسول میں آپ کو کمال درک حاصل تھا۔
- ۱۷۔ حاز العلوم فروعها و اصولها وبكل ما يروى له ايشار
اصول و فروع علوم کے جامع تھے اور آپ نے حدیث کو خصوصیت سے اپنے لیے

انتخاب کیا ہوا تھا۔

۱۸۔ یلوی عن الدنيا و عن شهواتها وزواہ عنہا الواحد القہار

آپ دنیا و زخارف دنیا سے منحرف تھے اور یہ محض خدائی فضل و کرم کا نتیجہ تھا۔

۱۹۔ اما اقتاہ ہداه منهاج الہدی و عطلہ ربک وافر مدار

اللہ نے قناعت کی نعمت کے بعد آپ کو راہ ہدایت دکھلائی۔ خدا کی نعمتیں حقیقتاً بے

پایاں ہیں۔

۲۰۔ بکت السماء علیہ یوم لراقہ اسفا و جاء الغیث و الامطار

موت کے دن آسمان ردیا اور اس کے آنسو بارش کی صورت میں زمین پر پڑے۔

۲۱۔ نزل القضاء بہ فانس رحمة من ربہ لا تدفع الاقدار

قضا۔ پیام موت لے کر آئی۔ اور آپ جو رحمت میں پہنچ گئے۔ تقدیر الہی کو کون روک سکتا

ہے۔

۲۲۔ او ما نظرت الیہ فوق سریرہ حفت بہ من ربہ الانوار

کیا تم نے ملاحظہ نہیں کیا تھا کہ تابوت کو تجلیات الہیہ محیط تھیں۔

۲۳۔ وبکی الشام و مدینہ و بقاعہ لما قضیٰ و کذاک الامطار

آپ کی موت پر قلم و شام۔ بستیاں۔ شہر اور دیگر خطے زار زار روئے۔

۲۴۔ والناس من باک علیہ محسرة و دموعہم فوق الخدود غرار

لوگ غم و انداہ کی وجہ سے رو رہے تھے اور ان کے رخساروں پر آنسو جھلک رہے تھے۔

۲۵۔ وہم الوف لیس یحضی جمعہم الا الالہ الغافر الستار!

جنازہ میں ہزار ہزار انسان شامل ہوئے جن کی صحیح تعداد رب ستار و غفار کے سوا کسی

کو معلوم نہیں۔

۲۶۔ نزلوا بہ کا لبدر فی اشراقہ فتباشرت بقدمہ الاقمار

آپ کو لحد میں رکھا گیا تو یوں معلوم ہوا گویا بدر کا ل میاں ریز ہے۔ آپ عالم علوی میں

پہنچے تو مہتاب کی دنیا میں بشارت و مسرت کی تجلیاں دوڑنے لگیں۔

۲۷۔ عبد الحلیم و جدہ سعد و بہ و اخوہ عبد اللہ و الابنار
اس دنیا میں آپ کے والد۔ بھائی۔ جد امجد اور دیگر مقدس روحوں کو آپ سے مل کر بے
حد مسرت ہوئی۔

۲۸۔ و لمثل هذا سار عو اهل التقى فازو بما فازت به الاخيار
اہل تقویٰ نے ہمیشہ اسی قسم کی سعادت حاصل کرنے کی کوشش کی اور آخر دولت ابرار
(ابدی فلاح) حاصل کرنے میں کامیاب ہو گئے۔

۲۹۔ اللہ یکرمنہ با فضل رحمۃ فی جنۃ تجری بہا لا نہار
اللہ آپ پر نہروں والی جنت میں فضل و رحمت کی بارشیں برسائے گا۔

۳۰۔ و کود سہا قدار ہفت و قصورہا قد اشرق من فوقہا لا قمار
آپ کے لیے جامہائے شراب اور ایسے محلات مہیا ہوں گے جن میں مہتاب کی
ٹھنڈی ضیا پڑ رہی ہوگی۔

۳۱۔ و صحافہا من فضۃ و لباسہم من سندس و طعامہم اطیار
وہاں برتن چاندی کے اور لباس سندس کا ہوگا اور بھنے ہوئے پرندے کھانے کے لیے
نصیب ہوں گے۔

۳۲۔ و الحور فی تلك الخيام کواکب الکنهن علی المدی ابکار!
وہاں جنت کی فضاؤں میں بادۂ شباب سے مست ایسی حوریں ملیں گی جو طویل مدت
گزرنے کے باوجود باکرہ ہوں گی۔

۳۳۔ و علی الارائك یظرون نعیمہم و علیہم کاس الرہیق یدار
اہل بہشت تخت پر بیٹھ کر الٰہی حسن و جمال کا تماشہ دیکھیں گے اور بادۂ تاب کے دور ختم
نہ ہوں گے۔

۳۴۔ و وجوہہم کالبدن لیلۃ تمہ و هل النواظر عند ذالك تمار

ان کے چہرے بدرکامل کی طرح چمکیں گے۔ کیا آنکھیں اس وقت بھی بتلاشبہ ہوں گی؟

۳۵۔ ویمتعون بنظرۃ قدسیۃ من ربہم فیہا العقول تحار اللہ سبحانہ وتعالیٰ کے حیران کن دیدار سے محفوظ ہوں گے۔

۳۶۔ بشر الاصحاب الیمین فلیتنا منہم اذا سرنا الی ما سارو دائیں ہاتھ میں نامہ اعمال لینے والوں کو مبارک ہو۔ کاش مرنے کے بعد ہم بھی ان میں سے ہوں۔

۳۷۔ فی سن عیسیٰ والجمال لیوسف و کطول آدم جنة الاخیار حسن یوسف شباب عیسیٰ اور قامت آدم اہل جنت کو ملیں گے۔ یہ ہے جنت اہل خیر کی۔

۳۸۔ ثم الصلوٰۃ علی النبی محمدؐ فہو الرسول المصطفیٰ المختار اس کے بعد رسول اللہ ﷺ پر صلوٰۃ و سلام ہو جو دنیا بھر میں منتخب ہستی ہیں۔

۳۹۔ ہادی الوریٰ و امامہم و شفیعہم انصارہ الاملاک و الاخیار جو دنیا بھر کے رہنما۔ امام و شفیع ہیں اور ملائک اور اہل خیر آپ کے مددگار ہیں۔

۴۰۔ صلی اللہ علیہ ما اهتز الثریٰ فرحاً اذا ما جاءت الامطار آپ پر اللہ اس وقت تک رحمتیں برساتا رہے جب تک فیضِ سحاب سے زمین کی سطح پر بشارتیں اور سرسبزی کھیلتی ہیں۔

۴۱۔ اکوابہا موضوعۃ و قباہا مرفوعۃ حففت بہا الانوار بہشت میں ان کے برتن قرینے سے سجے ہوئے خیمے لگے ہوئے اور تجلیاں ہر طرف چھائی ہوئی ہوں گی۔

ایک مدحیہ

اس خیال سے کہ امام کی داستانِ حیات ایک المیہ نہ بن جائے آخر میں سعد الدین محمد سعد بن نجیح المرانی کا ایک مدحیہ درج کیا جاتا ہے۔

- ۱۔ ایامن مناقبہ فاخرہ ویامن مواہبہ غامرہ
اے مناقب فاخرہ اور بے پایاں جو دو سخا کے مالک!
- ۲۔ ویامن سحائب افضالہ بأمال احبابہ ماطرہ
اے وہ جس کے ابرہائے فضائل سے ہوا خواہوں کی امیدیں برستی ہیں۔
- ۳۔ ویامن لہ ہمة لم تنزل بنسج مقاصد ظافرہ
اے وہ جس کی بلند ہمت تکمیل مقاصد میں ہمیشہ کامیاب ہوتی ہے۔
- ۴۔ ویامن عزائمہ لم تنزل الی درجات العلی سائرہ
اے وہ جس کی اوال العزیمی ہمیشہ مدارج علیا کی تلاش میں رہتی ہے۔
- ۵۔ ویالیت حرب اذا ما سطا تذلل لہ الاسد الکاسرہ
اے جنگلی شیر! جس کے حملے کی تاب خونخوار شیر نہیں لاسکتے۔
- ۶۔ ویاطور حلم اذا ما جنی علیہ الجہول انثنی عاذرہ
اے کوہِ حلم! جب تمہیں کوئی جاہل ستائے تو تم اسے معذور سمجھ کر ایک طرف کوہٹ جاتے ہو۔
- ۷۔ وان نال منہ بسوء المقال وقج الفعالم عدا غافرہ
تم دشمن کی بدگوئی واذیت رسانی کا جواب غفو میں دیتے ہو۔
- ۸۔ ویابحر علم تکاد البحار تفیض من امواجه الداخرہ
اے علم کے وہ سمندر جس کی زخار موجوں سے کئی اور دریا نکلنے کو ہیں۔
- ۹۔ یامن ادلتہ بالنصوص لا خصامہ ابدًا قاهرہ
اے وہ جس کے دلائل نقی کے سامنے دشمن ہمیشہ ذلیل ہوتا رہا۔
- ۱۰۔ یامن براہین اقوالہ کشمس الضحیٰ اذ بدت سافرہ
اے وہ جس کے دلائل شمس النہار کی طرح جب وہ صبح میں صرف سفر ہو روشن ہیں۔
- ۱۱۔ ویامن عوارف عرفانہ تفوق علی الانجم الزاہرہ

اے وہ جس کے جواہر علم روشن ستاروں سے کہیں زیادہ درخشندہ ہیں۔

۱۲۔ ویامن صوارم ارائہ لا عناق اعدائہ باترہ

اے وہ جس کی آراء حلقوم اءراء کے لیے شمشیر برآں ہیں۔

۱۳۔ ویاقنوة تقتدی العارلون بنور ہدایة الوافرہ

اے امام العصر! بڑے بڑے عارف تیرے نور ہدایت کی اقتداء کرتے ہیں۔

۱۴۔ ومن صدقہ یهدی الطالبین یوید باطنہ ظاہرہ

اے وہ جس کی راست بازی طالبان حق کو پیام ہدایت دیتی ہے اور جس کا باطن ظاہر کے مطابق ہے۔

۱۵۔ ویاداعی الخلق فی عصرہ الی الحق بالحجج القاہرہ

اے دنیا کو روشن دلائل کے ساتھ سچائی کی طرف بلانے والے۔

۱۶۔ ویامن مکارم اخلاقہ ذکت بعنصرہ الطاہرہ

اے وہ جس کی بلندی اخلاق اور پاکیزگی فطرت میں کوئی کلام نہیں۔

۱۷۔ ویامن بدائع اوصافہ تعین علی مدحہ شاعرہ

اے وہ جس کے بے مثال اوصاف شاعر کو مدح کرنے میں مدد دیتے ہیں۔

۱۸۔ وماذا عسی یبلغ المادحون من القول بالفطن العامرہ

تمہارے مداح اپنی زبردست ذہانتوں کے باوجود کہاں تک فصیح البیانی کریں گے اس لیے کہ۔

۱۹۔ ووصفک قد اعجز الواصفین وصیر اذا ہانہم حائرہ

وصاف تمہاری ثنا سے عاجز ہیں اور ان کے دماغ چکرا گئے ہیں۔

۲۰۔ ولكن ذالك جهد المقل فكن بالقبول له جابرہ

لیکن یہ ایک حقیر و بے مایوسی کوشش ہے۔ منظور فرما کر اسے پیش بہا بنا دیجئے۔

۲۱۔ ایامن بغالی ویامن ولانی روائع اخلاقہ العاطرہ

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اے میری آرزو اور اے میرے محبوب! تمہارے معطر اخلاق کی نکبت۔

۲۲۔ بعلياء حضرتہ دائماً تطيب وارادة صادره

تمہاری محفل میں ہر آنے جانے والے مشام کو معطر کرے۔

۲۳۔ لعمرک ان کان حظی غدا من اللہ فی دارۃ الآخرہ

تمہاری زندگی کی قسم اگر میرے نصیب میں کل قیامت کو وہی کچھ ہو جو۔

۲۴۔ کما هو عندک فی ہذہ فتلک اذا کرۃ خامسہ

آج آپ کے نصیب میں یہاں (دنیا میں) ہے تو یہ حقیقتاً ایک افسوس ناک بازگشت

ہوگی۔

حرفِ آخر

اپنے اکابر کے سوانحِ قلم بند کرنے کا ایک مقصد یہ ہے کہ ہم نسل نو کو ماضی سے متعارف کرائیں اور اس علمی و ثقافتی میراث کا امین بنائیں جو ہمارے عظیم اسلاف پیچھے چھوڑ گئے تھے۔ جو تو میں اس میراث کی نگہداشت نہیں کرتیں اور جنہیں یہ نہیں بتایا جاتا کہ ان کے اسلاف میں کتنے فلسفی، مؤرخ، ادیب، شاعر، مصنف، مفسر اور موجد تھے وہ خود اعتمادی سے محروم ہو کر دوسری اقوام کی حاشیہ بردار بن جاتی ہیں اور ان کی پیروی و نقالی کو کمال زندگی سمجھنے لگتی ہے، ہم اندازاً ڈیڑھ سو برس سے اس مرض میں مبتلا ہیں۔ ہم ملٹن۔ شیلے اور آسکر وائلڈ سے تو متعارف ہیں لیکن رومی۔ رازی۔ سینا۔ کنڈی۔ فارابی۔ ابن قیم اور ابن الجوزی سے قطعاً آشنا ہیں۔ ہم اس بھاٹ کی طرح ہیں جو دوسروں کے نسب نامے تو جانتا ہو لیکن اپنے اجداد سے بے خبر ہو۔

اقوامِ مغرب سیاسی غلبہ حاصل کرنے کے کئے حربوں سے کام لیتی ہیں ان میں سے ایک یہ کہ محکوم کی تاریخ کو یا تو مسخ کر دیتی ہیں کہ اس کے سلاطین کو اوباش۔ اولیاء کو ٹھگ اور علماء کو جہلا کے روپ میں پیش کرتی ہیں اور یا اس پر پردہ ڈال کر اپنی تہذیب کا گردیدہ بنا لیتی ہیں۔ پاکستان کے اربابِ قلم کا یہ ملٹی فریضہ ہے کہ وہ اپنے عظیم اسلاف کو اس رنگ میں پیش کریں کہ نسل نو اپنے ماضی پہ ناز کرنے لگے اور غیروں کی نقالی سے بچ جائے۔

یہ کتاب اسی سمت میں ایک قدم ہے۔ دُعا ہے کہ اللہ تعالیٰ اسے قبول فرمائے اور میری

نجات کا وسیلہ بنائے۔

والسلام

کتابیات

- ۱- الکواکب الدریدہ۔ شیخ مرعی بن یوسف الکریمی الحسینی۔ مصر ۱۳۲۹ھ
- ۲- القول الجلی۔ سید صفی الدین الحنفی البخاری، مصر ۱۳۲۹ھ ہجری۔
- ۳- الرد الوافر۔ حافظ ابو عبد اللہ شمس الدین محمد بن ابی بکر بن ناصر الدین الشافعی، مصر ۱۳۲۹ھ
- ۴- البدایہ والنہایہ۔ ابوالفد اسماعیل بن ابی حفص عمر بن کثیر، بیروت ۱۹۶۶ء
- ۵- امام ابن تیمیہ۔ قلمی پنجاب یونیورسٹی لائبریری لاہور۔ ابوالعباس احمد بن الشیخ ابوبکر الطبرانی الکاملی۔
- ۶- الملل والنحل۔ ابوالفتح محمد بن عبدالکریم بن ابی بکر احمد الشہرستانی۔ مصر ۱۹۳۱ء
- ۷- الفہرست۔ اردو محمد بن اسحاق بن ندیم الوراق لاہور ۱۹۶۹ء
- ترجمہ
- ۸- الفرق الاسلامیہ۔ محمود الشیبینی۔ مصر ۱۳۵۰ھ
- ۹- دائرۃ المعارف۔ فرید بن مصطفیٰ وجدی مصری۔ ۱۹۲۳ء
- ۱۰- شارٹر ایچ اے آر گب اور جے ایچ کریمز۔ لائڈن۔ ۱۹۵۳ء
- انسائیکلو پیڈیا
- آف اسلام۔
- ۱۱- معجم البلدان۔ شہاب الدین ابو عبد اللہ یاقوت مصری ۱۹۲۳ء
- ۱۲- معجم الادباء۔ شہاب الدین قاہرہ ۳۸-۱۹۳۶ء
- ۱۳- عقود الجواهر۔ جمیل بیگ العظیم۔ بیروت ۱۳۲۶ھ

- ۱۳۔ انسائیکلو پیڈیا ہالینڈ ۱۹۵۷ء
آف
اسلام۔ انگریزی
- ۱۵۔ دائرۃ المعارف جامعہ پنجاب ۱۹۶۶ء
اسلامیہ اردو
- ۱۶۔ سیرت امام ابن غلام رسول مہر لاہور ۱۹۲۵ء
تیمیہ۔
- ۱۷۔ لباب المعارف پروفیسر عبدالرحیم پشاور ۱۹۱۸ء
اسلامیہ۔
- ۱۸۔ علمائے اسلام۔ نیاز فتح پوری۔ لکھنؤ ۱۹۵۵ء
- ۱۹۔ طبقات سلاطین عباس اقبال۔ تہران ۱۳۱۲ھ
اسلام۔
- ۲۰۔ امام ابن تیمیہ۔ پروفیسر محمد یوسف عمری کوکن۔ مدراس ۱۳۳۶ھ
- ۲۱۔ ایضاً (اردو ترجمہ) ابوزہرہ مصری لاہور ۱۹۶۸ء
- ۲۲۔ احمد بن حنبل ابوزہرہ مصری۔ لاہور
(اردو ترجمہ)
- ۲۳۔ دربار اکبری۔ مولانا محمد حسین آزاد۔ لاہور ۱۹۲۷ء
- ۲۴۔ تفسیر الجواہر۔ علامہ جوہری طنطاوی مصری۔ مصر ۱۳۳۷ھ
- ۲۵۔ فتاویٰ۔ امام ابن تیمیہ مصر ۱۳۲۶ھ
- ۲۶۔ العقیدۃ الواسطیہ امام ابن تیمیہ مصر ۱۳۲۳ھ
- ۲۷۔ نقض المنطق۔ امام ابن تیمیہ مصر ۱۳۲۳ھ
- ۲۸۔ کتاب النبوت امام ابن تیمیہ مصر ۱۳۳۶ھ

- ۲۹۔ منهاج السنة. امام ابن تیمیہ مصر ۱۳۲۲ھ
- ۳۰۔ الاختیارات العلمیہ امام ابن تیمیہ مصر ۱۳۲۹ھ
- ۳۱۔ حقیقۃ مذهب الا امام ابن تیمیہ مصر ۱۳۲۹ھ
تحدتین.
- ۳۲۔ الرد علی امام ابن تیمیہ بمبئی۔ شرف الدین الکتبی
المنطقیں
- ۳۳۔ الصارم المسلول امام ابن تیمیہ۔ حیدرآباد دکن ۱۳۲۲ھ
علی شاتم
الرسول
- ۳۴۔ مجموعۃ الرسائل امام ابن تیمیہ مصر ۱۳۲۹ھ
والمسائل.
- ۳۵۔ کتاب الاستغاثۃ فی امام ابن تیمیہ۔ مصر ۱۳۲۶ھ
التبر علی البکری.
- ۳۶۔ الرسالة السبعینیہ امام ابن تیمیہ مصر ۱۳۲۹ھ
- ۳۷۔ تاریخ علوم عرب پروفیسر اے آر نکلسن
- ۳۸۔ کتاب العبر ابن خلدون عبدالرحمن بن محمد۔ قاہرہ ۱۲۸۳ھ
- ۳۹۔ الفتوحات المکیہ ابن العربی۔ محی الدین محمد بن علی مصر ۱۳۲۹ھ
- ۴۰۔ وفيات الاغیان ابن خلکان احمد بن محمد مصر ۱۳۱۰ھ
- ۴۱۔ رحلة ابن بطوطه تلخیص از محمد فقہ اللہ بن محمود۔ مصر ۱۲۷۹ھ
- ۴۲۔ الدر الکامنه ابن حجر شہاب الدین العسکلانی حیدرآباد دکن ۵۰۔ ۱۳۲۸ھ
- ۴۳۔ شذرات الذهب ابن العماد۔ ابوالفلاح عبدالحی بن احمد قاہرہ ۱۳۵۱ھ
- ۴۴۔ فوات الوفيات محمد بن شاکر بن احمد الکتبی۔ بولاق ۱۳۹۹ھ

- ۳۵۔ العقود الدرہ
شمس الدین ابو عبد اللہ محمد بن احمد بن البہادی بن قدامتہ
المقدسی۔ قاہرہ ۱۹۳۸ء
- ۳۶۔ جلاء العینین
محمود شکر بن عبد اللہ بہاء الدین آلوسی۔ بولاق ۱۲۹۸ھ جری
- ۳۷۔ اعلام الموقعین
ابن حجر ابو عبد اللہ محمد بن ابی بکر بن ایوب الزرعی دمشقی۔ دہلی
۱۳۱۳ھ
- ۳۸۔ کشف الظنون
مصطفیٰ بن عبد اللہ۔ حاجی خلیفہ استنبول ۱۱۔ ۱۳۱۰ھ
- ۳۹۔ تذکرۃ الحفاظ
ذہبی۔ شمس الدین ابو عبد اللہ محمد بن احمد بن قیماز بن عبد اللہ
الدمشقی الشافعی۔ حیدرآباد دکن ۱۳۱۵ھ
- ۵۰۔ مرآۃ الجنان
یانعی۔ عبد اللہ بن اسعد بن علی بن عثمان حیدرآباد دکن ۴۰۔ ۱۳۳۷ھ
- ۵۱۔ الجامع الصحیح
بخاری۔ محمد بن اسماعیل ابو عبد اللہ الجعفی۔
- ۵۲۔ صحیح مسلم
ابو الحسین مسلم بن الحجاج القشیری نیشاپوری۔
- ۵۳۔ معجم الشیوخ
علم الدین ابو محمد القاسم بن محمد بن یوسف بن محمد البرزالی الأشعری
الدمشقی
- ۵۴۔ الطبقات الکبری
عبد الوہاب شعرانی
- ۵۵۔ الاعلام العلیہ فی
سراج الدین ابو حفص عمر بن علی بن موسیٰ بن الخلیل البغدادی
- مناقب ابن تیمیہ
الازہری المنزار۔
- ۵۶۔ شرح الاسماء
غزالی۔ ابو حامد محمد بن الطوسی الشافعی۔
الحسنی
- ۵۷۔ الرسالة النظامیہ
امام الحرمین۔ ابو العالی عبد الملک بن عبد اللہ الجوینی۔
- ۵۸۔ الحصین الحصین
شمس الدین ابو الخیر محمد بن محمد الجزری۔

مصنف کی دیگر کتب

من کی دنیا

دو قرآن

معجم القرآن

معجم البلدان

تاریخ حدیث

عظیم کائنات کا عظیم خدا

بھائی بھائی

رمز ایمان

دانش عرب و عجم

دانش رومی و سعدی

میری آخری کتاب

یورپ پر اسلام کے احسان


فرمانروایان اسلام

مضامین برق

حرف محرمانہ



ISBN 969-503-812-3



9799695038122

ناشران و تاجران کتب

عربی ٹریڈ انڈیا بازار لاہور

الفیصل